


صحیح بخاری و صحیح مسلم کے منتخب قصے

اصدق القصص



www.KitaboSunnat.com



تالیف

ابن عبد الصبور عبد الغفور دامنہ حفظہ اللہ

مقدمہ

فضیلۃ الشیخ عبد اللہ ناصر رحمٰنی حفظہ اللہ

ناشر: مدرسہ دار السنۃ نگران آباد مکران بلوچستان

بِسْمِ اللّٰهِ الرَّحْمٰنِ الرَّحِیْمِ
قُلْ اطِيعُوا اللّٰهَ
وَاطِيعُوا الرَّسُوْلَ

مجلس التحقیق الاسلامی اربنہ

معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ


ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔


✉ KitaboSunnat@gmail.com

🌐 www.KitaboSunnat.com



www.KitaboSunnat.com





بِسْمِ اللّٰهِ الرَّحْمٰنِ الرَّحِیْمِ

صحیح بخاری و صحیح مسلم کے منتخب اہم و نادر حصے

اصدق القصص

کاتب

فَضْلُ الشَّيْخِ ابْنِ عَبْدِ الصُّبُوْرِ عَبْدِ الْغُفُورِ دَامَتْ

مقدمہ

فَضْلُ الشَّيْخِ عَبْدِ اللّٰهِ بْنِ اَصْبَرَ الْجَمَالِيِّ

ناشر: مدرسہ دار السنۃ تکران آباد مکران بلوچستان

بِسْمِ اللّٰهِ الرَّحْمٰنِ الرَّحِیْمِ

جملہ حقوق بحق مولف محفوظ ہیں

اصدق القصص

نام کتاب ----- مولف

(تفسیر: اشع) ابی عبد اللہ اصدق علیہ السلام (مؤلف: امیر جمعیت)

مہتمم مدرسہ دارالسنۃ عمران آباد کمران
امیر جمعیت اہل حدیث کمران ڈویژن، بلوچستان

مقدمہ -----

بِسْمِ اللّٰهِ الرَّحْمٰنِ الرَّحِیْمِ

تعداد ----- 2000

اشاعت اول ----- 25-07-2011

ناشر ----- مدرسہ دارالسنۃ عمران آباد کمران بلوچستان

تعاون ----- جمعیت اہل حدیث سندھ



- | | |
|---|---------------|
| ☆ مدرسہ دارالسنۃ عمران آباد ٹمپ | 0336-8829216 |
| ☆ المجدد السلفی للتعلیم والتریہ کراچی | 021-34610361 |
| ☆ المعبد الدینی منجور کمران | 0855-812229 |
| ☆ جامعہ اہل کبر الا سلامیہ مجلس اقبال کراچی | 021-4983313 |
| ☆ الجلسۃ الشاریۃ الاسلامیہ مجلس اقبال کراچی | 021-4980877 |
| ☆ الجامعۃ السلفیۃ دعوتہ الخیر کونید | 081-2880280-1 |
| ☆ الجامعۃ الاسلامیۃ السلفیۃ چاہ سرتربت | 0852-411105 |
| ☆ جمعیتہ الدعوتہ الخیریۃ تربت کمران | 0321-3591211 |
| ☆ دار السلام شوروم لاہور | 042-7232400 |
| ☆ مکتبہ امام بخاری کورٹ روڈ کراچی | |
| ☆ مدرسہ تعلیم القرآن اندور بلیدہ | 0852-623114 |
| ☆ مرکز القرآن والسنتہ الخیری منجور | 642201 |
| ☆ مدرسہ دارالتوحید تپ منجور | 611115 |
| ☆ مکتبہ قرآن وحدیث کورٹ روڈ کراچی | |
| ☆ مدرسہ دارالتوحید اورماڑہ | 0863-310145 |
| ☆ محمدی مسجد اہل حدیث چاکوڑہ کراچی | |
| ☆ مکہ ہوسٹل لیاری کراچی | 021-2526585 |
| ☆ فضلی بک پرامیکٹ اردو بازار کراچی | |
| ☆ مکتبہ رحمانیہ بوہڑہ کراچی | |
| ☆ حرمین ہبل کیشنز کراچی | 0333-3030804 |

☆ راشدی مسجد اہل حدیث موسیٰ لین کراچی - 32511932

فہرست

- 12 ----- عرض مؤلف ❀
- 14 ----- أصدق القصص کے مضامین ❀
- 15 ----- مقدمہ (فضیلتہ الشیخ عبداللہ ناصر رحمانی رحمۃ اللہ علیہ) ❀
- 17 ----- حصہ اول: ❀
- فصل اول ❀
- 17 ----- انبیاء و رسل علیہم السلام کے قصے ❀
- پہلا قصہ ❀
- 18 ----- سیدنا آدم اور سیدنا موسیٰ علیہم السلام کا تقدیر کے مسئلہ میں اختلاف کا قصہ ----- ❀
- دوسرا قصہ ❀
- 22 ----- سیدنا اسماعیل اور ان کی والدہ ہاجرہ علیہا السلام کا قصہ ----- ❀
- تیسرا قصہ ❀
- 36 ----- سیدنا ابراہیم علیہ السلام اور جابر بادشاہ کا قصہ ----- ❀
- چوتھا قصہ ❀
- 41 ----- جسٹس (سورج کے رُک جانے) کا قصہ ----- ❀
- پانچواں قصہ ❀
- 45 ----- سلیمان علیہ السلام کے سامنے عورتوں اور بھیڑیا کا قصہ ----- ❀
- چھٹا قصہ ❀
- 49 ----- چوٹی کا نبی کوکانے کا قصہ ----- ❀
- ساتواں قصہ ❀
- 52 ----- عیسیٰ علیہ السلام اور چور کا قصہ ----- ❀

* آٹواں قصہ

54 سلیمان علیہ السلام کے ہاں ان شاء اللہ نہ کہنے پر ناقص الخلقیت بچ پیدا ہونے کا قصہ۔۔۔۔۔

* فصل دوم

57 اللہ تعالیٰ کی عجائب قدرت پر دلالت کرنے والے قصے۔۔۔۔۔

* پہلا قصہ

58 ماں کی گود میں شیر خور بچے کے بولنے کا قصہ۔۔۔۔۔

* دوسرا قصہ

62 گائے اور بھیڑیے کے بولنے کا قصہ۔۔۔۔۔

* فصل سوم

66 فضائل اعمال والے قصے۔۔۔۔۔

* پہلا قصہ

67 قرض داروں پر رحم کرنے والے کا قصہ۔۔۔۔۔

* دوسرا قصہ

71 سو آدمیوں کے قاتل کا قصہ۔۔۔۔۔

* تیسرا قصہ

78 بندے کی توبہ سے اللہ تعالیٰ کے خوش ہونے کا قصہ۔۔۔۔۔

* چوتھا قصہ

82 غار والوں کا قصہ۔۔۔۔۔

* پانچواں قصہ

89 کتے کے پانی پلانے سے زانیہ عورت کی مغفرت کا قصہ۔۔۔۔۔

* چھٹا قصہ

92 باغ والے کا قصہ۔۔۔۔۔

* فصل پنجم

139 ----- برے نمونے والے قصے

* پہلا قصہ

140 ----- بلی کو بھوکا رکھنے کی وجہ سے ایک عورت کے جہنم میں جانے کا قصہ

* دوسرا قصہ

143 ----- اللہ پر جرأت کر کے قسم کھانے سے اعمال کے برباد ہونے کا قصہ

* تیسرا قصہ

146 ----- مصنوعی ٹانگیں بنوانے والی عورت کا قصہ

* چوتھا قصہ

149 ----- ایک مغرور و متکبر کے زندہ زمین میں دفن جانے کا قصہ

* پانچواں قصہ

152 ----- بنی اسرائیل کو اللہ کے صریح امر کی مخالفت پر سزا ملنے کا قصہ

* حصہ دوم:

161 ----- خاتم الرسل ﷺ اور صحابہ کرام کے قصص و واقعات پر مشتمل ہے۔

161 ----- اس حصے کو تین فصلوں پر تقسیم کیا گیا ہے۔

* فصل اول

161 ----- رسول اللہ ﷺ سے متعلق قصص و واقعات

* پہلا قصہ

162 ----- قیصر روم (ہرقل) کا ابوسفیان بن حرب سے نبی ﷺ کے متعلق تفصیلی گفتگو کا قصہ۔

* دوسرا قصہ

179 ----- سورۃ الفاتحہ کی فضیلت کا قصہ

* تیسرا قصہ

182 نبی ﷺ اور ابو بکر صدیق و عمر رضی اللہ عنہما کا بھوک کی وجہ سے گھر سے نکلنے کا قصہ۔۔۔۔۔

* چوتھا قصہ

187 یہودی لڑکے کے آخری لمحات میں اسلام قبول کرنے کا قصہ۔۔۔۔۔

* پانچواں قصہ

191 خادم مسجد کی نماز جنازہ پڑھنے کا قصہ۔۔۔۔۔

* چھٹا قصہ

194 موحدوں کے جنت میں جانے کا قصہ۔۔۔۔۔

* ساتواں قصہ

199 خوارج کے خروج کے متعلق رسول اللہ ﷺ کی خبر دینے کا قصہ۔۔۔۔۔

* آٹھواں قصہ

208 عنبر مچھلی کا قصہ۔۔۔۔۔

* نواں قصہ

215 سیدنا جعفر رضی اللہ عنہ بن ابی طالب اور ان کی اہلیہ اور ان کے سفینہ والوں کا قصہ۔۔۔۔۔

* دسواں قصہ

221 سیدنا عاصم بن ثابت رضی اللہ عنہ اور ان کے ساتھیوں کا قصہ۔۔۔۔۔

* گیارھواں قصہ

229 خمس حنین نہ لٹنے پر بعض انصار کی خفگی اور نبی ﷺ کے تسلی بخش خطبہ کا قصہ۔۔۔۔۔

* بارھواں قصہ

235 اہل ایمان پر امتحان و آزمائشوں کے آنے کا قصہ۔۔۔۔۔

* تیرھواں قصہ

238 اسلام سے مرتد ہونے والے کا عبرت ناک سزا پانے کا قصہ۔۔۔۔۔

* چودھواں قصہ

241 ----- قاتل نفس کے جہنم میں جانے کا قصہ

* فصل دوم

245 ----- صحابہ کرام رضی اللہ عنہم سے متعلق قصص و واقعات

* پہلا قصہ

246 ----- سیدنا ابوبکر صدیق رضی اللہ عنہ کے وسعتِ علم اور اسلامِ نبوی کا قصہ

* دوسرا قصہ

250 ----- سیدنا ابوذر غفاری رضی اللہ عنہ کے اسلام لانے کا قصہ

* تیسرا قصہ

256 ----- سیدنا عبداللہ بن سلام رضی اللہ عنہ کے اسلام قبول کرنے کا قصہ

* چوتھا قصہ

261 ----- سیدنا ثمامہ بن اثال رضی اللہ عنہ کے اسلام لانے کا قصہ

* پانچواں قصہ

266 ----- ابوبکر صدیق رضی اللہ عنہ کا خواب کی تعبیر کرنے کا قصہ

* چھٹا قصہ

272 ----- سیدنا ابوطالب رضی اللہ عنہ کا اپنا باغ اللہ کی راہ میں صدقہ کرنے کا قصہ

* ساتواں قصہ

276 ----- ابن عمر رضی اللہ عنہما کا رسول اللہ صلی اللہ علیہ وسلم کے قول کو سمجھنے کا قصہ

* آٹواں قصہ

280 ----- استیذان کے مسئلہ میں سیدنا عمر اور ابوموسیٰ اشعری رضی اللہ عنہما کا قصہ

* نواں قصہ

286 ----- زینب زوجہ ابن مسعود رضی اللہ عنہما کا نبی کریم صلی اللہ علیہ وسلم سے صدقہ کے متعلق استبصار کا قصہ

❁ فصل سوم

290 ----- برے نمونے والے قصے

❁ پہلا قصہ

291 ----- عالم بے عمل کا قصہ

❁ دوسرا قصہ

295 ----- شہید، عالم اور سخی کا عدم اخلاص کی بناء پر جہنم میں جانے کا قصہ

300 ----- مصادر و مراجع ❁

عرض مؤلف

الحمد لله رب العالمين والصلاة والسلام على خاتم النبيين والمرسلين محمد ﷺ وعلى آله وصحبه اجمعين۔

یہ مختصر رسالہ جو آپ حضرات کے ہاتھوں میں ہے جو کہ خالص دین اسلام کی آبیاری کے لئے صحیح احادیث پر مشتمل ہے تاکہ ہمارے معاشرے کے لوگ انہیں احادیث کی روشنی میں اپنی اصلاح کریں۔

وجہ تالیف

اس رسالہ کا سبب تالیف بعینہ وہی ہے جو میری دوسری کتاب ”أحسن القصص“ کے مقدمہ میں بیان ہوا، جس کا خلاصہ یہ ہے کہ چونکہ اکثر و بیشتر خطباء و واعظین بے سند، جھوٹے اور منگھڑت قصے اور کہانیاں بیان کر کے سامعین کو خوش کرنے کی کوشش کرتے ہیں جو کہ شرعاً ممنوع اور ناپسندیدہ طرز عمل ہے کیونکہ رسول اللہ ﷺ نے اس طرز عمل کی شدید مذمت فرمائی ہے، فرمان نبوی ہے: ”من كذب علي متعمداً فليتبوأ مقعده من النار“ ①
یعنی: ”جو شخص جان بوجھ کر مجھ پر جھوٹ باندھتا ہے وہ اپنا ٹھکانہ جہنم بنالے۔“

نیز فرمایا: ”كفى بالمرء كذبا ان يحدث بكل ما سمع“ ②

یعنی: ”کسی شخص کے جھوٹا ہونے کیلئے اتنا ہی کافی ہے کہ وہ ہر سنی سنائی بات آگے بیان کر دے“
تو میں نے ان جھوٹے اور منگھڑت قصے اور کہانیوں کے نعم البدل کے طور پر اللہ تعالیٰ کی توفیق و مہربانی سے دو کتابیں لکھی ہیں: ایک ”أحسن القصص“ جو کہ صرف بعض قرآنی قصوں پر مشتمل ہے اور دوسری ”أصدق القصص“ جو کہ آپ کے ہاتھوں میں ہے اور یہ

① صحیح بخاری: ۱۱۰/۱ مقدمہ صحیح مسلم: ۳

② مقدمة صحیح مسلم: ۵

کتاب صرف اور صرف صحیح بخاری اور صحیح مسلم میں مذکور بعض قصص و واقعات کے بیان پر مشتمل ہے۔ اور ”اصدق القصص“ کے لکھنے کا مقصد صرف اور صرف یہ ہے کہ خطباء و واعظین جھوٹے ومن گھڑت قصے اور کہانیوں کی بجائے ان صحیح اور سچے قصص و واقعات کو اپنی تقاریر کی زینت بنائیں اور عوام الناس کی صحیح راہنمائی کریں۔

اللہ تعالیٰ سے دعا ہے کہ میری اس ادنیٰ سی خدمت کو شرف قبولیت بخشے، اللہم آمین

کتبہ/ ابو عبد الصبور عبدالغفور دامنی

۲۰۱۰/۱۲/۲۰

التماس

کمپیوٹر کی کمپوزنگ میں عام طور پر بعض اخطاء و اغلاط واقع ہو ہی جاتی ہیں۔ ہم نے پروف ریڈنگ میں اپنی استطاعت کے مطابق تصحیح کی کوشش کی ہے پھر بھی قارئین کرام سے التماس ہے کہ اطباء، اعراب، تخریج و ترقیم آیات و احادیث میں اگر کسی خطاء و غلطی پر مطلع ہوں تو ہمیں ضرور آگاہ کریں تاکہ آئندہ ایڈیشن میں ان کی تصحیح کر دی جائے۔

أصدق القصص کے مضامین

اس مختصر رسالہ کو میں نے دو حصوں میں تقسیم کر دیا ہے حصہ اول میں گذشتہ انبیاء و رسل ﷺ اور ان کی امتوں کے قصص و واقعات ہیں اور حصہ دوم خاتم الرسل محمد رسول اللہ ﷺ اور صحابہ کرام رضی اللہ عنہم کے قصص و واقعات پر مشتمل ہے۔

حصہ اول

اس حصہ کو پانچ فصلوں میں تقسیم کر دیا گیا ہے:

فصل اول: انبیاء و رسل ﷺ کے قصے

فصل دوم: اللہ تعالیٰ کی عجائب قدرت پر دلالت کرنے والے قصے

فصل سوم: فضائل اعمال والے قصے

فصل چہارم: ایمانی نمونے والے قصے

فصل پنجم: برے نمونے والے قصے

حصہ دوم

اس حصہ کو تین فصلوں پر تقسیم کیا گیا ہے:

فصل اول: رسول اللہ ﷺ سے متعلق قصص و واقعات

فصل دوم: صحابہ کرام رضی اللہ عنہم سے متعلق قصے و واقعات

فصل سوم: برے نمونے والے قصے

مُتَلَمَّتًا

الحمد لله والصلاة والسلام على رسول الله ، وبعد :
قارئین کرام ! یہ کتاب مستطاب الموسوم بہ ” اُصدق القصص “ فضیلۃ الأستاذ الفاضل
الشیخ عبدالغفور دامنی رحمۃ اللہ علیہ کی تصنیف لطیف ہے۔

کتاب کا موضوع ، اس کے نام سے ظاہر ہو رہا ہے ، یعنی سچے واقعات کا بیان ۔
مصنف رحمۃ اللہ علیہ نے اس کتاب میں صحیح بخاری و مسلم میں مروی واقعات کا ذکر فرمایا ہے ،
جس کا معنی یہ ہے کہ یہ تمام قصص و واقعات بالکل صحیح ہیں ، کیونکہ صحیح بخاری و مسلم کی صحت پر
شرق و غرب کے تمام علماء متفق ہیں ۔

حافظ ابن صلاح رحمۃ اللہ علیہ علوم الحدیث میں فرماتے ہیں : ” کتابہما أصح الكتب بعد كتاب
الله “ یعنی امام بخاری اور امام مسلم کی کتابیں ، قرآن مجید کے بعد ، تمام کتب میں صحیح ترین ہیں ۔
یہی بات امام نووی رحمۃ اللہ علیہ نے صحیح مسلم کی شرح کے مقدمہ میں تحریر فرمائی ہے : ” اتفق
العلماء على أن أصح الكتب بعد الكتاب العزيز ، الصحيحان : البخاري ومسلم “
امام شوکانی رحمۃ اللہ علیہ نے صحیحین کی اصحیت کے متعلق علماء کا اجماع نقل کر کے فرمایا ہے :
” وعند هذه الاجتماعات تندفع كل شبهة ويزول كل تشكيك “ اس قسم کے
اجتماعات کے ہوتے ہوئے ہر شبہ منقطع اور ہر شک زائل ہو جاتا ہے ۔

حضرات ! واقعات کے بیان میں ، ان کے استنادی صحت کا پورا پورا اہتمام ، ایک انتہائی
نہیں اور پاکیزہ سوچ کا عکاس ہوتا ہے ۔ ایسا اہتمام وہی شخص کر سکتا ہے جس کا دل خشت الہی
کا مرقع ہو اور جس کے علم و قلم میں سلف صالحین کے منج کی پوری پوری جھلک ہو ۔

ورنہ ہند و پاکستان کی ایک جماعت ، جو سروں پہ بستراٹھائے گلی گلی ، کوچہ کوچہ گھوم
کر بزمِ خویش دعوتی و تبلیغی مہمات سرانجام دے رہی ہے ، مگر افسوس صد افسوس ! کہ جھوٹے
واقعات ، من گھڑت حکایات اور موضوع قصص و اخبار ان کے پروگرام اور منج کا اہم حصہ

ہوتے ہیں، بلکہ بعض اوقات ان واقعات میں شرک و بدعت جیسی ضلالت کی بھرمار ہوتی ہے، اگر ان کی توجہ اس جھوٹ اور کذب و افتراء کی جانب مبذول کرائی جائے تو بڑی ڈھٹائی سے جواب دیتے ہیں کہ ہمارے اکابرین نے تبلیغ کی خاطر جھوٹ بولنا جائز قرار دیا ہے۔ (لاحول ولاقوة الا باللہ)

انہیں فرمان رسول ﷺ ”من كذب علي متعمدا فليتبوأ مقعده من النار“ کا کوئی خوف نہیں؟

کیا دین حق اتنا کمزور اور ناقص ہے کہ اسے منوانے کیلئے جھوٹ کا سہارا لینا پڑے؟ دین حق میں اپنی صداقت و حقانیت منوانے کی کوئی صلاحیت نہیں؟

شیخ عبدالغفور دامنی رحمۃ اللہ علیہ نے صحیح اور ثابت شدہ قصص و واقعات کا انتخاب کر کے اس قسم کے منحرف طبقات پر پروقار رد فرمایا ہے فجزاه اللہ عنا وعن المسلمین خیر الجزاء۔ کتاب ہذا کی دوسری اہم خصوصیت یہ ہے کہ شیخ نے صرف سرد واقعات پر اکتفاء نہیں فرمایا، بلکہ ان سے حاصل شدہ دروس و عبرت، نیز بڑے لطیف استنباطات بھی جا بجا تحریر فرمائے ہیں، جس سے کتاب کی افادیت میں دوچند اضافہ ہو گیا ہے۔ اس کتاب کو چیدہ چیدہ مقامات سے پڑھ کر ہمیں یقین ہے کہ قارئین کرام اس انداز تحریر سے بہت مستفید ہوں گے واقعات میں غور و فکر کا بہت سا سامان موجود ہوتا ہے قولہ تعالیٰ: ﴿فأقصص القصص لعلہم یتفکرون﴾ میں اسی طرف اشارہ ہے۔


آخر میں دعا گو ہوں کہ اللہ تعالیٰ الشیخ عبدالغفور دامنی رحمۃ اللہ علیہ کی عمر، صحت اور علم و عمل میں برکت عطا فرمائے، کتاب ہذا اور ان کی دیگر مطبوعات و مخطوطات کو ان کے میزان حسنات کا ذخیرہ بنا دے۔ اور ان کی دیگر کتب کی طرح اس کتاب کو بھی ایک خلق کثیر کے افادہ نیز ہدایت کا ذریعہ بنا دے۔ وهو تعالیٰ سمیع قریب مجیب الدعوات، و آخر دعوانا ان الحمد لله رب العالمین۔

دکترتہ/عبداللہ ناصر الرحمانی

9/7/2011

حصہ اول:

فصل اول



پہلا قصہ

سیدنا آدم اور سیدنا موسیٰ علیہ السلام کا تقدیر کے

مسئلہ میں اختلاف کا قصہ

تمہید: ہر مومن کو جن چیزوں پر ایمان لانا ضروری اور لازمی ہے ان میں ایک تقدیر ہے، تقدیر کا مطلب یہ ہے کہ کائنات میں جو کچھ ہو رہا ہے یا زمانہ ماضی میں جو کچھ ہوا یا آئندہ زمانہ میں جو ہوگا وہ سب کچھ اللہ تعالیٰ کے علم میں ہے جسے اللہ تعالیٰ نے آسمان و زمین کی تخلیق سے پچاس ہزار برس پہلے لوح محفوظ میں لکھ دیا ہے اور اب جو کچھ ہو رہا ہے وہ سب کچھ اللہ تعالیٰ کے علم اور اس کے لکھے ہوئے کے عین مطابق اور اس کی مشیت و ارادہ کے تحت ہو رہا ہے۔

تقدیر کا مسئلہ ایسا نازک معاملہ ہے کہ اس میں بحث و تہمیس اور مناقشہ و مناظرہ سب بے سود ہیں اور اس میں سر تسلیم خم کے سوا فلاح و نجات کا کوئی راستہ نہیں۔ ہاں البتہ اللہ تعالیٰ نے بندوں کو کسی حد تک اختیار دیا ہے مگر وہ اختیار بھی ﴿ وَمَا تَشَاءُونَ إِلَّا أَنْ يَشَاءَ اللَّهُ ﴾ والے قاعدہ کے مطابق اللہ تعالیٰ کی مشیت و ارادہ کے تابع ہے۔

سیدنا آدم علیہ السلام اور موسیٰ علیہ السلام کا آنے والا قصہ اسی کے متعلق ہے، اب اصل قصہ ملاحظہ

فرمائیں۔

یزید بن ہرمز اور عبدالرحمن اعرج ابوہریرہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا: سیدنا آدم و موسیٰ علیہ السلام نے اپنے رب کے سامنے مباحثہ کیا، جس میں آدم علیہ السلام پر غالب آگئے، موسیٰ علیہ السلام نے فرمایا: کہ آپ آدم ہیں، اللہ عزوجل نے آپ کو اپنے دست مبارک سے تخلیق فرمایا، اور آپ کے اندر روح پھوکی، فرشتوں سے آپ کو سجدہ کروایا اور جنت میں آپ کو رہائش عطا کی (ان سب انعامات کے باوجود) آپ نے لوگوں کو اپنی خطا کے سبب زمین پر اتار دیا؟ (جواب میں) آدم علیہ السلام نے فرمایا: آپ وہی موسیٰ ہیں جنہیں اللہ نے اپنی رسالت اور اپنی ذات سے ہم کلامی کا شرف بخشا، آپ کو تورات کی الواح (تختیاں) عطا فرمائیں جن کے اندر ہر چیز کا واضح بیان تھا، اور آپ کو اپنا قرب عطا فرما کر سرگوشی فرمائی، تو آپ نے میری تخلیق سے کتنا عرصہ قبل تورات کا لکھا ہوا

عَنْ يَزِيدَ (وَهُوَ ابْنُ هُرْمُزَ) وَعَبْدِ الرَّحْمَنِ الْأَعْرَجِ قَالَا سَمِعْنَا أَبَاهُ رِيْرَةَ قَالَ قَالَ رَسُولُ اللَّهِ ﷺ إِيْحَتَجَّ آدَمُ وَمُوسَىٰ عَلَيْهِمَا السَّلَامُ عِنْدَ رَبِّهِمَا فَحَجَّ آدَمُ مُوسَىٰ. قَالَ مُوسَىٰ: أَنْتَ آدَمُ خَلَقَكَ اللَّهُ بِيَدِهِ وَنَفَخَ فِيكَ مِنْ رُوحِهِ وَأَسْجَدَكَ مَلَائِكَتَهُ وَأَسْكَنَكَ فِي جَنَّتِهِ ثُمَّ أَهْبَطْتَ النَّاسَ بِخَطِيئَتِكَ إِلَى الْأَرْضِ؟ فَقَالَ آدَمُ: أَنْتَ مُوسَىٰ الَّذِي إِصْطَفَاكَ اللَّهُ بِرِسَالَتِهِ وَبِكَلَامِهِ وَأَعْطَاكَ الْأَلْوَابِحَ فِيهَا تَبَيَّنَ كُلُّ شَيْءٍ وَقَرَّبَكَ نَجِيًّا فَبِكُمْ وَجَدْتَ اللَّهُ كَتَبَ التَّوْرَةَ قَبْلَ أَنْ أُخْلَقَ؟ قَالَ مُوسَىٰ بِأَرْبَعِينَ عَامًا. قَالَ آدَمُ فَهَلْ وَجَدْتَ فِيهَا ﴿وَعَصَىٰ آدَمُ رَبَّهُ فَغَوَىٰ﴾ قَالَ نَعَمْ. قَالَ أَفْتَلَوْنِي عَلَىٰ أَنْ عَمِلْتُ عَمَلًا كَتَبَهُ اللَّهُ عَلَيَّ أَنْ أَعْمَلَهُ قَبْلَ أَنْ يَخْلُقَنِي بِأَرْبَعِينَ سَنَةً. قَالَ رَسُولُ اللَّهِ ﷺ فَحَجَّ آدَمُ مُوسَىٰ. ①

① (ارواه البخاری، کتاب تفسیر القرآن، سورۃ طہ، باب "وأصطنعتك لنفسی: الرقم: ٤٧٣٦ / مسلم، کتاب القدر، باب حجج آدم وموسىٰ علیہما السلام، الرقم: ٢٦٥٢، واللفظ له.

پایا تھا؟ موسیٰ ﷺ نے جواب دیا کہ چالیس برس قبل۔ آدم نے فرمایا: ”کہ آپ نے تورات میں یہ لکھا ہوا پایا (اور آدم نے نافرمانی کی سو وہ لغزش کھا گیا“ موسیٰ ﷺ نے فرمایا: ہاں۔ آدم نے فرمایا: کہ پھر کیا آپ مجھے ایک ایسے عمل پر ملامت کر رہے ہیں جس کے بارے میں اللہ تعالیٰ نے میری تخلیق سے چالیس برس قبل ہی لکھ دیا کہ میں ایسا کروں گا؟ رسول اللہ ﷺ نے فرمایا: کہ اس استدلال سے آدم موسیٰ پر غالب آگئے۔

حدیث مذکور سے ماخوذ نکات واستنباطات

حدیث مذکور سے کئی احکام و فوائد مستنبط ہوتے ہیں جن میں ذیل کے چند فوائد شامل ہیں۔

① صالحین کے آپس میں بحث و مباحثہ کا جواز، بالخصوص اس مسئلہ میں کہ جس میں

اشکال و اشتہا ہو، جس طرح سیدنا آدم و موسیٰ ﷺ کے درمیان یہ مباحثہ ہوا۔

② بحث و مناقشہ میں فریقین (دونوں مباحثین) میں سے ہر ایک کو دوسرے کا احترام

کرنا اور اس کے فضل و کمال کا اقرار کرنا چاہئے، جیسا کہ سیدنا آدم و موسیٰ ﷺ میں سے ہر

ایک نے دوسرے کے فضل و کمال کا ذکر کیا۔ (جس کا تذکرہ نمبر ۵ میں آگے آ رہا ہے)

③ حدیث مذکور سے تقدیر کا ثبوت ملتا ہے اور وہ سیدنا آدم ﷺ کا یہ فرمان:

”أقتلومنى على ان عملت عملا كتبه الله على ان اعمله قبل ان يخلقنى

باربعين سنة“ ہے لہذا یہ حدیث فرقہ قدریہ (مکرین قدر) کے خلاف ایک قوی و قطعی دلیل ہے۔

④ حدیث مذکور سے اللہ تعالیٰ کی صفت ”ید“ (ہاتھ) ثابت ہوتی ہے، لہذا اللہ تعالیٰ

کی اس صفت (یا دیگر صفات) کی نفی یا تاویل جائز نہیں، بلکہ اللہ تعالیٰ کی تمام صفات ان کے

عَنْ سَعِيدِ بْنِ جُبَيْرٍ قَالَ قَالَ ابْنُ عَبَّاسٍ:
 أَوَّلُ مَا اتَّخَذَ النِّسَاءُ الْمُنْطَقَ مِنْ قَبْلِ
 أُمِّ إِسْمَاعِيلَ ، اتَّخَذَتْ مِنْطَقًا لِيَتَعَفَى
 آثَرَهَا عَلَى سَارَةَ ، ثُمَّ جَاءَ بِهَا
 إِبْرَاهِيمُ وَبَابِنَهَا إِسْمَاعِيلُ وَهِيَ
 تُرْضِعُهُ حَتَّى وَضَعَهَا عِنْدَ الْبَيْتِ
 عِنْدَ دَوْحَةٍ فَوْقَ زَمْزَمَ فِى أَعْلَى
 الْمَسْجِدِ وَلَيْسَ بِمَكَّةَ يَوْمَئِذٍ أَحَدٌ ،
 وَلَيْسَ بِهَا مَاءٌ فَوَضَعَهُمَا هُنَاكَ
 وَوَضَعَ عِنْدَهُمَا جِرَابًا فِيهِ تَمْرٌ
 وَسِقَاءٌ فِيهِ مَاءٌ ثُمَّ قَفَى إِبْرَاهِيمُ
 مُنْطَلِقًا فَتَبِعَتْهُ أُمُّ إِسْمَاعِيلَ فَقَالَتْ:
 يَا إِبْرَاهِيمُ أَيْنَ تَذْهَبُ وَتَتْرُكُنَا فِى
 هَذَا الْوَادِىِّ الَّذِى لَيْسَ فِيهِ إِنْسٌ وَلَا
 شَيْءٌ ؟ فَقَالَتْ لَهُ ذَلِكَ مِرَارًا ،
 وَجَعَلَ لَا يَلْتَفِتُ إِلَيْهَا فَقَالَتْ لَهُ:
 أَللَّهُ أَمْرَكَ بِهَذَا؟ قَالَ نَعَمْ ، قَالَتْ:
 إِذَنْ لَا يَضِيعُنَا ثُمَّ رَجَعَتْ ، فَأَنْطَلَقَ
 إِبْرَاهِيمُ حَتَّى إِذَا كَانَ عِنْدَ النَّبِيَّةِ
 حَيْثُ لَا يَرُونَهُ اسْتَقْبَلَ بِوَجْهِهِ
 الْبَيْتَ ثُمَّ دَعَا بِهُوْلَاءِ الْكَلِمَاتِ
 وَرَفَعَ يَدَيْهِ فَقَالَ: ﴿ رَبَّنَا إِنِّى أَسْكَنْتُ

ترجمہ: سیدنا سعید بن جبیر رضی اللہ عنہ سیدنا عبد اللہ
 بن عباس رضی اللہ عنہما سے نقل کرتے ہیں آپ
 (ابن عباس رضی اللہ عنہما) نے فرمایا: سب سے
 پہلے جس خاتون کمر کا ٹپکا بنایا، وہ اسماعیل
 (علیہ السلام) کی والدہ ماجدہ (ہاجرہ رضی اللہ عنہا) تھیں
 انہوں نے یہ ٹپکا اس لئے بنایا تاکہ وہ اپنے
 قدموں کے نشانات کو سیدہ سارہ (علیہا السلام) کیلئے
 منادیں، پھر ابراہیم (علیہ السلام) انہیں اور ان کے
 بیٹے اسماعیل (علیہ السلام) کو جب کہ وہ حالت
 رضاعت (یعنی دودھ پیتے بچے تھے) لے
 کر بیت اللہ کے جوار (پڑوس) میں آگئے
 (اس وقت بیت اللہ تعمیرى شکل میں نہیں
 تھا) اور ان دونوں کو مسجد حرام میں موجود
 زمزم کے کنویں کے اوپر ایک سائبان میں
 چھوڑ دیا، اس وقت مکہ میں کوئی ذی نفس تھا
 اور نہ ہی پانی کا وجود تھا، دونوں کو وہاں
 چھوڑ کر ان کے قریب ایک تھیلی جس میں
 کچھ کھجوریں تھیں رکھ دیں اور پانی کا ایک
 مشکیزہ بھی رکھ دیا اور خود اٹنے پاؤں
 واپس چل دیئے، سیدہ ہاجرہ (علیہا السلام) ان
 کے پیچھے پیچھے گئیں اور کہا کہ: اے
 ابراہیم! ہمیں اس (بے آب و گیاہ)

ترجمہ: سیدنا سعید بن جبیر رضی اللہ عنہ سیدنا عبد اللہ بن عباس رضی اللہ عنہما سے نقل کرتے ہیں آپ (امین عباس رضی اللہ عنہما) نے فرمایا: سب سے پہلے جس خاتون کمر کا ٹپکا بنایا، وہ اسماعیل (علیہ السلام) کی والدہ ماجدہ (ہاجر رضی اللہ عنہا) تھیں انہوں نے یہ ٹپکا اس لئے بنایا تاکہ وہ اپنے قدموں کے نشانات کو سیدہ سارہ (علیہا السلام) کیلئے مٹاویں، پھر ابراہیم (علیہ السلام) انہیں اور ان کے بیٹے اسماعیل (علیہ السلام) کو جب کہ وہ حالت رضاعت (یعنی دودھ پیتے بچے تھے) لے کر بیت اللہ کے جوار (پڑوس) میں آگئے (اس وقت بیت اللہ تعمیری شکل میں نہیں تھا) اور ان دونوں کو مسجد حرام میں موجود زمزم کے کنویں کے اوپر ایک سائبان میں چھوڑ دیا، اس وقت مکہ میں کوئی ذی نفس تھا اور نہ ہی پانی کا وجود تھا، دونوں کو وہاں چھوڑ کر ان کے قریب ایک تھیلی جس میں کچھ بھجوریں تھیں رکھ دیں اور پانی کا ایک مشکیزہ بھی رکھ دیا اور خود اٹنے پاؤں واپس چل دیئے، سیدہ ہاجر (رضی اللہ عنہا) ان کے پیچھے پیچھے گئیں اور کہا کہ: اے ابراہیم! ہمیں اس (بے آب و گیاہ)

عَنْ سَعِيدِ بْنِ جُبَيْرٍ قَالَ ابْنُ عَبَّاسٍ: أَوَّلُ مَا اتَّخَذَ النَّسَاءُ الْمَنْطِقَ مِنْ قَبْلِ أُمَّ إِسْمَاعِيلَ، اتَّخَذَتْ مِنْطِقًا لِيُعْقَى أَثَرَهَا عَلَى سَارَةَ، ثُمَّ جَاءَ بِهَا إِبْرَاهِيمُ وَبَابِنَهَا إِسْمَاعِيلَ وَهِيَ تُرْضِعُهُ حَتَّى وَضَعَهَا عِنْدَ الْبَيْتِ عِنْدَ دَوْحَةٍ فَوْقَ زَمْزَمَ فِي أَعْلَى الْمَسْجِدِ وَلَيْسَ بِمَكَّةَ يَوْمَئِذٍ أَحَدٌ، وَلَيْسَ بِهَا مَاءٌ فَوَضَعَهُمَا هُنَالِكَ وَوَضَعَ عِنْدَهُمَا جِرَابًا فِيهِ تَمْرٌ وَسِقَاءٌ فِيهِ مَاءٌ ثُمَّ قَفَى إِبْرَاهِيمُ مِنْطِقًا فَتَبِعَتْهُ أُمُّ إِسْمَاعِيلَ فَقَالَتْ: يَا إِبْرَاهِيمُ إِنِّي تَذْهَبُ وَتَتْرُكُنِي فِي هَذَا الْوَادِي الَّذِي لَيْسَ فِيهِ إِنْسٌ وَلَا شَيْءٌ؟ فَقَالَتْ لَهُ ذَلِكَ مِرَارًا، وَجَعَلَ لَا يَلْتَفِتُ إِلَيْهَا فَقَالَتْ لَهُ: أَلَلَّهُ أَمْرُكَ بِهَذَا؟ قَالَ نَعَمْ، قَالَتْ: إِذْنٌ لَا يَضِيعُنَا ثُمَّ رَجَعَتْ، فَانْطَلَقَ إِبْرَاهِيمُ حَتَّى إِذَا كَانَ عِنْدَ الثَّنِيَّةِ حَيْثُ لَا يَرَوْنَهُ اسْتَقْبَلَ بِوَجْهِهِ الْبَيْتَ ثُمَّ دَعَا بِهُوْلَاءِ الْكَلِمَاتِ وَرَفَعَ يَدَيْهِ فَقَالَ: ﴿رَبَّنَا إِنِّي أَسْكَنْتُ

وادی میں چھوڑ کر کہاں جا رہے ہو جہاں نہ کوئی انسان ہے اور نہ کوئی دوسری چیز؟ ابراہیم علیہ السلام کی طرف سے کوئی جواب نہ ملا، وہ بار بار یہی کہتی رہیں، ادھر ابراہیم علیہ السلام نے ان کی جانب ذرا بھی توجہ نہ فرمائی، آخر انہوں نے پوچھا: کیا آپ کو اللہ تعالیٰ نے یہ حکم فرمایا ہے؟ ابراہیم

(علیہ السلام) نے کہا ہاں۔ تو حاجر (ام اسماعیل علیہ السلام) نے (ایمان و یقین سے سرشار لہجے میں) فرمایا: تب تو وہ ہمیں ضائع نہیں کریگا اور واپس لوٹ گئیں، ادھر ابراہیم علیہ السلام چلے رہے یہاں تک کہ جب اس گھائی میں پہنچے جہاں سے انہیں دیکھا نہیں جا سکتا تھا، تو اپنا رُخ بیت اللہ کی طرف کیا اور ہاتھ اٹھا کر ان کلمات کے ساتھ دعا فرمائی:

”اے میرے رب! میں نے اپنی اولاد کو اس بے آب و گیاہ وادی میں تیرے محترم گھر کے جوار میں آباد کیا ہے، اے میرے رب! تاکہ یہ نماز قائم کریں، پس لوگوں میں سے بہت سوں کے دل ان کی طرف مائل کرے اور انہیں پھلوں اور میوہ جات سے رزق دے شاید وہ شکر یہ کریں۔“

مِنْ ذُرِّيَّتِي بِوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ ۖ حَتَّىٰ بَلَغَ (يَشْكُرُونَ) ۖ وَجَعَلْتُ امَّ إِسْمَاعِيلَ تَرْضِعُ إِسْمَاعِيلَ وَتَشْرَبُ مِنْ ذَلِكَ الْمَاءِ حَتَّىٰ إِذَا نَفِدَ مَا فِي السِّقَاءِ عَطِشْتُ وَعَطِشَ ابْنُهَا فَجَعَلْتُ تَنْظُرُ إِلَيْهِ يَتَلَوَّىٰ أَوْ قَالَ يَتَلَبُّطُ .

فَانْطَلَقْتُ كَرَاهِيَةً أَنْ تَنْظُرَ إِلَيْهِ ، فَوَجَدْتِ الصَّفَا أَقْرَبَ جَبَلٍ فِي الْأَرْضِ يَلِيهَا فَقَامَتْ عَلَيْهِ ثُمَّ اسْتَقْبَلَتِ الْوَادِي تَنْظُرُ هَلْ تَرَىٰ أَحَدًا فَلَمْ تَرَىٰ أَحَدًا فَهَبِطْتُ مِنَ الصَّفَا حَتَّىٰ إِذَا بَلَغَتِ الْوَادِي رَفَعْتُ طَرْفَ دِرْعِيهَا ثُمَّ سَعَتُ سَعَى الْإِنْسَانِ الْمَجْهُودِ حَتَّىٰ جَاوَزَتِ الْوَادِي ، ثُمَّ آتَتِ الْمَرْوَةَ فَقَامَتْ عَلَيْهَا فَظَنَرْتُ هَلْ تَرَىٰ أَحَدًا فَلَمْ تَرَ أَحَدًا فَفَعَلْتُ ذَلِكَ سَبْعَ مَرَّاتٍ . قَالَ ابْنُ عَبَّاسٍ : قَالَ النَّبِيُّ ﷺ فَذَلِكَ سَعَى النَّاسِ بَيْنَهُمَا فَلَمَّا أَشْرَفَتْ عَلَى الْمَرْوَةِ سَمِعَتْ صَوْتًا فَقَالَتْ : صَه ، تُرِيدُ نَفْسَهَا ، ثُمَّ تَسْمَعَتْ

دیا، سات مرتبہ ایسا کیا۔

ابن عباس رضی اللہ عنہما فرماتے ہیں کہ نبی کریم صلی اللہ علیہ وسلم نے فرمایا کہ اسی وجہ سے صفا و مروہ کے مابین لوگوں کیلئے سعی مشروع قرار دی گئی ہے۔

پھر جب وہ مردہ پڑھیں تو ایک آواز انہوں نے سنی۔ تو کہا: خاموش، مراد اپنے آپ کو کہنا تھا، پھر دوبارہ کان لگا کر سننے کی کوشش کی تو کہنے لگی: اگر تمہارے پاس کوئی مدد ہے تو تم نے سنا دیا ہے (اور تو ہماری مدد کر) دیکھا تو ایک فرشتہ زمزم کی جگہ پر موجود ہے اس نے اپنے قدموں سے یا اپنے پروں سے (زمین) کھودنا شروع کیا یہاں تک کہ پانی نکل آیا، سیدہ حاجر اس پانی کو حوض کی شکل میں محفوظ کرنے لگیں اور اپنے ہاتھ کے اشارے سے اس طرح کرنے لگیں، پھر اس پانی کو پھینکنے میں ڈالنے لگیں اور جب مشکیزہ بھر جاتا تو وہ پانی اٹھنے لگتا تھا۔

ابن عباس رضی اللہ عنہما فرماتے ہیں کہ نبی صلی اللہ علیہ وسلم نے ارشاد فرمایا: اللہ تعالیٰ ام اسماعیل پر رحم فرمائے، اگر وہ زمزم کو یونہی چھوڑ دیتیں

إِنَّ هَذَا الطَّائِرَ لَيَدُورُ عَلَى مَاءٍ لَعَهْدُنَا بِهَذَا الْوَادِي وَمَا فِيهِ مَاءٌ فَأَرْسَلُوا جَرِيًّا أَوْ جَرِيَّتَيْنِ فَاذًا هُمْ بِالْمَاءِ فَرَجَعُوا فَأَخْبِرُوا هُمْ بِالْمَاءِ فَأَقْبَلُوا قَالُوا وَأَمْ إِسْمَاعِيلَ عِنْدَ الْمَاءِ . فَقَالُوا اتَّأَذِّنْ لَنَا أَنْ نَنْزَلَ عِنْدَكَ؟ قَالَتْ نَعَمْ وَلَكِنْ لَأَحَقَّ لَكُمْ فِي الْمَاءِ . قَالُوا نَعَمْ ، قَالَ ابْنُ عَبَّاسٍ قَالَ النَّبِيُّ ﷺ قَالَ قَالُوا ذَلِكَ أَمْ إِسْمَاعِيلَ وَهِيَ تُحِبُّ الْأَنْسَ فَتَنْزَلُوا وَأَرْسَلُوا إِلَى أَهْلِهِمْ فَتَنْزَلُوا مَعَهُمْ حَتَّى إِذَا كَانَ بِهَا أَهْلٌ آيَاتٍ مِنْهُمْ وَشَبَّ الْغُلَامُ وَتَعَلَّمَ الْعَرَبِيَّةَ مِنْهُمْ وَأَنْفُسَهُمْ وَأَعْجَبَهُمْ حِينَ شَبَّ فَلَمَّا أَدْرَكَ زَوْجُوهُ أَمْرًا مِنْهُمْ وَمَاتَتْ أُمُّ إِسْمَاعِيلَ وَجَاءَ إِبْرَاهِيمُ بَعْدَ مَا تَزَوَّجَ إِسْمَاعِيلُ يُطَالِعُ تَرْكَّتَهُ فَلَمْ يَجِدْ إِسْمَاعِيلَ فَسَأَلَ أُمَّرَأَتَهُ عَنْهُ فَقَالَتْ خَرَجَ يَتَغَيَّبُ لَنَا ثُمَّ سَأَلَهَا عَنْ عَيْشِهِمْ وَهَيْئَتِهِمْ ، فَقَالَتْ نَحْنُ بِبَشَرٍ نَحْنُ فِي ضَيْقٍ وَشِدَّةٍ فَشَكَتُ إِلَيْهِ قَالَ إِذَا جَاءَ زَوْجُكَ إِقْرَأِي

یا فرمایا، اسے محفوظ نہ کرتیں تو زحرم کا چشمہ جاری پانی کی شکل میں بہتا رہتا۔

غرض سیدہ ہاجر نے زحرم کا پانی پیا اور اپنے بچے کو دودھ پلاتی رہیں، فرشتے نے ان سے کہا کہ: اپنے ضائع (ہلاک) ہونے کا خوف مت کرو، اس لئے کہ یہاں پر اللہ تعالیٰ کا گھر ہے، جسے یہ لڑکا اور اس کا والد ملکہ تعمیر کریں گے، اور اللہ تعالیٰ اس کے رہنے والوں کو ضائع نہیں فرمائے گا، اس زمانہ میں بیت اللہ زمین سے اونچائی پر ٹیلے کی مانند واقع تھا، کیونکہ سیلاب آیا کرتے تھے اور بیت اللہ کے دائیں بائیں حصہ کی عمارت کو نقصان پہنچاتے تھے، اسی طرح دن گذرتے رہے حتیٰ کہ ایک بار وہاں سے قبیلہ جرہم کے چند لوگ یا جرہم کے گھروالوں میں سے کچھ لوگ گذرے جو کداء کے راستہ سے آرہے تھے، وہ مکہ کے شیب میں فروکش ہوئے، وہاں انہوں نے دیکھا کہ ایک پرندہ منڈلا رہا ہے، وہ کہنے لگے یہ پرندہ تو پانی کے اوپر منڈلاتا ہے، جبکہ یہاں اس وادی میں تو کہیں پانی نہیں ہے انہوں نے ایک

عَلَيْهِ السَّلَامَ وَقَوْلِي لَهُ يُغَيِّرُ عَتَبَةَ بَابِهِ . فَلَمَّا جَاءَ إِسْمَاعِيلُ كَاتَهُ أَنْسَ شَيْئًا فَقَالَ هَلْ جَاءَ كُمْ مِنْ أَحَدٍ قَالَتْ نَعَمْ جَاءَنَا شَيْخٌ كَذَا وَكَذَا فَسَأَلْنَا عَنْكَ فَأَخْبَرْتَهُ وَسَأَلْنِي كَيْفَ عَيْشُنَا فَأَخْبَرْتَهُ أَنَا فِي جَهْدٍ وَشِدَّةٍ . قَالَ وَهَلْ أَوْصَاكَ بِشَيْءٍ قَالَتْ نَعَمْ أَمَرَنِي أَنْ أَقْرَأُ عَلَيْكَ السَّلَامَ وَيَقُولُ غَيْرُ عَتَبَةَ بَابِكَ . قَالَ ذَاكَ أَبِي وَقَدْ أَمَرَنِي أَنْ أَفَارِقَكَ إِلْحِقِي بِأَهْلِكَ فَطَلَّقَهَا وَتَزَوَّجَ مِنْهُمْ امْرَأَةً أُخْرَى . فَلَبِثَ عَنْهُمْ إِبْرَاهِيمُ مَا شَاءَ اللَّهُ ثُمَّ آتَاهُمْ بَعْدُ فَلَمْ يَجِدْهُ فَدَخَلَ عَلَى امْرَأَتِهِ فَسَأَلَهَا عَنْهُ فَقَالَتْ خَرَجَ يَتَغَيَّرُ لَنَا قَالَ كَيْفَ أَنْتُمْ وَسَأَلَهَا عَنْ عَيْشِهِمْ وَهَيْئَتِهِمْ فَقَالَتْ نَحْنُ بِخَيْرٍ وَسَعَةٍ وَأَنْتِ عَلَى اللَّهِ عَزَّ وَجَلَّ فَقَالَ مَا طَعَامُكُمْ قَالَتْ اللَّحْمُ قَالَ فَمَا شَرَابُكُمْ قَالَتْ الْمَاءُ قَالَ اللَّهُمَّ بَارِكْ لَهُمْ فِي اللَّحْمِ وَالْمَاءِ . قَالَ النَّبِيُّ ﷺ وَلَمْ يَكُنْ لَهُمْ يَوْمَئِذٍ حَبٌّ وَلَوْ كَانَ لَهُمْ دَعَا لَهُمْ فِيهِ قَالَ فَهَمَا

دو آدمیوں کو ملنے دیکر بھیجا (کہ پانی تلاش کریں) وہ گئے تو دیکھا کہ پانی (زمزم) ہے، وہ واپس لوٹے اور انہیں بتلایا کہ پانی ہے، چنانچہ وہ سب کے سب آئے، اس وقت ام اسماعیل (حاجر) پانی کے پاس ہی تھیں، تو ان لوگوں نے پوچھا کہ کیا آپ ہمیں اپنے قریب فروکش ہونے کی اجازت دیتی ہیں؟ انہوں نے کہا: ہاں ٹھیک ہے لیکن پانی پر تمہارا کوئی حق نہیں ہوگا۔ وہ کہنے لگے ٹھیک ہے۔

ابن عباس رضی اللہ عنہما فرماتے ہیں کہ نبی کریم صلی اللہ علیہ وسلم نے فرمایا: ام اسماعیل کو ان کی وجہ سے اُنس ہو اور وہ اُنس چاہتی تھیں (اس لئے ان لوگوں کو اجازت دیدی) غرض جُرہم کے لوگ وہیں فروکش ہو گئے، اور انہوں نے اپنے گھروالوں کو بھی بلالیا، وہ بھی وہی فروکش ہو گئے، یہاں تک کہ وہاں ان کے کئی گھرانے آباد ہو گئے، اور اسماعیل بھی جوانی کی عمر کو پہنچ گئے اور انہوں نے جُرہم سے عربی (زبان) سیکھی، جب جوان ہوئے تو تمام قبیلہ کے لوگوں میں سب سے زیادہ نصیب اور بادقار تھے،

لَا يَخْلُوا عَلَيْهِمَا أَحَدٌ بِغَيْرِ مَكَّةَ إِلَّا لَمْ يُوَافِقَاهُ قَالَ فَإِذَا جَاءَ زَوْجُكَ إِفْرَأَى عَلَيْهِ السَّلَامَ وَمُرِيهَ يَثِبُ عَبْتَةَ بَابِهِ فَلَمَّا جَاءَ إِسْمَاعِيلُ قَالَ هَلْ آتَاكُمْ مِنْ أَحَدٍ قَالَتْ نَعَمْ آتَانَا شَيْخٌ حَسَنُ الْهَيْئَةِ وَأَثْنَتْ عَلَيْهِ فَسَأَلَنِي عَنْكَ فَاخْبَرْتُهُ فَسَأَلَنِي كَيْفَ عَيْشِنَا فَاخْبَرْتُهُ أَنَا بِخَيْرٍ قَالَ فَأَوْصَاكَ بِشَيْءٍ قَالَتْ نَعَمْ هُوَ يَقْرَأُ عَلَيْكَ السَّلَامَ وَيَأْمُرُكَ أَنْ تَثِبَ عَبْتَةَ بَابِكَ . قَالَ ذَاكَ أَبِي وَأَنْتِ الْعَبْتَةُ أَمَرَنِي أَنْ أَمْسِكَ ثُمَّ لَبِثَ عَنْهُمْ مَا شَاءَ اللَّهُ ثُمَّ جَاءَ بَعْدَ ذَلِكَ وَاسْمِعِيلُ يَبْرِي نَبْلًا لَهُ تَحْتَ دَوْحَةٍ قَرِيبًا مِنْ زَمْزَمَ فَلَمَّا رَأَاهُ قَامَ إِلَيْهِ فَصَنَعَا كَمَا يَصْنَعُ الْوَالِدُ بِالْوَلَدِ وَالْوَلَدُ بِالْوَالِدِ ثُمَّ قَالَ يَا إِسْمَاعِيلُ إِنَّ اللَّهَ أَمَرَنِي بِأَمْرٍ قَالَ فَاصْنَعْ مَا أَمَرَكَ رَبُّكَ قَالَ وَتُعِينِنِي قَالَ أَعِينُكَ قَالَ فَإِنَّ اللَّهَ أَمَرَنِي أَنْ أَبْنِيَ هَاهُنَا بَيْتًا وَأَشَارَ إِلَى أَكْمَةِ مُرْتَفِعَةٍ عَلَى مَا حَوْلَهَا قَالَ فَعِنْدَ ذَلِكَ رَفَعَا الْقَوَاعِدَ مِنَ الْبَيْتِ فَجَعَلَ

چنانچہ وہ بالغ ہو گئے اور شعور کی عمر کو پہنچ گئے تو بڑھم نے اپنی ایک عورت سے ان کی شادی کر دی اسی دوران ام اسماعیل (ہاجر) بھی انتقال فرما گئیں۔ سیدنا اسماعیل کی شادی کے بعد سیدنا ابراہیم بھی وہاں آئے تاکہ دیکھیں کہ بیوی و بچہ (جنہیں وہ بے یار و مددگار چھوڑ گئے تھے) کا کیا حال ہے؟ جب وہ آئے تو اسماعیل کو نہ پایا، آپ نے ان کی زوجہ سے سوال کیا تو وہ کہنے لگی کہ: وہ ہمارے لئے کچھ رزق کی تلاش میں گئے ہیں، پھر سیدنا ابراہیم علیہ السلام نے ان کی اہلیہ سے ان کی زندگی اور حالات کے متعلق دریافت کیا تو وہ کہنے لگی ہم بہت بری حالت میں ہیں، بڑی تنگی اور سختی میں ہیں اور ان سے خوب حالات کا ہکھوہ کیا، ابراہیم علیہ السلام نے فرمایا کہ جب تمہارے شوہر آجائیں تو ان سے میرا سلام کہنا اور ان سے کہنا کہ وہ دروازے کی چوکھٹ تبدیل کر لیں جب سیدنا اسماعیل علیہ السلام واپس آئے تو انہیں ماحول کچھ مانوس مانوس سا لگا، انہوں نے

إِسْمَاعِيلُ يَأْتِي بِالْحِجَارَةِ وَإِبْرَاهِيمُ يَبْنِي حَتَّى إِذَا ارْتَفَعَ الْبِنَاءُ جَاءَ بِهَذَا الْحَجَرِ فَوَفَّضَهُ لَهُ فَقَامَ عَلَيْهِ وَهُوَ يَبْنِي وَإِسْمَاعِيلُ يَنَاولُهُ الْحِجَارَةَ وَهُمَا يَقُولَانِ ﴿ رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ ﴾ قَالَ فَجَعَلَا بَيْنَانِ حَتَّى يَدُورَا حَوْلَ الْبَيْتِ وَهُمَا يَقُولَانِ ﴿ رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ ﴾ ①

① (رواه البخاری: کتاب أحادیث الأنبياء، باب "يزفون" النسلان فی المشی، الرقم: ۳۳۶۴)

پوچھا کہ: کیا تمہارے پاس کوئی آیا تھا؟ وہ کہنے لگی کہ اس طرح ایک شیخ آئے تھے، انہوں نے تمہارے متعلق پوچھا تو میں نے انہیں بتلادیا پھر انہوں نے مجھ سے پوچھا کہ ہماری زندگی کیسے گذر رہی ہے؟ تو میں نے انہیں بتلادیا کہ ہم مشقت اور شدت میں ہیں، اسماعیل نے پوچھا کہ وہ کیا کچھ کہہ گئے ہیں؟ کہنے لگی کہ ہاں۔ انہوں نے مجھے حکم دیا ہے کہ آپ کو سلام کہوں اور یہ کہ وہ کہتے تھے کہ: اپنے دروازے کی چوکھٹ تبدیل کر لیں۔ اسماعیل علیہ السلام نے جواب دیا کہ وہ میرے والد تھے اور انہوں نے مجھے تم سے علیحدگی اختیار کرنے کا حکم دیا ہے تم اپنے گھر والوں سے جا ملو، غرض انہیں طلاق دیدی، اور انہی میں سے ایک دوسری عورت سے شادی کر لی، سیدنا ابراہیم علیہ السلام اللہ کے حکم سے جب تک اس نے چاہا رکے رہے، پھر کچھ عرصہ بعد دوبارہ اسماعیل علیہ السلام کے پاس آئے تو انہیں پھر موجود نہ پایا، وہ ان کی اہلیہ کے پاس گئے اور ان سے اسماعیل علیہ السلام سے متعلق سوال

کیا انہوں نے کہا کہ وہ ہمارے لئے رزق کی تلاش میں گئے ہیں، پھر ابراہیم علیہ السلام نے ان سے پوچھا کہ تم لوگوں کا کیا حال ہے؟ اور ان کی زندگی اور حالات سے متعلق دریافت کیا، وہ کہنے لگی کہ ہم بہت اچھے حال میں ہیں، خوب فراوانی ہے اور اللہ کی تعریف کی، ابراہیم علیہ السلام نے پوچھا کہ تمہارا کھانا کیا ہے؟ کہنے لگی کہ گوشت، پوچھا کہ تمہارا مشروب کیا ہے؟ کہنے لگی پانی، ابراہیم علیہ السلام نے دعا فرمائی کہ اے اللہ! ان کے گوشت اور پانی میں برکت عطا فرما۔

نبی ﷺ فرماتے ہیں کہ اسماعیل علیہ السلام کے گھردالوں کے پاس اس وقت ذرا بھی گندم اور غلہ وغیرہ نہیں تھا، اگر ہوتا تو ابراہیم علیہ السلام اس کیلئے بھی دعا فرماتے۔

پھر ابراہیم علیہ السلام نے ان سے کہا کہ جب تمہارے شوہر آجائیں تو ان سے سلام کہنا اور انہیں حکم دینا کہ اپنے دروازے کی چوکھٹ کو برقرار رکھیں، جب اسماعیل علیہ السلام واپس تشریف لائے تو پوچھا: کیا کوئی آیا تھا؟ کہنے لگیں ہاں۔ ہمارے پاس ایک بہت اچھی حالت و صورت والے شیخ آئے

تھے، اور ان کی خوب تعریف کی، انہوں نے مجھ سے آپ کے متعلق دریافت کیا، تو میں نے انہیں بتا دیا، پھر انہوں نے مجھ سے پوچھا کہ ہماری زندگی کیسے گزر رہی ہے؟ تو میں نے انہیں بتا دیا کہ بہت اچھی، اسماعیل علیہ السلام نے ان سے پوچھا کہ کیا وہ کچھ کہہ کر گئے؟ انہوں نے کہا کہ ہاں وہ آپ کو سلام کہہ گئے ہیں اور آپ کو حکم دیا ہے کہ آپ اپنے دروازے کی چوکھٹ برقرار رکھیں، اسماعیل علیہ السلام نے فرمایا کہ وہ میرے والد تھے اور چوکھٹ سے مراد تم ہو، انہوں نے مجھے حکم دیا ہے کہ تمہیں اپنے پاس روک رکھوں، اس کے بعد ابراہیم علیہ السلام کچھ عرصہ مزید ٹھہرے رہے جب تک اللہ تعالیٰ نے چاہا، پھر اس کے بعد تشریف لائے تو دیکھا کہ اسماعیل علیہ السلام زمزم کے قریب ایک سائبان میں تیر کمان ٹھیک کر رہے ہیں، جب اسماعیل علیہ السلام نے انہیں دیکھا تو کھڑے ہو گئے اور دونوں نے ایک دوسرے کے ساتھ وہی سلوک کیا جو ایک باپ اپنے بیٹے کے ساتھ اور بیٹا اپنے باپ کے ساتھ کرتا ہے، پھر

ابراہیم علیہ السلام نے فرمایا: اے اسماعیل اللہ تعالیٰ نے مجھے ایک حکم فرمایا ہے، سعادت مند بیٹے نے جواب دیا کہ آپ کے رب نے جو حکم دیا ہے اسے کر گزریں، پوچھا کہ تم میری اعانت کرو گے؟ کہا کہ میں آپ کی بھرپور اعانت کروں گا، فرمایا کہ مجھے اللہ عزوجل نے حکم فرمایا کہ وہاں پر ایک گھر تعمیر کروں، اور ابراہیم علیہ السلام نے ہاتھ سے زمزم کے ارد گرد ایک بلند ٹیلہ کی طرف اشارہ فرمایا۔ آپ صلی اللہ علیہ وسلم نے ارشاد فرمایا: پھر اس ٹیلہ کے مقام پر ان دونوں حضرات نے بیت اللہ کی بنیادیں اٹھائیں۔ اسماعیل علیہ السلام پتھر لیکر آتے اور ابراہیم علیہ السلام تعمیر فرماتے، یہاں تک کہ جب عمارت بلند ہو گئی تو یہ پتھر (جسے مقام ابراہیم کہا جاتا ہے اور جسے قرآن کریم میں اللہ رب العالمین نے اپنی نشانی قرار دیا ہے) لائے اور اسے رکھ دیا، سیدنا ابراہیم علیہ السلام اس پر کھڑے ہو کر نہیں دیتے رہے اور دونوں حضرات یہ دعا فرماتے رہے کہ:

”اے ہمارے پروردگار! ہماری

اس خدمت کو ہماری طرف سے قبول فرمائیے، بلاشبہ آپ بہت سننے والے اور جاننے والے ہیں“

غرض دونوں اس کی تعمیر میں لگے رہے یہاں تک کہ دونوں بیت اللہ کی گرد گھومتے رہے اور یہ دعا مانگی:

”اے ہمارے پروردگار! ہماری طرف سے (اس خدمت کو) قبول فرمائیے، بلاشبہ آپ بہت سننے والے اور جاننے والے ہیں“ (البقرہ: ۱۲۷)

حدیث مذکور سے مأخوذ نکات واستنباطات

حدیث مذکور سے بہت سے احکام، حقائق اور نکات مستنبط ہوتے ہیں جو کہ سراسر عبرت و نصیحت ہیں، ہم یہاں نہایت اختصار کے ساتھ کچھ قارئین کیلئے سپرد قلم کرتے ہیں:

① سیدنا ابراہیم خلیل علیہ السلام کا اپنے رب کے حکم کو بلا چون و چرا تسلیم کرنا، اور وہ اس طرح کہ اپنی بیوی حاجرہ کو ان کے شیرخوار بچے کے ساتھ ایک غیر آباد اور بے آب و گیاہ علاقہ میں لاکر چھوڑنا۔

② اللہ تعالیٰ کا اپنے اولیاء و خواص کی حفاظت کرنا، جیسا کہ اس نے خلیل علیہ السلام کی بیوی بی بی حاجرہ اور اس کے شیرخوار بیٹے اسماعیل علیہ السلام کی حفاظت کی، جبکہ ابراہیم علیہ السلام تو ان کو اس ویرانے میں چھوڑ کر چلے گئے۔

③ بندے کی سعی و کوشش، ظاہری اسباب کو بروئے کار لانے کے منافی نہیں، جیسا کہ سیدہ حاجرہ ام اسماعیل علیہا السلام اپنے اور بچے کی حیات و حفاظت کے اسباب تلاش کر رہی تھی، جبکہ

قبل ازین اللہ کے قضا و قدر کیلئے سر تسلیم خم کر چکی تھی۔

⑤ اللہ تعالیٰ کی قدرت کہ جس نے ایک جامد پتھر سے پانی نکالا، یعنی زمزم کا پانی۔

⑥ باپ کا اپنے بیٹے کی دیکھ بھال اور خبر گیری کرنا، اور نفع مند و نقصان دہ امور سے

اسے متنبہ کرنا اور بھلائی کی طرف اس کی راہنمائی کرنا۔

⑦ تنگی معاش کی لوگوں سے شکایت کرنا صالحین کے اخلاق کے منافی بات ہے جیسا

کہ سیدنا ابراہیم علیہ السلام نے اپنی پہلی بہو (اسماعیل علیہ السلام کی پہلی بیوی) کی معاش کی تنگی کی شکایت

پر اظہارِ ناپسندیدگی کا اشارہ دیتے ہوئے بیٹے کو اس سے جدائی کا حکم صادر فرمایا، اس کے

بالمقابل تنگی رزق پر قناعت اور صبر و برداشت شیوہ صالحین ہے، یہی وجہ ہے کہ جناب خلیل

اللہ علیہ السلام نے اپنی دوسری بہو کے اظہارِ صبر و شکر کو پسندیدگی کی نظر سے دیکھتے ہوئے اپنے بیٹے

اسماعیل علیہ السلام کو اس کے ساتھ زندگی گزارنے کا حکم دیا۔

⑧ اولاد اور والدین اور دوست و احباب کا آپس میں ملاقات کے وقت فرحت

و خوشی کا اظہار کرنا، جیسا کہ سیدنا ابراہیم علیہ السلام اور سیدنا اسماعیل علیہ السلام نے بوقت ملاقات فرحت

و خوشی کا اظہار کیا۔

⑨ حدیث مذکور سے یہ ثابت ہوتا ہے کہ سیدنا اسماعیل علیہ السلام کا شوق رکھتے تھے اور

وہ ایک بہترین صیاد تھے۔

⑩ نیکی اور خیر کے کاموں میں ایک دوسرے کے ساتھ بڑھ چڑھ کر تعاون کرنا جیسا

کہ سیدنا اسماعیل علیہ السلام نے بیت اللہ کی تعمیر میں اپنے والد سیدنا ابراہیم علیہ السلام کے ساتھ بھرپور

تعاون کیا۔

⑪ اگر کوئی بزرگ و بڑا گھر میں کوئی نامناسب معاملہ دیکھتا ہے اور اس بارے میں وہ

چھوٹے کو نصیحت کرتا ہے کہ اس سے جان چھڑاؤ تو بڑے کی بات مان لینی چاہئے۔



تیسرا قصہ

سیدنا ابراہیم علیہ السلام اور جابر بادشاہ کا قصہ

تمہید: سیدنا ابراہیم علیہ السلام نے اپنے والد آزر کو ایک رب العالمین کی عبادت و بندگی کی دعوت دی اور غیر اللہ کی پرستش سے منع کیا تو باپ نے پاکیزہ دعوت کو نہ صرف رد کیا بلکہ ابراہیم علیہ السلام سے شدید غصہ میں کہا:

﴿أَرَأَيْتَ أَنْتَ عَنِ الْهَيْتَىٰ يَا إِبْرَاهِيمُ لَئِن لَّمْ يَنْتَه لَأَرْجُمَنَّكَ وَاهْجُرْنِي مَلِيًّا ۝ ۱﴾

”اے ابراہیم! تم میرے معبودوں سے بے رغبتی اختیار کر رہے ہو، اگر تم اس سے باز نہ آئے تو میں تمہیں سنگسار کر دوں گا اور تم مجھے ہمیشہ کیلئے چھوڑ جاؤ“

ابراہیم علیہ السلام نے والد کے اس رویے کو پیش نظر رکھتے ہوئے علاقہ چھوڑنے اور ہجرت کرنے کا پروگرام بنایا، چنانچہ انہوں نے اپنی زوجہ محترمہ سارہ علیہا السلام کو ساتھ لیا اور ہجرت کی، دوران ہجرت ابراہیم علیہ السلام کا ایک ظالم و جابر بادشاہ سے ٹکراؤ ہوا، اس کی تفصیل قصہ میں ملاحظہ فرمائیں۔

ترجمہ: سیدنا ابوہریرہ رضی اللہ عنہ سے روایت ہے، فرماتے ہیں کہ رسول اللہ صلی اللہ علیہ وسلم نے ارشاد فرمایا: سیدنا ابراہیم علیہ السلام نے اپنی زوجہ سیدہ سارہ کے ہمراہ ہجرت فرمائی، اور ایک بستی میں داخل ہوئے جس میں ایک بادشاہ یا ایک جاہل شخص تھا، اس سے کہا گیا کہ ابراہیم ایک عورت کے ساتھ جو تمام عورتوں سے زیادہ حسین و جمیل ہے، داخل ہوا ہے۔ اس نے انہیں بلایا اور پوچھا کہ اے ابراہیم! یہ جو تمہارے ساتھ عورت ہے تمہاری کیا لگتی ہے؟ ابراہیم علیہ السلام نے فرمایا: کہ وہ میری بہن ہے، پھر ابراہیم علیہ السلام واپس سیدہ سارہ کے پاس آئے اور ان سے کہا کہ بادشاہ کے سامنے میری بات کو جھٹلانا مت، میں نے اسے یہی بتلایا ہے کہ تم میری بہن ہو، اور اللہ کی قسم! روئے زمین پر اس وقت میرے اور تمہارے علاوہ کوئی مومن نہیں ہے (لہذا تم میری مومن بہن ہو اسلامی رشتہ سے) پھر بادشاہ کے پاس سارہ کو بھیج دیا، بادشاہ ان کے پاس گیا وہ وضوء کر کے نماز پڑھ رہی تھی، انہوں نے یہ دعا کی: یا اللہ! اگر میں تجھ پر اور تیرے نبی پر ایمان لائی ہوں

عَنْ أَبِي هُرَيْرَةَ رضی اللہ عنہ قَالَ قَالَ النَّبِيُّ صلی اللہ علیہ وسلم هَاجَرَ إِبْرَاهِيمُ بِسَارَةَ فَدَخَلَ بِهَا قَرْيَةً فِيهَا مَلِكٌ مِنَ الْمُلُوكِ أَوْ جَبَّارٌ مِنَ الْجَبَّارَةِ فَقَبِلَ دَخَلَ إِبْرَاهِيمُ بِأَمْرَأَةٍ هِيَ مِنْ أَحْسَنِ النِّسَاءِ فَأَرْسَلَ إِلَيْهِ: أَنْ يَا إِبْرَاهِيمُ مَنْ هَذِهِ الَّتِي مَعَكَ؟ قَالَ أُخْتِي ثُمَّ رَجَعَ إِلَيْهَا فَقَالَ لَا تَكْذِبِي حَدِيثِي فَإِنِّي أَخْبَرْتُهُمْ أَنَّكَ أُخْتِي. وَاللَّهِ إِنْ عَلَى الْأَرْضِ مِنْ مُؤْمِنٍ غَيْرِي وَغَيْرِكَ، فَأَرْسَلَ بِهَا إِلَيْهِ فَقَامَ إِلَيْهَا فَقَامَتْ تَوَضَّأَتْ وَتُصَلِّيَ فَقَالَتْ اللَّهُمَّ إِنْ كُنْتُ آمَنْتُ بِكَ وَبِرَسُولِكَ وَأَحْصَنْتُ فَرْجِي إِلَّا عَلَى زَوْجِي فَلَا تُسَلِّطْ عَلَيَّ الْكَافِرَ فَعَطَّ حَتَّى رَكَضَ بِرِجْلِهِ. قَالَ الْأَعْرَجُ قَالَ أَبُو سَلَمَةَ قَالَ أَبُو هُرَيْرَةَ، فَقَالَتْ اللَّهُمَّ إِنْ يَمُتُ فَيُقَالُ هِيَ قَتَلْتُهُ فَأَرْسَلَ ثُمَّ قَامَ إِلَيْهَا فَقَامَتْ تَوَضَّأَتْ وَتُصَلِّيَ وَتَقُولُ: اللَّهُمَّ إِنْ كُنْتُ آمَنْتُ بِكَ وَبِرَسُولِكَ وَأَحْصَنْتُ فَرْجِي إِلَّا عَلَى زَوْجِي فَلَا تُسَلِّطْ

میں نے اپنی شرمگاہ کو اپنے خاوند کے سوا سب سے بچایا ہے تو اس کافر کا زور مجھ پر مت چلا، یہ دعا کرنا ہی تھا کہ وہ کافر زمین پر گر کر خزانے لینے لگا اور پاؤں مارنے لگا، راوی کہتے ہیں کہ ابوسلمہ کہتے ہیں کہ ابوہریرہ رضی اللہ عنہ نے کہا سارہ کہنے لگی: یا اللہ! اگر یہ کافر مر گیا تو لوگ کہیں گے میں نے اسے مار ڈالا، پھر وہ اچھا ہو گیا اور سارہ کی طرف اٹھا وہ وضوء کر کے کھڑی ہو کر نماز پڑھنے لگی اور یوں دعا کی: یا اللہ! اگر میں تجھ پر اور تیرے نبی پر ایمان لائی ہوں اور اپنے خاوند کے علاوہ سب سے اپنی شرمگاہ کو بچایا ہے تو اس کا زور مجھ پر مت چلا۔ دعا کرتے ہی وہ کافر (زمین پر گر کر) خزانے مارنے لگا اور پاؤں زمین پر ہلانے لگا..... عبدالرحمن کہتے ہیں کہ ابوسلمہ نے ابوہریرہ رضی اللہ عنہ سے بیان کیا کہ انہوں نے کہا: سارہ کہنے لگیں: یا اللہ! اگر یہ مر گیا تو لوگ کہیں گے کہ میں نے مارا ہے، چنانچہ وہ (کافر) پھر درست ہو گیا، پھر دوسری یا تیسری بار لوگوں سے کہنے لگا:

عَلَى الْكَافِرِ فَعَطَّ حَتَّى رَكَضَ بِرِجْلِهِ . قَالَ عَبْدُ الرَّحْمَنِ قَالَ أَبُو سَلَمَةَ قَالَ أَبُو هُرَيْرَةَ فَقَالَتْ أَللَّهُمَّ إِنْ يَمُتْ فَيُقَالُ هِيَ قَتَلْتَهُ فَأَرْسَلْ فِي الثَّانِيَةِ أَوْ فِي الثَّالِثَةِ فَقَالَ وَاللَّهِ مَا أَرْسَلْتُمْ إِلَيَّ إِلَّا شَيْطَانًا . إِرْجِعُوهَا إِلَيَّ إِبْرَاهِيمَ وَأَعْطُوهَا آجِرَ فَرَجَعَتْ إِلَيَّ إِبْرَاهِيمَ فَقَالَتْ أَشَعَرْتُ أَنَّ اللَّهَ كَبَّتْ الْكَافِرَ وَآخِذَمَ وَوَيْدَةً . ①

① (رواه البخاری، کتاب البیوع، باب شراء المملوك من الحربی وھبته وعتقه / واللفظہ لہ، رقم الحدیث ۲۲۱۷ / مسلم، کتاب الفضائل، باب من فضائل إبراھیم الخلیل، الرقم: ۲۳۷۱۔

اللہ کی قسم! تم لوگوں نے میری طرف کوئی شیطان بھیجا ہے، اسے ابراہیم ہی کے پاس لے جاؤ، اور لوٹتی آجر (میری طرف سے) اس کو دو، پھر وہ ابراہیم علیہ السلام کے پاس لوٹ آئیں اور کہنے لگیں تم نے دیکھا اللہ نے کافر کو ذلیل کیا اور ایک لوٹتی بھی دلوائی۔

حدیث مذکور سے مأخوذ نکات واستنباطات

حدیث مذکور سے کئی فائدے معلوم ہوتے ہیں مگر یہاں چند کے ذکر پر اکتفاء کرتے ہیں اور وہ حسب ذیل ہیں۔

① عصمت انبیاء ورسلاً ﷺ: کہ تمام عیوب و نقائص سے پاک، حتیٰ کہ وہ اپنی ازواج مطہرات میں بھی معصوم و محفوظ ہیں کہ ان کی ازواج کی عزتوں پر کوئی جابر و ظالم اور سرکش اثر انداز نہیں ہو سکتا، جیسا کہ سیدنا ابراہیم علیہ السلام کی زوجہ محترمہ سارہ علیہا السلام کو مصر کے جابر و ظالم اور کافر بادشاہ کے شر سے محفوظ کر دیا گیا۔

② حدیث مذکور سے یہ بھی معلوم ہوا کہ مصائب و مشکلات کے وقت اللہ تعالیٰ کی طرف رجوع کرنا چاہئے، جیسا کہ سیدنا ابراہیم علیہ السلام نے جب سارہ کو اس کافر و باغی بادشاہ کی طرف بھیجا تو خود فوراً نماز پڑھنے میں مشغول ہو گئے۔

③ اللہ تعالیٰ کی قدرت اپنے انبیاء و اولیاء کی حفاظت پر، چنانچہ اللہ تعالیٰ نے اس کافر و سرکش بادشاہ کی بری تدبیر کو ناکام بنا کر سیدنا ابراہیم علیہ السلام اور ان کی زوجہ محترمہ سارہ کی عزت کی حفاظت فرمائی۔

④ کسی ضرورت کے وقت کلام میں تو یہ استعمال کرنا جائز ہے، کہتے ہیں کہ یہ جابر بادشاہ اکثر و بیشتر ان عورتوں سے تعرض کیا کرتا تھا جن کے ساتھ ان کا شوہر ہوتا، اس لئے

سیدنا ابراہیم علیہ السلام نے سارہ کو اپنی بہن بتایا، اور فی الواقع سیدنا ابراہیم علیہ السلام سارہ کو بہن کہنے میں صادق و سچے تھے، کیونکہ ان کی اس سے مراد اسلامی بہن تھی، نسبی بہن مراد نہیں تھی، جس کی وجہ خود ابراہیم علیہ السلام نے بیان فرمادی کہ: روئے زمین پر اس وقت میرے اور تیرے علاوہ کوئی مؤمن نہیں اسلامی اخوت کا قرآن میں متعدد مقامات پر واضح ثبوت موجود ہے۔ جیسا کہ اللہ تعالیٰ کا فرمان ہے: ﴿إِنَّمَا الْمُؤْمِنُونَ إِخْوَةٌ...﴾ ①

⑤ حدیث مذکور سے کافر کا حد یہ قبول کرنے کا جواز ثابت ہوتا ہے، چنانچہ جب جابر بن عبد اللہ نے سارہ کو بھلا دیکھا یہ کہہ کر خبر دی تو سارہ نے اسے توہین کیج کر سیدنا ابراہیم علیہ السلام کے حد یہ قبول کرنے کو برقرار رکھا۔

⑥ اس حدیث سے یہ بھی معلوم ہوتا ہے کہ نماز سے پہلے وضو کرنا (اس کا جو بھی طریقہ تھا) پہلی شریعتوں میں بھی تھا، جیسا کہ سیدہ سارہ علیہا نے وضو کیا اور پھر نماز میں مشغول ہو گئیں۔

⑦ حدیث مذکور سے یہ بھی ثابت ہوتا ہے کہ شریعت ابراہیمی میں نماز کی حالت میں ہاتھ کے اشارے سے معلومات حاصل کرنا جائز تھا، جیسا کہ اس حدیث میں ہے کہ سیدہ سارہ علیہا جب ابراہیم علیہ السلام کے پاس واپس آئیں تو انہوں نے نماز کی حالت میں ہاتھ کے اشارے سے دریافت کیا تو سارہ علیہا نے ان کو سارا ماجرا سنا دیا۔

⑧ اللہ تعالیٰ کی نعمت کے شکر یہ کا اظہار: سیدہ سارہ علیہا نے اپنے شوہر کو اپنی شرف و عزت کی خبر دی اور ساتھ ہی کافر بادشاہ کی تدبیر کی ناکامی کی بھی خبر دی۔



چوتھا قصہ

حبسِ شمس (سورج کے رُک جانے) کا قصہ

تمہید: بنی اسرائیل کے انبیاء میں سے ایک نبی نے اللہ کے دین کی حفاظت کیلئے اللہ کے مین کے باغیوں کے خلاف جہاد کیا اور پھر جب اس بستی کے قریب پہنچے جس کو فتح کرنا مقصود تھا اور سورج غروب ہونے کے قریب تھا تو اللہ کے اس نبی نے اللہ تعالیٰ سے سورج کے رُک جانے کی درخواست کی، چنانچہ اللہ تعالیٰ نے سورج کو روک دیا اور بستی کو اپنے نبی اور اس کے لشکر کے ہاتھوں فتح کیا جس کی مزید تفصیل قصہ میں آرہی ہے۔

ترجمہ: ابوہریرہ رضی اللہ عنہ سے روایت

ہے کہ رسول اللہ صلی اللہ علیہ وسلم نے ارشاد فرمایا: انبیاء میں سے ایک نبی نے جہاد کیا (جہاد کا ارادہ کیا) تو اپنی قوم سے کہا کہ وہ شخص میرے ساتھ نہ چلے جس نے حال ہی میں نکاح کیا ہو اور وہ اپنی بیوی کے ساتھ سہاگ رات منانا چاہتا ہو، لیکن ابھی تک اس نے بیوی کے ساتھ رات نہیں گزاری، اسی طرح وہ بھی میرے ساتھ نہ چلے جس نے گھر بنانا شروع کیا ہو اور ابھی تک اس کی چھتیں نہ اٹھائیں ہو، اور نہ ہی وہ شخص میرے ساتھ چلے جس نے مویشی اور گاہن (حاملہ) اونٹنیاں خریدی ہوں اور ان کی بچوں کی پیدائش کا منتظر ہو، پھر وہ جنگ کیلئے نکلے اور نماز عصر کے وقت یا اس کے قریب قریب وہ اس بستی کے قریب پہنچ گئے جسے فتح کرنا تھا، تو انہوں نے سورج کو مخاطب ہو کر کہا کہ بلاشبہ تو بھی اللہ کے حکم کا پابند ہے اور میں بھی اس کے حکم کا پابند ہوں، اے اللہ! سورج کی گردش

عَنْ أَبِي هُرَيْرَةَ رضی اللہ عنہ قَالَ قَالَ رَسُولُ اللَّهِ صلی اللہ علیہ وسلم عَزَا نَبِيٌّ مِنَ الْأَنْبِيَاءِ فَقَالَ لِقَوْمِهِ لَا يَتَّبِعُنِي رَجُلٌ مَلَكَ بُضْعَ امْرَأَةٍ وَهُوَ يُرِيدُ أَنْ يَبْنِيَ بِهَا وَلَمَّا بَيْنَ بِهَا، وَلَا أَحَدٌ بَنَى بِيوتًا وَلَمْ يَرْفَعْ سُقُوفَهَا وَلَا أَخْرَجَ اشْتَرَى غَنَمًا أَوْ خِلْفَاتٍ وَهُوَ يَنْتَظِرُ وَلَا دَهًا، فَغَزَا فِدْنَا مِنَ الْقَرْيَةِ صَلْوَةَ الْعَصْرِ أَوْ قَرِيْبًا مِنْ ذَلِكَ فَقَالَ لِلسَّمْسِ إِنَّكَ مَأْمُورَةٌ وَأَنَا مَأْمُورٌ. اللَّهُمَّ احْسِنَا عَلَيْنَا، فَحُجِسَتْ حَتَّى فَتَحَ اللَّهُ عَلَيْهِمْ فَجَمَعَ الْغَنَائِمَ فَجَاءَتْ يَعْنِي النَّارَ لِتَأْكُلَهَا فَلَمْ تَطْعَمَهَا فَقَالَ إِنَّ فِيكُمْ غُلُولًا فَلْيَايَعْنِي مِنْ كُلِّ قَبِيلَةٍ رَجُلٌ، فَلَزَقَتْ يَدَ رَجُلٍ بِيَدِهِ فَقَالَ فِيكُمْ الْغُلُولُ، فَلْتَبَايَعْنِي قَبِيلَتِكَ. فَلَزَقَتْ يَدَ رَجُلَيْنِ أَوْ ثَلَاثَةٍ بِيَدِهِ فَقَالَ فِيكُمْ الْغُلُولُ، فَجَاءَ وَأَبْرَأْسَ بَقْرَةٍ مِنَ الذَّهَبِ فَوَضَعُوهَا فَجَاءَتْ النَّارُ فَأَكَلَتْهَا، ثُمَّ أَحَلَّ اللَّهُ لَنَا الْغَنَائِمَ، رَأَى ضَعْفَنَا وَعَجَزَنَا فَأَحَلَّهَا لَنَا. ①

① رواه البخاری، کتاب فرض الخمس، باب قول النبی صلی اللہ علیہ وسلم أحلت لكم الغنائم، الرقم: ۳۱۲۴ واللفظ له/ مسلم، کتاب الجہاد، والسير، باب تحلیل الغنائم لهذه الأمة خاصة، الرقم: ۱۷۴۷

ہمارے لئے روک دیجئے، بس اس کی گردش روک دی گئی یہاں تک کہ اللہ نے انہیں فتح دیدی، فتح کے بعد انہوں نے غنیمت کے اموال جمع کیئے، چنانچہ آگ اتری تاکہ وہ یہ مال غنیمت کھالے (یعنی جلا دے) لیکن آگ نے مال نہیں کھایا، اس پر انہوں (نبی) نے ارشاد فرمایا: تمہارے درمیان کوئی خائن شخص ہے (جس کی خیانت کی وجہ سے مال غنیمت کو آگ قبول نہیں کر رہی) لہذا ہر قبیلہ کا ایک فرد میرے ہاتھ پر بیعت کرے پھر (جب بیعت ہوئی تو) جس قبیلہ کے آدمی نے خیانت کی تھی اس کے نمائندے نے جب نبی کے ہاتھ پر بیعت کی تو نبی نے کہا کہ تمہارے اندر ہی خیانت ہے، لہذا تمہارا پورا قبیلہ میرے ہاتھ پر بیعت کرے، پھر دو یا تین آدمیوں کے ہاتھ ان (نبی) کے ہاتھ کے ساتھ چپک گئے، فرمایا تمہارے اندر ہی خیانت ہے، چنانچہ وہ لوگ گائے کے سر کے (مانند) برابر سونا لیکر آئے (جو انہوں نے مال غنیمت میں سے چھپا لیا تھا) اور اسے رکھ دیا پھر

آسمان سے ایک آگ آئی اور اس نے
سارا مال غنیمت کھا لیا، پھر اللہ تعالیٰ نے
اُمتِ محمدیہ (ﷺ) کیلئے مال غنیمت
حلال فرمادیا۔ اللہ تعالیٰ نے ہمارے ضعف
و عجز اور کمزوری کو دیکھا تو مال غنیمت
ہمارے لئے حلال کر دیا۔

حدیثِ مذکور سے مأخوذ

نکات و استنباطات

حدیثِ مذکور سے کئی فوائد حاصل ہوتے ہیں، چند حسب ذیل ہیں۔

- ① پہلی شریعتوں میں جہاد کی فرضیت و مشروعیت، بالخصوص بنی اسرائیل میں جیسا کہ حدیثِ مذکور کی عبارتِ النص سے واضح ہے۔
- ② فوج کی قیادت کرنے والا شخص صاحبِ فہم و فراست ہونا چاہیے جیسا کہ اس نبی نے مال غنیمت میں ہونیوالی خیانت کو اپنی فہم و فراست اور حکمت و دانائی سے پکڑ لیا۔
- ③ حدیثِ مذکور سے اللہ تعالیٰ کی قدرتِ کاملہ کا ظہور کہ اس نے قُربِ غروب کے وقت سورج کو روک دیا اور دن کو لمبا کر دیا تاکہ اہل ایمان کو فتح و کامیابی مل سکے۔
- ④ اس حدیث سے یہ بھی ثابت ہوتا ہے کہ پہلی امتوں پر مال غنیمت حلال نہیں تھا، بلکہ ان کے جہاد فی سبیل اللہ کی قبولیت کی یہ علامت تھی کہ آسمان سے آگ آ کر کفار کے ہاتھوں سے حاصل شدہ مال کھا جائے۔
- ⑤ چوری اور خیانت بالخصوص مال غنیمت چرانے کا گناہ: چنانچہ آگ نے اس نبی اور مومنین کے فتح کے بعد کفار سے حاصل شدہ غنائم کو نہیں کھایا جب تک کہ ان میں چوری و خیانت موجود تھی۔



پانچواں قصہ

سلیمان علیہ السلام کے سامنے عورتوں

اور بھیڑیا کا قصہ

تشمہید: سیدنا داؤد علیہ السلام نے اسرائیل کے صاحب کتاب نبی ہیں اللہ تعالیٰ نے نبوت، حکمت اور حکومت ان تمام نعمتوں سے نوازا تھا، وہ حکم بھی تھے کہ پیش آمدہ مسائل میں لوگوں کے درمیان فیصلہ کرتے تھے، چنانچہ ان کے پاس دو عورتیں اپنا ایک مسئلہ لیکر آئیں، یہ دونوں عورتیں اپنے اپنے بچوں کے ساتھ اپنے کسی کام میں مصروف تھیں، اتفاق سے ایک بھیڑیا آیا اس نے بچوں کو اکیلا پا کر ایک کو اٹھالیا اور اپنے پیٹ کی غذا بنایا، جب دونوں عورتیں اپنے کام سے فارغ ہو کر واپس آئیں تو دیکھا کہ ایک بچہ غائب اور دوسرا موجود ہے، ان میں آپس میں جھگڑا ہوا، ہر ایک کا دعویٰ تھا کہ جو بچہ موجود ہے وہ میرا ہے، چنانچہ وہ اپنا معاملہ سیدنا داؤد علیہ السلام کے پاس لیکر آئیں، داؤد علیہ السلام نے فریقین کی باتیں سن کر اور ظاہری صورت حال کو دیکھتے ہوئے موجود بچے کا فیصلہ بڑی کے حق میں کر دیا۔

پھر وہ عورتیں سیدنا سلیمان علیہ السلام کے پاس اپنا معاملہ لے کر آئیں تو انہوں نے جب دیکھا کہ دعویٰ کرنے والی ان عورتوں میں سے کسی کے پاس کوئی واضح دلیل نہیں تو سیدنا سلیمان علیہ السلام نے چھری لانے کا حکم دیا تاکہ اس بچہ کو دونوں کے درمیان آدھا آدھا کر دیں تو اس پر چھوٹی عمر والی نے (کہ جس کا حقیقت میں وہ بیٹا تھا) کہا ایسا نہ کریں بلکہ بچہ اسی بڑی کا ہے تو اس پر سیدنا سلیمان علیہ السلام نے بچہ کا فیصلہ چھوٹی کے حق میں کر دیا۔ اب اصل قصہ ملاحظہ فرمائیں۔

ترجمہ: ابوہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: دو عورتیں تھیں ان دونوں کے ساتھ ان کا ایک ایک بیٹا بھی تھا، چنانچہ ایک بھیڑیا آیا اور دونوں میں سے ایک کے بیٹے کو لے گیا، اب وہ دونوں ایک دوسرے سے کہنے لگیں کہ بھیڑیا تو تیرا بیٹا لیکر گیا ہے، دوسری کہنے لگی کہ نہیں وہ تیرا بیٹا لیکر گیا ہے، دونوں اپنا جھگڑا سیدنا داؤد علیہ السلام کے پاس لے گئیں، انہوں نے بڑی کے حق میں فیصلہ دے دیا، وہ دونوں سیدنا سلیمان علیہ السلام کے پاس گئیں اور انہیں سارا قصہ بتلایا انہوں نے سارا قصہ سن کر کسی کو حکم دیا کہ چھری لاؤ، میں اس لڑکے کو دوڑھے کر کے دونوں میں تقسیم کر دیتا ہوں، تو چھوٹی فورا پکار اٹھی، نہیں۔ آپ ایسا نہ کریں، اللہ آپ پر رحم فرمائے، یہ اس بڑی کا بیٹا ہے یہ سن کر سلیمان علیہ السلام نے چھوٹی کے حق میں فیصلہ فرما دیا۔ سیدنا ابوہریرہ رضی اللہ عنہ فرماتے ہیں کہ واللہ! میں نے اس سے قبل (چھری کیلئے) لفظ ”سکین“ کبھی نہیں سنا تھا، صرف اس دن یہ لفظ سنا، اس سے قبل ہم چھری کیلئے ”مدیہ“ کا لفظ استعمال کرتے تھے۔

عَنْ أَبِي هُرَيْرَةَ رضی اللہ عنہ أَنَّ رَسُولَ اللَّهِ صلی اللہ علیہ وسلم قَالَ كَانَتِ امْرَأَةٌ تَانِ مَعَهُمَا ابْنَاهُمَا ، فَجَاءَ الذِّئْبُ فَذَهَبَ بِأَبْنِ إِحْدَاهُمَا فَقَالَتْ لِصَاحِبَتِهَا إِنَّمَا ذَهَبَ بِابْنِكَ . فَقَالَتِ الْأُخْرَى إِنَّمَا ذَهَبَ بِابْنِكَ فَتَحَاكَمَتَا إِلَى دَاوُدَ علیہ السلام فَقَضَى بِهِ لِلْكُبْرَى . فَخَرَجَتَا عَلَى سُلَيْمَانَ بْنِ دَاوُدَ فَأَخْبَرَتَاهُ فَقَالَ اتَّوْنِي بِالسِّكِّينِ أَشْفُهُ بَيْنَهُمَا ، فَقَالَتِ الصُّغْرَى لَا تَفْعَلْ يَرْحَمُكَ اللَّهُ هُوَ ابْنُهَا فَقَضَى بِهِ لِلصُّغْرَى . فَقَالَ أَبُو هُرَيْرَةَ رضی اللہ عنہ وَاللَّهِ إِنْ سَمِعْتُ بِالسِّكِّينِ قَطُّ إِلَّا يَوْمَئِذٍ ، وَمَا كُنَّا نَقُولُ إِلَّا الْمُدْيَةَ . ①

① (رواہ البخاری، کتاب الفرائض، باب إذا دعت المرأة ابنا، واللفظ له،

الرقم: 6769 / مسلم، کتاب الأفضیة، باب اختلاف المجتہدین، الرقم: 1720)

محکم دلائل سے مزین متنوع و منفرد موضوعات پر مشتمل مفت آن لائن مکتبہ

حدیث مذکور سے ماخوذ نکات و استنباطات

حدیث مذکور سے کئی فوائد و احکام مستنبط ہوتے ہیں، ہم نہایت اختصار کے ساتھ چند ایک پہاں ذکر کر رہے ہیں۔

① اس حدیث سے سیدنا سلیمان علیہ السلام کی فطانت و ذہانت اور معاملہ فہمی ظاہر ہوتی ہے کہ انہوں نے اللہ داد فہم و فراست سے صاحب حق کو اس کا حق دیدیا۔

② حدیث مذکور سے یہ بات بھی ثابت ہوئی کہ قضیہ مطروحہ (دائر کردہ کیس) میں قاضی و حاکم کیلئے ایسی چیز کا ظاہر کرنا جائز ہے جس کے کرنے کا وہ ارادہ نہیں رکھتا۔ جیسا کہ سیدنا سلیمان علیہ السلام نے اس بچے کے چیرنے کیلئے چھری طلب کی..... حالانکہ اس سے سیدنا سلیمان علیہ السلام کا مقصد بچے کو چیرنا ہرگز نہیں تھا، بلکہ اس سے صرف اور صرف صاحب حق کا حق واضح کرنا مقصود تھا۔

③ قاضی و حاکم کیلئے قضیہ متنازع فیہا میں قطعی دلائل کے فقدان کی صورت میں معرفت حق کے حصول کیلئے قرآن و علامات سے استدلال کرنا جائز ہے۔

چنانچہ سیدنا داؤد علیہ السلام نے ان دونوں عورتوں میں سے بڑی کے حق میں جو فیصلہ کیا تھا تو قرآن و علامات کے پیش نظر کیا تھا، کیونکہ اپنے دعویٰ کے بارے میں ان دونوں عورتوں کے پاس کوئی بھی واضح دلیل نہیں تھی کہ وہ بچہ اسی کا ہے، تو سیدنا داؤد علیہ السلام نے بچے کو جو فیصلہ بڑی عورت کے حق میں کیا تھا تو قرآن و علامات کی بنیاد پر کیا تھا، محض نفسانی خواہشات کی بنیاد پر نہیں کیا تھا، جس سے یہ بات واضح ہوئی کہ دلائل کے فقدان کی صورت میں قاضی و حاکم کیلئے یہ گنجائش ہے کہ قرآن و علامات کی بنیاد پر فیصلہ کرے۔

④ اس قصہ سے یہ بھی معلوم ہوا کہ فقہ و ذہانت سن و سال کے ساتھ متعلق نہیں بلکہ کبھی کبھی ایسا بھی ہوتا ہے کہ چھوٹی عمر والا شخص مسئلہ کو ایسا سمجھتا ہے کہ بڑی عمر والے کو وہاں تک رسائی نہیں ہو سکتی۔ چنانچہ سلیمان علیہ السلام نے جس طرح اس مسئلہ کو سمجھا اس تک داؤد علیہ السلام کی

رسائی نہ ہو سکی، اس کی مثال بعینہ یہ ہے کہ ایک موقعہ پر رسول اکرم ﷺ نے صحابہ کرام سے کجھور کے متعلق ایک سوال کیا تھا، ان صحابہ میں سیدنا ابو بکر، و سیدنا عمر رضی اللہ عنہما جیسی شخصیات بھی موجود تھیں، مگر عبداللہ بن عمر رضی اللہ عنہما کے علاوہ کسی نے بھی نہیں سمجھا..... تفصیلاً اسی کتاب میں ان شاء اللہ آگے آرہا ہے۔



چھٹا قصہ

چیونٹی کا نبی کو کاٹنے کا قصہ

تمہید: انبیاء ﷺ میں سے کوئی ایک نبی کسی درخت کے نیچے آرام کرنے کیلئے اترے، اتفاق سے قریب ہی چیونٹیوں کی ایک بل (گھر) تھی جس میں ان کا آنا جانا لگا ہوا تھا، چنانچہ ایک چیونٹی نے آرام کرنے والے نبی کو کاٹ لیا، اس سے جہاں انہیں تکلیف ہوئی وہاں ان کے آرام میں بھی خلل واقع ہوا، اس نبی نے اپنے ساتھیوں کو حکم دیا کہ یہاں سے سامان اٹھا لو اور چیونٹیوں کی بل کو آگ سے جلا دو، اس پر اللہ تعالیٰ نے تنبیہ فرمائی۔ مزید تفصیل قصہ میں پڑھیں۔

ابو ہریرہ رضی اللہ عنہ سے روایت ہے کہ رسول اکرم صلی اللہ علیہ وسلم نے فرمایا: انبیاء میں سے ایک نبی ایک درخت کے نیچے فروکش ہوئے ایک چیونٹی نے انہیں ڈس لیا، انہوں نے اپنا سامان نکالنے کا حکم دیا اور وہ ان کے نیچے سے نکالا گیا، پھر اس چیونٹی کی بل کے متعلق حکم دیا تو اس کے گھر کو آگ سے جلادیا گیا، اللہ تعالیٰ نے اس نبی کی طرف وحی بھیجی کہ صرف ایک چیونٹی کو ہی آپ نے کیوں نہ مار دیا۔ صحیح مسلم میں سیدنا ابو ہریرہ رضی اللہ عنہ سے روایت ہے کہ انبیاء میں سے ایک نبی کو ایک چیونٹی نے کاٹ لیا، انہوں نے چیونٹیوں کا پورا گھر جلانے کا حکم دے دیا، چنانچہ پورا گھر جلادیا گیا، اللہ تعالیٰ نے انہیں وحی کی کہ صرف اتنی بات کی وجہ سے کہ ایک چیونٹی نے آپ کو کاٹ لیا تو آپ نے ایک پوری امت کو ہلاک کر دیا جو تسبیح بیان کرتی تھی۔

عَنْ أَبِي هُرَيْرَةَ رضی اللہ عنہ أَنَّ رَسُولَ اللَّهِ صلی اللہ علیہ وسلم قَالَ نَزَلَ نَبِيٌّ مِنَ الْأَنْبِيَاءِ تَحْتَ شَجَرَةٍ فَلَدَغَتْهُ نَمْلَةٌ فَأَمَرَ بِجَهَازِهِ فَأُخْرِجَ مِنْ تَحْتِهَا ثُمَّ أَمَرَ بِهَا فَأُحْرِقَتْ فَأَوْحَى اللَّهُ إِلَيْهِ فَهَلَا نَمْلَةٌ وَاحِدَةٌ وَفِي رِوَايَةٍ عِنْدَ مُسْلِمٍ عَنْ أَبِي هُرَيْرَةَ عَنْ رَسُولِ اللَّهِ صلی اللہ علیہ وسلم أَنَّ نَمْلَةً قَرَصَتْ نَبِيًّا مِنَ الْأَنْبِيَاءِ فَأَمَرَ بِقَرْيَةِ النَّمْلِ فَأُحْرِقَتْ فَأَوْحَى اللَّهُ إِلَيْهِ أَفَى أَنْ قَرَصَتْكَ نَمْلَةٌ أَهْلَكَتْ أُمَّةً مِنَ الْأُمَّمِ تُسَبِّحُ. ①

اس حدیث سے ماخوذ نکات و استنباطات

حدیث مذکور سے بہت سے فوائد و احکام مستنبط ہوتے ہیں جن میں سے چند فوائد یہ ہیں

① حدیث مذکور سے چیونٹی کے قتل کی ممانعت ثابت ہوتی ہے جس طرح کہ موزی جانور (سانپ، بچھو وغیرہ) کے علاوہ دیگر حیوانات کے قتل کی ممانعت کا حکم ہے، البتہ جملہ

① رواہ البخاری، کتاب بدأ الخلق، باب خمس من الدواب فواسق يقتلن فی الحرم، الرقم: ۲۳۱۹ / مسلم، کتاب السلام، باب النهی عن قتل النمل، الرقم: ۲۲۴۱ / واللفظ له

حیوانات میں سے پانچ کے قتل کی تصریح آئی ہے کہ ان کو حل و حرم میں قتل کیا جاسکتا ہے، وہ پانچ جانور یہ ہیں:

چوہا، بچھو، کوا، گدھ اور کاٹنے والا کتا۔

ان کا ذکر صحیح بخاری و دیگر کتب احادیث میں آتا ہے۔

② انسان سمیت تمام ذی روح حیوانات کو ہماری شریعت میں آگ میں جلانا جائز نہیں۔

ممکن ہے کہ پہلی شریعتوں میں سے بعض میں چوٹی کا جلانا جائز ہو، اس لئے اس نبی نے چوٹیوں کے گھر کو جلا دیا۔ واللہ اعلم

③ اس حدیث سے یہ بھی معلوم ہوتا ہے کہ چوٹی اللہ کی تسبیح بیان کرتی ہے بلکہ قرآن

مجید میں ہے:

﴿وَإِنْ مِنْ شَيْءٍ إِلَّا يُسَبِّحُ بِحَمْدِهِ وَلَكِنْ لَا تَفْقَهُونَ تَسْبِيحَهُمْ﴾ ①

”ہر چیز اللہ کی حمد کے ساتھ مجلس ہو کر اللہ کی تسبیح بیان کرتی ہے لیکن تم ان کی تسبیح کو نہیں سمجھتے“

اس آیت سے معلوم ہوتا ہے کہ ہر مخلوق اللہ تعالیٰ کی تسبیح بیان کرتی ہے۔

④ حدیث مذکور سے یہ بھی معلوم ہوا کہ دوسری امتوں کی طرح چوٹی بھی ایک امت

ہے بلکہ سورہ انعام کی درج ذیل آیت سے معلوم ہوتا ہے کہ پرندے اور دیگر حیوانات بھی ہم

انسانوں کی طرح ایک امت ہیں، آیت یہ ہے:

﴿وَمَا مِنْ دَابَّةٍ فِي الْأَرْضِ وَلَا طَائِرٍ يَطِيرُ بِجَنَاحَيْهِ إِلَّا أَمَّ أَمْثَالَكُمْ﴾ ②

”اور نہیں ہے کوئی چلنے والا زمین پر، اور نہ کوئی پرندہ جو اڑتا ہے ساتھ اپنے دونوں

پروں کے گرامتیں ہیں وہ تمہاری ہی طرح“



① سورة الاسراء: ٤٤

② سورة الانعام: ٣٨

ساتواں قصہ

عیسیٰ علیہ السلام اور چور کا قصہ

تمہید: چوری کا عمل نہایت ہی قابل مذمت ہے، کسی مذہب یا کسی معاشرہ میں اسے اچھا نہیں سمجھا جاتا ہے اور اسے نہ صرف بُرا بلکہ قابل سزا و تعزیر تصور کیا جاتا ہے۔ پیش آمدہ واقعہ میں سیدنا عیسیٰ علیہ السلام نے ایک شخص کو چوری کرتے ہوئے دیکھا انہیں بھی اس کی اس تازیبا حرکت پر افسوس ہوا، اس سے پوچھا: تو نے چوری کی ہے؟ اس نے قسم اٹھا کر کہا: نہیں۔ عیسیٰ علیہ السلام نے اس کی قسم کا اعتبار کر کے اپنی نظر کو دھوکا کھانے والی قرار دیا۔ مزید تفصیل قصہ میں ملاحظہ کریں۔

ترجمہ: ابوہریرہ رضی اللہ عنہ سے روایت ہے وہ فرماتے ہیں کہ رسول اللہ صلی اللہ علیہ وسلم نے فرمایا: ایک بار جناب عیسیٰ بن مریم علیہ السلام نے ایک شخص کو چوری کرتے ہوئے دیکھا تو اس سے فرمایا: کیا تو نے چوری کی ہے؟ اس نے فورا کہا: ہرگز نہیں۔ اس اللہ کی قسم! جس کے سوا کوئی معبود نہیں، تو جناب عیسیٰ علیہ السلام نے فرمایا: میں اللہ پر ایمان لاتا ہوں اور اپنی آنکھوں کو جھٹلاتا ہوں۔

عَنْ أَبِي هُرَيْرَةَ رضی اللہ عنہ عَنِ النَّبِيِّ صلی اللہ علیہ وسلم قَالَ رَأَى عِيسَى بْنَ مَرْيَمَ رَجُلًا يَسْرِقُ فَقَالَ لَهُ أَسْرَفْتَ؟ قَالَ كَلَّا وَاللَّهِ الَّذِي لَا إِلَهَ إِلَّا هُوَ. فَقَالَ عِيسَى أَمَنْتُ بِاللَّهِ وَكَذَّبْتُ عَيْنِي. ①

حدیث سے مستنبط نکات و فوائد

حدیث مذکور سے بھی کئی فوائد مستنبط ہوتے ہیں، چند درج ذیل ہیں۔

① اللہ تعالیٰ کی تعظیم و تقدیس میں انبیاء و رسل صلی اللہ علیہم و آلہم و سلم کا اسوہ حسنہ ہونا، جیسا کہ سیدنا عیسیٰ علیہ السلام نے چور کو اپنی آنکھوں سے چوری کرتے ہوئے دیکھا، مگر جب چور نے چوری سے انکار کر کے سیدنا عیسیٰ علیہ السلام کے سامنے اللہ تعالیٰ کی تاکیدی قسم اٹھائی تو آپ نے فورا چور کو سچا اور اپنی آنکھوں کو جھوٹا قرار دیا۔

② کلمہ توحید کا احترام: چنانچہ سیدنا عیسیٰ علیہ السلام کے سامنے جب چور نے اللہ کے نام پر قسم اٹھائی تو کلمہ توحید اور اللہ کے اسماء حسنیٰ کا احترام کرتے ہوئے سیدنا عیسیٰ علیہ السلام اس کلمہ توحید کے سامنے فورا جھک گئے۔

③ قاضی و حاکم کے ہاں مدعی علیہ کا بری ہونا اس بات کی دلیل نہیں کہ وہ عند اللہ بھی

بری ہو جاتا ہے۔

① (رواہ البخاری، کتاب اجادیت الانبیاء، باب قول اللہ ﷻ واذکر فی الكتاب مریم إذا نبذت من أهلها؛ الرقم: ۳۴۴۴ واللفظ له / مسلم، کتاب الفضائل، باب فضائل عیسیٰ ن، الرقم: ۲۳۶۸)

آٹواں قصہ

سليمان ؑ کے ہاں ان شاء اللہ نہ کہنے پر ناقص الخلق ت بچہ پیدا ہونے کا قصہ

تمہید: قرآن مجید میں ہے:

﴿ وَمَا تَشَاءُ وَنَ إِلَّا أَنْ يَشَاءَ اللَّهُ رَبُّ الْعَالَمِينَ ﴾ ①

”اور تم نہیں چاہتے مگر اس صورت میں کہ اللہ چاہے جو سب جہانوں کا رب ہے“ مقصد یہ ہے کہ ہر کام و ہر معاملہ میں مرضی و مشیت صرف اللہ کی چلتی اور نافذ ہوتی ہے، بندہ جب کوئی کام کرنا چاہے تو اسے چاہئے کہ وہ صرف عادی اور مادی وسائل پر توکل و بھروسہ نہ کرے بلکہ اس کام کے ہونے یا اس کی تکمیل کو مشیت الہی کے ساتھ مشروط کرے، چنانچہ سیدنا سلیمان ؑ جب اپنی سویا نانا نوے عورتوں کے پاس جانے کیلئے یہ کہا: میں ان کے پاس جاؤ گا اور ہر ایک سے ایک مجاہد پیدا ہوگا اور وہ اللہ تعالیٰ کی راہ میں جہاد کریگا مگر ان شاء اللہ نہ کہنے پر ان سویا نانا نوے عورتوں میں سے صرف ایک ہی عورت حاملہ ہوئی اور پھر جب بچہ جاتا تو وہ بھی ادھورا۔ مزید تفصیل آنے والے قصہ میں ملاحظہ فرمائیں۔

① (سورہ التکویر: ۲۹)

ترجمہ: عبدالرحمن بن ہرمز کہتے ہیں میں نے ابو ہریرہ رضی اللہ عنہ سے سنا انہوں نے رسول اللہ صلی اللہ علیہ وسلم سے حدیث بیان کی کہ آپ صلی اللہ علیہ وسلم نے فرمایا: سلیمان بن داؤد علیہ السلام نے کہا: آج رات میں اپنی سویا نانا نوے عورتوں کے پاس ضرور جاؤنگا (سب سے صحبت کرونگا) اور ہر ایک عورت ایک بیٹا جنے گی جو سوار ہو کر اللہ کی راہ میں جہاد کریگا۔ ان کے صحابی (ساتھی) نے کہا: ان شاء اللہ کہہ لو، لیکن سلیمان علیہ السلام (باتوں میں مصروف ہونے کی وجہ سے) ان شاء اللہ نہ کہہ سکے (بھول گئے) ان عورتوں میں سے صرف ایک عورت حاملہ ہوئی، اور اس نے بھی جب حمل وضع کیا تو ادھورا بچہ جنا۔ نبی صلی اللہ علیہ وسلم نے فرمایا: اس ذات کی قسم جس کے ہاتھ میں میری جان ہے اگر (سلیمان علیہ السلام) ان شاء اللہ کہتے تو (سب بیویوں کے ہاں بچے ہوتے جو) گھوڑوں پر سوار ہو کر جہاد کرتے۔

عَنْ عَبْدِ الرَّحْمَنِ بْنِ هُرْمَزٍ قَالَ سَمِعْتُ أَبَا هُرَيْرَةَ رضی اللہ عنہ عَنْ رَسُولِ اللَّهِ صلی اللہ علیہ وسلم قَالَ: قَالَ سُلَيْمَانُ بْنُ دَاوُدَ عَلَيْهِمَا السَّلَامُ: لَأَطُوفَنَّ اللَّيْلَةَ عَلَى مِائَةِ امْرَأَةٍ أَوْ تِسْعٍ وَتِسْعِينَ كُلُّهُنَّ يَأْتِي بِفَارِسٍ يُجَاهِدُ فِي سَبِيلِ اللَّهِ فَقَالَ لَهُ صَاحِبُهُ: قُلْ إِنْ شَاءَ اللَّهُ فَلَمْ يَقُلْ إِنْ شَاءَ اللَّهُ فَلَمْ يَحْمِلْ مِنْهُنَّ إِلَّا امْرَأَةً وَاحِدَةً جَاءَتْ بِشِقِ رَجُلٍ وَالَّذِي نَفْسُ مُحَمَّدٍ بِيَدِهِ لَوْ قَالَ: إِنْ شَاءَ اللَّهُ لَجَاهِدُوا فِي سَبِيلِ اللَّهِ فَرَسَانًا أَجْمَعُونَ . ①

① (رواه البخاری، کتاب الجہاد والسير، باب من طلب الولد للجهاد، الرقم ۲۸۱۹ واللفظ له/ مسلم، کتاب الأیمان، باب الإستثناء، الرقم: ۱۶۵۴)

مذکورہ قصہ سے مستنبط فوائد و نکات

- ① اولیاء و صالحین کی ایسی اولاد کیلئے رغبت جو اللہ کے راستے میں جہاد کرے۔ جیسا کہ سیدنا سلیمان علیہ السلام نے مجاہد اولاد پیدا ہونے کی تمنا کی۔
- ② تعدد زوجات کی مشروعیت: حدیث مذکور سے یہ بھی ثابت ہوا کہ گذشتہ شریعتوں میں بھی تعدد زوجات جائز و مشروع تھا۔
- ③ امور مملکت اور دیگر کاروباری معاملات کی مشغولیت کے باوجود سیدنا سلیمان علیہ السلام کو ایک ہی رات میں ایک سو عورتوں سے صحبت کی قدرت۔ حقیقت میں انبیاء و رسل علیہم السلام کو اللہ تعالیٰ نے ایسی قدرتیں دے رکھی ہیں۔
- ④ اپنی عورت سے صحبت کے وقت ایک مسلمان کیلئے مشروع و مستحب ہے کہ نیک و صالح اولاد کے پیدا ہونے کی نیت کرے، جیسا کہ سلیمان علیہ السلام نے کی۔
- ⑤ کسی آنے والے معاملہ پر قسم اٹھانا جائز ہے، جیسا کہ سلیمان علیہ السلام نے قسم اٹھائی۔
- ⑥ مسلمان پر واجب ہے کہ اپنے فعل و عمل کو اللہ تعالیٰ کی چاہت و مشیت پر معلق کرے یعنی ان شاء اللہ ضرور کہا کرے، جیسا کہ حدیث مذکور میں ہے کہ رسول اللہ ﷺ نے فرمایا: اگر سلیمان علیہ السلام ان شاء اللہ کہتے تو ان کے ہاں اولاد پیدا ہوتی اور اللہ کے راستے میں جہاد کرتی۔
- ⑦ انبیاء و رسل علیہم السلام کے آداب میں سے ہے کہ وہ طبعی شرم و حیاء والے امور کو صراحت کی بجائے کنایہ سے ذکر کرتے ہیں جیسا کہ سیدنا سلیمان علیہ السلام نے ”لَأَطَّأَنَّ“ اور ”لَأَجَامِعَنَّ“ کے بجائے ”لَأَطْوُقَنَّ“ کو استعمال کیا۔



حصہ اول:

فصل دوم

اللہ تعالیٰ کی عجائب قدرت پر
دلالت کرنے والے قصے

پہلا قصہ

ماں کی گود میں شیر خوار بچے کے بولنے کا قصہ

تمہید: ہر ماں کی یہ خواہش ہوتی ہے کہ اس کی اولاد بڑی ہونے کے بعد معاشرہ میں عزت اور شان و شوکت کے ساتھ زندگی گزارے اور انہیں کبھی بھی ذلت و رسوائی کا سامنا نہ کرنا پڑے، ساتھ ہی یہ بات بھی حقیقت ہے کہ معاشرہ کے اکثر و بیشتر نعمتوں میں پروردہ اور جاہ و مرتبت والے لوگ غرور و تکبر میں مبتلا ہو کر اللہ تعالیٰ کے باغی اور نافرمان بن جاتے ہیں، اس کے بالمقابل معاشرہ کے وہ لوگ جو مال، جاہ اور مرتبت کے اعتبار سے کمزور ہوتے ہیں اگرچہ اعمال کے اعتبار سے کتنے ہی نیک صالح کیوں نہ ہوں، انہیں معاشرہ میں ذلیل اور گھٹیا تصور کیا جاتا ہے اور عام طور پر لوگ بالخصوص عوام الناس پہلے طبقے کے لوگوں کی طرف مائل ہوتے ہیں یہی وجہ ہے کہ ایک شیر خوار بچے کی ماں نے جب ایک بادشاہ کو اپنی ظاہری شان و شوکت کی حالت میں دیکھا تو اپنے بچے کیلئے اس جیسا (بادشاہ) ہونے کی تمنا کرنے لگی اور اس عورت جیسا ہونے سے اپنے بچے کیلئے اللہ سے پناہ مانگنے لگی کہ جس پر لوگ زنا و چوری کا بہتان لگا رہے تھے۔ مزید تفصیل آنے والے قصہ میں ملاحظہ فرمائیں۔

ترجمہ: عبدالرحمن الاعرج سے روایت ہے کہ انہوں نے ابوہریرہ رضی اللہ عنہ سے سنا انہوں نے رسول اللہ ﷺ سے سنا، آپ ﷺ نے فرمایا: ایک مرتبہ (بنی اسرائیل کی) ایک عورت اپنے بچے کو دودھ پلا رہی تھی اتنے میں ایک (نامعلوم) سوار اس کے قریب سے گزرا وہ دودھ پلا رہی تھی کہنے لگی: اے اللہ! میرے بیٹے کو اس کی طرح بننے سے پہلے موت نہ دینا۔ بچے نے کہا: اے اللہ! مجھے اس (گزرنے والے) کی طرح نہ بنانا۔ (یہ کہہ کر) وہ پھر دودھ پینے میں مصروف ہو گیا، پھر ایک عورت گذری جسے لوگ گھیٹے اور کھیل تماشے کرتے اور مارپیٹ کرتے ہوئے لے جا رہے تھے، (دودھ پلانے والی) اس عورت نے کہا: اے اللہ! میرے بیٹے کو اس طرح نہ بنانا، بچہ بول اٹھا: اے اللہ! مجھے اسی کی طرح کیجیو۔ (اس موقع پر ماں نے پوچھا کہ یہ کیا معاملہ ہے تو) بچے نے کہا: وہ

عَنْ عَبْدِ الرَّحْمَنِ حَدَّثَهُ أَنَّهُ سَمِعَ أَبَاهُ رِيْرَةَ ۖ أَنَّهُ سَمِعَ رَسُولَ اللَّهِ ﷺ يَقُولُ: بَيْنَمَا امْرَأَةٌ تُرْضِعُ ابْنَهَا إِذْ مَرَّ بِهَا رَاكِبٌ وَهِيَ تُرْضِعُهُ فَقَالَتْ: اَللّٰهُمَّ لَا تُمِتْ اِبْنِي حَتّٰى يَكُوْنَ مِثْلَ هٰذَا فَقَالَ اَللّٰهُمَّ لَا تُجْعَلْنِيْ مِثْلَهُ ثُمَّ رَجَعَ فِى السَّدْيِ وَمُرِيًّا مَرَأَةً تُجَرَّرُ وَيَلْعَبُ بِهَا فَقَالَتْ: اَللّٰهُمَّ لَا تُجْعَلْ اِبْنِيْ مِثْلَهَا فَقَالَ: اَللّٰهُمَّ اجْعَلْنِيْ مِثْلَهَا، فَقَالَ اَمَّا الرَّاَكِبُ فَاِنَّهُ كَافِرٌ وَاَمَّا الْمَرَأَةُ فَاِنَّهُمْ يَقُوْلُوْنَ لَهَا تَزْنِيْ وَتَقُوْلُ حَسْبِيَ اللّٰهُ: وَيَقُوْلُوْنَ تَسْرِقُ وَتَقُوْلُ حَسْبِيَ اللّٰهُ. ①

① (رواه البخارى ، كتاب الأنبياء ، باب (٥٤) الرقم: ٣٤٦٦ / واللفظ له / مسلم: كتاب البر والصلة والآداب ، باب تقديم بر الوالدين على التطوع بالصلوة وغيرها ، الرقم: ٢٥٥٠)

سوار جو پہلے گذرا تھا وہ کافر تھا، اور یہ عورت کے متعلق لوگ کہتے ہیں کہ زنا کراتی ہے، یہ کہتی ہے: ”حسبى الله“ یعنی ”میری پاکدامنی میرا اللہ جانتا ہے۔“ لوگ کہتے ہیں یہ چوری کرتی ہے یہ کہتی ہے: ”حسبى الله“ ”میرے لئے اللہ کافی ہے۔“

حدیث مذکور سے مستنبط نکات و مسائل

① انسان بعض اوقات ایسی چیز کو طلب کرتا ہے جس میں دنیاوی اور کبھی دنیاوی کے ساتھ اخروی اعتبار سے سراسر نقصان ہوتا ہے اور یہی انسان کبھی ایک چیز سے نفرت کرتا ہے جو کہ اس کیلئے نفع مند اور مفید ہوتی ہے۔ جیسا کہ اس واقعہ میں عورت نے اس کافر و تکبر کو اپنی اس تکبرانہ شان و شوکت اور ہیبت و رونق میں دیکھا تو اپنے شیر خوار بچے کیلئے اس کافر سوار جیسے عہدے اور منصب کی تمنا کرنے لگی، اور یہ نہیں جانتی تھی کہ اس بادشاہت میں اس کے بچے کی ہلاکت ہے، اسی طرح اس عورت نے جب ایک صالحہ و عقیقہ خاتون کو دیکھا جس پر لوگ بدکاری اور چوری کی تہمت لگا کر اسے پٹتے اور گھسیٹتے جا رہے تھے (حالانکہ وہ ان الزامات سے بری تھی) تو کہنے لگی: اے میرے رب! میرے بیٹے کو اس کی طرح مت بنا (کہ اس کی طرح اسے ذلیل کیا جائے)

② اللہ تعالیٰ کی عظیم قدرت اس شیر خوار بچے کی نطق و گویائی اور حق و باطل کی تمیز

و پہچان پر۔

③ حدیث مذکور سے یہ بھی ثابت ہوا کہ اگر کچھ لوگ کسی صحیح العقیدہ اور نیک و صالح

فحش پر عقیدہ و عمل کی خرابی و برائی کی تہمت لگا کر اس سے نفرت کریں اور دوسروں کو بھی اس

سے نفرت دلائیں تو لوگوں کی عائد کردہ تہمت اس شخص کیلئے نقصان دہ ثابت ہونے کے بجائے اس کیلئے نہ صرف مفید ثابت ہوتی ہے بلکہ اس کیلئے رفعت شان کا سبب بھی بن جاتی ہے۔ جیسا کہ جب لوگ اس صالحہ و عقیقہ عورت پر زنا و چوری کی تہمت لگا رہے تھے تو اللہ تعالیٰ نے اس کی عفت و پاکدامنی اور کرامت ظاہر کرنے کیلئے ایک شیر خوار بچے کو قوت گویائی دیدی جس نے اس کی صفائی و برأت بیان کر دی۔

⑤ تہمت و بہتان اور مصائب و مشکلات کے وقت اللہ تعالیٰ کو یاد کرنا چاہئے جیسا اس قصہ کی عورت نے کیا کہ تکلیف و پریشانی کی حالت میں ”حسبی اللہ“، ”حسبی اللہ“ پڑھ کر اپنے رب سے مدد کی خواہاں تھی۔



دوسرا قصہ

گائے اور بھیڑیے کے بولنے کا قصہ

تمہید: اللہ تعالیٰ نے اپنی مخلوقات میں انسان کو نطق (بولنے) کی قوت و صلاحیت عطا کی ہے اور اسی وجہ سے اس کو منطقیوں کی اصطلاح میں حیوان ناطق کہا جاتا ہے۔ اس اعتبار سے انسان کو دیگر مخلوقات پر ایک امتیاز حاصل ہے۔ بعض اوقات اللہ تعالیٰ عارضی طور پر یہ قوت غیر ناطق مخلوق کو بھی عطا کر دیتا ہے، چنانچہ پیش آمدہ واقعہ میں اللہ تعالیٰ نے گائے اور بھیڑیے کو قوت گویائی عطا کی اور انہوں نے موقع کی مناسبت سے جو گفتگو کرنی تھی وہ کی۔ یہ خرق عادت واقعہ سیدنا اہبان بن اوس رضی اللہ عنہما کی ہدایت اور اسلام قبول کرنے کا سبب بنا، کما ذکرہ الحافظ فی الفتح۔

ابو ہریرہ رضی اللہ عنہ سے روایت ہے فرماتے ہیں کہ ایک بار رسول اللہ صلی اللہ علیہ وسلم نے صبح کی نماز پڑھائی، اس کے بعد لوگوں کی طرف متوجہ ہو کر فرمایا: ایک شخص ایک گائے کا بانک رہا تھا کہ اسی دوران وہ اس پر سوار ہو گیا اور اسے (دوڑانے کیلئے) مارنے لگا، گائے نے اس سے کہا: ہمیں اس (سواری کے) کام کیلئے پیدا نہیں کیا گیا، ہمیں تو صرف کھیتی باڑی کے کام کیلئے پیدا کیا گیا ہے یہ (واقعہ) سن کر لوگوں نے کہا: سبحان اللہ! گائے بھی بات کرتی ہے؟ رسول اللہ صلی اللہ علیہ وسلم نے ارشاد فرمایا: بلاشبہ میں اس پر ایمان رکھتا ہوں اور ابو بکر و عمر رضی اللہ عنہما بھی اس پر ایمان رکھتے ہیں، حالانکہ وہ دونوں وہاں موجود نہیں تھے، پھر آپ صلی اللہ علیہ وسلم نے فرمایا (بنی اسرائیل میں سے) ایک شخص اپنی بکریوں میں تھا، اتنے میں بھیڑیا لپکا اور ایک بکری لے بھاگا، یہ شخص اس کے پیچھے لگا اور بھیڑیے کے منہ سے بکری چھڑالی، اس وقت بھیڑیا

عَنْ أَبِي هُرَيْرَةَ رضی اللہ عنہ قَالَ قَالَ صَلَّى رَسُولُ اللَّهِ صلی اللہ علیہ وسلم صَلَاةَ الصُّبْحِ ثُمَّ أَقْبَلَ عَلَى النَّاسِ فَقَالَ بَيْنَا رَجُلٌ يَسُوقُ بَقْرَةً إِذْ رَكِبَهَا فَضْرَبَهَا، فَقَالَتْ إِنَّا لَمْ نُخْلَقْ لِهَذَا إِنَّمَا خُلِقْنَا لِلْحَرْثِ فَقَالَ النَّاسُ سُبْحَانَ اللَّهِ بَقْرَةٌ تَكَلَّمَ. فَقَالَ فَإِنِّي أُوْمِنُ بِهَذَا أَنَا وَأَبُوبَكْرٍ وَعُمَرُ وَمَا هُمَا ثُمَّ وَبَيْنَمَا رَجُلٌ فِي غَنَمِهِ إِذْ عَدَا الذِّئْبُ فَذَهَبَ مِنْهَا بِشَاةٍ فَطَلَبَ حَتَّى كَانَهُ اسْتَنْقَذَهَا مِنْهُ. فَقَالَ لَهُ الذِّئْبُ: هَذَا اسْتَنْقَذَهَا مِنِّي فَمَنْ لَهَا يَوْمَ السَّيْعِ يَوْمَ لَا رَاعِيَ لَهَا غَيْرِي. فَقَالَ النَّاسُ سُبْحَانَ اللَّهِ ذِئْبٌ يَتَكَلَّمُ. قَالَ قَالَ فَإِنِّي أُوْمِنُ بِهَذَا أَنَا وَأَبُوبَكْرٍ وَعُمَرُ وَمَا هُمَا ثُمَّ. ①

① (رواه البخاری، کتاب أحادیث الأنبياء، باب (۵۴) الرقم: ۳۴۷۱، واللفظ له / مسلم کتاب فضائل الصحابة، باب من فضائل ابی بکر الصديق ص، الرقم: ۲۳۸۸)

(بقدرت الہی) بول اٹھا کہ اب تو اس نے میرے منہ سے اسے (بکری گو) چھڑا لیا ہے لیکن (قیامت کے قریب) درندوں کے دن جب میرے علاوہ بکریوں کا کوئی چرواہا نہیں ہوگا، اس وقت کون چھڑوائے گا؟ یہ سن کر لوگوں نے تعجب سے کہا: سبحان اللہ! بھیڑیا بات کرتا ہے؟ رسول اللہ ﷺ نے فرمایا: میرا اس پر ایمان ہے اور ابو بکر و عمر رضی اللہ عنہما بھی اس پر ایمان رکھتے ہیں، حالانکہ وہ دونوں وہاں موجود نہیں تھے۔

مذکورہ قصہ سے مأخوذ نکات واستنباطات

- ① لوگوں کو ایسے واقعات و قصص کے ذریعے وعظ و نصیحت کرنے کا استحباب جو اللہ تعالیٰ کی عظیم قدرت پر دلالت کرتے ہیں، جیسا کہ نبی اکرم ﷺ نے مذکورہ بالا قصہ صحابہ کرام کو سنا کر وعظ و نصیحت فرمائی۔
- ② نماز کے بعد لوگوں کو وعظ و نصیحت کرنے کا جواز: جیسا کہ اس واقعہ میں ہے کہ رسول اکرم ﷺ نے صحابہ کو نماز سے فارغ ہونے کے بعد وعظ و نصیحت فرمائی۔
- ③ اللہ تعالیٰ کی کمال قدرت کا بیان کہ اس نے انسان کی طرح حیوانات کو بھی نطق و گویائی کی قدرت دی جس کے بدولت گائے اور بھیڑیے نے انسان سے بات کی۔
- ④ مسلمانوں پر واجب ہے کہ ان خبروں اور واقعات کی تصدیق کریں جو قرآن کریم اور احادیث صحیحہ سے ثابت ہیں خواہ وہ خبریں اور واقعات بظاہر کتنے ہی عقلاً مستبعد ہوں۔

اور احادیث صحیحہ کیلئے یہ بھی ضروری نہیں کہ وہ متواتر ہوں۔ بلکہ جب حدیث صحیح سند کے ساتھ ثابت ہو جائے تو اس پر ایمان لا کر اس کی تصدیق کرنا واجب ہے، چاہے وہ حدیث ہمارے ناقص عقلوں کے موافق ہو یا نہ ہو۔

- ⑤ حیوانات سے وہ کام لینا درست نہیں جس کیلئے اللہ تعالیٰ نے انہیں پیدا نہیں کیا، مثلاً بکری سے مٹل چلانے اور گائے سے بار برداری اور سواری کا کام لینا مناسب نہیں۔
- ⑥ سیدنا ابو بکر و عمر رضی اللہ عنہما کی فضیلت: چنانچہ رسول اللہ صلی اللہ علیہ وسلم نے گائے اور بھڑیے کے کلام کرنے کا واقعہ صحابہ کو سنایا، اس مجلس میں سیدنا ابو بکر و سیدنا عمر رضی اللہ عنہما کے موجود نہ ہونے کے باوجود اللہ کے نبی صلی اللہ علیہ وسلم نے ان کے ایمان کی گواہی دی، اس لئے کہ آپ صلی اللہ علیہ وسلم کو یقین تھا کہ ابو بکر و عمر رضی اللہ عنہما اس کو تسلیم کرنے سے انکار نہیں کریں گے۔ اور یہ سیدنا ابو بکر و عمر رضی اللہ عنہما کی ایمان پر ایک بہترین گواہی ہے۔



حصہ اول:

فصل سوم

فضائل اعمال والے قصے

پہلا قصہ

قرض داروں پر رحم کرنے والے کا قصہ

تمہید: بنی اسرائیل میں سے ایک شخص جسے اللہ تعالیٰ نے مال و دولت سے نوازا تھا، فوت ہوا، جب اس سے حساب لیا گیا تو اس سے یہ پوچھا گیا: کیا اس مال کے حوالے سے تو نے کوئی اچھائی اور خیر کا کام کیا ہے؟ اس نے کہا: میں نہیں جانتا۔ اسے کہا گیا: دیکھ، سوچ اور غور کر، اس نے کہا: اور تو کوئی خیر کا کام مجھے معلوم نہیں، البتہ لین دین اور کاروبار میں میرا یہ طریقہ تھا کہ مال دار پر بھی نرمی برتا اور اگر کوئی تنگدست ہوتا تو اسے مہلت دیدیتا یا اسے معاف کردیتا۔ لوگوں کے ساتھ اس قسم کے رویے کی وجہ سے اللہ تعالیٰ نے اس شخص کو معاف فرمادیا۔ مزید تفصیل کیلئے قصہ کو پڑھیے۔

”حدیفہ رضی اللہ عنہ فرماتے ہیں میں نے رسول اللہ صلی اللہ علیہ وسلم سے سنا، آپ صلی اللہ علیہ وسلم فرماتے تھے: تم سے بچھلی امتوں میں ایک شخص تھا، ملک الموت اس کے پاس روح قبض کرنے کیلئے آیا (موت کے بعد) اس شخص سے کہا گیا کہ تجھے اپنی کسی نیکی کا علم ہے؟ اس نے کہا: مجھے میری کسی نیکی کا علم نہیں (کہ میں نے کبھی کوئی نیکی کی ہو) اس سے کہا گیا ذرا غور کرو، کہنے لگا مجھے اپنی کوئی نیکی معلوم نہیں سوائے اس کے کہ میں دنیا میں لوگوں سے کاروبار کیا کرتا تھا اور ان سے (اپنی رقم کی وصولی میں) درگزر کرتا تھا، چنانچہ میں مالداروں کو تو مہلت دیدیتا تھا اور تنگ دست کو معاف کر دیا کرتا تھا۔ اللہ تعالیٰ نے اسی عمل پر اسے جنت میں داخل کر دیا۔“

قَالَ حُدَيْفَةُ وَسَمِعْتُهُ يَقُولُ إِنَّ رَجُلًا كَانَ فِيمَنْ كَانَ قَبْلَكُمْ أَتَاهُ الْمَلَكُ لِيَقْبِضَ رُوحَهُ فَقِيلَ لَهُ هَلْ عَمِلْتَ مِنْ خَيْرٍ؟ قَالَ مَا أَعْلَمُ قِيلَ لَهُ أَنْظِرْ قَالَ مَا أَعْلَمُ شَيْئًا غَيْرَ أَنِّي كُنْتُ أَبَايَعُ النَّاسَ فِي الدُّنْيَا وَأَجَارِيهِمْ فَأَنْظِرُ الْمُوسِرَ وَأَتَجَاوِزُ عَنِ الْمُعْسِرِ فَادْخَلَهُ اللَّهُ الْجَنَّةَ. ①

حدیث مذکور سے مستنبط فوائد و نکات

مذکورہ حدیث سے کئی فوائد و نصائح مستنبط ہوتے ہیں جن میں سے چند یہ ہیں:

① مقروض مالدار کو مہلت دینے اور تنگ دست سے درگزر کرنے کی فضیلت، جیسا کہ یہ شخص (جس کا مذکورہ حدیث میں ذکر ہے) لوگوں کے ساتھ خرید و فروخت کا معاملہ کرتا

① (رواہ البخاری، کتاب أحادیث الأنبياء، باب ما ذکر عن بنی اسرائیل، الرقم: ۳۴۵۱، واللفظ له/ مسلم، کتاب المساقاة، باب فضل انظار المعسر، الرقم: ۱۵۶۰)

تھا اور پھر لوگوں پر اس کے قرضے چڑ جاتے، جب قرضوں کے چکانے کا وقت آتا تو یہ شخص مالدار غنی مقروض کو مزید ٹائم دیدیتا، جبکہ فقیر و تنگ دست مقروض کو ان کا قرض معاف کر دیا کرتا تھا، اللہ تعالیٰ نے اس عمل خیر کی بدولت اسے معافی دیکر جنت میں داخل کر دیا۔

② اللہ تعالیٰ کی رحمت کی وسعت و کشادگی کہ ایک تھوڑے سے عمل کے بموجب اپنے ایسے بندے کو جنت کا مستحق بنا دیا جس کے نامہ اعمال میں اس عمل کے علاوہ کوئی نیکی ہی نہیں تھی۔

③ کبیرہ گناہوں کا مرکب ایمان سے خارج نہیں قرار دیا جاسکتا، حدیث میں ذکر کردہ یہ شخص اس کے نامہ اعمال میں صرف یہی ایک نیکی تھی، اس سے معلوم ہوتا ہے کہ یہ شخص اپنے دور کے نبی کی شریعت کے کئی واجبات کا تارک تھا، مگر پھر بھی مومن شمار ہو کر قابل مغفرت ہوا۔

④ روح قبض کرتے وقت فرشتوں کا قریب المرگ سے سوال کرنا: جس طرح کہ حدیث مذکور میں تصریح ہے کہ بوقت قبض روح فرشتوں نے اس سے سوال کیا تھا، نیز انسان کے استحضار روح کے وقت فرشتوں کا اس سے سوال کرنا خواہ قریب المرگ مؤمن ہے یا کافر، قرآن سے بھی ثابت ہے، چنانچہ مؤمنوں کے متعلق اللہ تعالیٰ کا فرمان ہے:

﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ أَلَّا تَخَافُوا وَلَا تَحْزَنُوا وَأَبْشِرُوا بِالْجَنَّةِ الَّتِي كُنتُمْ تُوعَدُونَ﴾ ①

”بلاشبہ جنہوں نے کہا ہمارا رب اللہ ہے، پھر وہ اس پر جم گئے تو ان پر فرشتے نازل ہوتے ہیں (جو کہتے ہیں کہ) ڈرو نہیں اور نہ ہی غم کرو اور اس جنت کے ساتھ خوش ہو جاؤ جس کا تمہیں وعدہ دیا گیا ہے“

اور کفار کے متعلق اللہ تعالیٰ کا یوں ارشاد ہے:

﴿إِنَّ الَّذِينَ تَوَفَّاهُمُ الْمَلَائِكَةُ ظَالِمِي أَنفُسِهِمْ قَالُوا فِيمَ كُنتُمْ قَالُوا

”بے شک وہ لوگ جن کی روح فرشتے اس حال میں قبض کرتے ہیں کہ وہ

اپنی جانوں پر ظلم کرنے والے ہوتے ہیں، کہتے ہیں کہ تم کس کام میں تھے؟ وہ کہتے ہیں کہ ہم اس سرزمین میں بالکل بے بس تھے، وہ کہتے ہیں کیا اللہ کی زمین وسیع نہ تھی کہ تم اس میں ہجرت کر جاتے؟ تو یہ لوگ ہیں جن کا ٹھکانہ جہنم ہے اور وہ لوٹنے کی بری جگہ ہے۔“

كُنَّا مُسْتَضْعِفِينَ فِي الْأَرْضِ قَالُوا أَلَمْ تَكُنْ أَرْضَ اللَّهِ وَاسِعَةً فَتُهَاجِرُوا فِيهَا فَأُولَئِكَ مَأْوَاهُمْ جَهَنَّمُ وَسَاءَتْ مَصِيرًا ﴿١﴾

⑤ ایک میعاد مقرر تک خرید و فروخت کا جواز: کیونکہ یہ شخص لوگوں کے ساتھ ایک مقرر وقت و میعاد تک بیع و شراء کیا کرتا تھا جب وہ میعاد پوری ہوتی تو وہ غنی مقروض کو مہلت اور تک دست کو معاف کر دیا کرتا تھا۔



دوسرا قصہ

سو آدمیوں کے قاتل کا قصہ

تمہید: اللہ رب العالمین کی ایک صفت ”رحمن“ ہے اور ایک ”رحیم“ ہے وہ اپنے بندوں پر بے پناہ رحم کرنے والا، ان کی کوتاہیوں سے درگزر کرنے اور ان کی خطاؤں کو معاف کرنے والا ہے، وہ جو کچھ کرتا ہے اس سے پوچھا نہیں جاسکتا اور اس کا کوئی کام حکمت سے خالی نہیں۔

معاشرتی جرائم میں کسی کا ناحق خون بہانا، گناہ کبیرہ اور قاتل سزا جرم ہے، اللہ تعالیٰ نے ناحق خون بہانے کو حرام قرار دیا ہے اور اس کے مرتکب کو جہنم کا مستحق بتلایا ہے۔ مگر اس کے باوجود اللہ تعالیٰ کی رحمت اتنی وسیع و کشادہ ہے کہ یہی قتل کا مجرم اگر اپنے اس جرم سے تادم ہو کر اللہ تعالیٰ کی بارگاہ میں رجوع کرے تو اللہ تعالیٰ اسے بھی معاف کر دیتا ہے جیسا کہ ایک شخص کہ جس نے سو قتل کیے تھے اور پھر ایک عالم دین کے فتویٰ کے مطابق نیک و صالح لوگوں کی سر زمین کی طرف توبہ کی نیت سے جا رہا تھا مگر وہاں پہنچنے سے پہلے مر گیا تو اللہ تعالیٰ نے اس کو اپنی رحمت کی لپیٹ میں لے کر معاف کر دیا۔ مزید تفصیل قصہ میں ملاحظہ فرمائیں۔

ترجمہ: ”ابوسعید خدری رضی اللہ عنہ سے روایت ہے کہ رسول اللہ ﷺ نے ارشاد فرمایا: تم سے پچھلے امتوں میں ایک ایسا شخص تھا جس نے ننانوے قتل کیے تھے، اس نے (لوگوں سے) روئے زمین کے سب سے بڑے عالم کے متعلق پوچھا، تو اسے ایک راہب کے متعلق بتلایا گیا، وہ اس راہب کے پاس گیا اور کہا کہ: اس نے (یعنی میں نے) ننانوے قتل کیے ہیں۔ کیا اس کی توبہ ہو سکتی ہے؟ راہب نے کہا: نہیں۔ اس نے اسے بھی قتل کر کے سوکھل کر لیئے۔ پھر اس نے دوبارہ روئے زمین کے سب سے بڑے عالم کے متعلق دریافت کیا۔ تو اس کی راہنمائی ایک عالم آدمی کی طرف کی گئی، اس نے اس سے جا کر کہا کہ: اس نے سو قتل کیے ہیں کیا اس کی توبہ ہو سکتی ہے؟ عالم نے جواب دیا: ہاں توبہ اور اس کے درمیان کوئی حائل ہو سکتا ہے؟ تم فلاں فلاں بستی کی طرف چلے جاؤ، وہاں کچھ لوگ اللہ کی عبادت میں مشغول ہو گئے تم بھی عبادت میں مشغول ہو جاؤ۔ اور اپنی سرزمین کی طرف مت لوٹنا کہ وہ برائی کی

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ قَالَ كَانَ فِي مَنْ كَانَ قَبْلَكُمْ رَجُلٌ قَتَلَ تِسْعَةً وَتِسْعِينَ نَفْسًا فَسَأَلَ عَنْ أَعْلَمِ أَهْلِ الْأَرْضِ فَدَلَّ عَلَى رَاهِبٍ فَأَتَاهُ فَقَالَ: إِنَّهُ قَتَلَ تِسْعَةً وَتِسْعِينَ نَفْسًا فَهَلَّ لَهُ مِنْ تَوْبَةٍ؟ فَقَالَ لَا فَقَتَلَهُ فَكَمَلَ بِهِ مِائَةً. ثُمَّ سَأَلَ عَنْ أَعْلَمِ أَهْلِ الْأَرْضِ فَدَلَّ عَلَى رَجُلٍ عَالِمٍ فَقَالَ إِنَّهُ قَتَلَ مِائَةً نَفْسٍ فَهَلَّ لَهُ مِنْ تَوْبَةٍ؟ فَقَالَ نَعَمْ. وَمَنْ يَحُولُ بَيْنَهُ وَبَيْنَ التَّوْبَةِ؟ إِنِّي أَتَمُّ إِلَى الْأَرْضِ كَذَا وَكَذَا. فَإِنَّ بِهَا أَنَسًا يَعْبُدُونَ اللَّهَ تَعَالَى فَأَعْبَدَ اللَّهُ مَعَهُمْ وَلَا تَرْجِعْ إِلَى أَرْضِكَ فَإِنَّهَا أَرْضُ سُوءٍ. فَسَأَلَ حَتَّى إِذَا نَصَفَ الطَّرِيقَ أَتَاهُ الْمَوْتُ فَاحْتَصَمَتْ فِيهِ مَلَائِكَةُ الرَّحْمَةِ وَمَلَائِكَةُ الْعَذَابِ. فَقَالَتْ مَلَائِكَةُ الرَّحْمَةِ جَاءَ تَائِبًا مُقْبِلًا بِقَلْبِهِ إِلَى اللَّهِ، وَقَالَتْ مَلَائِكَةُ الْعَذَابِ إِنَّهُ لَمْ يَعْمَلْ خَيْرًا قَطُّ، فَأَتَاهُ مَلَكٌ فِي صُورَةِ آدَمِيٍّ فَجَعَلُوهُ بَيْنَهُمْ، فَقَالَ قِسُّوا مَا بَيْنَ

سرزمین ہے، وہ چلا یہاں تک کہ جب آدھے راستے تک پہنچا تو اسے موت نے آلیا، اب رحمت کے فرشتوں اور عذاب کے فرشتوں کے درمیان جھگڑا ہوا (کہ اسے اوپر کون لیکر جائے) ملائکہ رحمت نے کہا: یہ شخص توبہ کر کے آیا ہے اور اپنے قلب کا رُخ اللہ کی طرف پھیر لیا ہے (لہذا اسے ہم لیکر جائیں گے۔ ملائکہ عذاب نے کہا: اس نے کبھی کوئی نیک عمل نہیں کیا (لہذا عذاب کا مستحق ہے اسے ہم لیکر جائیں گے) تو (اُن کی مشکل حل کرنے کیلئے اللہ تعالیٰ کی طرف سے) ایک فرشتہ ایک آدمی کی صورت میں ان کے پاس آیا، تو فرشتوں نے اسے اپنے پاس بٹھالیا (بطور ثالث کے) اس نے کہا: دونوں زمینوں کے درمیان فاصلہ کی پیمائش کرو، جس زمین سے یہ زیادہ قریب ہو تو یہ اس کا ہے، (اگر برائی کی سرزمین جہاں سے یہ آیا ہے زیادہ قریب ہے تو ملائکہ عذاب اسے لے جائیں گے، اور

الْأَرْضَيْنِ فَإِلَىٰ أَيَّتَهُمَا كَانَ أَذْنِي فَهُوَ لَهُ . فَقَاسُوا فَوَجَدُوا أَذْنِي إِيَّيَ الْأَرْضِ الَّتِي أَرَادَ . فَقَبَضَتْهُ مَلَائِكَةُ الرَّحْمَةِ . قَالَ فَتَادَةٌ فَقَالَ الْحَسَنُ ذُكِرَ لَنَا أَنَّهُ لَمَّا آتَاهُ الْمَوْتُ نَأَىٰ بِصَدْرِهِ . ①

① رواه مسلم، كتاب التوبة، باب قبول توبة القاتل وإن كثر قتله، الرقم: ۲۷۶۶، واللفظ له / البخاری، كتاب أحاديث الأنبياء، باب (۵۴) الرقم: (۳۴۷۰)

اگر صلحاء کی جس بستی کی طرف یہ جا رہا تھا اس سے زیادہ قریب ہے تو رحمت کے فرشتے اسے لے جائیں گے) فرشتوں نے پیمائش کی تو اسے صلحاء کی بستی کہ جہاں یہ جا رہا تھا کے زیادہ قریب پایا (کہ حکم الہی سے ایک طرف کی زمین قریب ہوئی تھی اور دوسری طرف کی دور) لہذا رحمت کے فرشتوں نے اسے اپنے قبضے میں لے لیا۔ قنادۃ فرماتے ہیں کہ حسن بصری رضی اللہ عنہ نے فرمایا: ہم سے ذکر کیا گیا کہ جب اس کی موت کا وقت آیا تو اس نے اپنا سینہ بستی کی جانب کر لیا تھا۔“

حدیث سے مأخوذ فوائد و نکات

حدیث مذکور سے کئی عبرت و نصیحت کی باتیں حاصل ہوتی ہیں، جن میں سے کچھ یہاں ذکر کی جاتی ہیں:

① اللہ تعالیٰ کی رحمت کی وسعت و کشادگی اپنے گنہگار بندوں کی توبہ قبول کرنے کے بارے میں، چاہے ان کے گناہ کتنے ہی ہوں، لہذا جو لوگ اپنے گناہوں کی نوعیت اور گناہوں کی کثرت کی وجہ سے اللہ تعالیٰ کی رحمت سے ناامید ہو جاتے ہیں، حقیقت میں وہ اللہ تعالیٰ کی عظمت و کبریائی کو جانتے ہیں اور نہ ہی اس کی رحمت کی وسعت و کشادگی سے واقف اور آگاہ ہیں۔

② قائل کی توبہ کی قبولیت بشرطیکہ وہ خلوص دل سے توبہ کرے، ویسے قائل کی توبہ کی

قبولیت یا عدم قبولیت کے بارے میں اہل علم میں اختلاف ہے جس پر بعد میں ان شاء اللہ کلام کیا جائیگا۔

④ ایک عالم دین کیلئے یہ ضروری ہے کہ توبہ کرنے کا ارادہ رکھنے والے لوگوں کو ایسے امور کی طرف راہنمائی کرے جو ان کے قلوب کے تزکیہ و اصلاح کا باعث بن جائیں اور سابقہ برائیوں سے بچاؤ کا سبب بھی بن سکیں جیسا کہ اس عالم نے اس تائب شخص کو راہنمائی کی کہ وہ برائیوں کی زمین سے ہی دور نکل جائے اور نیک و صالحین کے علاقے اور ان کی صحبت کو اختیار کرے، اور ان کے ساتھ عبادت میں مشغول ہو جائے۔

⑤ اس حدیث سے ثابت ہوتا ہے کہ عالم کو عابد پر فضیلت و فوقیت حاصل ہے، جیسا کہ اس قاتل کو عالم نے اپنے علم کی روشنی میں صحیح اور درست فتویٰ دیا جبکہ عابد نے اپنے جہل کی بنا پر قاتل کو نہ صرف مایوس کیا بلکہ مزید سرکش بنا دیا، عالم کے فتویٰ سے مفتی اور مستفیق (سائل) دونوں کو فائدہ حاصل ہوا، مفتی کو تو اس لئے کہ اس نے اپنے علم کے مطابق جو صحیح فتویٰ دیا تو اس کو اس پر اجر و ثواب ملے گا، اور مستفیق کو اس لئے کہ اس نے توبہ کی جو قبول ہوئی اور اللہ کی رحمت و مغفرت کا مستحق ٹھہرا، جبکہ عابد کے جاہلانہ فتوے سے مستفیق کو تو کوئی فائدہ حاصل نہ ہوا البتہ مفتی (عابد) الٹا اپنی جان سے بھی ہاتھ دھو بیٹھا۔

⑥ اس حدیث سے یہ بھی معلوم ہوتا ہے کہ اللہ تعالیٰ نے کچھ فرشتوں کو اپنی رحمت کیلئے مقرر کر رکھا ہے کہ جن کے ذریعے وہ اپنے مستحقین رحمت بندوں پر رحمت کرتا ہے اور کچھ کو عذاب کیلئے مختص کیا ہوا ہے کہ جن کے ذریعے اپنے مستحقین عذاب بندوں پر عذاب نازل فرماتا ہے، اور جو فرشتے مومنوں کی ارواح قبض کرتے ہیں انہیں ”ملائتہ الرحمة“ اور جو نافرمانوں کی روحوں کو قبض کرتے ہیں انہیں ”ملائتہ العذاب“ سے موسوم کیا جاتا ہے۔

⑦ اس حدیث سے بشر کی فرشتوں پر فضیلت بھی ثابت ہوتی ہے کیونکہ رحمت و عذاب کے فرشتوں کے مابین فیصلہ کیلئے جس فرشتے کو بھیجا گیا تھا وہ بشر کی صورت میں تھا۔

⑧ حدیث مذکور سے یہ بات بھی نکلتی ہے کہ فرشتے انسانی شکل اختیار کر سکتے ہیں۔

۸) جو عالم عہدہ قضاء پر متمکن نہ ہو تو وہ اللہ کا حکم بھرموں پر نافذ نہیں کر سکتا اور نہ ہی وہ اس کا مکلف ہے جیسا کہ جب اس شخص نے ایک سو آدمیوں کے قتل کا اعتراف و اقرار کیا تو اس عالم نے اس شخص پر قصاص یا کسی اور سزا کا حکم صادر نہیں کیا بلکہ اس کو توبہ و ہجرت کا حکم دیا۔

قاتل کی توبہ کی قبولیت

وعدم قبولیت میں علماء کا اختلاف

اس بارے میں اہل علم حضرات کا اختلاف ہے کہ کیا قاتل کی توبہ قابل قبول ہے یا نہیں؟ چنانچہ اس بارے میں اہل علم کی دو رائے ہیں:

① بعض کا قول ہے کہ قاتل کی توبہ قبول نہیں ہوتی، چنانچہ یہ اہل علم حدیث زیر بحث کو سابقہ امتوں کے ساتھ خاص کرتے ہیں۔

② جمہور اہل علم کی رائے یہ ہے کہ قاتل کی توبہ قابل قبول ہے اور یہ حضرات ذیل کے دلائل سے استدلال کرتے ہیں:

الف: ایک دلیل تو یہی متفق علیہ حدیث ہے جو زیر بحث ہے، اور اس میں کوئی ایسا قرینہ نہیں جس کی بنا پر اسے سابقہ امتوں کے ساتھ مخصوص قرار دیا جائے۔

ب: جمہور کے اس قول کیلئے ذیل کی آیت بھی ایک قوی و قطعی دلیل ہے:

﴿وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ وَمَنْ يَفْعَلْ ذَلِكَ يَلْقَ أَثَامًا ۝ يُضَاعَفْ لَهُ الْعَذَابُ يَوْمَ الْقِيَامَةِ وَيَخْلُدْ فِيهِ مُهَانًا ۝ إِلَّا مَنْ تَابَ وَآمَنَ وَعَمِلَ عَمَلًا صَالِحًا فَأُولَئِكَ يُبَدِّلُ اللَّهُ سَيِّئَاتِهِمْ حَسَنَاتٍ وَكَانَ اللَّهُ غَفُورًا رَحِيمًا ۝﴾ ①

ترجمہ: ”اور جو لوگ اللہ کے ساتھ کسی دوسرے معبود کو نہیں پکارتے اور نہ جان کو قتل کرتے ہیں جسے اللہ نے حرام کیا ہے مگر حق کے ساتھ اور نہ ہی زنا کرتے ہیں اور جو یہ کریگا وہ سخت گناہ کو طے گا اس کیلئے قیامت کے دن عذاب دگنا کیا جائے گا اور وہ اس میں ہمیشہ ذلیل کیا ہوا رہیگا

مگر جس نے توبہ کی اور ایمان لے آیا اور
عمل کیا نیک عمل تو یہ لوگ ہیں جن کی
برائیاں اللہ نیکوں میں بدل دیگا اور اللہ
ہمیشہ بے حد بخشنے والا نہایت رحم والا ہے۔

چنانچہ اس آیت میں اللہ تعالیٰ نے مشرکوں، قاتلوں اور زانیوں کو جن کیلئے دگنا عذاب
ہے ان میں سے تائبین (توبہ کرنے والوں) کو مستثنیٰ قرار دیا ہے، مذکورہ آیات کا مقصد یہ
ہے روز قیامت مشرک، قاتل اور زانی کیلئے دگنا عذاب ہے، البتہ ان میں سے کسی نے اگر
توبہ کر لی، اور عمل صالح کو اختیار کر لیا تو وہ اس عذاب سے دوچار نہیں ہوئے۔

ج: اہل السنۃ والجماعۃ کا یہ متفقہ عقیدہ ہے کہ شرک کے علاوہ جو بھی گناہ ہیں وہ قابل مغفرت
و بخشش ہیں بایں معنی کہ اگر اللہ تعالیٰ چاہے تو اس مجرم (غیر مشرک) کو جہنم میں عذاب دیکر
جنت میں لیجائے یا ابتداء ہی سے اس کی مغفرت کر دے جیسا کہ اللہ تعالیٰ کا فرمان ہے:

﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ
مَا دُونَ ذَلِكَ لِمَنْ يَشَاءُ وَمَنْ يُشْرِكْ بِاللَّهِ
فَقَدِ افْتَرَىٰ إِثْمًا عَظِيمًا﴾ ①
ترجمہ: ”بلاشبہ اللہ تعالیٰ شرک
کو معاف نہیں کریگا اور اس کے علاوہ جس
کیلئے چاہے گا معاف کر دیگا“

اس آیت میں بشمول قتل تمام جرائم و معاصی قابل بخشش و مغفرت ہیں، اور اس آیت
میں شرک کے علاوہ جن گناہوں کی بخشش کا اعلان کیا جا رہا ہے یہ سب بغیر توبہ کے ہیں، کیونکہ
توبہ کے ساتھ تو شرک بھی معاف کر دیا جاتا ہے کما تقدم۔ جب بغیر توبہ کے قاتل کی مغفرت
و بخشش کا امکان و امید ہے تو توبہ کے ساتھ کیوں نہیں؟ بلکہ توبہ سے قاتل کی مغفرت بالادلی
ہونی چاہئے۔



تیسرا قصہ

بندے کی توبہ سے اللہ تعالیٰ کے خوش ہونے کا قصہ

تمہید: توبہ ایک عظیم عبادت ہے اور بڑی فضیلت والا عمل ہے سچی توبہ سے نہ صرف یہ کہ اللہ تعالیٰ تمام گناہ معاف فرمادیتا ہے بلکہ تائب شخص پر بہت زیادہ خوش ہوتا ہے، مندرجہ ذیل قصہ اس بات پر شاہد عدل ہے۔



”سیدنا انس بن مالک رضی اللہ عنہ سے روایت ہے، فرماتے ہیں کہ رسول اللہ صلی اللہ علیہ وسلم نے فرمایا: البتہ اللہ کو زیادہ خوشی ہوتی ہے اپنے بندے کی توبہ سے جب وہ توبہ کرتا ہے تم میں سے اس شخص سے جو اپنے اونٹ پر سوار ہو ایک صاف بے آب و گیاہ جنگل میں، پھر اچانک اس کا اونٹ بھاگ جائے، جبکہ اسی اونٹ پر اس کے خوردونوش کا سامان بھی ہے، وہ اپنی سواری سے ناامید ہو کر ایک درخت کے سائے میں لیٹ جاتا ہے، وہ اسی فکر میں مستغرق ہوتا ہے، اچانک لیا دیکھتا ہے کہ اس کی سواری اس کے پاس آکھڑی ہوئی ہے، وہ اس کی رسی کو ہاتھ میں لیتا ہے اور شدت خوشی کے مارے کہتا ہے کہ: اے اللہ! تو میرا بندہ ہے اور میں تیرا رب ہوں۔ یہ سب اس سے شدت خوشی کی وجہ سے ہوتا ہے۔“

حَدَّثَنَا إِسْحَقُ بْنُ عَبْدِ اللَّهِ بْنِ أَبِي طَلْحَةَ حَدَّثَنَا أَنَسُ بْنُ مَالِكٍ وَهُوَ عَمُّهُ قَالَ قَالَ رَسُولُ اللَّهِ ﷺ لَلَّهِ أَشَدُّ فَرَحًا بِتَوْبَةِ عَبْدِهِ حِينَ يَتُوبُ إِلَيْهِ مِنْ أَحَدِكُمْ كَانَ عَلَى رَاحِلَتِهِ بِأَرْضٍ قَلَاةٍ فَأَنْقَلَتَتْ مِنْهُ وَعَلَيْهَا طَعَامُهُ وَشَرَابُهُ فَأَيْسَ مِنْهَا فَأَتَى شَجْرَةً فَاضْطَجَعَ فِي ظِلِّهَا قَدْ أَيْسَ مِنْ رَاحِلَتِهِ فَبَيْنَا هُوَ كَذَلِكَ إِذَا هُوَ قَائِمَةٌ عِنْدَهُ فَأَخَذَ بِخَطَمِهَا ثُمَّ قَالَ مِنْ شِدَّةِ الْفَرَحِ اللَّهُمَّ أَنْتَ عَبْدِي وَأَنَا رَبُّكَ أَجْطَأُ مِنْ شِدَّةِ الْفَرَحِ. ①

①(رواہ البخاری، کتاب الدعوات، باب التوبۃ، الرقم: ۶۳۰۸/ مختصراً/ مسلم، کتاب التوبۃ، باب فی الحوض علی التوبۃ والفرح بہا، الرقم: ۲۷۴۷، واللفظ، لہ)

حدیث مذکور سے ماخوذ چند عبرت و نصیحت کی باتیں

سابق حدیث سے چند عبرت و سبق آموز باتیں حاصل ہوتی ہیں:

① توبہ کی فضیلت: حقیقت میں توبہ اللہ کو راضی کرنے والی چیز ہے جس طرح اس شخص نے یاس و ناامیدی کی حالت میں اچانک اپنی سواری کو بیع سامان خورد و نوش اپنے سامنے پایا، اور اسے ایسی خوشی ہوئی کہ وہ اپنے حواس بھی کھو بیٹھا، اللہ رب العالمین کو تائب بندے کی توبہ سے اس سے بھی زیادہ خوشی ہوتی ہے، لہذا بندے کو چاہئے کہ غلطی کے بعد فوری اللہ سے توبہ کرے۔

② اس حدیث سے معلوم ہوتا ہے کہ اللہ تعالیٰ صفت فرح (خوش ہونا) سے متصف ہے، لیکن جس طرح اس کی ذات اور شان کے لائق ہے، کیونکہ اللہ تعالیٰ کی فرح مخلوق کی فرح جیسی نہیں، جیسا کہ فرمان الہی ہے:

﴿لَيْسَ كَمِثْلِهِ شَيْءٌ وَهُوَ السَّمِيعُ
الْبَصِيرُ﴾ ①
سننے والا، خوب دیکھنے والا ہے“

③ اللہ تعالیٰ کا اپنے ایسے بندے کا مواخذہ نہ کرنا جس نے کسی خوف یا شدت خوشی یا شدت غضب کی وجہ سے کوئی نامناسب کام کر دیا یا نامناسب بات کہی، جس میں اس بندے کا قصد و ارادہ شامل نہیں اور اگر قصد ایسی بات کہتا تو یہ یقیناً قابل مواخذہ ہے۔

④ اس حدیث سے یہ بھی ثابت ہوتا ہے کہ کسی شخص کے ایسے قول کو بطور حکایت نقل کرنے میں کوئی حرج نہیں کہ جو قول شرعاً باطل اور گمراہ کن ہو اور ناقل بھی اسے باطل اور گمراہ کن سمجھتا ہو، جیسا کہ رسول اللہ ﷺ نے اس شخص کے اس قول ”اللہم أنت عبدی وأنا ربک“ کو حکایت کے طور پر نقل کر کے ذکر فرمایا، اور جس طرح اللہ کریم نے قرآن مجید میں یہود کا یہ قول نقل کیا:

① (سورۃ الشوری: ۱۱)

﴿ قَالُوا إِنَّ اللَّهَ فَقِيرٌ وَنَحْنُ أَغْنِيَاءُ ﴾ ①
 ”یہودی کہتے ہیں اللہ فقیر ہے اور ہم غنی ہیں“

ایک اور مقام پر اللہ تعالیٰ کے بارے میں یہود کا ایک نازیبا قول قرآن میں یوں نقل کیا گیا ہے:

﴿ وَقَالَتِ الْيَهُودُ يَدُ اللَّهِ مَغْلُولَةٌ ﴾
 ”اور یہود نے کہا اللہ کا ہاتھ بندھا

ہوا ہے، انہی کے ہاتھ باندھے گئے اور ان پر لعنت کی گئی اس وجہ سے جو انہوں نے کہا“



① (سورہ آل عمران: ۱۸۱)

② (سورہ المائدہ: ۶۴)

چوتھا قصہ

غار والوں کا قصہ

تمہید: اس قصہ کا خلاصہ یہ ہے کہ تین آدمی محوسنرتھے کہ اچانک تیز بارش شروع ہوگئی انہوں نے بارش سے بچنے کیلئے قریب کی ایک غار میں پناہ لے لی، اتفاق سے ایک بھاری پتھر پانی کے تیز بہاؤ سے لڑھکتا ہوا غار کے منہ پر آن پڑا، جس سے ان تینوں کا واپس نکلنے کا راستہ بند ہو گیا، تینوں پھنس کر رہ گئے، ان تینوں نے آپس میں اس مصیبت سے نجات کیلئے مشورہ کیا، طے یہ پایا کہ ہم میں سے ہر شخص اپنی زندگی کا سب سے زیادہ نیک عمل بطور وسیلہ اللہ تعالیٰ کے ہاں پیش کرے، چنانچہ باری باری ہر ایک نے اپنا عمل بطور وسیلہ پیش کیا چنانچہ ایک نے حقوق العباد کی حفاظت کا عمل پیش کیا اور دوسرے نے خاص والدین کی خدمت کا اور تیسرے نے محض اللہ کے ڈر سے عین موقع پر زنا سے بچنے کا عمل پیش کیا اور اللہ تعالیٰ سے دعائیں کی جس کے نتیجہ میں وہ پتھر خود بخود ہٹ گیا اور یہ تینوں باسلامت غار سے نکل آئے مزید تفصیل قصہ میں ملاحظہ کریں۔

”ابن عمر رضی اللہ عنہما سے روایت ہے کہ رسول اللہ ﷺ نے فرمایا: پچھلے زمانے میں (بنی اسرائیل میں سے) تین آدمی کہیں راستے میں جا رہے تھے کہ اچانک بارش نے ان کو آلیا، وہ تینوں پہاڑ کی ایک کھوہ (غار) میں داخل ہو گئے (جب وہ اندر چلے گئے) تو غار کا منہ بند ہو گیا، اب تینوں آپس میں کہنے لگے کہ اللہ کی قسم ہمیں اس مصیبت سے اب تو صرف سچائی ہی نجات دلائے گی، بہتر یہ ہے کہ اب ہر شخص اپنے کسی ایسے عمل کو بیان کرے دعا کرے جس کے بارے میں اسے یقین ہو کہ وہ خالص اللہ کی رضا کیلئے کیا تھا، چنانچہ ایک نے اس طرح دعا کی: اے اللہ! تجھے بخوبی معلوم ہے کہ میں نے ایک مزدور رکھا تھا جس نے ایک فرق (تین صاع) چاول کی مزدوری پر میرا کام کیا تھا، لیکن وہ شخص (غصہ میں آکر) چلا گیا اور اپنے چاول (مزدوری کے) چھوڑ گیا، پھر میں نے ایک فرق چاول کو لیا اور اس کی کاشت کی، اس سے اتنا کچھ ہو گیا کہ میں نے پیداوار میں سے گائے بیل خرید لئے، اس کے بہت

عَنْ ابْنِ عُمَرَ رَضِيَ اللَّهُ عَنْهُمَا أَنَّ رَسُولَ اللَّهِ ﷺ قَالَ بَيْنَمَا ثَلَاثَةٌ نَفَرٍ مِمَّنْ كَانَ قَبْلَكُمْ يَمْشُونَ إِذْ أَصَابَهُمْ مَطَرٌ فَأَوَّأُوا إِلَى غَارٍ فَانطَبَقَ عَلَيْهِمْ فَقَالَ بَعْضُهُمْ لِبَعْضٍ: إِنَّهُ وَاللَّهِ يَأْهُوُلَاءِ لَا يُنْجِيكُمْ إِلَّا الصَّدَقُ فَلْيَدْعُ كُلُّ رَجُلٍ مِّنْكُمْ بِمَا يَعْلَمُ أَنَّهُ قَدْ صَدَقَ فِيهِ . فَقَالَ وَاحِدٌ مِنْهُمْ: اللَّهُمَّ إِنْ كُنْتَ تَعْلَمُ أَنَّهُ كَانَ لِي أَجِيرٌ عَمِلَ لِي عَلَيَّ فَرَقٍ مِنْ أَرْزٍ فَذَهَبَ وَتَرَكَهُ وَاتَى عِمْدُتُ إِلَى ذَلِكَ الْفَرَقِ فَزَرَعْتُهُ فَصَارَ مِنْ أَمْرِهِ أَنِّي اشْتَرَيْتُ مِنْهُ بَقْرًا وَأَنَّهُ أَتَانِي يَطْلُبُ أَجْرَهُ فَقُلْتُ لَهُ أَعِمِدُ إِلَى تِلْكَ الْبَقْرِ فَسُقَهَا فَقَالَ لِي إِنَّمَا لِي عِنْدَكَ فَرَقٌ مِنْ أَرْزٍ فَقُلْتُ لَهُ: أَعِمِدُ إِلَى تِلْكَ الْبَقْرِ فَإِنَّهَا مِنْ ذَلِكَ الْفَرَقِ فَسَاقَهَا فَإِنْ كُنْتَ تَعْلَمُ أَنِّي فَعَلْتُ ذَلِكَ مِنْ خَشْيَتِكَ فَفَرِّجْ عَنَّا فَإِنْسَاحَتْ عَنْهُمْ الصَّخْرَةُ . فَقَالَ الْآخَرُ: اللَّهُمَّ إِنْ كُنْتَ تَعْلَمُ أَنَّهُ كَانَ لِي أَبْوَانٌ شَيْخَانِ كَبِيرَانِ فَكُنْتُ ابْتِيَهُمَا كُلَّ لَيْلَةٍ يَلْبَسَنِ عَنِّي لِي فَأَبْطَأْتُ

دن بعد وہی شخص مجھ سے اپنی مزدوری مانگنے آیا، میں نے کہا یہ گائے، تیل کھڑے ہیں، ان کو لے جا، اس نے کہا کہ میرا تو صرف ایک فرق چاول تم پر ہونا چاہئے تھا، میں نے اس سے کہا یہ سب گائے تیل لے جا کہ یہ اسی ایک فرق کی آمدنی ہے، آخر وہ گائے تیل لے کر چلا گیا، پس اے اللہ! اگر تو جانتا ہے کہ یہ ایمانداری میں نے صرف تیرے ڈر سے کی تھی تو غار کا منہ کھول دے۔ چنانچہ اسی وقت وہ پتھر کچھ ہٹ گیا۔ پھر دوسرے نے اس طرح دعا کی: اے اللہ! تجھے خوب معلوم ہے کہ میرے والدین جب بوڑھے ہو گئے تو میں ان کی خدمت میں روزانہ رات میں اپنی بکریوں کا دودھ لاکر پلایا کرتا تھا۔ ایک دن اتفاق سے میں دیر سے آیا وہ سوچکے تھے، اور میری بیوی بچے بھوک سے بلبلارہے تھے، لیکن میری عادت تھی کہ جب تک والدین کو دودھ نہ پلا لوں بیوی و بچوں کو نہیں دیتا تھا، مجھے انہیں بیدار کرنا

عَلَيْهَا لَيْلَةٌ فَبِحْتِ فَقَدْ رَقَدَا وَأَهْلِي
وَعِيَالِي يَتَضَاعُونَ مِنَ الْجُوعِ فَكُنْتُ
لَا أَسْقِيهِمْ حَتَّى يَشْرَبَ آبَايَ
فَكَرِهْتُ أَنْ أُوقِظَهُمَا وَكَرِهْتُ أَنْ
أَدَعَهُمَا فَيَسْتَكِنَّا لِشَرِيَّتِهِمَا فَلَمْ أَزَلْ
أَنْتَظِرُ حَتَّى أَطْلَعَ الْفَجْرُ فَإِنْ كُنْتُ
تَعْلَمُ أَيُّ فَعَلْتُ ذَلِكَ مِنْ خَشِيَّتِكَ
فَفَرِّجْ عَنَّا فَاِنْسَاحَتْ عَنْهُمْ الصَّخْرَةُ
حَتَّى نَظَرُوا إِلَى السَّمَاءِ . فَقَالَ
الْآخَرُ: اللَّهُمَّ إِنْ كُنْتُ تَعْلَمُ أَنَّهُ كَانَ
لِي ابْنَةٌ عَمٌّ مِنْ أَحَبِّ النَّاسِ إِلَيَّ أَيُّ
رَأَوْتَهَا عَنْ نَفْسِهَا فَأَبَتْ إِلَّا أَنْ آتِيَهَا
بِمِائَةِ دِينَارٍ فَطَلَبْتُهَا حَتَّى قَدَرْتُ
فَأَتَيْتَهَا بِهَا فَدَفَعْتُهَا إِلَيْهَا فَا مَكَتَنِي
مِنْ نَفْسِهَا فَلَمَّا قَعَدْتُ بَيْنَ رَجُلَيْهَا
فَقَالَتْ: إِنِّي لِلَّهِ وَلَا تَفْضُ الْحَاتَمَ
إِلَّا بِحَقِّهَا فَقُمْتُ وَتَرَكْتُ مِائَةَ
دِينَارٍ . فَإِنْ كُنْتُ تَعْلَمُ أَيُّ فَعَلْتُ
ذَلِكَ مِنْ خَشِيَّتِكَ فَفَرِّجْ عَنَّا فَفَرَّجَ
اللَّهُ عَنْهُمْ فَحَرَجُوا . ①

① رواه البخاری: کتاب احادیث الانبیاء، باب حدیث الغار واللفظ له، الرقم: ۳۴۶۵ / مسلم کتاب الذکر والدعاء والتوبة، باب قصة اصحاب الغار الثلاثة والتوسل بصالح الاعمال .

بھی پسند نہیں تھا اور چھوڑنا بھی پسند نہیں تھا۔ (کیونکہ یہی ان کا شام کا کھانا تھا اور اس کے نہ پینے کی وجہ سے وہ کمزور ہو جاتے) پس میں ان کا وہیں انتظار کرتا رہا، یہاں تک کہ صبح ہو گئی، پس اگر تیرے علم میں ہے کہ میں نے یہ کام تیرے خوف کی وجہ سے کیا تو ہماری مشکل دور کر دے، اس وقت وہ پتھر کچھ اور ہٹ گیا اور اب آسمان نظر آنے لگا۔ پھر تیسرے شخص نے یوں دعا کی: میری ایک چچا زاد بہن تھی جو مجھے سب سے زیادہ محبوب تھی، میں نے ایک بار اس سے صحبت کرنی چاہی، اس نے انکار کیا، مگر اس شرط پر تیار ہوئی کہ میں اسے سوا شرفیاں لاکر دوں، میں نے یہ رقم حاصل کرنے کیلئے کوشش کی، آخر وہ مجھے مل گئی تو میں اس کے پاس آیا اور وہ رقم اس کے حوالے کر دی، اس نے مجھے اپنے نفس پر قدرت دیدی، جب میں اس کے دونوں پاؤں کے درمیان بیٹھ چکا تو اس نے کہا اللہ سے ڈر اور مہر کو بغیر حق کے نہ توڑ، میں یہ سنتے ہی کھڑا ہو گیا اور سوا شرفیاں بھی واپس نہ لی، پس اگر تیرے علم

میں بھی میں نے یہ عمل تیرے خوف کی وجہ سے کیا تھا تو ہماری مشکل آسان کر دے، اللہ تعالیٰ نے ان کی مشکل دور کر دی اور وہ تینوں باہر نکل آئے۔“

مندرجہ بالا واقعہ سے مأخوذ

نکات واستنباطات

اس حدیث سے بھی متعدد فوائد مستنبط ہوتے ہیں، جن میں سے چند ذیل میں نقل کیئے جا رہے ہیں:

① اعمال صالحہ کے ساتھ وسیلہ پکڑنے کا جواز: جیسا کہ ان تین آدمیوں نے اللہ تعالیٰ کے ہاں اپنے اعمال صالحہ کو پیش کر کے اس سے اپنی نجات کی درخواست کی، اس کے نتیجے میں اللہ تعالیٰ نے ان تینوں کو اس مشکل سے نجات عطا فرمائی۔

② مصائب و مشکلات سے بندے کی نجات و خلاصی میں تقویٰ و پرہیزگاری کا اثر۔

③ پریشانی اور مشکلات کے لمحات میں دعا کی مشروعیت: جیسا کہ ان تینوں نے اس نازک حالت میں اللہ تعالیٰ کو پکارا اور اللہ تعالیٰ نے ان کو ان پریشان کن حالت سے نجات دیدی، اور اللہ تعالیٰ کا فرمان ہے:

﴿ وَقَالَ رَبُّكُمْ ادْعُونِيْ اَسْتَجِبْ لَكُمْ ۙ ① ﴾

”تمہارا رب فرماتا ہے تم مجھے پکارو میں تمہاری دعا قبول کروں گا“

④ والدین کے ساتھ حسن سلوک ان بہترین اعمال میں سے ہے کہ جن کو اللہ پسند فرماتا ہے اور بندے کیلئے دنیا و آخرت کی نجات و کامیابی کے سبب بنتے ہیں۔

⑤ تقویٰ (یعنی اللہ کا ڈر) ایک ایسی عبادت ہے جو بندہ مؤمن کو فواحش و منکرات سے بچالیتا ہے اور دنیاوی مصائب و مشکلات سے نجات کا بھی ایک عظیم سبب ہے، نیز یہ تقویٰ

قرب الہی کا بھی عظیم موجب ہے، چنانچہ اللہ تعالیٰ کا خوف اس شخص کے حق میں فحاشی (زنا) کے ترک کا سبب بنا، بعد ازیں یہی چیز (اللہ کے خوف سے گناہ کا ترک) غار والوں کیلئے نجات و خلاصی کے جملہ اسباب میں سے ایک اہم سبب ثابت ہوا۔

① گناہ کے محض قریب ہونا اللہ تعالیٰ کے غضب و ناراضی اور انسان کی ہلاکت و بربادی کی دلیل نہیں، کیونکہ یہ امکان ہے کہ انسان کے دل میں اللہ کا خوف اتر جائے اور وہ گناہ کے ارتکاب سے پہلے توبہ کر کے اس کو چھوڑ دے۔ جیسا کہ اس شخص نے اپنی چچا زاد بہن کے ساتھ زنا کا پور عزم کیا ہوا تھا، یہاں تک کہ وہ اس برے کام کو سرانجام دینے کیلئے اس عورت کے انتہائی قریب جا چکا تھا مگر اسی لمحہ میں جب عورت کی زبانی ”اتسق اللہ“ سنا تو اس کے دل میں اللہ تعالیٰ کا خوف طاری ہوا تو اس نے فی الفور اس کبیرہ گناہ کو ترک کر دیا۔ اس شخص کا یہ عمل اس کیلئے باعث اجر و ثواب بن گیا اور ساتھ ہی ساتھ اس کیلئے مستقبل میں ایک دنیاوی مصیبت سے نجات کا سبب بن گیا۔

④ بعض اوقات ایک نیک و صالح انسان کو ضرورت و حاجت فحاشی و بدکاری پر مجبور کر دیتی ہے، مگر تقویٰ و پرہیزگاری کی وجہ سے اللہ تعالیٰ بدکاری کے عمل کے ارتکاب سے پہلے ہی اس کو بچا لیتا ہے جیسا کہ سو دینار (۱۰۰) کی حاجت و ضرورت نے اس صالح و عقیفہ خاتون کو زنا پر مجبور کر دیا، مگر عین موقعہ پر جب وہ لرزہ بر اندام ہو کر ڈرنے لگی تو اللہ نے اسے بچا لیا۔

⑤ حقوق العباد کی محافظت کی فضیلت: جیسا کہ اس حدیث میں ہے کہ صاحب مال نے اپنے مزدور کی اجرت کو اخلاص کی بنیاد پر تجارت میں لگایا، اور بعد میں اس تجارت سے جو اسے فائدہ و نفع ہوا وہ سب کچھ مزدور کے حوالے کر دیا۔ چنانچہ صاحب مال کو اپنے مزدور کے ساتھ اس اچھے معاملہ کا صلہ عار سے نجات کی صورت میں دینا ہی میں مل گیا۔

⑥ اس حدیث سے معلوم ہوتا ہے کہ کسی دوسرے شخص کے مال میں تصرف کرنا جائز ہے بالخصوص جبکہ تصرف کرنے والے کا مقصد اس مال میں اضافہ اور اصلاح ہو۔

⑦ حدیث مذکور سے یہ بھی معلوم ہوا کہ جس زمانہ میں یہ واقعہ پیش آیا تھا اس وقت

لوگ تجارت، کاشتکاری، صنعت کاری اور بکریاں چرانے جیسے اعمال کو جانتے تھے جیسا کہ اس واقعہ کے تینوں شخص مختلف کاموں میں مہارت رکھتے تھے۔

(۱۱) زراعت، کاشتکاری اور مویشی پالنے میں عمل اور محنت کی برکت: چنانچہ صاحب مال (زمیندار) نے اپنے عامل (مزدور) کی اجرت و مزدوری والے مال میں تجارت کی تو اللہ تعالیٰ نے مختصر عرصے میں اس مال کو دوگنا چکنا کر دیا۔

(۱۲) بدکاری و بے حیائی کے پھیلنے میں فہر و فاقہ کا اثر: کیونکہ حدیث مذکور میں نیک باعفت و باعصمت عورت نے ابتدائی طور پر بدکاری کے ارتکاب پر جو موافقت کی تو اس کی وجہ تنگی حالات اور غربت و افلاس تھی، لہذا اگر دولت مند اور مالدار لوگ اپنے مال و دولت کی زکوٰۃ، صدقات اور خیرات محتاجوں، مسکینوں، بیواؤں اور یتیموں پر خرچ کریں تو مسلمانوں میں بہت ساری برائیوں کی روک تھام ہو سکتی ہے۔



پانچواں قصہ

کتے کے پانی پلانے سے زانیہ عورت کی مغفرت کا قصہ

تمہید: پیش آمدہ قصہ میں بنی اسرائیل کی ایک عورت کا ذکر کیا گیا ہے جو اپنی سیاہ کاری کے باوجود ایک مسلمان عورت تھی جو غلط راستے پر چل نکلی تھی، اس نے ایک کتے کے ساتھ ایسے وقت میں احسان کیا جب وہ پیاس کی شدت کی وجہ سے موت و حیات کی کشمکش میں مبتلا تھا، اللہ تعالیٰ نے اس عورت کو مخلوق الہ سے احسان کے نتیجے میں معاف فرمادیا۔ مزید پیش کردہ قصہ میں دیکھیں کہ

ترجمہ: ”ابوہریرہ رضی اللہ عنہ سے روایت ہے، وہ فرماتے ہیں کہ رسول اللہ صلی اللہ علیہ وسلم نے فرمایا: ایک کتا ایک کنویں کے کنارے گھوم رہا تھا، قریب تھا کہ پیاس کے باعث وہ ہلاک ہو جاتا، اچانک بنی اسرائیل کی ایک زانیہ عورت نے اسے دیکھا تو اس نے اپنا موزہ اتارا (اور کنویں سے اس میں پانی بھر کر) اسے پانی پلا دیا، چنانچہ اس سبب سے اسے بخش دیا گیا۔“

”ابوہریرہ رضی اللہ عنہ نبی صلی اللہ علیہ وسلم سے بیان کرتے ہیں کہ آپ صلی اللہ علیہ وسلم نے فرمایا: ایک فاحشہ عورت صرف اس وجہ سے بخشی گئی کہ وہ ایک کتے کے قریب سے گزر رہی تھی جو ایک کنویں کے قریب کھڑا پیاسا ہانپ رہا تھا، ایسا مظلوم ہوتا تھا کہ وہ شدت پیاس سے ابھی مرجائے گا، اس عورت نے اپنا موزہ نکالا اور اس میں اپنا دوپٹہ باندھ کر پانی نکالا اور اس کتے کو پلا دیا تو اس کی بخشش اسی (بخش) کی وجہ سے ہو گئی۔“

عَنْ أَبِي هُرَيْرَةَ رضی اللہ عنہ قَالَ قَالَ النَّبِيُّ صلی اللہ علیہ وسلم بَيْنَمَا كَلْبٌ يَطِيفُ بِرَكِيَّةٍ كَادَ يَقْتُلُهُ الْعَطَشُ إِذْ رَأَتْهُ بَغِيٌّ مِنْ بَغَايَا بَنِي إِسْرَائِيلَ فَتَزَعَتْ مَوْقَهَا فَسَقَتْهُ فَعُفِّرَ لَهَا بِهِ . ①

وَفِي رِوَايَةٍ لِابْنِ أَبِي هُرَيْرَةَ رضی اللہ عنہ عَنْ رَسُولِ اللَّهِ صلی اللہ علیہ وسلم قَالَ غُفِرَ لِمَرْأَةٍ مُؤَمِّسَةٍ مَرَّتْ بِكَلْبٍ عَلَى رَأْسِ دَرَكِيٍّ يَلْهَثُ قَالَ كَادَ يَقْتُلُهُ الْعَطَشُ فَتَزَعَتْ حُفَّهَا فَأَوْثَقَتْهُ بِخِمَارِهَا فَتَزَعَتْ لَهُ مِنَ الْمَاءِ فَعُفِّرَ لَهَا بِذَلِكَ . ②

① (رواہ البخاری، کتاب أحادیث الأنبياء، باب (۵۴) الرقم: ۳۴۶۷) واللفظ له /

مسلم، کتاب السلام، باب فضل سقن البهائم المحترمة واطعامها، الرقم: ۲۲۴۵)

② (رواہ البخاری، کتاب بدأ الخلق، باب إذا وقع الذباب فی شراب أحدكم..... الخ، الرقم: ۳۳۲۱)

اس واقعہ سے مأخوذ عبرت و نصائح

حدیث مذکور سے کئی فوائد و نصائح حاصل ہوتی ہیں، جن میں چند یہ ہیں:

① حیوانات کے ساتھ احسان کرنے کی عظمت و اہمیت کہ ایک کتے کو پانی پلانے سے اللہ تعالیٰ نے اس فاحشہ عورت کی مغفرت فرمادی۔

② اللہ تعالیٰ کی رحمت کی وسعت و کشادگی: اس طرح کہ اللہ تعالیٰ نے ایک تھوڑے سے عمل (کتے کو پانی پلانے) پر اس بدکارہ عورت کی مغفرت کر دی۔

③ حدیث مذکور سے یہ بات بھی ثابت ہوتی ہے کہ کبیرہ گناہ کے ارتکاب سے مسلمان دائرہ اسلام سے خارج نہیں ہوتا، کیونکہ اس زانیہ کے گناہ محض اس کتے کو پانی پلانے سے معاف ہو گئے تو بہ سے نہیں جس سے صاف ظاہر ہوتا ہے کہ کھانڈ کا مرتکب مسلمان ہی رہتا ہے اور یہی اہل السنۃ والجماعۃ کا مسلک ہے۔

④ حدیث مذکور سے یہ بھی ثابت ہوتا ہے کہ عام راستوں میں کنواں کھودنا جائز بلکہ باعث اجر و ثواب ہے، کیونکہ وہ کنواں جس سے اس زانیہ نے پانی نکال کر کتے کو پلایا تھا وہ عام راستے میں واقع تھا اور کسی کے گھریا باغ وغیرہ میں نہیں تھا۔



چھٹا قصہ

باغ والے کا قصہ

تمہید: قرآن مجید میں اللہ تعالیٰ کا فرمان ہے:

﴿لَئِنْ شَكَرْتُمْ لَأَزِيدَنَّكُمْ﴾ ①

”اگر تم شکر ادا کرو گے تو میں تمہیں زیادہ دوں گا“

مطلب یہ ہے کہ جب کوئی بندہ اللہ تعالیٰ کی عطا کردہ نعمتوں پر اس کا شکر بجالاتا ہے اور ان نعمتوں کے استعمال اور تصرف میں اللہ تعالیٰ کے احکامات کی پابندی کرتا ہے تو اللہ تعالیٰ اسے مزید سے مزید نعمتیں عطا فرماتا ہے پیش آمدہ واقعہ میں صاحب واقعہ زمین کی پیداوار کے تین حصے کر کے ایک حصہ اپنے اور اپنے اہل و عیال پر، دوسرا حصہ زمین کی اصلاح اور بہتری پر اور تیسرا حصہ اللہ کے راستے میں خرچ کرتا تھا، اس کے اس اخلاص کی وجہ سے اللہ نے اسے یہ مقام دیا کہ بادلوں میں خصوصیت کے ساتھ اس کا نام لیکر کہا جاتا کہ اس کے باغ کو پانی پلاؤ، اب اصل قصہ ملاحظہ کریں۔

① سورة ابراهيم: ۷

ترجمہ: ”ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ایک مرتبہ ایک آدمی میدان میں تھا کہ اس نے بادل سے یہ آواز سنی کہ: فلاں کے باغ کو پانی پلا۔ (اس آواز کے بعد) بادل ایک طرف چلا گیا اور وہ ایک سنگلاخ زمین پر برسا، اچانک اس کی نالیوں میں سے ایک نالی لبالب ہو گئی (بھر گئی) سو یہ شخص اس برستے پانی کے پیچھے چلا گیا، کیا دیکھتا ہے کہ ایک شخص اپنے باغ میں کھڑے ہوئے پھاوڑے سے پانی کو ادھر ادھر کر رہا ہے، اس (پانی کے پیچھے جانے والے نے) باغ والے سے پوچھا: اے اللہ کے بندے! تیرا نام کیا ہے؟ اس نے کہا: فلاں نام ہے۔ وہی نام جو بادل میں سنا تھا، پھر باغ والے نے اس سے کہا: اے اللہ کے بندے! آپ نے میرا نام کیوں پوچھا ہے؟ اس نے کہا میں نے اس بادل میں ایک آواز سنی تھی جس کا یہ پانی ہے، کوئی کہنے والا تیرا نام لیکر کہہ رہا تھا کہ: فلاں کے باغ کو پیچھو! آپ اس باغ میں کیا

عَنْ أَبِي هُرَيْرَةَ رضی اللہ عنہ عَنِ النَّبِيِّ ﷺ قَالَ بَيْنَا رَجُلٌ بِقَلَاةٍ مِنَ الْأَرْضِ فَسَمِعَ صَوْتًا فِي سَحَابَةٍ إِسْقَى حَدِيقَةَ فُلَانٍ . فَتَنَحَّى ذَلِكَ السَّحَابُ فَأَفْرَغَ مَاءَهُ فِي حَرَّةٍ فَإِذَا شَرْجَةٌ مِنْ تِلْكَ الشَّرَاحِ قَدْ اسْتَوْعَبَتْ ذَلِكَ الْمَاءَ كُلَّهُ فَتَتَبَعَ الْمَاءَ فَإِذَا رَجُلٌ قَائِمٌ فِي حَدِيقَتِهِ يُحَوِّلُ الْمَاءَ بِمَسْحَاتِهِ فَقَالَ لَهُ يَا عَبْدَ اللَّهِ! مَا اسْمُكَ؟ قَالَ: فُلَانٌ لِلِاسْمِ الَّذِي فِي السَّحَابَةِ . فَقَالَ لَهُ يَا عَبْدَ اللَّهِ! لِمَ تَسْأَلُنِي عَنِ اسْمِي؟ قَالَ إِنِّي سَمِعْتُ صَوْتًا فِي السَّحَابِ الَّذِي هَذَا مَاءُهُ يَقُولُ إِسْقَى حَدِيقَةَ فُلَانٍ لِاسْمِكَ ، فَمَا تَصْنَعُ فِيهَا؟ قَالَ أَمَا إِذْ قُلْتَ هَذَا ، فَإِنِّي أَنْظُرُ إِلَى مَا يَخْرُجُ مِنْهَا فَآتُصَدِّقُ بِثُلُثِهِ وَأَكُلُ أَنَا وَعِيَالِي ثُلُثًا وَأَرُدُّ فِيهَا ثُلُثَهُ . ①

① رواہ مسلم، کتاب الزهد والرقاق، باب الصدقة فی المساکین، الرقم: ۲۹۸۴

کرتے ہیں (جس کے باعث بادل میں تیرا نام لیا گیا)؟ باغ والے نے کہا: اب جبکہ آپ نے پوچھ ہی لیا ہے تو میں (باغ سے حاصل ہونے والے پھل کو) دیکھتا ہوں، اس کی ایک تہائی صدقہ کرتا ہوں، ایک تہائی خود اور بچوں کو کھلاتا ہوں اور ایک تہائی اسی باغ پر خرچ کرتا ہوں۔“

مذکورہ قصہ سے حاصل ہونے والے فوائد

- ① اللہ تعالیٰ کا اپنے فرمانبردار بندوں کی رعایت و حفاظت کرنا، جیسا کہ اللہ تعالیٰ نے بادل کو حکم دیا کہ اس صدقہ کرنے والے میرے صالح بندے کے باغ کو پانی پلاؤ۔
- ② اللہ تعالیٰ اپنے اس بندے کو پسند کرتا ہے جو اپنے تصرفات و معاملات میں ہر حقدار کو اس کا حق دیتا ہے جیسا کہ اللہ تعالیٰ نے اپنے اس صالح بندے کے ساتھ اس کا بہترین معاملہ کیا۔
- ③ بعض بندے اعمال خیر میں دوسروں کیلئے نمونہ و مثال ہوتے ہیں جیسا کہ اس باغ والے شخص کے ایک عمل خیر کو اللہ تعالیٰ نے ہمیشہ کیلئے ایک نمونہ و مثال بنا دیا۔
- ④ جب اللہ اپنے بندے سے راضی ہوتا ہے تو آسمان و زمین کو اس کیلئے مسخر کر دیتا ہے، جیسا کہ اللہ تعالیٰ نے آسمان کو حکم دیا کہ اس صالح شخص کے باغ کو پانی پلاؤ۔



ساتواں قصہ

اللہ کی رضا کی خاطر زیارت کرنے سے اللہ کی محبت کے مستحق ہونے کا قصہ

تمہید: ”الحب فی اللہ“ ایمان کے شعبوں میں سے ایک شعبہ ہے، مقصد یہ ہے کہ کوئی شخص کسی سے محبت اور دوستی صرف اس بنیاد پر کرتا ہے کہ یہ نیک آدمی ہے، مومن و متقی ہے، موحد اور تبع سنت ہے تو اس کے اس عمل سے اللہ تعالیٰ کی رضا و محبت حاصل ہوتی ہے اور جس شخص سے اللہ راضی ہو گیا اور اللہ کی محبت اسے حاصل ہو گئی تو وہ یقیناً جنتی ہے۔ ذیل کے واقعہ میں اسی حقیقت کو واضح کیا گیا ہے۔

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّ رَجُلًا زَارَ أَخَاهُ لَهُ فِي قَرْيَةٍ أُخْرَى فَأَرَّصَدَ اللَّهُ لَهُ عَلَى مَدْرَجَتِهِ مَلَكًا، فَلَمَّا أَتَى عَلَيْهِ قَالَ أَيْنَ تُرِيدُ؟ قَالَ أُرِيدُ أَخَايَ فِي هَذِهِ الْقَرْيَةِ. قَالَ هَلْ لَكَ عَلَيْهِ مِنْ نِعْمَةٍ تَرُبُّهَا قَالَ: لَا، غَيْرَ أَنِّي أَحْبَبْتُهُ فِي اللَّهِ عَزَّ وَجَلَّ قَالَ فَيَأْتِي رَسُولُ اللَّهِ إِلَيْكَ بِأَنَّ اللَّهَ قَدْ أَحَبَّكَ كَمَا أَحْبَبْتَهُ فِيهِ. ①

ترجمہ: ”ابو ہریرہ رضی اللہ عنہما نے نبی ﷺ سے روایت کرتے ہیں کہ آپ ﷺ نے ارشاد فرمایا: ایک شخص اپنے (مسلمان) بھائی کی زیارت کیلئے چلا جو کہ دوسری بستی میں تھا، اللہ تعالیٰ نے ایک فرشتہ کو اس کے راستے میں منتظر و مقرر کر دیا، جب وہ اس تک پہنچا فرشتے نے (جو کہ انسانی صورت میں تھا) اس سے پوچھا کہ کہاں جانے کا ارادہ ہے؟ اس نے کہا: اس بستی میں میرا ایک بھائی ہے اس سے ملنے کا ارادہ ہے۔ فرشتے نے کہا: تمہارا اس پر کوئی حق ہے کہ اس کی وجہ سے وہاں جا رہے ہو؟ وہ کہنے لگا کہ نہیں (جانے کا سبب سوائے اس کے) کچھ نہیں کہ میں اس سے اللہ کی رضا کیلئے محبت کرتا ہوں۔ فرشتے نے کہا: بلاشبہ میں تمہارے لئے اللہ کا فرستادہ ہوں (اور یہ پیغام دینے کیلئے بھیجا گیا ہوں کہ) بلاشبہ اللہ تعالیٰ بھی تم سے اسی طرح محبت فرماتے ہیں جیسے تم اس سے محبت کرتے ہو۔“

① رواہ مسلم، کتاب البر والصلة والآداب، باب فی فضل الحب فی اللہ، الرقم: ۲۵۷۷
محکم دلائل سے مزین متنوع و منفرد موضوعات پر مشتمل مفت آن لائن مکتبہ

اس حدیث سے مستنبط چند فوائد

- ① "الحب فی اللہ" کی فضیلت: صاحبِ قصہ کو اللہ تعالیٰ نے اس لئے اپنا دوست بنایا کہ اس نے اللہ کی خاطر اپنے ایک مسلمان بھائی سے دوستی کی ہوئی تھی اور اسی بنیاد پر اس کی زیارت کیلئے سفر کر کے جا رہا تھا۔
- ② محض اللہ کی خاطر اپنے کسی مسلمان بھائی کی زیارت کیلئے سفر کا جواز و مشروعیت۔
- ③ کسی بندے کے پاس فرشتے کے آنے سے یہ لازم نہیں آتا کہ وہ بندہ نبی و رسول بن جائے، جیسا کہ اس قصہ میں گذرا کہ فرشتہ ایک نیک و صالح شخص کے پاس آیا اور اسے اللہ تعالیٰ سے محبت کی خوشخبری سنائی، مگر وہ صالح شخص فرشتے کے آنے سے نبی و رسول نہیں بنا۔
- ④ اخلاص کی فضیلت: اس شخص کو اللہ تعالیٰ کی محبت کا جو شرف حاصل ہوا تو یہ اس وجہ سے کہ یہ اپنے مسلمان بھائی سے خالص اللہ کی رضا کیلئے دوستی رکھتا تھا، کوئی دنیاوی اغراض و مقاصد پیش نظر نہیں تھے۔
- ⑤ اس حدیث سے یہ بھی ثابت ہوتا ہے کہ انسان کبھی فرشتے کو دیکھ سکتا ہے۔



آٹواں قصہ

راستہ سے کانٹے ہٹانے سے اللہ کی مغفرت کے مستحق ہونے کا قصہ

تمہید: لوگوں کے راستے سے تکلیف دہ چیز کو دور کرنا ایمان کا ادنیٰ شعبہ ہے، جیسا کہ

حدیث میں ہے، رسول اللہ ﷺ نے فرمایا:

”الْإِيْمَانُ بِضْعٌ وَسَبْعُونَ أَوْ
بِضْعٌ وَسِتُّونَ شُعْبَةً فَأَفْضَلُهَا قَوْلُ
لَا إِلَهَ إِلَّا اللَّهُ وَأَدْنَاهَا إِمَاطَةُ الْأَذَى
عَنِ الطَّرِيقِ وَالْحَيَاءُ شُعْبَةٌ مِنَ
الْإِيْمَانِ“ ①

ترجمہ: ”ایمان کی ستر یا ساٹھ اور
کچھ اوپر شاخیں ہیں، سب سے افضل شاخ
”لا الہ الا اللہ“ ہے اور ادنیٰ شاخ
راستے سے تکلیف دہ چیز کو ہٹانا
ہے۔ اور حیاء ایمان کا حصہ ہے“

ذیل کے واقعہ میں نبی اکرم ﷺ نے گذشتہ اقوام میں سے ایک شخص کا یہی عمل
ذکر فرمایا ہے کہ اس نے شارع عام سے کانٹے دار ٹہنی کو دور کیا جو آنے جانے والے لوگوں
کیلئے اذیت و تکلیف کا باعث تھی، اللہ تعالیٰ نے اس عمل کی وجہ سے اسے معاف فرمادیا۔ اب
پیش خدمت ہے اصل قصہ۔

① رواہ مسلم: کتاب الإیمان، باب بیان عدد شعب الإیمان وأفضلها وأدناها، وفضيلة
الحياء وكونه من الإیمان، الرقم: ۳۸ واللفظ له/ البخاری، کتاب الإیمان، باب
أمور الإیمان، الرقم: ۹ مختصرآ۔

”ابو ہریرہ رضی اللہ عنہ سے روایت ہے انہوں نے کہا کہ رسول اکرم صلی اللہ علیہ وسلم نے فرمایا: ایسا ہوا کہ ایک شخص راستے میں جا رہا تھا کہ اس نے ایک کانٹے دار ڈالی دیکھی اس کو اٹھایا (اور راستے سے ہٹا دیا) اللہ نے اس کی قدر کی، اس کو بخش دیا۔“

عَنْ أَبِي هُرَيْرَةَ رضی اللہ عنہ أَنَّ رَسُولَ اللَّهِ صلی اللہ علیہ وسلم قَالَ بَيْنَمَا رَجُلٌ يَمْشِي بِطَرِيقٍ وَجَدَ عُصْنَ شَوْكٍ عَلَى الطَّرِيقِ فَأَخَذَهُ فَشَكَرَ اللَّهُ لَهُ فَعَفَّرَ لَهُ. ①

حدیث مذکور سے مستنبط فوائد

- ① راستے سے کسی تکلیف دہ چیز ہٹانے کی فضیلت اور اس کے اجر و ثواب کا بیان۔
- ② اللہ تعالیٰ کی رحمت کی وسعت و کشادگی کہ ایک تھوڑے اور معمولی عمل پر اللہ تعالیٰ نے اس شخص کو اتنا بڑا اجر و ثواب عطا فرمایا کہ اس کی مغفرت کر کے جنت کا وارث بنا دیا۔
- ③ حدیث مذکور سے یہ بات بھی ثابت ہوئی کہ ہر وہ چیز جو لوگوں کی آمد و رفت کیلئے ایذا کا باعث ہے اسے راستے سے ہٹا دینے میں اجر و ثواب ہے۔



① رواہ البخاری، کتاب المظالم، باب من أخذ العصن وما يؤذى الناس في الطريق فرمى به، الرقم: ۲۴۷۲، واللفظ له / مسلم، کتاب الإمارة، باب بیان الشهداء، الرقم: ۱۹۱۴

نواں قصہ

اللہ کے خوف سے جلانے کی وصیت کرنے

والے محروق کی مغفرت کا قصہ

تمہید: قصہ کا خلاصہ یہ ہے کہ پہلی امتوں میں سے ایک شخص جس نے کوئی نیکی نہیں کی تھی، جب اس کی موت کا وقت قریب آیا تو اسے اللہ کے حضور پیشی اور جواب طلبی کی شدید فکر لاحق ہوئی، اس نے اپنی اولاد کو جمع کر کے پوچھا: آپ لوگوں نے مجھے کیسا باپ پایا ہے؟ انہوں نے کہا: ایک اچھے باپ کے طور پر ہم نے آپ کو پایا ہے۔ باپ نے کہا: جب میں مر جاؤں تو میری لاش کو آگ میں جلا دینا، پھر جلی سڑی ہڈیوں کو پیس کر آدھی راکھ کو تیز و تند آدھی میں اڑا دینا اور باقی آدھی راکھ کو دریا میں پھینک دینا، چنانچہ جب وہ فوت ہوا تو اولاد نے اس کی وصیت کے مطابق وہی کیا جو اس نے کہا تھا، اس کے بعد اس کے ساتھ کیا ہوا، اصل قصہ میں دیکھیں۔

ترجمہ: ”ابو ہریرہ رضی اللہ عنہ سے روایت ہے وہ نبی اکرم صلی اللہ علیہ وسلم سے بیان کرتے ہیں، آپ صلی اللہ علیہ وسلم نے فرمایا: ایک شخص بہت گناہ کیا کرتا تھا، جب اس کی موت کا وقت قریب آیا تو اس نے اپنے بیٹوں سے کہا: جب میں مر جاؤں تو مجھے جلا دینا، پھر میری ہڈیوں کو خوب پینا، پھر (تیز) ہوا میں اڑا دینا اللہ کی قسم! اگر میرے رب نے مجھے پکڑ لیا تو مجھے ایسا عذاب دیا کہ ایسا عذاب کسی کو بھی نہ دیا، جب وہ فوت ہو گیا تو اس کے بیٹوں نے (اس کی وصیت کے مطابق) وہی کیا، اللہ تعالیٰ نے زمین کو حکم دیا کہ جو کچھ (اس کے بدن اجزاء) تیرے اندر ہے ان سب کو اکٹھا کر، زمین نے یہ کر دیا۔ اچانک وہ کھڑا ہو گیا، اللہ تعالیٰ نے اس سے پوچھا: ایسا کرنے پر تجھے کس چیز نے آمادہ کیا، اس نے کہا: یا اللہ! تیرے خوف نے۔ اللہ تعالیٰ نے اسے معاف فرما دیا۔“

عَنْ أَبِي هُرَيْرَةَ رضی اللہ عنہ عَنِ النَّبِيِّ صلی اللہ علیہ وسلم قَالَ كَانَ رَجُلٌ يُسْرِفُ عَلَى نَفْسِهِ فَلَمَّا حَضَرَهُ الْمَوْتُ قَالَ لِبَنِيهِ إِذَا أَنَا مُتُّ فَأَحْرِقُونِي ثُمَّ اطْحِنُونِي ثُمَّ ذَرُونِي فِي الرِّيحِ قَوْلَ اللَّهِ لَئِنْ قَدَّرَ اللَّهُ عَلَيَّ لِيُعَذِّبُنِي عَذَابًا مَأْعَذِبَهُ أَحَدًا فَلَمَّا مَاتَ فَعِلَّ بِهِ ذَلِكَ فَأَمَرَهُ اللَّهُ الْأَرْضَ فَقَالَتْ إِجْمَعِي مَا فِيكَ مِنْهُ فَفَعَلَتْ فَإِذَا هُوَ قَائِمٌ فَقَالَ مَا حَمَلَكَ عَلَيَّ مَا صَنَعْتَ؟ قَالَ يَا رَبِّ خَشِيتُكَ حَمَلْتَنِي فَغَفَرَلَهُ وَقَالَ غَيْرُهُ مَخَافَتِكَ يَا رَبِّ. ①

① رواہ البخاری، کتاب أحادیث الأنبياء، باب (۵۴) الرقم: ۳۴۸۱، واللفظ له / مسلم، کتاب التوبة، باب فی سعة رحمة الله تعالیٰ وإنها سبقت غضبه، الرقم: ۲۷۵۶

حدیث مذکور سے مستنبط فوائد

- ① اللہ کا خوف گناہوں کی بخشش کا ایک اہم ترین سبب ہے، کیونکہ اللہ تعالیٰ اسی خوف و ڈر کی وجہ سے بڑے بڑے گناہوں کو بخش دیتا ہے یہی وجہ ہے کہ اللہ تعالیٰ نے صاحب واقعہ کے بڑے بڑے گناہوں کو محض اپنے خوف و ڈر کی بناء پر معاف فرما کر اس کی مغفرت فرمادی۔
- ② اللہ تعالیٰ بعض اوقات اپنے بندے کی جہالت و لاعلمی کی وجہ سے اسے معذور جان کر اس کے گناہوں کو معاف فرمادیتا ہے، جیسا کہ اس نے اس جاہل اور بے علم شخص کو اس کی جہالت و لاعلمی کی بناء پر اس کی مغفرت فرمادی۔

سوال: یہاں ایک سوال پیدا ہوتا ہے کہ اللہ تعالیٰ نے اس شخص کو کیسے معاف کر کے اس کی مغفرت کر دی جبکہ یہ شخص قیامت، اور احیاء موتی پر اللہ تعالیٰ کی قدرت کا منکر تھا؟

جواب: جواب یہ ہے کہ یہ شخص منکر قیامت تھا اور نہ ہی احیاء موتی پر اللہ تعالیٰ کی قدرت کا انکاری تھا، بلکہ یہ جاہل و بے علم تھا، اسی جہالت کی وجہ سے یہ گمان رکھتا تھا کہ اس طرح (جلا کر راکھ کو ہوا میں اڑا دینے سے) وہ دوبارہ نہیں لوٹا یا جائیگا، لہذا وہ عذاب سے بچ نکلنے میں کامیاب ہو جائیگا اللہ تعالیٰ نے اس کی اس جہالت کے باعث اسے معذور جانتے ہوئے اس کی مغفرت فرمادی، باقی رہا اس کا ایمان تو وہ اس کے اس اقرار و اعتراف سے ظاہر ہے کہ اس نے یہ سب کچھ اللہ تعالیٰ کے خوف سے کیا۔

اس مسئلہ میں اہل علم کے بہت سے اقوال ہیں: راجح ترین قول ان میں یہ ہے کہ اس شخص نے یہ بات دہشت اور غلبہ خوف کی بناء پر کی، تو اس غلبہ خوف اور دہشت کی بناء پر وہ شخص عاقل و ناسی کے معنی میں ہو گیا اور (غفلت و نسیان) کی حالت میں مواخذہ نہیں کیا جاتا ہے۔ (واللہ اعلم)

اس مسئلہ کی مزید وضاحت کیلئے فتح الباری، عمدۃ القاری اور بالخصوص نووی کی شرح صحیح مسلم کا مطالعہ کیا جائے۔

③ دوبارہ جی اٹھنے اور احیاء موتی پر اللہ تعالیٰ کی قدرت: جیسا کہ اللہ تعالیٰ نے بر

وہجر (خٹکی و دریا) کو حکم دیا کہ اس شخص کے بکھرے ہوئے ذرات کو جمع کریں، چنانچہ ایسا ہی ہوا۔ وہ شخص آٹا آٹا نادو بارہ زندہ کر دیا گیا، یہ واقعہ وقوع قیامت پر ایک نہایت قوی دلیل ہے۔

⑤ معاصی اور گناہوں کی وجہ سے مسلمانوں کی تکفیر جائز نہیں کیونکہ گناہگار بندہ جس نے توبہ نہیں کی اس کا معاملہ اللہ کے سپرد ہے اگر وہ چاہے تو اسے عذاب دے اور اگر چاہے تو اس کی مغفرت کر دے، جیسا کہ اس عاصی شخص کی مغفرت کر دی گئی، اور یہی اہل السنۃ والجماعۃ کا مسلک ہے بخلاف خوارج و معتزلہ کے۔



حصہ اول:

فصل چہارم

ایمانی نمونے والے قصے

پہلا قصہ

جریح عابد کا قصہ

تمہید: اللہ تعالیٰ کے بعض ایسے بندے بھی ہیں جن کی بددعا سے انسان کو ہمیشہ بچنا چاہئے، وہ انسان خواہ کس قدر عابد و زاہد ہو، متقی اور صالح ہو، وہ بھی ان کی بددعا سے ضرور دوچار ہوتا ہے، یہ شخصیات والدین ہیں، اسی لئے ہمیں چاہئے کہ والدین کے مطیع و فرمانبردار رہیں اور ان کی نافرمانی سے اجتناب کریں۔ جیسا کہ جریح عابد باوجود ولایت و بزرگی کے کہ ان کی ماں نے جب اس کو کسی کام کیلئے بلایا اور اس نے عبادت میں مشغولیت کی وجہ سے والدہ کے پاس حاضری نہ دی تو والدہ نے ناراض ہو کر اس پر بددعا کی جس کے نتیجے میں اس کو کچھ پریشانیوں سے دوچار ہونا پڑا۔ مزید تفصیل ذیل کے قصہ میں ملاحظہ فرمائیں۔

ترجمہ: ”ابو ہریرہ رضی اللہ عنہ فرماتے ہیں کہ رسول اللہ صلی اللہ علیہ وسلم نے ارشاد فرمایا: بنی اسرائیل میں ایک شخص تھا جسے جرتج کہا جاتا تھا، وہ ایک مرتبہ نماز پڑھ رہا تھا کہ اس دوران اس کی والدہ آئی اور جرتج کو بلایا، اس نے دل میں کہا کہ میں ماں کو جواب دوں یا نماز جاری رکھوں (اور جواب نہ دیا) ایک مرتبہ پھر ماں آئی (اتفاق سے پھر بھی یہی ہوا بالآخر) اس نے کہا: اے اللہ! اے اس وقت تک موت نہ دے جب تک کہ یہ فاحشہ عورتوں کا منہ نہ دیکھ لے۔ ایک دن جرتج اپنے صومعہ (معبد خانہ جو ایک مخصوص بلند چبوترہ پر تھا جس پر حجرہ بنا ہوا تھا) میں تھا کہ اس کے پاس ایک عورت آئی اور اس سے (بدکاری کی) خواہش کی۔ لیکن اس (جرتج) نے انکار کر دیا۔ وہ (عورت) ایک چرواہے کے پاس گئی اور اس کو اپنے اوپر موقعہ دے دیا (یعنی اس سے بدکاری کروائی) جس کے نتیجے میں اس کے ہاں ایک لڑکے کی

عَنْ أَبِي هُرَيْرَةَ رضی اللہ عنہ قَالَ قَالَ رَسُولُ اللَّهِ صلی اللہ علیہ وسلم كَانَ رَجُلٌ فِي بَنِي إِسْرَائِيلَ يُقَالُ لَهُ جَرِيحٌ يُصَلِّي فَجَاءَتْهُ أُمُّهُ فَدَعَتْهُ فَأَبَى أَنْ يُجِيبَهَا فَقَالَ أُجِيبْهَا أَوْ أَصَلِّي؟ ثُمَّ أَتَتْهُ فَقَالَتْ: اَللّٰهُمَّ لَا تُمِتَّهُ حَتَّى تُرِيَهُ وَجُوهَ الْمُؤْمِسَاتِ وَلَا كَانَ جَرِيحٌ فِي صَوْمِعَتِهِ فَقَالَتْ امْرَأَةٌ لِأَفْتِنَنَّ جَرِيحًا فَتَعَرَّضْتُ لَهُ فَكَلَّمْتُهُ فَأَبَى، فَأَتْتُ رَاعِيًا فَأَمَكَّتَهُ مِنْ نَفْسِهَا فَوَلَدَتْ غُلَامًا فَقَالَتْ: هُوَ مِنْ جَرِيحٍ فَأَتَوْهُ وَكَسَرُوا صَوْمِعَتَهُ أَنْزَلُوهُ وَسَبُّوهُ فَتَوَضَّأَ وَصَلَّى ثُمَّ أَتَى الْغُلَامَ فَقَالَ مَنْ أَبُوكَ يَا غُلَامُ؟ قَالَ الرَّاعِي، قَالُوا نَبِيُّ صَوْمِعَتِكَ مِنْ ذَهَبٍ قَالَ لَا إِلَّا مِنْ طِينٍ. ①

① رواه البخاری، کتاب المظالم، باب إذا هدم حائطاً فليبن مثله، الرقم: ۲۴۸۲، واللفظ له/ مسلم کتاب البر والصلة والآداب، باب تقدیم بر الوالدین علی التطوع بالصلاة وغيرها، الرقم: ۲۵۵۰

ولادت ہوئی، اس عورت نے کہا کہ یہ بچہ جرتج کا ہے۔ لوگ غصے سے بھرے جرتج کے پاس آئے اور اس کا صومعہ (معبد خانہ) توڑ دیا، اسے نیچے اتارا اور برا بھلا کہا۔ اس (جرتج) نے وضوء کیا، پھر نماز پڑھی، پھر اس کو مولود لڑکے کے پاس آیا اور (اس بچے کو مخاطب کر کے) کہا: اے لڑکے! تیرا باپ کون ہے؟ بچے نے جواب دیا کہ چرواہا (لوگوں کو اپنی غلطی پر احساس ہوا) انہوں نے کہا ہم تمہارا معبد خانہ سونے کا بنا دیتے ہیں جرتج نے کہا کہ نہیں بلکہ گارے کا ہی بنا دو۔

حدیث مذکور سے ماخوذ نکات واستنباطات

اس حدیث میں کئی فوائد معلوم ہوتے ہیں، ہم اختصار کے ساتھ کچھ ذکر کرتے ہیں:

① والدین کی نافرمانی کے برے نتائج: بعض اوقات والدین کی نافرمانی مصائب و مشکلات کا سبب بن جاتی ہے، چنانچہ صرف ایک مرتبہ ماں کے حکم عدولی کی وجہ سے جرتج جیسا عابد و زاہد اور ولی اللہ بھی امتحان کا شکار ہوا۔

② اللہ تعالیٰ کا اپنے نیک و صالح بندے کو اس کے تقویٰ و پرہیزگاری کی بنیاد پر نجات دینا، جس طرح اس نے اپنے بندے جرتج کو اس تہمت سے بری کر دیا جو ان پر لگائی گئی تھی۔

③ اللہ تعالیٰ کی قدرت کاملہ اس نوزائیدہ بچے کے نطق و گویائی پر کہ جس کی ولادت کو

ابھی چند کھٹے یا چند دن گذرے تھے، اس بچے نے لوگوں کے کثیر مجمع میں اپنے حقیقی باپ کا تعین کر کے واضح الفاظ میں جرتج عابد کو اپنی فاجرہ اور کاذبہ ماں کی لگائی گئی تہمت سے بری کر دیا۔

⑤ اس حدیث سے معلوم ہوا کہ اگر کوئی شخص کسی نقلی عبادت جیسے نقلی نماز وغیرہ میں مشغول ہو اور اسی حالت میں والدین میں سے کوئی اس کو جائز اور ضروری کام کیلئے بلائے تو اسے چاہئے کہ ذہ اس نقلی عبادت کو چھوڑ کر والدین کی اجابت (بلاوے کو قبول) کرے۔ چنانچہ جب جرتج عابد نے والدہ کے بلاوے کی طرف توجہ نہیں دی اور اپنی نقلی عبادت (نماز) ہی کو ترجیح دی تو اسے پریشانوں سے وقتی طور پر دوچار ہونا پڑا۔

⑥ نیک و صالح بندوں کا انجام امتحان کے بعد اچھا ہوتا ہے، کیونکہ جرتج عابد کا لوگ اس امتحان سے پہلے اتنا احترام و اکرام نہیں کرتے تھے کہ جتنا امتحان کے بعد۔

⑦ اس حدیث سے اولیاء اللہ کی کرامات کا ثبوت ملتا ہے۔

⑧ حدیث مذکور سے سابقہ امتوں میں وضوء کا ثبوت ملتا ہے، چنانچہ جرتج پر جب تہمت لگی تو انہوں نے فوراً وضوء کیا اور نماز (حاجت) پڑھی۔

⑨ اس حدیث سے یہ بھی معلوم ہوا کہ معصیت و پریشانی کے وقت بندے کو چاہئے کہ فوراً نماز کی طرف متوجہ ہو۔

⑩ فاسق و فاجر لوگ عموماً نیکوں اور صالحین کے دامن پر داغ لگایا کرتے ہیں جیسا کہ اس فاجرہ و کاذبہ عورت نے جرتج پر جھوٹی تہمت لگائی۔

⑪ کسی واضح دلیل کے بغیر تہمت کی تصدیق فوری طور پر نہیں کرنی چاہئے جیسا کہ اس فاجرہ کی فوراً تصدیق کر کے ہستی والوں نے ایک بے گناہ کو زد و کوب کر کے پریشان کیا، اور پھر حقیقت کھل جانے کے بعد نادام و پشیمان ہوئے۔



دوسرا قصہ

ایک ایمان دار قرض دار کا ایمان افروز قصہ

تمہید: کسی کو مقررہ میعاد پر قرض پر سامان دینا یا بطور قرض حسنہ کے کچھ مدت تک کیلئے قرض دینا شرعی اور اخلاقی اعتبار سے ایک انتہائی مستحسن اقدام ہے اور یقیناً باعث اجر و ثواب بھی، البتہ ایسی صورت میں قرض دار پر بہت بھاری ذمہ داری عائد ہو جاتی ہے کہ وہ اپنے محسن (قرض خواہ) کو قرض کی ادائیگی میں پریشان نہ کرے، بلکہ بروقت اور شکر یہ کے ساتھ رقم لوٹا دے، ایک حدیث میں ہے کہ قرض دار کی نیت اگر ادائیگی کی ہو تو اللہ تعالیٰ اس کی مدد فرماتا ہے، اور اگر قرض دار ادائیگی قرض پر اللہ تعالیٰ کو اپنا ضامن مقرر کر دے تو قرض کی بروقت ادائیگی کی اہمیت اور ضرورت اور بھی بڑھ جاتی ہے ایسے ہی ایک قرض دار کہ جس نے اللہ تعالیٰ کو اپنا ضامن مقرر کیا تھا، کا قصہ پیش خدمت ہے۔

”ابوہریرہ رضی اللہ عنہ، رسول اللہ صلی اللہ علیہ وسلم

سے روایت کرتے ہیں کہ آپ صلی اللہ علیہ وسلم نے بنی اسرائیل کے ایک شخص کا ذکر فرمایا کہ: اس نے بنی اسرائیل کے کسی شخص سے ایک ہزار دینار قرض مانگے (بطور بیع سلف کے) اس نے کہا: گواہ لاؤ تاکہ میں اسے قرض کے معاملہ پر گواہ بنا لوں۔ قرض خواہ نے کہا کہ: اللہ کی گواہی کافی ہے۔ اس نے کہا اچھا کوئی کفیل (ضامن) لاؤ۔ کہنے لگا: اللہ ہی ہمارا ضامن اور کفیل ہے۔ اس نے کہا تم نے سچ کہا۔ اور ایک مقررہ مدت تک کیلئے اس نے ہزار دینار اسے بطور قرض دیدیئے۔ قرض خواہ اپنے کسی کام سے سمندر میں سفر پر گیا اور اپنا کام پورا کیا، فارغ ہونے کے بعد جب اس نے سمندر عبور کرنے کیلئے سواری (کشتی) وغیرہ تلاش کی تاکہ اس پر سوار ہو کر اپنی مقررہ مدت پر جو اس نے متعین کی تھی ادا کیلئے قرض کیلئے پہنچ جائے تو اسے کوئی سواری نہ ملی۔ اس نے ایک بڑی لکڑی لی۔ اسے اندر سے کھود کر کھوکھلا کیا اور ہزار دینار اس میں رکھ دیئے، اور ایک خط

عَنْ أَبِي هُرَيْرَةَ رضی اللہ عنہ عَنْ رَسُولِ اللَّهِ صلی اللہ علیہ وسلم أَنَّهُ ذَكَرَ رَجُلًا مِنْ بَنِي إِسْرَائِيلَ سَأَلَ بَعْضَ بَنِي إِسْرَائِيلَ أَنْ يُسَلِّقَهُ أَلْفَ دِينَارٍ فَقَالَ: إِنِّي بِالشُّهْدَاءِ أَشْهَدُهُمْ، فَقَالَ كَفَى بِاللَّهِ شَهِيدًا قَالَ: فَأَتَيْتَنِي بِالْكَفِيلِ، قَالَ: كَفَى بِاللَّهِ كَفِيلًا، قَالَ: صَدَقْتَ فَدَفَعَهَا إِلَيْهِ إِلَى أَجَلٍ مُسَمًّى. فَخَرَجَ فِي الْبَحْرِ فَقَضَى حَاجَتَهُ ثُمَّ التَّمَسَ مَرْكَبًا يَرْكُبُهَا يَقْدُمُ عَلَيْهِ لِلْأَجَلِ الَّذِي أَجَلَهُ فَلَمْ يَجِدْ مَرْكَبًا، فَأَخَذَ حَشَبَةً فَتَقَرَّرَهَا فَأَدْخَلَ فِيهَا أَلْفَ دِينَارٍ وَصَحِيفَةً مِنْهُ إِلَى صَاحِبِهِ، ثُمَّ زَجَّجَ مَوْضِعَهَا، ثُمَّ أَتَى بِهَا إِلَى الْبَحْرِ فَقَالَ: اللَّهُمَّ إِنَّكَ تَعْلَمُ أَنِّي كُنْتُ تَسَلَّفْتُ فَلَانَا أَلْفَ دِينَارٍ فَسَأَلْتَنِي كَفِيلًا فَقُلْتُ كَفَى بِاللَّهِ كَفِيلًا، فَرَضَيْتُ بِكَ. وَسَأَلْتَنِي شَهِيدًا فَقُلْتُ كَفَى بِاللَّهِ شَهِيدًا، فَرَضَيْتُ بِذَلِكَ. وَإِنِّي جَهَدْتُ أَنْ أَجِدَ مَرْكَبًا أَبْعَثُ إِلَيْهِ الَّذِي لَهُ فَلَمْ أَقِدِرْ، وَإِنِّي أَسْتَوْدِعُكَهَا. فَرَمَى

قرض دینے والے کے نام لکھ کر رکھ دیا، پھر اس نے کھوکھلی جگہ کو اچھی طرح بند کر دیا اور اسے لیکر سمندر پر آ گیا اور دعا کی کہ: اے اللہ! آپ جانتے ہیں کہ میں نے فلاں آدمی سے ہزار دینار قرض کے طور پر لئے تھے، اس نے مجھ سے ضامن مانگا تو میں نے کہا کہ میرا ضامن اللہ ہی ہے وہ آپ کی ضمانت پر راضی ہو گیا، پھر اس نے گواہ کا مطالبہ کیا تو میں نے کہا میرے لئے اللہ گواہ کے طور پر کافی ہے، وہ آپ کی گواہی پر راضی ہو گیا۔ اور میں نے اب بہت کوشش کی کہ کوئی ایسی سواری ڈھونڈوں جس کے ذریعے اس کا قرض اس تک بھیج سکوں لیکن میں اس میں کامیاب نہ ہو سکا، اور میں اس قرض کی حفاظت آپ ہی کے سپرد کرتا ہوں یہ کہہ کر اس نے وہ لکڑی سمندر میں پھینک دی، یہاں تک کہ وہ پانی میں داخل ہو گئی، پھر وہ واپس لوٹ آیا اور وہ پھر کسی کشتی کی تلاش میں رہا کہ اپنے شہر کی طرف نکل جائے۔

بِهَا فِي الْبَحْرِ حَتَّى وَلَجَتْ فِيهِ، ثُمَّ انصَرَفَ وَهُوَ فِي ذَلِكَ يَلْتَمِسُ مَرْكَبًا يَخْرُجُ إِلَى بَلَدِهِ، فَخَرَجَ الرَّجُلُ الَّذِي كَانَ أَسْلَفَهُ يَنْظُرُ لَعَلَّ مَرْكَبًا قَدْ جَاءَ بِمَالِهِ، فَإِذَا بِالْخَشْبَةِ الَّتِي فِيهَا الْمَالُ، فَأَخَذَهَا لِأَهْلِهِ حَطَبًا فَلَمَّا نَشَرَهَا وَجَدَ الْمَالَ وَالصَّحِيفَةَ، ثُمَّ قَدِمَ الَّذِي كَانَ أَسْلَفَهُ فَأَتَى بِالْأَلْفِ دِينَارٍ فَقَالَ: وَاللَّهِ مَا زِلْتُ جَاهِدًا فِي طَلَبِ مَرْكَبٍ لَاتِيكَ بِمَالِكَ فَمَا وَجَدْتُ مَرْكَبًا قَبْلَ الَّذِي آتَيْتُ فِيهِ. قَالَ هَلْ كُنْتُ بَعَثْتُ إِلَى بَشِيءٍ؟ قَالَ: أُخْبِرُكَ أَنِّي لَمْ أَجِدْ مَرْكَبًا قَبْلَ الَّذِي جِئْتُ فِيهِ. قَالَ فَإِنَّ اللَّهَ قَدْ آدَى عَنكَ الَّذِي بَعَثْتُ فِي الْخَشْبَةِ، فَانصَرَفَ بِالْأَلْفِ الدِّينَارِ رَاشِدًا. ①

① رواه البخاری، کتاب الکفالة، باب الکفالة فی القرض والديون بالأبدان

وغیرها، الرقم: ۲۲۹۱

اور ادھر وہ شخص جس نے قرض دیا تھا نکلا
 (سندر کی طرف تاکہ دیکھے) شاید کوئی
 کشتی آئی ہو اس کا مال لیکر اچانک اس نے
 وہ لکڑی جس میں مال تھا، دیکھی۔ اس نے
 اسے لیا یہ سوچ کر کہ گھر والوں کو ایندھن
 میں کام آئیگی، گھر جا کر جو اس نے اسے
 چیرا تو اس میں اپنا مال اور خط پایا، پھر کچھ
 دنوں بعد مقروض شخص آگیا اور ہزار دینار
 لیکر اس کے پاس آیا اور کہنے لگا: اللہ کی
 قسم! میں مسلسل کشتی کی تلاش میں رہا تھا
 تاکہ تمہارا مال لیکر تمہارے پاس آؤں، مگر
 مجھے اب سے قبل کوئی کشتی نہ ملی۔ اس نے
 کہا کہ کیا تم نے مجھے کچھ بھیجا تھا؟ کہنے لگا
 کہ میں تمہیں بتلا رہا ہوں کہ میں نے اس
 سے پہلے کوئی سواری نہیں پائی کہ اس میں
 آتا، اس نے کہا کہ بلاشبہ اللہ تعالیٰ نے
 تمہاری طرف سے اداائیگی کر دی ہے جو تم
 نے لکڑی میں بھیجی تھی لہذا اپنے ہزار دینار
 لے کر کامیاب واپس لوٹ جاؤ۔“

حدیث مذکور سے مأخوذ نکات واستنباط

حدیث مذکور سے کئی احکام و فوائد مستطہ ہوتے ہیں، جن میں ذیل کے فوائد شامل ہیں:

① پہلی امتوں میں اتقیاء و صالحین کا وجود جو کہ اللہ تعالیٰ سے ڈرا کرتے تھے، چنانچہ ان دونوں میں سے ایک آدمی تو لوگوں کے ساتھ بیع و شراء کا معاملہ کیا کرتا تھا جو کہ اجر و ثواب کی نیت سے کرتا تھا کہ قرض لینے والے کا کام بھی ہو جائے اور مقررہ وقت پر میرا مال بھی مل جائے اس لئے اس نے اللہ تعالیٰ کی کفالت اور شہادت پر اپنے مال کو قرض لینے والے کے حوالے کر دیا۔ اور دوسرے نے بھی اپنا وعدہ پورا کرنے کیلئے میعاد مقررہ کے اختتام پر عدم مواصلات کی صورت میں واجب الاداء مال کو کلکڑی میں بند کر کے دریا کے سپرد کر دیا جو بعد میں وہ مال صاحب مال کو مل گیا۔

② قرضوں کے بارے میں ضمانت و گواہی کا جواز کہ جس کو ہماری شریعت نے بھی برقرار رکھا۔

③ حدیث مذکور سے قرض کے ساتھ معاملہ کا جواز ملتا ہے۔

④ اللہ تعالیٰ پر توکل و اعتماد کا اثر: چنانچہ وقت آنے پر جب اس شخص (مقروض) نے دیکھا کہ صاحب مال (قرض خواہ) تک پہنچنے کیلئے کوئی وسیلہ (کشتی وغیرہ) نہیں تو اس نے وہ مال (ایک ہزار دینار) کلکڑی میں بند کر کے دریا کے سپرد کر دیا تو اللہ تعالیٰ نے وہ مال صاحب مال تک پہنچا دیا۔

⑤ مدت پوری ہونے پر قرض کا واجب الاداء ہونا اور مال مثول کی ممانعت۔

⑥ حدیث مذکور سے سمندر میں سفر اور اس کے ذریعے تجارت کرنے کا جواز ملتا ہے۔

⑦ نیز اس حدیث سے تجارت کا جواز بھی ثابت ہوتا ہے جیسا کہ ان دونوں آدمیوں نے ایک دوسرے کے ساتھ تجارت کی تھی۔

⑧ زمین پر پڑی ہوئی کم قیمت چیز کے اٹھانے اور بغیر اعلان و تشہیر اس سے فائدہ اٹھانے کا جواز: جیسا کہ اس حدیث میں ہے کہ جب قرض خواہ نے دریا کی موجوں کے تلاطم میں اس کلکڑی کو دیکھا تو بغیر کسی اعلان و اطلاع کے اس کو جلانے کیلئے اٹھا کر گھر لے گیا۔



تیسرا قصہ

غیر محل میں صدقہ کرنے والے کا قصہ

تمہید: اللہ کے راستے میں مال وغیرہ صدقہ کرنے کی بڑی فضیلت آئی ہے، اللہ تعالیٰ دیگر نیک اعمال کے ساتھ ساتھ صدقہ سے بھی انسان کے گناہوں کو بخشا اور معاف کرتا ہے، اللہ تعالیٰ کے بعض ایسے بندے گذرے ہیں جو ریا کاری سے بچتے ہوئے چھپ کر اللہ کے راستے میں مال خرچ کیا کرتے تھے۔ ان میں ایک یہ صاحب قصہ ہے جو بنی اسرائیل سے تعلق رکھتا تھا، ایک موقع پر اس نے دل میں یہ تہیہ کیا آج رات چھپ کر کسی راہ چلتے مسکین و مستحق کو صدقہ کرونگا، اپنے اس ارادے کو عملی جامہ پہناتے ہوئے رات کو صدقہ کرنے کیلئے مال لیکر نکلا، اتفاق سے اسے چور لگرایا، اس نے اسے راہ چلتا مسکین تصور کرتے ہوئے صدقہ کا مال دے دیا۔ صبح کو یہ راز آشکار ہوا کہ گذشتہ رات کسی شخص نے ایک چور کو صدقہ دے دیا ہے یہ بات صدقہ کرنے والے تک بھی پہنچی، اسے کچھ افسوس ہوا، پھر دوسری رات اس نے دوبارہ صدقہ کیا اچانک وہ صدقہ کسی زانیہ کے ہاتھ میں چلا گیا اور تیسری رات پھر اس نے صدقہ کیا مگر اتفاقاً وہ بھی کسی غنی کے ہاتھ میں چلا گیا لیکن ہر مرتبہ جب بھی صدقہ کرنے والے کو پتا چلتا کہ میرا صدقہ غیر محل میں واقع ہوا ہے یہی کہا کرتا تھا: ”اللہم لك الحمد“ مزید تفصیل قصہ میں ملاحظہ کریں۔

عَنْ أَبِي هُرَيْرَةَ رضي الله عنه أَنَّ رَسُولَ
 اللَّهِ ﷺ قَالَ قَالَ رَجُلٌ لَأَتَصَدَّقَنَّ
 بِصَدَقَةٍ فَخَرَجَ بِصَدَقَتِهِ فَوَضَعَهَا فِي
 يَدِ سَارِقٍ فَأَصْبَحُوا يَتَحَدَّثُونَ
 تُصَدِّقُ عَلَيَّ سَارِقٍ. فَقَالَ: اللَّهُمَّ
 لَكَ الْحَمْدُ، لَأَتَصَدَّقَنَّ بِصَدَقَةٍ
 فَخَرَجَ بِصَدَقَتِهِ فَوَضَعَهَا فِي يَدِي
 زَانِيَةٍ فَأَصْبَحُوا يَتَحَدَّثُونَ تُصَدِّقُ
 اللَّيْلَةَ عَلَيَّ زَانِيَةٍ. فَقَالَ: اللَّهُمَّ لَكَ
 الْحَمْدُ عَلَيَّ زَانِيَةٍ، لَأَتَصَدَّقَنَّ
 بِصَدَقَةٍ فَخَرَجَ بِصَدَقَتِهِ فَوَضَعَهَا فِي
 يَدِي غَنِيٍّ، فَأَصْبَحُوا يَتَحَدَّثُونَ
 تُصَدِّقُ عَلَيَّ غَنِيٍّ. فَقَالَ: اللَّهُمَّ لَكَ
 الْحَمْدُ عَلَيَّ سَارِقٍ، وَعَلَيَّ زَانِيَةٍ
 وَعَلَيَّ غَنِيٍّ فَأَتَيْتُ فَقِيلَ لَهُ: أَمَّا
 صَدَقَتُكَ عَلَيَّ سَارِقٍ فَلَعَلَّهُ أَنْ
 يَسْتَعِفَّ عَنْ سَرِقَتِهِ وَأَمَّا الزَّانِيَةُ
 فَلَعَلَّهَا أَنْ تَسْتَعِفَّ عَنْ زِنَاهَا وَأَمَّا
 الْغَنِيُّ فَلَعَلَّهُ أَنْ يَعْتَبِرَ فَيَنْفِقُ مِمَّا
 أَعْطَاهُ اللَّهُ. ①

ترجمہ: سیدنا ابو ہریرہ رضي الله عنه سے روایت ہے کہ رسول اللہ ﷺ نے ارشاد فرمایا: ایک شخص نے (دل میں) کہا کہ (آج رات) میں ضرور کچھ صدقہ دوں گا۔ پھر وہ اپنا صدقہ لیکر نکلا (لیکن رات کے اندھیرے کی وجہ سے (لا علمی میں) ایک چور کے ہاتھ میں رکھ دیا۔) صبح ہوئی تو لوگوں میں چرچا ہوا کہ رات کو ایک چور کو صدقہ دیا گیا (اس نے کہا: اے اللہ! آپ ہی کیلئے تمام تعریف ہے۔) (آج کی رات) میں پھر صدقہ کروں گا۔ پھر وہ اپنا صدقہ لیکر نکلا (لیکن اسی طرح لا علمی میں) ایک زانیہ و فاحشہ عورت کو دیدیا۔ (صبح کو لوگ پھر باتیں کرنے لگے کہ آج رات زانیہ عورت کو صدقہ دیدیا گیا ہے) اس نے کہا: اے اللہ! تمام تعریف آپ ہی کی ہے۔ (آج رات) میں ضرور کچھ صدقہ کروں گا۔ پھر وہ اپنا صدقہ لیکر نکلا اور (اسی طرح لا علمی میں) ایک مالدار کے ہاتھ پر رکھ دیا (صبح کو لوگ باتیں کرنے

① رواہ البخاری، کتاب الزکاة، باب إذا تصدق علی غنی وهو لا یعلم، الرقم: ۱۴۲۱۔ واللفظ له / مسلم، کتاب الزکاة، باب ثبوت اجر المتصدق وان وقعت الصدقة فی ید غیر أهلها، الرقم: ۱۰۲۲

لگے کہ مالدار کو صدقہ دیا گیا ہے (وہ دل میں پریشان ہو کر) کہنے لگا۔ اے اللہ! تمام تعریف تیرے لئے ہے، ایک چور، ایک زانیہ، ایک مالدار ہی میرے حق میں آئے (خواب میں) اس کے پاس کوئی آنے والا (عالم فرشتہ) آیا، اور اس نے کہا جہاں تک چور کو صدقہ دینے کا تعلق ہے تو (اس سے ملال نہ کھائیں) شاید وہ چور اس کی وجہ چوری سے توبہ کر لے (کہ جب اللہ تعالیٰ اس طرح غیب سے رزق کا سامان کر سکتا ہے تو میں چوری کیوں کروں؟) اور جہاں تک زانیہ کو صدقہ دینے کا تعلق ہے (تو اس سے بھی ملول ہونے کی ضرورت نہیں) ممکن ہے وہ اس کی وجہ سے زنا سے توبہ کر لے (کہ جب اللہ تعالیٰ زنا کاری کے عمل کے بغیر رزق کا بندوبست کر سکتا ہے تو میں اتنا گھناؤنا کام کر کے روزی کیوں حاصل کروں؟) اسی طرح مالدار کو صدقہ دینے سے بھی (غمزہ ہونے کی ضرورت نہیں) کہ شاید اسے عبرت حاصل ہو جائے (کہ یہ شخص اتنا چھپ کر اللہ کی راہ میں مال خرچ کر رہا ہے)

تو وہ بھی اللہ کے عطا کردہ مال میں خرچ کرنے کا اہتمام کرے۔

حدیث مذکور سے حاصل نکات واستنباطات

حدیث مذکور سے متعدد عبرت و نصائح حاصل ہوتی ہیں: چند درج ذیل ہیں:

① گذشتہ اقوام میں ایسے نیک و صالح لوگوں کا وجود جو کہ خیرات میں حصہ لینے والے اور صدقات میں رغبت رکھنے والے تھے، یہاں تک کہ رات کی تاریکیوں میں بھی فقراء و مساکین اور محتاجوں کی خبر گیری کر کے اجر و ثواب کماتے تھے۔

② اللہ تعالیٰ کی رحمت کی وسعت و کشادگی کہ جس نے اپنے بندے کے صدقات کو قبول کیا۔ باوجودیکہ اس کا یہ صدقہ اپنے عمل میں واقع نہیں تھا (یعنی مستحق کو نہیں دیا تھا)۔
③ بعض اوقات انسان کے عمل کے ایسے اچھے نتائج نکلتے ہیں جن کا اس نے ارادہ بھی نہیں کیا ہوتا۔ اور اس عمل پر اسے اجر و ثواب بھی ملتا ہے، جیسا کہ یہ صدقہ کرنے والا شخص کہ جس کے صدقات سے چور، زانیہ اور مالدار کو فوائد حاصل ہوئے۔ حالانکہ صدقہ کر نیوالے نے تو ان شخصیات کیلئے صدقہ کا ارادہ بھی نہیں کیا تھا۔

④ اللہ تعالیٰ کی قضاء و قدر پر راضی ہونے کے ثمرات: کیونکہ اس شخص نے (کہ جس کا صدقہ مستحقین کو نہ پہنچا) اللہ تعالیٰ کے اس فیصلہ پر راضی ہو کر ہر بار الحمد للہ کہا، تو اللہ تعالیٰ نے اس کے عوض میں اس کو اجر و ثواب دیدیا۔



چوتھا قصہ

ایماندار بائع و مشتری کا قصہ

تمہید: اللہ تعالیٰ کے بعض بندے ایسے بھی ہوتے ہیں جو دوسرے کا مال ناجائز طریقے سے حاصل کرنے اور استعمال کرنے سے اپنے آپ کو دور رکھتے اور بچاتے ہیں انہی میں سے دو شخص یہ بھی ہیں جن کا اس واقعہ میں ذکر کیا گیا ہے۔

قصہ کا خلاصہ یہ ہے کہ بنی اسرائیل کے دو آدمیوں نے آپس میں زمین کا سودا کیا، قبضہ ہو جانے کے بعد خریدار نے زمین میں کھیتی باڑی کرنے کیلئے بل چلائے، اسی دوران اسے ایک مٹکا ملا جس میں سونا بھرا ہوا تھا، چنانچہ وہ سونے سمیت مٹکے کو بیچنے والے کے پاس لایا، اور اسے کہا: یہ تیری چیز ہے، میں نے آپ سے صرف زمین کا سودا کیا تھا اس کا نہیں کیا تھا۔ جبکہ بائع نے کہا میں نے آپ سے زمین اور جو کچھ اس میں ہے سب کا سودا کیا ہے۔ اب دونوں اس مال کو رکھنے یا واپس کرنے کیلئے تیار نہیں۔ چنانچہ وہ دونوں اپنا معاملہ حاکم وقت (بقول بعض داؤد علیہ السلام) کے پاس لے گئے، چنانچہ حاکم وقت نے ان سے کہا: کیا تم میں سے کسی کی اولاد ہے؟ ایک نے کہا میرا ایک لڑکا ہے دوسرے نے کہا میری ایک لڑکی ہے تو اس پر حاکم وقت نے کہا اس لڑکے کا نکاح اس لڑکی سے کر دو اور اس سونے کو ان دونوں پر خرچ کر دو۔ مزید تفصیل قصہ میں ملاحظہ کریں۔

ترجمہ: ”ابو ہریرہ رضی اللہ عنہ فرماتے ہیں کہ رسول اللہ ﷺ نے ارشاد فرمایا: ایک آدمی نے دوسرے آدمی سے کوئی جائیداد خریدی، خریدنے والے نے اس جائیداد (زمین) میں ایک مٹکا مدفون پایا جس میں سونا بھرا ہوا تھا، خریدار نے فروخت کنندہ سے کہا کہ اپنا سونا مجھ سے لے لو۔ میں نے تم سے زمین خریدی ہے (زمین میں مدفون) سونا تو نہیں خریدا (جو بغیر کسی عوض کے لے لوں) جائیداد فروخت کنندہ نے کہا کہ: میں نے تو تمہارے ہاتھ میں زمین ہی نہیں بیچی بلکہ اس میں جو کچھ ہے وہ بھی تمہارے ہاتھ فروخت کر دیا۔ لہذا دونوں اپنا مقدمہ ایک دوسرے فیصلے کے پاس لے گئے اور اسے ثالث بنایا۔ اس نے کہا: کیا تم میں سے کسی کی اولاد ہے؟ ایک نے کہا: ہاں، میرا ایک لڑکا ہے۔ دوسرے نے کہا: ہاں، میری ایک لڑکی ہے۔ ثالث نے کہا کہ اس لڑکے کا نکاح، لڑکی سے کر دو اور اس سونے میں سے ان دونوں پر خرچ اور صدقہ دو۔“

عَنْ أَبِي هُرَيْرَةَ رضی اللہ عنہ قَالَ قَالَ النَّبِيُّ ﷺ اشْتَرَى رَجُلٌ مِنْ رَجُلٍ عِقَارًا لَهُ فَوَجَدَ الرَّجُلُ الَّذِي اشْتَرَى الْعِقَارَ فِي عِقَارِهِ جُرَّةَ فِيهَا ذَهَبٌ فَقَالَ لَهُ الَّذِي اشْتَرَى الْعِقَارَ خُذْ ذَهَبَكَ مِنِّي إِنَّمَا اشْتَرَيْتُ مِنْكَ الْأَرْضَ وَلَمْ أَتَّبِعْ مِنْكَ الذَّهَبَ وَقَالَ الَّذِي لَهُ الْأَرْضُ إِنَّمَا بَعْتُكَ الْأَرْضَ وَمَا فِيهَا فَتَحَاكَمَا إِلَى رَجُلٍ فَقَالَ الَّذِي تَحَاكَمَا إِلَيْهِ أَلَكُمَا وَتَدَّ قَالَ أَحَدُهُمَا لِي غُلَامٌ وَقَالَ الْآخَرُ لِي جَارِيَةٌ قَالَ أَنْكِحُوا الْغُلَامَ الْجَارِيَةَ وَأَنْفِقُوا عَلَى أَنْفُسِهِمَا مِنْهُ وَتَصَدَّقَا. ①

① رواه البخاری، کتاب أحادیث الأنبياء، باب (۵۴) الرقم: ۳۴۷۲، واللفظ له / مسلم کتاب الأفضیة، باب إستحباب اصلاح الحاکم بین الخصمین، الرقم: ۱۷۲۱

حدیث مذکور سے مأخوذ نکات اور استنباطات

حدیث مذکور سے بھی کئی فوائد حاصل ہوتے ہیں، جن میں سے چند درج ذیل ہیں:

① سابقہ امتوں میں خرید و فروخت کی مشروعیت۔

② اس حدیث سے معلوم ہوتا ہے کہ ہر زمانہ میں متقی و پرہیزگار اللہ کے بندے موجود

رہے ہیں جو کہ حلال کمائی کی حرص رکھتے تھے۔

③ مشکل و پیچیدہ مسائل کو ان اہل علم کے ہاں لیجانے کا جواز جو کہ حکمت و دانائی کے

ساتھ فیصلہ کرنے کی اہلیت و صلاحیت رکھتے ہوں۔

④ حدیث مذکور سے یہ بھی ثابت ہوا کہ قدیم زمانہ سے مصنوعات موجود تھیں جیسا کہ

یہ منٹکا کہ جس میں سونا رکھا گیا تھا۔

⑤ اگر کسی شخص نے کہیں کوئی مدفون مال پایا جو قریب زمانہ کا ہے اور اس کے مالک کی

معرفت بھی ممکن ہے تو اس مال کا حال لفظ (پڑی ہوئی چیز) جیسا ہے، لہذا اس کیلئے اعلان

و تشہیر ضروری ہے جیسا کہ عام گری پڑی گم شدہ چیزیں ہیں اگر اعلان کے بعد مال کا مالک مل

جائے تو وہ مال اس کے حوالے کر دیا جائیگا اور اگر یہ مال مدفون کافی وقت پہلے کا ہے تو وہ

مال مدفون کنز شمار ہوگا جس نے پایا وہی اس کا مالک ہوگا۔ جیسا کہ یہ سونے کا منٹکا جو کہ کئی

زمانوں کا تھا اس لئے اعلان و تشہیر کی ضرورت نہ ہوئی۔



پانچواں قصہ

ابرص، اقرع اور اعمیٰ کا قصہ

تمہید: مال و دولت فتنہ اور اللہ تعالیٰ کی طرف سے بندے کیلئے آزمائش ہے، اللہ تعالیٰ بعض اوقات بندوں کو مال دیکر آزماتا ہے اور بعض اوقات مال سے محروم کر کے بھی آزماتا ہے، پیش آمدہ قصہ میں اللہ تعالیٰ نے اپنے ان تین بندوں (ابرص، اقرع اور اعمیٰ) کو قابل نفرت مرض (بیاری) سے صحت یاب کر کے اور مزید برآں انہیں مویشیوں (کوڑھی کو حاملہ اونٹنی، گنچے کو حاملہ گائے اور تابیٹا کو چھنے والی بکری) کی صورت میں مال سے مالا مال کر کے آزمایا، ان میں سے دو (کوڑھی اور گنچا) تو اس آزمائش میں فیل اور ناکام رہے جبکہ ایک (تابیٹا) پاس اور کامیاب ہوا۔ اب اس کی مزید تفصیل حدیث سے ملاحظہ کریں۔

ترجمہ: اسحاق سے روایت ہے، وہ کہتے ہیں کہ مجھے عبدالرحمن بن ابی عمرہ نے خبر دی کہ ابوہریرہ رضی اللہ عنہ نے اسے حدیث بیان کی کہ میں نے نبی اکرم صلی اللہ علیہ وسلم سے سنا، آپ صلی اللہ علیہ وسلم فرماتے ہیں کہ بنی اسرائیل میں تین شخص تھے، ایک کوڑھی، ایک گنجا اور ایک اعدھا اللہ نے ان تینوں کو آزمانا چاہا، چنانچہ ایک فرشتے کو ان کی طرف بھیج دیا (پہلے) وہ کوڑھی کے پاس آیا اور کہنے لگا: تو کیا چاہتا ہے؟ اس نے کہا: اچھا رنگ اچھی کھال (کیونکہ اس کیفیت میں) لوگ مجھ سے نفرت کرتے ہیں، فرشتے نے اس پر ہاتھ پھیرا، چنانچہ اس کی بیماری چلی گئی اور اسے اچھا رنگ اور اچھی کھال دیدی گئی، پھر فرشتے نے کہا: تجھے کون سا مال زیادہ پسند ہے؟ اس نے کہا: اونٹ یا اس نے کہا گائیں۔ (اسحاق راوی) کو شک ہے کہ کوڑھی اور گنجان میں سے ایک نے اونٹ اور دوسرے نے گائیں کہا۔ بہر حال اسے دس ماہ کی حاملہ اونٹنی دے دی گئی اور فرشتے نے کہا: تجھے اس میں برکت ہوگی۔ پھر وہ (فرشتہ) گنچے کے

حَدَّثَنَا إِسْحَاقُ بْنُ عَبْدِ اللَّهِ بْنِ أَبِي طَلْحَةَ حَدَّثَنِي عَبْدُ الرَّحْمَنِ بْنُ أَبِي عَمْرَةَ أَنَّ أَبَاهُ رِيْرَةَ رضی اللہ عنہ حَدَّثَهُ أَنَّهُ سَمِعَ رَسُولَ اللَّهِ صلی اللہ علیہ وسلم يَقُولُ: إِنَّ ثَلَاثَةَ فِي بَنِي إِسْرَائِيلَ أَبْرَصَ وَأَقْرَعَ وَأَعْمَى فَأَرَادَ اللَّهُ أَنْ يَتَّبِعَهُمْ فَبَعَثَ إِلَيْهِمْ مَلَكًا فَآتَى الْأَبْرَصَ فَقَالَ أَيُّ شَيْءٍ أَحَبُّ إِلَيْكَ؟ قَالَ لَوْنٌ حَسَنٌ وَجِلْدٌ حَسَنٌ وَيَذْهَبُ عَنِّي الَّذِي قَدْ قَدَّرَنِي النَّاسُ قَالَ فَمَسَحَهُ فَذَهَبَ عَنْهُ قَدْرُهُ فَأُعْطِيَ لَوْنًا حَسَنًا وَجِلْدًا حَسَنًا قَالَ فَآتَى الْمَالَ أَحَبَّ إِلَيْكَ قَالَ الْإِبِلُ (أَوْ قَالَ: الْبَقْرُ شُبَّكَ إِسْحَاقُ) إِلَّا أَنَّ الْأَبْرَصَ أَوْ الْأَقْرَعَ قَالَ أَحَدُهُمَا الْإِبِلُ وَقَالَ الْآخَرُ الْبَقْرُ قَالَ. فَأُعْطِيَ نَاقَةً عَشْرَاءَ قَالَ بَارَكَ اللَّهُ لَكَ فِيهَا، قَالَ فَآتَى الْأَقْرَعَ فَقَالَ أَيُّ شَيْءٍ أَحَبُّ إِلَيْكَ؟ قَالَ شَعْرٌ حَسَنٌ وَيَذْهَبُ عَنِّي هَذَا الَّذِي قَدْ قَدَّرَنِي النَّاسُ قَالَ فَمَسَحَهُ فَذَهَبَ عَنْهُ وَأُعْطِيَ شَعْرًا حَسَنًا، قَالَ فَآتَى الْمَالَ أَحَبَّ إِلَيْكَ؟ قَالَ الْبَقْرُ. فَأُعْطِيَ بَقْرَةً حَامِلًا فَقَالَ بَارَكَ اللَّهُ لَكَ فِيهَا.

پاس آیا اس سے پوچھا: تو کیا چاہتا ہے؟ اس نے کہا: اچھے بال اور یہ (گنچ پن) ختم ہو جائے۔ (اس کی وجہ سے) لوگ مجھ سے نفرت کرتے ہیں، فرشتے نے اس پر ہاتھ پھیرا، اس کا گنچ پن جاتا رہا اور بہت اچھے بال نکل آئے، پھر فرشتے نے کہا: دنیا کا کون سا مال تجھے زیادہ پسند ہے؟ اس نے کہا گائے تیل۔ فرشتے نے ایک حاملہ گائے اسے دے دی، اور کہا اس میں تجھے برکت ہوگی۔ پھر وہ فرشتہ تاجینے کے پاس آیا۔ اس سے پوچھا: تجھے کیا چاہیے؟ اس نے کہا: اللہ تعالیٰ میری بیٹائی واپس لوٹا دے (میں بھی چاہتا ہوں) فرشتے نے اس کی آنکھوں پر ہاتھ پھیرا، اللہ نے اس کی بیٹائی واپس لوٹا دی، پھر اس نے پوچھا: تجھے (دنیا کا) کونسا مال زیادہ پسند ہے؟ وہ کہنے لگا: بکریاں۔ فرشتے نے اسے ایک بچنے والی (یعنی بچے والی) بکری دے دی۔ پھر تینوں جانوروں کے بچے پیدا ہوئے، یہاں تک کہ کوڑھی کے، ادنٹوں سے اس کی دادی بھر گئی، منجے کی گائے تیل سے اس کی دادی بھر گئی اور اندھے کی بکریوں

قَالَ فَاتَى الْأَعْمَى فَقَالَ: أَيُّ شَيْءٍ أَحَبُّ إِلَيْكَ؟ قَالَ أَنْ يَرُدَّ اللَّهُ إِلَيَّ بَصَرِي فَأُبْصِرُ بِهِ النَّاسَ. قَالَ فَمَسَحَهُ فَرَدَّ اللَّهُ إِلَيْهِ بَصَرَهُ قَالَ فَاتَى الْمَالَ أَحَبُّ إِلَيْكَ؟ قَالَ الْعَنَمُ. فَأُعْطِيَ شَاةً وَالذَّاءَ، فَاتَّبَعَ هَذَانِ وَوَلَدَ هَذَا. قَالَ فَكَانَ لِهَذَا وَادٍ مِنَ الْإِبِلِ، وَلِهَذَا وَادٍ مِنَ الْبَقَرِ، وَلِهَذَا وَادٍ مِنَ الْعَنَمِ. قَالَ ثُمَّ أَنَّهُ آتَى الْأَبْرَصَ فِي صُورِيهِ وَهَيْبَتِهِ فَقَالَ رَجُلٌ مَسْكِينٌ قَدِ انْقَطَعَتْ يَمِي السُّجْبَالُ فِي سَفَرِي فَلَا بِلَاغَ لِي الْيَوْمَ إِلَّا بِاللَّهِ ثُمَّ بِكَ. أَسْأَلُكَ بِاللَّذِي أَعْطَاكَ اللَّوْنِ الْحَسَنَ وَالنَّجْدِ الْحَسَنَ وَالْمَالَ بَعِيرًا أَتَبَلَّغَ عَلَيْهِ فِي سَفَرِي فَقَالَ: الْحَقُوقُ كَثِيرَةٌ. فَقَالَ لَهُ كَأَنِّي أَعْرِفُكَ. أَلَمْ تَكُنْ أَبْرَصَ يَقْدَرُكَ النَّاسُ؟ فَقِيرًا فَأَعْطَاكَ اللَّهُ؟ فَقَالَ أَنَّمَا وَرِثْتُ هَذَا الْمَالَ كَابِرًا عَن كَابِرٍ. فَقَالَ إِنْ كُنْتُ كَاذِبًا فَصَيِّرْكَ اللَّهُ إِلَيَّ مَا كُنْتُ. قَالَ وَآتَى الْأَفْرَعَ فِي صُورِيهِ فَقَالَ لَهُ مِثْلَ مَا قَالَ لِهَذَا، فَرَدَّ عَلَيْهِ مِثْلَ مَا رَدَّ عَلَيَّ هَذَا. فَقَالَ إِنْ كُنْتُ

كَاذِبًا فَصَيَّرَكَ اللَّهُ إِلَىٰ مَا كُنْتَ . قَالَ
وَأَتَى الْأَعْمَىٰ فِي صُورَتِهِ وَهَيْئَتِهِ
فَقَالَ رَجُلٌ مُّسْكِينٌ وَابْنُ سَبِيلٍ
انْقَطَعَتْ بِي الْجِبَالُ فِي سَفَرِي فَلَا
بَلَاغَ لِي الْيَوْمَ إِلَّا بِاللَّهِ ثُمَّ بِكَ .
أَسْأَلُكَ بِالَّذِي رَدَّ عَلَيْكَ بَصْرَكَ شَاةً
أَتَبَلَّغُ بِهَا فِي سَفَرِي . فَقَالَ قَدْ كُنْتُ
أَعْمَىٰ فَرَدَّ اللَّهُ إِلَيَّ بَصْرِي فَخُذْ مَا
شِئْتَ وَدَعْ مَا شِئْتَ فَوَاللَّهِ لَا
أَجْهَدُكَ الْيَوْمَ شَيْئًا أَخَذْتَهُ لِلَّهِ . فَقَالَ
أَمْسِكْ مَا لَكَ فَإِنَّمَا ابْتُلَيْتُمْ فَقَدْ
رَضِيَ عَنْكَ وَسَخَطَ عَلَيَّ
صَاحِبِيكَ . ①

سے اس کی وادی بھر گئی۔ پھر دوبارہ فرشتے
اپنی اسی پہلی شکل میں کوڑھی کے پاس آیا
اور کہا: میں ایک نہایت مسکین و فقیر آدمی
ہوں، سفر کا تمام سامان و اسباب ختم ہو چکا
ہے اللہ تعالیٰ کے سوا اور کسی سے حاجت
پوری ہونے کی امید نہیں، لیکن میں تم سے
اس ذات کا واسطہ دیکر جس نے تمہیں
اچھا رنگ، اچھا چہرہ اور اچھا مال عطا کیا،
ایک اونٹ کا سوال کرتا ہوں جس سے سفر
کو پورا کر سکوں، اس نے فرشتے سے کہا:
میرے ذمے حقوق اور بہت سے ہیں،
فرشتے نے کہا: غالباً میں تجھے پہچانتا ہوں
کیا تجھے کوڑھ کی بیماری نہیں تھی؟ جس کی
وجہ سے لوگ تجھ سے گھن کھاتے تھے، تم
ایک فقیر اور قلاش تھے پھر تمہیں اللہ نے یہ
چیزیں عطا کیں، اس نے کہا: یہ ساری
دولت میرے باپ دادا سے چلی آرہی
ہے۔ فرشتے نے کہا: اگر تم جھوٹے ہو تو اللہ
تمہیں پہلی حالت میں لوٹا دے۔ پھر فرشتے
مجھے کے پاس اپنی اسی پہلی صورت میں آیا اور

① رواہ البخاری: کتاب أحاديث الأنبياء، باب حديث ابرص وأعمى وأقرع في بني اسرائيل، الرقم: 3464 / مسلم: كتاب الزهد والرقائق 2964، واللفظ له

اس سے وہی درخواست کی اور اس نے بھی وہی کوڑی والا جواب دیا۔ فرشتے نے کہا: اگر تم جموٹے ہو تو اللہ تمہیں اپنی پہلی حالت پر لوٹا دے۔ اس کے بعد فرشتہ اندھے کے پاس آیا اپنی اسی پہلی صورت میں اور کہا کہ میں ایک مسکین آدمی ہوں سفر کے تمام سامان ختم ہو چکے ہیں اور سوا اللہ تعالیٰ کے کسی سے حاجت پوری ہونے کی توقع نہیں تم سے اس ذات کا واسطہ دیکر جس نے تمہیں تمہاری بیٹائی واپس دی ہے ایک بکری مانگتا ہوں جس سے اپنے سفر کی ضروریات پوری کر سکوں۔ ناپینے نے جواب دیا کہ واقعی میں اندھا تھا اور اللہ نے مجھے اپنے فضل سے بیٹائی عطا فرمائی، اور واقعی میں فقیر و محتاج تھا، اور اللہ نے مجھے مالدار بنا دیا، تم جتنی بکریاں چاہو لے سکتے ہو، اور اللہ کی قسم! جب تم نے اللہ کا واسطہ دیا ہے تو جتنا بھی تمہارا جی چاہے لے جاؤ میں تمہیں ہرگز نہیں روک سکتا، فرشتے نے کہا: تم اپنا مال اپنے پاس رکھو یہ تو صرف امتحان تھا اور اللہ تعالیٰ تم سے راضی اور خوش ہے اور تمہارے دونوں ساتھیوں سے ناراض ہے۔

حدیث مذکور سے استنباطات

حدیث مذکور سے بھی کئی فوائد حاصل ہوتے ہیں، جن میں ذیل کے کچھ فوائد شامل ہیں:

① اللہ تعالیٰ کا اپنے بندوں کی آزمائش کرنا اور ان کا امتحان لینا، جیسا کہ ان تینوں کا امتحان لیا تاکہ شکر گزار کو ناشکرے سے ظاہر کر دے اور مطیع و فرمانبردار کو نافرمان سے ظاہر کر دے۔

② اللہ تعالیٰ کا اپنے بندوں کو مال و دولت دیکر اس میں برکت ڈالنا، جیسا کہ اس نے اپنے تینوں بندوں کو مختلف امراض سے شفا دینے کے بعد مختلف قسم کے مال دیکر ان کے اموال میں ایسی برکت کی کہ ان میں سے ہر ایک اپنے اپنے علاقے میں سب سے زیادہ مال و دولت کا مالک بن گیا۔

③ نعمت کی ناقدری کے برے اثرات: جیسا کہ کوڑھی اور سنجے نے جب اللہ تعالیٰ کی دی ہوئی نعمت کی ناقدری کی تو اللہ تعالیٰ نے ان سے ناراض ہو کر وہ نعمت ان سے چھین کر ان کو دنیا ہی میں ذلیل و خوار کر کے چھوڑ دیا۔

④ شکر کی فضیلت: جیسا کہ نابینے نے جب اللہ تعالیٰ کی اس عطا کردہ نعمت کی قدردانی کی تو اللہ تعالیٰ نے اس سے راضی ہو کر اس نعمت کو برقرار رکھا۔

⑤ فرشتوں کا انسانی شکل میں متشکل ہونا: اللہ تعالیٰ نے فرشتوں کو یہ قدرت دی ہے کہ وہ اپنی شکل و صورت کے علاوہ دوسری مخلوق کی شکل و صورت میں متشکل ہو سکتے ہیں، چنانچہ ان تینوں آدمیوں کے پاس جو فرشتہ آیا تھا وہ انسانی شکل و صورت میں تھا۔

⑥ مشکل امراض کے شفاء دینے پر اللہ تعالیٰ کی قدرت: جیسا کہ اللہ تعالیٰ نے ان تینوں مریضوں کو ان شدید امراض سے شفاء عطا فرمائی جن کے علاج سے بڑے بڑے ماہر اطباء و ڈاکٹر عاجز ہوتے ہیں، اور وہ بھی ایک ہی لمحہ میں۔ (سبحان اللہ)



چھٹا قصہ

اصحاب الاخدود کا قصہ

تمہید: اصحاب الاخدود کا واقعہ اللہ تعالیٰ نے قرآن مجید میں سورۃ البروج میں مختصر ذکر کیا ہے، یہ واقعہ رسول اکرم ﷺ کی بعثت سے تقریباً ۱۰۳ (ایک سو تین سال) پہلے کا ہے، اس واقعہ کا خلاصہ یہ ہے۔

یمن کا ایک بادشاہ (جس کا نام مؤرخین یوسف ذونواس ذکر کرتے ہیں) بادشاہت کے نشے میں نہ صرف مغرور و متکبر بنا بلکہ خود کو رب کہلوانے لگا، اس کے ایک سرکاری جادوگر نے اس سے کہا کہ میں بڑھاپے کی عمر میں پہنچ چکا ہوں، نامعلوم کس وقت مجھ پر موت آجائے، لہذا آپ ایک ذہین و فہیم نوجوان کا بندوبست کریں جو یہ جادو کا علم مجھ سے سیکھ لے۔ چنانچہ بادشاہ نے ایک ذہین و فطین لڑکا تلاش کر کے اس کی طرف بھیجا، یہ نوجوان اس جادوگر سے جادو کا علم سیکھنے لگا، اتفاق سے اس نوجوان کی ایک راہب (عیسائی درویش) سے ملاقات ہوئی، نوجوان نے اس سے دین کا علم بھی لینا شروع کر دیا، ایک دن ایسا آیا کہ اس نوجوان کو دونوں استادوں کے علم کو آزمانے کا موقع میسر آیا۔ اس نے راہب کے علم دین کو کامیاب کنندہ اور بہتر پایا، جو کہ ایک پھاڑکھانے والے جانور کے قتل کرنے کی صورت میں پیش آیا (کہ جس نے لوگوں کا راستہ بند کیا ہوا تھا) رفتہ رفتہ اس نوجوان کی شہرت بڑھنے لگی۔ اس نوجوان کے علم سے لوگ مستفیض ہونے لگے، ان مستفیض ہونے والوں میں بادشاہ کا ایک نابینا وزیر بھی شامل تھا، وزیر کے ذریعے بادشاہ کو پتہ چلا کہ نوجوان جادو کے علم کے بجائے لوگوں میں کسی دوسرے دین کا علم پھیلا رہا ہے، جس کے نتیجے میں اس کی بادشاہت کو بھی خطرہ لاحق ہو سکتا ہے۔ چنانچہ اس نے اپنے وزیر اور نوجوان کے استاد راہب کو قتل کر دیا اور نوجوان کے قتل کیلئے بھی کئی حربے استعمال کیئے، مگر ناکامی کا منہ دیکھنا پڑا، بالآخر نوجوان کے تجویز کردہ طریقے سے نوجوان کی ترکش سے تیر لیکر ”بسم اللہ رب

هذا الغلام“ کے الفاظ اپنی زبان سے ادا کر کے درخت کے تنے میں لٹکے ہوئے اس نوجوان کی گردن پر تیر چلایا، جس کے نتیجے میں نوجوان شہید ہو گیا مگر اس موقعہ پر عوام الناس کے سامنے یہ حقیقت کھل گئی کہ خود کو رب کہلوانے والا بادشاہ اس نوجوان کے رب کے سامنے بے بس اور ناکارہ ہے، چنانچہ وہ بھی اللہ رب العزت پر ایمان لے آئے۔ بادشاہ نے اپنی بادشاہت بچانے کیلئے ان ایمان والوں کو جلتی ہوئی آگ میں پھینکوا دیا۔
اب اصل قصہ ملاحظہ کریں۔

ترجمہ: صہیب رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: تمہارے سے پہلے ایک بادشاہ تھا، اس کا ایک جادوگر تھا، جب جادوگر بوڑھا ہوا تو اس نے بادشاہ سے کہا میں بوڑھا ہو چکا ہوں لہذا آپ مجھے ایک (ذہین) بچہ دیں جسے میں جادو کا علم سکھاؤں، بادشاہ نے اس کی طرف ایک لڑکے کو بھیجا جسے جادوگر جادو کی تعلیم دے، اس لڑکے کے آمدورفت کی راہ میں ایک راہب (نصرانی پادری) تھا وہ لڑکا اس کے پاس بیٹھتا اور اس کا کلام سنتا، اسے اس کا کلام اچھا لگا، جب لڑکا جادوگر کے پاس پہنچتا (تھوڑی دیر ہونے پر) جادوگر اسے مارتا، لڑکے نے اس کی راہب سے شکایت کی راہب نے اسے کہا، جب تو جادوگر سے ڈرے تو اسے کہہ دیا کہ مجھے گھر والوں نے دیر کرا دی، اور جب گھر والوں سے ڈرے تو کہہ دیا کہ مجھے جادوگر نے دیر کرا دی۔ یہ لڑکا اسی طرح آتا جاتا رہا (ایک دن) اس نے دیکھا ایک بہت بڑا جانور ہے جس نے لوگوں کو آمدورفت سے روک رکھا ہے،

عَنْ صُهَيْبٍ أَنَّ رَسُولَ اللَّهِ ﷺ قَالَ كَانَ مَلِكٌ فِيمَنْ كَانَ قَبْلَكُمْ وَكَانَ لَهُ سَاحِرٌ فَلَمَّا كَبُرَ قَالَ لِلْمَلِكِ إِنِّي قَدْ كَبِرْتُ فَأَبْعَثْ إِلَيَّ غُلَامًا أُعَلِّمُهُ السِّحْرَ فَبَعَثَ إِلَيْهِ غُلَامًا يُعَلِّمُهُ فَكَانَ فِي طَرِيقِهِ إِذَا سَلَكَ رَاهِبٌ فَقَعَدَ إِلَيْهِ وَسَمِعَ كَلَامَهُ فَأَعَجِبَهُ فَكَانَ إِذَا أَتَى السَّاحِرَ مَرَّ بِالرَّاهِبِ وَقَعَدَ إِلَيْهِ فَإِذَا أَتَى السَّاحِرَ ضَرَبَهُ فَشَكَا ذَلِكَ إِلَى الرَّاهِبِ ، فَقَالَ إِذَا خَشِيتَ السَّاحِرَ فَقُلْ حَبَسَنِي أَهْلِي وَإِذَا خَشِيتَ أَهْلَكَ فَقُلْ حَبَسَنِي السَّاحِرُ . فَبَيْنَمَا هُوَ كَذَلِكَ إِذْ أَتَى عَلَى دَابَّةٍ عَظِيمَةٍ قَدْ حَبَسَتْ النَّاسَ فَقَالَ الْيَوْمَ أَعْلَمُ السَّاحِرُ أَفْضَلُ أَمْ الرَّاهِبُ أَفْضَلُ؟ فَأَخَذَ حَجْرًا فَقَالَ أَللَّهُمَّ إِنْ كَانَ أَمْرُ الرَّاهِبِ أَحَبَّ إِلَيْكَ مِنْ أَمْرِ السَّاحِرِ فَاقْتُلْ هَذِهِ الدَّابَّةَ حَتَّى يَمْضِيَ النَّاسُ فَرَمَاهَا فَاقْتَلَهَا وَمَضَى النَّاسُ فَأَتَى الرَّاهِبَ فَأَخْبَرَهُ فَقَالَ لَهُ الرَّاهِبُ : أَيُّ بَنِي! أَنْتَ الْيَوْمَ أَفْضَلُ مِنِّي قَدْ بَلَغَ مِنْ أَمْرِكَ مَا أَرَى وَإِنَّكَ سَتُبْتَلَى فَإِنْ ابْتَلَيْتَ فَلَا تُدَلَّ عَلَيَّ .

لڑکے نے (دل میں) کہا: آج پتہ چلے گا کہ جادوگر افضل ہے یا راہب افضل ہے۔ اس نے ایک پتھر لیا اور کہا: یا اللہ! اگر تیرے ہاں راہب کا معاملہ (علم) جادوگر کے معاملہ (علم) سے زیادہ محبوب ہے تو اس (پتھر کے ذریعے) اس جانور کو قتل کر دے تاکہ لوگوں کی آمد و رفت جاری ہو جائے، چنانچہ اس نے پتھر مارا اور اسے قتل کر دیا، لوگوں کی آمد و رفت جاری ہو گئی، یہ لڑکا راہب کے پاس آیا اور اسے اس واقعہ کے بارے میں خبر دی، راہب نے اسے کہا: آج تو مجھ سے افضل ہے، تو رتبہ میں یہاں تک پہنچا ہے جو میں دیکھ رہا ہوں اور عنقریب تو آزمائش میں مبتلا کیا جائیگا، اگر تجھے آزمایا جائے تو میرا پتہ مت بتلانا، اس لڑکے کا (اس واقعہ کے بعد تو) یہ حال تھا کہ اندھے اور کوڑھی کو اچھا کرتا اور ہر قسم کی بیماری کا (روحانی) علاج کرتا، یہ حال بادشاہ کے ایک مصاحب نے سنا جو نابینا ہو چکا تھا، وہ بہت سے تحفے لے لیکر لڑکے کے پاس آیا اور کہنے لگا یہ سب مال تیرا ہے اگر

وَكَانَ الْغُلَامُ يُسْرِئُ الْأَكْمَهَ وَالْأَبْرَصَ وَيُدَاوِي النَّاسَ مِنْ سَائِرِ الْأَدْوَاءِ فَسَمِعَ جَلِيسٌ لِلْمَلِكِ كَانَ قَدْ عَمِيَ فَاتَاهُ بِهِدَايَا كَثِيرَةً فَقَالَ مَا هُنَا لَكَ أَجْمَعُ إِنْ أَنْتَ شَفَيْتَنِي فَقَالَ إِنِّي لَا أَشْفِي أَحَدًا إِنَّمَا يَشْفِي اللَّهُ فَإِنْ أَنْتَ آمَنْتَ بِاللَّهِ دَعَوْتُ اللَّهَ فَشَفَاكَ فَاَمَّنَ بِاللَّهِ فَشَفَاهُ اللَّهُ. فَاتَى الْمَلِكَ فَجَلَسَ إِلَيْهِ كَمَا كَانَ يَجْلِسُ فَقَالَ لَهُ الْمَلِكُ: مَنْ رَدَّ عَلَيْكَ بَصْرَكَ؟ قَالَ رَبِّي. قَالَ وَلَكَ رَبٌّ غَيْرِي؟ قَالَ رَبِّي وَرَبُّكَ اللَّهُ فَآخَذَهُ فَلَمْ يَزَلْ يُعَذِّبُهُ حَتَّى دَلَّ عَلَى الْغُلَامِ فَجَبِيَ بِالْغُلَامِ. فَقَالَ لَهُ الْمَلِكُ أَيْ بُنَى قَدْ بَلَغَ مِنْ سِحْرِكَ مَا تُبْرِئُ الْأَكْمَهَ وَالْأَبْرَصَ وَتَفْعَلُ وَتَفْعَلُ فَقَالَ إِنِّي لَا أَشْفِي أَحَدًا إِنَّمَا يَشْفِي اللَّهُ. فَآخَذَهُ فَلَمْ يَزَلْ يُعَذِّبُهُ حَتَّى دَلَّ عَلَى الرَّاهِبِ، فَجِيءَ بِالرَّاهِبِ فَقِيلَ لَهُ ارْجِعْ عَنْ دِينِكَ فَأَبَى. فَدَعَا بِالْمُشَارِ فَوَضَعَ الْمُنْشَارَ فِي مَفْرَقِ رَأْسِهِ فَشَقَّهُ

تو مجھے شفا یاب کر دے۔ لڑکے نے کہا: میں کسی کو شفا یاب نہیں کرتا، شفا دینا تو اللہ تعالیٰ کا کام ہے اگر تو اللہ پر ایمان لائے تو میں اللہ سے دعا کروں وہ تجھے شفا یاب کر دیگا، بادشاہ کا مصاحب اللہ پر ایمان لے آیا، اللہ تعالیٰ نے اسے تندرست کر دیا۔ یہ مصاحب بادشاہ کے پاس گیا اور اس کے ہاں جا کر بیٹھا جیسا کہ وہ پہلے بیٹھتا تھا، بادشاہ نے اس سے کہا: تیری بیٹائی کس نے لوٹا دی؟ مصاحب نے کہا میرے مالک نے، بادشاہ نے۔ کہا میرے سوا تیرا کون مالک ہے؟ اس نے کہا جو میرا اور تیرا دونوں کا مالک ہے۔ بادشاہ نے اسے پکڑا اور مارنا شروع کر دیا، اسے مارتا رہا یہاں تک کہ اس نے لڑکے کا نام بتا دیا۔ اس لڑکے کو بلوایا گیا، بادشاہ نے اسے کہا: اے بیٹے! تو جادو میں اس درجہ میں پہنچ گیا ہے کہ اندھے اور کوڑھی کو اچھا کر دیتا ہے اور بڑے بڑے کارنامے انجام دیتا ہے، لڑکے نے کہا: میں تو کسی کو اچھا نہیں کرتا بلکہ اللہ تعالیٰ اچھا کرتا ہے، بادشاہ نے اسے بھی پکڑا اور مارتا رہا

حَتَّى وَقَعَ شِقَاؤُهُمْ جِئِيءَ بَجَلِيسِ الْمَلِكِ فَقِيلَ لَهُ ارْجِعْ عَنِ دِينِكَ فَابَى فَوَضَعَ الْمَشَارِفِي مَفْرِقِ رَأْسِهِ فَشَقَّهُ بِهِ حَتَّى وَقَعَ شِقَاؤُهُمْ جِئِيءَ بِالْغَلَامِ فَقِيلَ لَهُ ارْجِعْ عَنِ دِينِكَ فَابَى فَدَقَعَهُ إِلَى نَقْرِ مِنْ أَصْحَابِهِ فَقَالَ اذْهَبُوا بِهِ إِلَى جَبَلٍ كَذَا وَكَذَا فَاصْعِدُوا بِهِ الْجَبَلَ فَإِذَا بَلَغْتُمْ ذُرْوَتَهُ فَإِنْ رَجَعَ عَنِ دِينِهِ وَالْأَفْطَرِحُوهُ فَذْهَبُوا بِهِ فَصَعِدُوا بِهِ الْجَبَلَ فَقَالَ اللَّهُمَّ اكْفِنِيهِمْ بِمَا شِئْتَ فَرَجَفَ بِهِمُ الْجَبَلُ فَسَقَطُوا . وَجَاءَ يَمْسِي إِلَى الْمَلِكِ . فَقَالَ لَهُ الْمَلِكُ : مَا فَعَلَ أَصْحَابُكَ قَالَ : كَفَانِيهِمُ اللَّهُ . فَدَقَعَهُ إِلَى نَقْرِ مِنْ أَصْحَابِهِ . فَقَالَ اذْهَبُوا بِهِ فَاحْمِلُوهُ فِي قُرُورٍ فَتَوَسَّطُوا بِهِ الْبَحْرَ فَإِنْ رَجَعَ عَنِ دِينِهِ وَالْأَفْطَرِحُوهُ ، فَذْهَبُوا بِهِ فَقَالَ اللَّهُمَّ اكْفِنِيهِمْ بِمَا شِئْتَ فَانْكَفَتَتْ بِهِمُ السَّفِينَةُ فَغَرِقُوا وَجَاءَ يَمْسِي إِلَى الْمَلِكِ فَقَالَ لَهُ الْمَلِكُ مَا فَعَلَ أَصْحَابُكَ فَقَالَ كَفَانِيهِمُ اللَّهُ .

یہاں تک کہ اس نے راہب کا نام بتلا دیا، چنانچہ راہب کو بلایا گیا، اس سے کہا کہ اپنے دین سے پھر جا، اس نے صاف انکار کر دیا۔ بادشاہ نے ایک آ رہ منگوا یا اور اس کے سر کے نیچے رکھ دیا اور اسے چیر دیا یہاں تک کہ وہ دو ٹکڑے ہو کر گر گیا۔ پھر مصاحب کو بلایا گیا، اس سے کہا گیا کہ اپنے دین سے پھر جا، اس نے بھی انکار کر دیا اس کی چند یا پر آ رہ رکھا اور چیر ڈالا، یہاں تک کہ وہ بھی دو ٹکڑے ہو کر گر گیا، پھر لڑکے کو بلایا گیا اس سے کہا اپنے دین سے پلٹ جا، اس نے بھی نہ مانا بادشاہ نے اسے اپنے چند ساتھیوں کے حوالے کیا اور کہا کہ اسے فلاں پہاڑ پر لیجا کر چوٹی پر چڑھاؤ جب تم چوٹی پر پہنچو تو اس لڑکے سے پوچھنا اگر وہ اپنے دین سے رجوع کر لے تو ٹھیک ورنہ اس کو اوپر سے پھینک دینا، چنانچہ وہ اسے لے گئے اور پہاڑ پر چڑھایا لڑکے نے دعا کی: اے اللہ! تو جس طرح چاہے مجھے ان کے شر سے نجات عطا فرما، پہاڑ ہلا جس کے نتیجے میں وہ سارے گر گئے اور وہ لڑکا بادشاہ

فَقَالَ لِلْمَلِكِ إِنَّكَ لَسْتَ بِقَاتِلِي حَتَّى تَفْعَلَ مَا أَمْرُكَ بِهِ قَالَ وَمَا هُوَ؟ قَالَ تَجْمَعُ النَّاسَ فِي صَعِيدٍ وَاحِدٍ وَتَضْلُبُنِي عَلَى جِدْعٍ ثُمَّ خُذَ سَهْمًا مِنْ كِنَانَتِي ثُمَّ ضَعِ السَّهْمَ فِي كَبِدِ الْقَوْسِ ثُمَّ قُلْ بِاسْمِ اللَّهِ رَبِّ الْغُلَامِ ثُمَّ أَرْمِنِي، فَإِنَّكَ إِذَا فَعَلْتَ ذَلِكَ قَتَلْتَنِي فَجَمَعَ النَّاسَ فِي صَعِيدٍ وَاحِدٍ وَصَلَبَهُ عَلَى جِدْعٍ ثُمَّ أَخَذَ سَهْمًا مِنْ كِنَانَتِهِ ثُمَّ وَضَعَ السَّهْمَ فِي كَبِدِ الْقَوْسِ ثُمَّ قَالَ بِاسْمِ اللَّهِ رَبِّ الْغُلَامِ ثُمَّ رَمَاهُ فَوَضَعَ السَّهْمَ فِي صُدْغِهِ فَوَضَعَ يَدَهُ فِي صُدْغِهِ فِي مَوْضِعِ السَّهْمِ فَمَاتَ. فَقَالَ النَّاسُ آمَنَّا بِرَبِّ الْغُلَامِ. آمَنَّا بِرَبِّ الْغُلَامِ. فَآتَى الْمَلِكُ قَبِيلَ لَهُ أَرَأَيْتَ مَا كُنْتَ تَحَدِّرُ قَدْ وَاللَّهِ نَزَلَ بِكَ حَدْرُكَ قَدْ آمَنَ النَّاسُ فَأَمَرَ بِالْأَخْذِ وَدَفَى أَفْوَاهِ السَّكِّ فَخُدَّتْ وَأَصْرَمَ النِّيرَانُ وَقَالَ مَنْ لَمْ يَرْجِعْ عَن دِينِهِ فَأَخْمُوهُ فِيهَا أَوْ قِيلَ لَهُ أَقْتَحِمَ فَفَعَلُوا حَتَّى جَاءَتْ

إمْرَأَةٌ وَمِنْهَا صَبِيٌّ لَهَا فَتَقَاعَسَتْ أَنْ
تَقَعَ فِيهَا فَقَالَ لَهَا الْعُغْلَامُ يَا أُمَّةَ
أَصْبِرِي فَإِنَّكَ عَلَى الْحَقِّ . ①

کے پاس پیدل چلتے ہوئے آپہنچا۔ بادشاہ
نے پوچھا: تیرے ساتھیوں کا کیا بنا؟ اس
نے کہا: اللہ نے مجھے ان کے شر سے بچالیا
ہے۔ بادشاہ نے اسے پھر چند ساتھیوں
کے سپرد کیا اور کہا: اسے لے جاؤ، ایک
کشتی میں اسے سوار کر کے پانی کے بیچ لے
جانا، اگر یہ اپنے دین سے ہلٹ جائے تو
خیرور نہ اسے دریا میں پھینک دینا، وہ لوگ
اسے لے گئے، لڑکے نے کہا: الہی! مجھے
ان کے شر سے جیسے تو چاہے، بچالے۔ وہ
کشتی اوندھی ہوئی اور لڑکے کے ساتھی
سب کے سب غرق ہو گئے اور لڑکا زندہ بچ
کر بادشاہ کے پاس پیدل چلتے ہوئے
آگیا۔ بادشاہ نے اس سے پوچھا تیرے
ساتھی کہاں گئے؟ اس نے کہا: اللہ تعالیٰ
نے مجھے ان کے شر سے بچالیا ہے۔ پھر
لڑکے نے بادشاہ سے کہا تو مجھے قتل نہیں
کر سکتا الا یہ کہ تو وہ طریقہ اختیار کرے
جس کا میں تجھے حکم دوں بادشاہ نے کہا: وہ
کیا ہے؟ اس نے کہا تو سب لوگوں کو ایک

① رواہ مسلم: کتاب الزهد والرقائق، باب قصة اصحاب الاخدود والساحر والراهب
والغلام. الرقم: ۳۰۰۵

میدان میں جمع کر، پھر لکڑی کے تنے پر مجھے سولی دے، پھر میرے ترکش سے ایک تیر لے اسے کمان میں رکھ کر زبان سے یہ کہہ ”میں اللہ کے نام سے جو اس لڑکے کا رب ہے تیر چلاتا ہوں“ پھر تیر مار، اگر تو ایسا کرے گا تو مجھ کو قتل کر سکے گا، چنانچہ بادشاہ نے سب لوگوں کو ایک میدان میں جمع کیا، اور اس لڑکے کو ایک لکڑی پر سولی لٹکایا، پھر اس کے ترکش سے ایک تیر نکالا اور تیر کمان کے اندر رکھ کر کہا ”میں اللہ کے نام پر مارتا ہوں جو اس لڑکے کا رب ہے“ اور اس نے تیر مارا جو لڑکے کی کنبھٹی پر لگا، اس نے اپنا ہاتھ اپنی کنبھٹی پر رکھا اور موت کی آغوش میں چلا گیا (شہید ہو گیا) لوگوں نے یہ تمام ماجرا دیکھ کر کہا: ہم اس لڑکے کے رب پر ایمان لائے، ہم اس لڑکے کے رب پر ایمان لائے، ہم اس لڑکے کے رب پر ایمان لائے، کسی نے بادشاہ سے جا کر کہا کہ تو جس چیز سے ڈرتا تھا اللہ کی قسم وہی ہوا۔ یعنی لوگ (تو لڑکے کے مالک پر) ایمان لے آئے بادشاہ نے ناکوں پر خند قیں

کھودنے کا حکم دیا، چنانچہ خندقیں کھودی
گئیں اور ان میں خوب آگ بھڑکائی گئی
اور کہا جو شخص (اس لڑکے کے) دین سے
نہ پھرے اسے ان خندقوں میں دھکیل دویا
اسے کہو کہ وہ خود ان میں داخل ہو جائے
، چنانچہ لوگوں نے ایسا ہی کیا، یہاں تک کہ
ایک عورت آئی، وہ آگ میں ہونے سے
جھبکی (پچھے ہٹی) اس کے بچے نے کہا:
اے ماں صبر کر تو بچے دین پر ہے۔

اس واقعہ سے مستنبط فوائد و مسائل

- ① اللہ تعالیٰ کا اپنے دین کی حفاظت کیلئے اسباب پیدا کرنا: جیسا کہ اللہ تعالیٰ نے اپنے دین کی حفاظت کیلئے اس نوجوان کو اٹھایا جو اپنی قوم کے ایمان لانے کا سبب بن گیا۔
- ② مقاصد کا بعض اوقات آرزوؤں کے خلاف ثابت ہونا: یہ بات مسلمات میں سے ہے کہ بعض اوقات مقاصد آرزوؤں اور تمناؤں کے خلاف نکلتے ہیں، جیسا کہ اس ظالم بادشاہ نے جادو سیکھنے کیلئے اس لڑکے کو منتخب کر کے جادوگر کے پاس بھیجا، تاکہ یہ جادو سیکھ کر اپنے استاد کی طرح میری بادشاہت اور سلطنت کیلئے معاون و مددگار ثابت ہو، مگر اللہ تعالیٰ نے اس لڑکے کو علم تو حید سے ایسا مالا مال کر دیا کہ یہ دوسرے لوگوں کیلئے توحید کا ہادی اور داعی بن گیا اور ساتھ ہی بادشاہ کی بادشاہت اور سلطنت کے زوال کا سبب بھی بن گیا جو کہ اس واقعہ کے ایک سال کے اندر پیش آیا جس کے نتیجے میں یمن (جو کہ بادشاہ کا آبائی ملک تھا) سے بادشاہ کی شاہی سلطنت زائل ہو کر مٹ گئی اور اس کے تخت پر حشیوں کا قبضہ ہو گیا، اس کی مزید تفصیل میری دوسری کتاب ”أحسن القصص“ میں گزر چکی ہے۔ وہاں پر مراجعت

کریں۔

⑤ اس حدیث سے اللہ کے نیکو کار بندوں کی کرامات کا ثبوت ملتا ہے، اولیاء کی کرامات قرآن و حدیث کی روشنی میں حق و سچ ہیں، مقصد یہ ہے کہ اللہ تعالیٰ بعض اوقات اپنے اولیاء کی تکریم کیلئے ان کے ہاتھوں سے خرق عادت (خلاف عادات) اعمال و افعال ظاہر کرتا ہے تاکہ ان کا اپنا ایمان و یقین زیادہ مضبوط ہو اور دوسروں کیلئے بھی ان کی دعوت زیادہ مؤثر ثابت ہو، جیسا کہ اللہ تعالیٰ نے اس نوجوان کے ہاتھ سے چند کرامات ظاہر کیں جن میں ذیل کی کرامات شامل ہیں:

الف: ان جملہ کرامات میں سے ایک یہ کہ اللہ تعالیٰ نے اس لڑکے کی دعا کو شرف قبولیت بخشے ہوئے عظیم الجذہ خوفناک جانور کو ہلاک کر دیا۔

ب: اللہ رب العالمین اس کی دعا سے اندھے اور کوڑھی کو شفا یاب فرما دیتا تھا۔

ج: اللہ نے دشمن سے نجات کیلئے اس کی دعا ”اللهم اکفنیہم بما شئت“ کو قبول فرمایا۔

د: اسی طرح اللہ تعالیٰ نے بادشاہ کی فوج یا پولیس کے لوگوں کو جو اس نوجوان کو بادشاہ کے حکم کے مطابق پہاڑ کی چوٹی پر سے نیچے گرانے اور بیچ دریا گہرے پانی میں ڈبونے کیلئے لے جا رہے تھے، اس نیک سیرت موحد و مؤمن نوجوان کی دعا کے نتیجے میں ہلاک و برباد کیا۔

⑥ حدیث مذکور سے یہ بھی ثابت ہوتا ہے کہ موحدین اہل ایمان کیلئے کافروں کے دل کس قدر سخت ہوتے ہیں، جیسا کہ اس شقی القلب بادشاہ نے اپنے ایک وزیر کو جو نوجوان کی دعوت پر ایمان لایا تھا اور اللہ نے اس کی بیٹائی کو نادی تھی، کو قتل کر دیا اور راہب کو آرے سے چیر دیا، اور اس نوجوان کی شہادت پر ایمان لانے والے سینکڑوں بوڑھوں، نوجوانوں، عورتوں اور بچوں کو جلتی ہوئی تیز آگ میں جمو تک دیا۔

⑦ مذکورہ واقعہ سے یہ بھی معلوم ہوا کہ اللہ کی راہ میں اپنے نفس کو پیش کرنا خودکشی اور

نفس کو ضائع کرنے کے زمرے میں نہیں آتا، بالخصوص جبکہ مقصد یہ ہو کہ اللہ تعالیٰ کا صحیح دین لوگوں کو سمجھا جائے، چنانچہ اس واقعہ میں ایسا ہی ہوا کہ جب لوگوں نے دیکھا کہ اپنے کورب کھلوانے والا بادشاہ اپنی تدبیروں سے ایک موحد نوجوان کو قتل کرنے سے درمادمہ، عاجز اور بے بس ہو گیا اور اسے اس کے رب کے نام سے تیر چلا کر قتل کیا ہے تو اس پر ہزاروں لوگ مومن و موحد بن کر دشمن کے ہاتھوں سے بڑھکتی ہوئی آگ میں کود پڑے۔

① اللہ کی راہ میں پیش آنے والے مصائب پر صبر کرنا: جیسا کہ اس حدیث میں تین شخصیات (لڑاکا، راہب اور مصاحب بادشاہ) کا ذکر ہے کہ ان تینوں نے صبر کرتے ہوئے اللہ کی راہ میں جانیں قربان کر دیں۔

② اس حدیث سے یہ بھی معلوم ہوا کہ ایمان کی مضبوطی کیلئے طویل وقت اور مدت مدید کی ضرورت نہیں بلکہ حقیقت یہ ہے کہ جب ایمان دل کی گہرائیوں میں اتر جاتا ہے تو سالوں اور مہینوں میں نہیں بلکہ گھنٹوں اور لمحات میں ایمان مضبوط و مستحکم ہو کر ایسا کرشمہ دکھاتا ہے کہ انسانی عقل و فکر حیران و ششدر ہو کر رہ جاتی ہے جیسا کہ لڑکے کے قتل کے موقع پر جو لوگ ایمان لائے تھے وہ اسی ہی لمحات میں ایسے پختہ مسلمان بن گئے کہ خندقوں میں شعلے مارتی آگ میں پھینکا جانا ان کے ایمان کو متزلزل نہ کر سکا۔

③ لڑائی میں کذب بیانی (جھوٹ بولنے کا) جواز: جیسا کہ اس حدیث میں ہے جادوگر کی سختی کی شکایت پر راہب نے لڑکے سے کہا: اگر گھر والے تاخیر سے آنے کی وجہ پوچھیں تو کہہ دینا جادوگر نے روک لیا تھا۔ اور اگر جادوگر پوچھے تو اسے کہنا گھر والوں نے دیر کرادی تھی۔

④ اس حدیث سے یہ بھی معلوم ہوا کہ مضبوط عقیدہ والا انسان بعض اوقات ایسے اسرار و موزک اظہار کرتا ہے جن کا افشاء اس کیلئے جائز نہیں تھا مگر صحیح عقیدے کی تبدیلی پر وہ کوئی کپڑا ماز (سجھوتہ) نہیں کرتا، جیسا کہ بادشاہ کے مومن مصاحب نے لڑکے کا اور لڑکے نے راہب کا پتہ تو بتلادیا مگر اپنے ایمان و عقیدے سے نہیں ہٹے۔

- ⑩ شاگرد کی استاد پر فضیلت: کبھی کبھار شاگرد درجہ و فضیلت میں استاد سے بڑھ جاتا ہے جیسا کہ راہب کا شاگرد یہ لڑکا اپنے استاد سے درجہ میں بڑھ گیا، البتہ اس میں کوئی شک نہیں کہ لڑکے کی ہدایت میں ظاہری سبب راہب ہی تھا مگر جو کام لڑکے نے کیا وہ راہب نہ کر سکا۔
- ⑪ حدیث مذکور سے یہ بھی ثابت ہوا کہ سماجی کاموں میں حصہ لینا دعوت الی اللہ کیلئے مفید ہے جیسے کسی بھوکے کو کھلانا، ننگے کو کپڑا پہنانا، مسجد و ہسپتال بنانا وغیرہ، جیسا کہ اس لڑکے نے اندھوں، گنجنوں اور کوڑھیوں کو اللہ کے اذن سے شفا یاب کیا تو لوگ جوق در جوق دین حق کی دعوت کو قبول کرنے لگے۔



حصہ اول:

فصل پنجم

برے نمونے والے قصے

www.KitaboSunnat.com

پہلا قصہ

بلی کو بھوکا رکھنے کی وجہ سے ایک عورت کے جہنم میں جانے کا قصہ

تمہید: تیسری فصل میں پہلے گزر چکا ہے کہ اللہ تعالیٰ کی مخلوق کے ساتھ احسان کرنے کی وجہ سے اللہ تعالیٰ نے ایک سیاہ کار عورت کو معاف فرما دیا، آئندہ قصہ میں اس کے برعکس اللہ تعالیٰ کی مخلوق پر ظلم و ستم کرنے اور اسے بھوکا، پیاسا رکھنے کے نتیجہ میں ایک عورت آخرت کے عذاب کی مستحق قرار پائی۔ مزید تفصیل آنے والے قصہ میں ملاحظہ فرمائیں۔

ترجمہ: ”عبداللہ بن عمر رضی اللہ عنہما سے روایت ہے کہ رسول اللہ ﷺ نے فرمایا: ایک عورت ایک بلی کی وجہ سے جہنم میں گئی۔ اس نے کیا کیا۔ بلی کو باندھ دیا نہ اس کو کھانا دیا اور نہ اسے چھوڑا کہ وہ بپاری زمین کے کیڑے کوڑے کھا لیتی۔“

عن ابن عمر رضی اللہ عنہما
عن النبی ﷺ قَالَ دَخَلَتْ امْرَأَةٌ النَّارَ
فِي هِرَّةٍ رَبَطْتَهَا فَلَمْ تُطْعِمَهَا وَلَمْ
تَدْعَهَا تَأْكُلْ مِنْ خِشَاشِ
الْأَرْضِ. ①

بخاری و مسلم کی ایک دوسری روایت میں یوں آیا ہے:

ترجمہ: ”عبداللہ بن عمر رضی اللہ عنہما سے روایت ہے کہ رسول اللہ ﷺ نے فرمایا: ایک عورت کو ایک بلی کے بارے میں عذاب دیا گیا اس عورت نے اس بلی کو قید کیے رکھا یہاں تک کہ وہ مر گئی جس کے سبب وہ عورت جہنم میں داخل ہوئی نہ اسے کھانا دیا اور نہ اسے پانی پلایا جب سے اسے قید کیا تھا اور نہ ہی اسے چھوڑا کہ وہ زمین کے کیڑے کوڑے کھا لے۔“

عن ابن عمر رضی اللہ عنہما
أن رسول اللہ ﷺ قَالَ عُدْبَتِ امْرَأَةٌ
فِي هِرَّةٍ رَبَطْتَهَا حَتَّى مَاتَتْ فَدَخَلَتْ
فِيهَا النَّارُ لِأَنَّهَا أَطْعَمَتْهَا وَلَا سَقَتْهَا
إِذْ حَبَسَتْهَا وَلَا هِيَ تَرَكَتْهَا تَأْكُلُ مِنْ
خِشَاشِ الْأَرْضِ. ②

حدیث مذکور سے حاصل شدہ فوائد و نکات

① حدیث مذکور سے ثابت ہوتا ہے کہ حیوانات کو بھوکا، پیاسا رکھ کر مارنا، قتل

① رواہ البخاری، کتاب بدأ الخلق، باب خمس من الدواب فواسق يقتلن فی الحرم / واللفظ له، الرقم: ۳۳۱۸ / مسلم، کتاب البر والصلة والآداب، باب تحريم تعذيب الهرة ونحوها من الحيوان الذي لا يؤذى، الرقم: ۲۲۴۲

② رواہ البخاری، کتاب أحادیث الأنبياء، باب (۵۴) الرقم: ۳۴۸۲، واللفظ له / مسلم، کتاب البر والصلة والآداب، باب تعذيب الهرة ونحوها من الحيوان الذي لا يؤذى، الرقم: ۲۲۴۲

کرنا، اور اذیت پہچانا کبیرہ گناہ ہے اور جہنم کے عذاب کا سبب ہے۔

⑤ اس حدیث سے جانور کو باندھنے کا ثبوت ملتا ہے بشرطیکہ اسے اس کی ضرورت کے مطابق کھانا پینا مہیا کیا جائے، لیکن اگر اسے باندھ کر نہ تو کھانا مہیا کیا جائے اور نہ ہی اسے آزاد کیا جائے کہ وہ خود کھانی لے تو یہ گناہ کبیرہ اور موجب عذاب جہنم ہے۔

⑥ انسان کو اپنے کئے ہوئے عمل کا بدلہ ملنے کا ثبوت: جیسا کہ اس عورت کو اپنے برے عمل کی سزا مل گئی۔



دوسرا قصہ

اللہ پر جرات کر کے قسم کھانے سے اعمال کے برباد ہونے کا قصہ

تمہید: قرآن مجید میں رب تعالیٰ کا فرمان ہے:

﴿ قُلْ يَا عِبَادِيَ الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ ﴾ ①

ترجمہ: ”(اے نبی) کہہ دو! اے میرے بندو جنہوں نے اپنی جانوں پر زیادتی کی! اللہ کی رحمت سے ناامید نہ ہو جاؤ، بے شک اللہ سب کے سب گناہ بخش دیتا ہے، بے شک وہی تو بے حد بخشنے والا نہایت رحم والا ہے۔“

اس آیت کریمہ میں اللہ غفور رحیم نے گنہگاروں کو اپنی رحمت سے مایوسی اور ناامیدی سے منع فرمایا ہے اور یہ نوید سنائی ہے کہ اللہ کی طرف اثابت کی صورت میں ان کے تمام گناہ بخش دیئے جائیں گے، اب اگر کوئی شخص لوگوں کو اللہ کی رحمت سے ناامید کرے تو وہ یقیناً اللہ کی سزا کا مستحق ہے۔ چنانچہ پیش آمدہ واقعہ میں اس چیز کو واضح کیا گیا ہے۔

ترجمہ: ”جب ﷺ سے روایت ہے کہ رسول اللہ ﷺ نے فرمایا: ایک آدمی نے یوں کہا کہ اللہ کی قسم! اللہ تعالیٰ فلاں کی مغفرت نہیں کریگا۔ اللہ تعالیٰ نے فرمایا: وہ کون ہے جو مجھ پر اتنی جرأت کر رہا ہے کہ میں فلاں (آدمی) کو نہیں بخشوں گا؟ بلاشبہ میں نے فلاں کی مغفرت کر دی اور تیرا عمل ضائع کر دیا۔“

عن جندب أن رسول الله ﷺ حَدَّثَ أَنَّ رَجُلًا قَالَ: وَاللَّهِ لَا يَغْفِرُ اللَّهُ لِفُلَانٍ، وَإِنَّ اللَّهَ تَعَالَى قَالَ مَنْ ذَا الَّذِي يَتَّأَلَى عَلَيَّ أَنْ لَا أَعْفِرَ لِفُلَانٍ فَإِنِّي قَدْ عَفَرْتُ لِفُلَانٍ وَأَحْبَبْتُ عَمَلَكَ أَوْ كَمَا قَالَ. ①

اس قصہ سے مستنبط نکات و فوائد

- ① اللہ رب العالمین پر بغیر علم کے دعویٰ کرنا ان بڑے جرائم میں سے ہے جو کہ انسان کے اعمال کو تباہ کر دیتے ہیں، جیسا کہ اس شخص نے بغیر علم کے جب اللہ پر یہ دعویٰ کر دیا کہ اللہ تعالیٰ فلاں آدمی کی مغفرت نہیں کریگا تو اللہ تعالیٰ نے اس بدعی کے اعمال کو تباہ کر دیا۔
- ② ہر مسلمان پر واجب و ضروری ہے کہ ہر وقت اپنے رب سے ڈرتا رہے، اور عبودیت کے مقام پر ٹھہر کر اپنے رب کی عبادت و اطاعت میں لگا رہے اس کے معاملات و امور میں دخل اندازی نہ کرے۔ لوگوں کو اپنے رب کی طرف احسن انداز سے دعوت دیتا رہے اور اس دعوت پر جو تکلیف و ایذا پہنچے اس پر صبر کرے اور لوگوں پر حکم لگانے کی جلد بازی نہ کرے۔
- ③ سوء خاتمہ سے ہمیشہ ڈرتے رہنا چاہئے: مسلمان کو چاہے کہ وہ ہمیشہ اپنے رب کی اطاعت و بندگی میں مصروف رہے اور اس کی گرفت سے ڈر کر سوء خاتمہ سے ڈرتا رہے تاکہ مذکور حدیث کا مصداق نہ بن جائے؛ کیونکہ اس واقعہ میں یہ بتلایا گیا ہے کہ بغیر علم کے اللہ تعالیٰ پر جرأت کرنے والے عابد کے اللہ نے اعمال برباد کر دیئے اور ایک عاصی اور گنہگار کی مغفرت کر دی۔

① رواہ مسلم، کتاب البر والصلة والآداب، باب النهی عن تنقیط الإنسان من رحمة اللہ تعالیٰ، رقم: ۲۶۲۱

③ حدیث مذکور میں اس امر کی تصریح ہے کہ اللہ تعالیٰ اپنے عاصی و گنہگار بندوں کے گناہوں کو بغیر توبہ کے بھی معاف کر دیتا ہے اور یہی اہل سنت والجماعۃ کا عقیدہ اور مسلک ہے، مگر یہ بھی اللہ کی معصیت پر موقوف ہے کہ اگر وہ چاہے تو بلا توبہ معاف کر دے اور اگر نہ چاہے تو اس پر کوئی جبر نہیں۔



تیسرا قصہ

مصنوعی ٹانگیں بنوانے والی عورت کا قصہ

تمہید: اللہ تعالیٰ نے تمام انسانوں کو شکل و صورت، قد و قامت، وغیرہ میں ایک جیسا نہیں بنایا، بعض انسان نہایت حسین و جمیل ہیں اور بعض نہایت قبیح، بد شکل اور کالے ہیں، بعض دراز قد اور بعض کو پست قد والا بنایا ہے، انسان کو چاہئے کہ وہ اللہ تعالیٰ کے فیصلے کو قبول کر لے۔ شکل و صورت اور قد و قامت کے حوالہ سے کسی کا مذاق نہیں اڑانا چاہئے، پیش آمدہ قصہ کا خلاصہ یہ ہے کہ بنی اسرائیل کی ایک پست (چھوٹی) قد عورت تھی جو دو دراز قد عورتوں کے ساتھ آتی جاتی تھی، ان دونوں کے درمیان چلتے ہوئے وہ خود کو حقیر تصور کرتی تھی، چنانچہ اس نے اپنی نفث و حقارت کو دور کرنے کیلئے کسی ماہر بڑھئی سے لکڑیوں کی دو ٹانگیں بنوائیں۔ چنانچہ اب اصل قصہ ملاحظہ فرمائیں۔

ترجمہ: ابو سعید خدری رضی اللہ عنہ سے روایت ہے وہ نبی صلی اللہ علیہ وسلم سے بیان کرتے ہیں، آپ صلی اللہ علیہ وسلم نے فرمایا: بنی اسرائیل کی ایک چھوٹی قد کی عورت دو لمبی قد عورتوں کے درمیان چل رہی تھی، اس نے لکڑی کے دو کھڑا دے بنا کر پاؤں میں پہن لئے اور ایک سونے کی خولدار انگلی بنوائی جو بند تھی، اس میں اس نے کتوری بھردی جو کہ نہایت عمدہ خوشبو ہے، پھر وہ ان دونوں عورتوں کے درمیان چلی تو لوگ اسے پہچان ہی نہ پائے۔ اس نے (خوشبو مہکانے کیلئے) اپنے ہاتھ سے یوں اشارہ کیا، شعبہ (حدیث کے راوی) نے اپنا ہاتھ جھاڑ کر اس عورت کے اشارہ کو بتلایا۔

عن ابی سعید الخدری رضی اللہ عنہ
 عن النبی صلی اللہ علیہ وسلم قَالَ كَانَتْ امْرَأَةٌ مِنْ
 بَنِي إِسْرَائِيلَ قَصِيرَةً تَمْشِي مَعَ
 امْرَأَتَيْنِ طَوِيلَتَيْنِ فَاتَّخَذَتْ رِجْلَيْنِ
 مِنْ خَشَبٍ وَخَاتَمًا مِنْ ذَهَبٍ مُغْلَقٍ
 مُطْبَقٍ، ثُمَّ حَشَتْهُ مِسْكَ وَهُوَ أَطْيَبُ
 الطَّيْبِ، فَمَرَّتْ بَيْنَ الْمَرْأَتَيْنِ فَلَمْ
 يَعْرِفُوهُا فَقَالَتْ بِيَدِهَا هَكَذَا وَنَفَضَتْ
 شُعْبَةً يَدَهُ. ①

حدیث سے ماخوذ نصاب و عبر

- ① گذشتہ اقوام و افراد کے نصیحت آموز واقعات کو بطور عبرت و ترہیب بیان کرنے کا جواز: (بشرطیکہ وہ واقعات مستند ہوں) جیسا کہ رسول اللہ صلی اللہ علیہ وسلم نے مذکورہ واقعہ بیان کر کے اپنی امت کو اس طرح کے عمل سے ڈرایا ہے تاکہ ان کی نقالی سے بچیں۔
- ② عورتوں کے مکروہ حیلے: حدیث مذکور سے عورتوں کے مکروہ فریب اور دھوکہ و حیلہ بازیوں کا حال بھی معلوم ہوتا ہے کہ وہ نقلی و مصنوعی فیشن اور جھوٹے مظاہر پر کس قدر یقین

① رواہ مسلم، کتاب الالفاظ، باب استعمال المسک و أنه أطيب الطيب و كراهية رد الريحان و الطيب، الرقم: ۲۲۵۲

رکھتی ہیں، جیسا کہ اس عورت نے مکرو فریب کے ذریعے اپنی قد و قامت کی اونچائی کیلئے لکڑی کی ٹانگیں بنوائیں۔

③ مردوں کو برا بھینتہ کرنے کیلئے عورتوں کی حرص: حدیث مذکور سے مردوں کو شہوات پر ابھارنے اور فتنہ میں جلا کرنے کیلئے عورتوں کا حرص و اہتمام بڑی وضاحت سے معلوم ہوتا ہے جیسا کہ اس عورت نے اپنی مصنوعی اور ظاہری زینت و سنگار سے مردوں کو ایسا مائل و راغب بنایا کہ انہوں نے پورے اہتمام کے ساتھ اس عورت کے حالات معلوم کرنے کیلئے باقاعدہ ایک آدمی کو بھیجا، جیسا کہ صحیح ابن خزیمہ میں اس کی تفصیل موجود ہے۔

④ مصنوعات پر قدیم زمانہ کے لوگوں کی قدرت: اس میں کوئی شک نہیں جس شخص نے اس عورت کیلئے لکڑی کی مصنوعی ٹانگیں بنائیں وہ کس قدر ذہین و فطین تھا۔

⑤ حدیث مذکور سے یہ بھی معلوم ہوا کہ مُشک نہایت اعلیٰ قسم کی خوشبو ہے۔

⑥ اس حدیث سے یہ بھی معلوم ہوا کہ دراز قد ہونا خوبصورتی کی علامت ہے۔

بشرطیکہ اعتدال میں رہے۔



چوتھا قصہ

ایک مغرور و متکبر کے زندہ زمین میں دھنس جانے کا قصہ

تمہید: غرور و تکبر صرف اور صرف اللہ تعالیٰ کیلئے لائق و مناسب ہے، حدیث میں ہے: "الْعِزُّ اِزَارُهُ وَالْكِبْرِيَاءُ رِدَاؤُهُ فَمَنْ يَنْزِعُنِي عَدْبَتُهُ" ①
 ”عظمت اس کی چادر ہے، اور بڑائی اس کی چادر ہے جو کھینچنے کی کوشش کرے گا میں اسے عذاب دوں گا“

ذیل کے قصہ میں بتلایا گیا ہے کہ اللہ تعالیٰ نے اپنے مغرور و متکبر بندے کو دنیا میں زمین کے اندر دھنسا کر کیسی خطرناک سزا دی؟

① (رواہ مسلم: الرقم: ۲۶۲۰ / کتاب البر والصلۃ والأداب باب تحریم الکبر .

ترجمہ: محمد بن زیاد کہتے ہیں میں نے ابو ہریرہ رضی اللہ عنہ سے سنا وہ فرماتے ہیں کہ رسول اللہ ﷺ یا ابوالقاسم رضی اللہ عنہ نے فرمایا: ایک شخص ایک (بہترین) کپڑے کا جوڑا زیب تن اور بالوں میں کنگی کر کے اترا تا ہوا جا رہا تھا کہ یکا یک اللہ نے اسے دھنسا دیا وہ قیامت تک اس میں تر پتا رہیگا۔

حدثنا محمد بن زياد قال سمعت أبا هريرة يقول قال النبي ﷺ أو قال أبو القاسم رضي الله عنه بينما رجل يمشي في حلة تعجبه نفسه من رجل جملته إذ خسف الله به فهو يتجملجل إلى يوم القيامة. ①

اس حدیث سے مستنبط فوائد

① غرور و تکبر بہت بڑا جرم ہے جو کہ مغرور و متکبر شخص کے دنیا و آخرت میں ذلت و رسوائی کا سبب ہے۔

② اس قصہ سے یہ بات بھی معلوم ہوئی کہ مردوں کیلئے کپڑوں کا گھینٹا مطلقاً (نماز اور غیر نماز میں) جائز نہیں کیونکہ کپڑوں کا گھینٹا عموماً کبر و غرور کیلئے ہوتا ہے لہذا یہ حرام اور معصیت ہے اور اس میں اغیار (غیر مسلموں) سے مشابہت بھی ہے۔ یہ تو مردوں کا معاملہ ہے، باقی رہا عورتوں کا معاملہ تو ان کیلئے اپنے کپڑوں کو ٹخنوں سے نیچے رکھنا اور گھینٹا باجماع اہل علم جائز و مشروع ہے اس کیلئے متعدد دلائل موجود ہیں۔ جن کا یہ مقام نہیں۔

③ اللہ تعالیٰ نے اپنے بندوں کو جو نعمتیں دے رکھی ہیں اگر بندہ بطور شکر ان نعمتوں کا اپنے آپ پر اثر ظاہر کرتا ہے تو غرور و تکبر میں شامل نہیں، جیسا کہ مثلاً انسان فطرتاً ہی پسند کرتا ہے کہ اس کے جوتے اور کپڑے وغیرہ اچھے ہوں تو یہ چیزیں غرور و تکبر میں شامل نہیں۔

④ حدیث مذکور سے یہ بھی معلوم ہوا کہ بعض گناہ ایسے بھی ہیں جن کے مرتکب کو

① (رواہ البخاری، کتاب اللباس، باب من جر ثوبه خيلاء، الرقم: ۵۷۸۹، واللفظ له/ مسلم، کتاب اللباس والزينة، باب تحريم التبخر في المشي مع إعجاباه ثيابه، الرقم: ۲۰۸۸)

اللہ تعالیٰ آخرت سے پہلے دنیا میں بھی سزا دیتا ہے، جیسا کہ اس مغرور کو زندہ زمین میں دھنسا دیا گیا۔

⑤ حدیث مذکور سے عذاب قبر کا ثبوت بھی ملتا ہے، جیسا کہ رسول اللہ ﷺ نے اس حدیث میں متکبر کے زمین میں دھنسائے جانے کا ذکر کیا ہے، وہی زمین ہی اس کی قبر ہے اور اس میں اس کے اضطراب و دھشت اور ترپنے کا ثبوت ہے۔



پانچواں قصہ

بنی اسرائیل کو اللہ کے صریح امر کی

مخالفت پر سزا ملنے کا قصہ

تمہید: اللہ تعالیٰ نے قرآن مجید میں بنی اسرائیل کا متعدد مقامات پر ذکر کیا ہے، ایک وقت تھا کہ اللہ تعالیٰ نے ان لوگوں کو پورے عالمین پر برتری اور فضیلت عطا فرمائی تھی۔ لیکن یہ لوگ اس اعزاز کو قائم نہ رکھ سکے۔ رفتہ رفتہ اللہ کی نافرمانیاں ان میں بڑھتی چلی گئیں۔ اللہ تعالیٰ نے ان کی نافرمانیوں کے سبب سے ان پر مختلف قسم کے عذاب مسلط کئے۔ چنانچہ ذیل کی حدیث اور اس کی تشریح میں اس کی تفصیل بیان کی جا رہی ہے۔

ترجمہ: ہمام بن منبہ (ؓ) سے روایت ہے، انہوں نے کہا: ابو ہریرہ (ؓ) نے رسول اللہ ﷺ سے روایت کیا کہ آپ ﷺ نے فرمایا: بنی اسرائیل سے کہا گیا تھا کہ تم بیت المقدس کے دروازے سے رکوع کرتے ہوئے جاؤ اور کہو ”حِطَّة“ (یعنی ہم گناہوں کی بخشش کے طلبگار ہیں) تو تمہارے گناہ بخش دیئے جائیں گے، لیکن انہوں (بنی اسرائیل) نے حکم کی خلاف ورزی کی۔ دروازے سے سرین کے بل گھٹتے ہوئے اور ”حِطَّة“ کے بجائے ”حِجَابِ فِي شَعْرَةٍ“ (یعنی ہمیں تو دانہ چاہئے بالی میں) کہتے ہوئے داخل ہوئے۔

حدیث مذکور سے معلوم ہوتا ہے کہ بنی اسرائیل نے اللہ کے حکم کی صریحاً خلاف ورزی کی جس کے نتیجے میں اللہ تعالیٰ نے ان پر طاعون کی بیماری بطور سزا مسلط کر دی۔

چنانچہ قرآن مجید میں ہے:

ترجمہ: ”اور ہم نے تم سے کہا کہ اس بستی میں جاؤ اور جو کچھ جہاں کہیں چاہو خوشی سے کھاؤ پو اور دروازے میں سے سجدے کرتے ہوئے گزرو اور زبان

﴿وَإِذْ قُلْنَا ادْخُلُوا هَذِهِ الْقَرْيَةَ فَاكُلُوا مِنْهَا حَيْثُ شِئْتُمْ رَغَدًا وَاَدْخُلُوا الْبَابَ سُجَّدًا وَقُولُوا حِطَّةٌ نَغْفِرْ لَكُمْ خَطَايَاكُمْ وَسَنَزِيدُ الْمُحْسِنِينَ ٥ فَبَدَّلَ

① (رواہ البخاری) / کتاب أحادیث الأنبياء / باب (٢٨) الرقم: (٣٤٠٣) واللفظ له /

مسلم، کتاب التفسیر، الرقم: (٣٠١٥)

سے حلہ کہو ہم تمہاری خطائیں معاف
فرمادیں گے اور نیکی کرنے والوں کو اور
زیادہ دیں گے، پھر ان ظالموں نے اس
بات کو جو ان سے کہی گئی تھی بدل ڈالی، ہم
نے بھی ان ظالموں پر ان کے فسق و نافرمانی
کی وجہ سے آسمانی عذاب نازل کیا“

الَّذِينَ ظَلَمُوا قَوْلًا غَيْرَ الَّذِي قِيلَ لَهُمْ
فَأَنْزَلْنَا عَلَى الَّذِينَ ظَلَمُوا رِجْزًا مِّنَ
السَّمَاءِ بِمَا كَانُوا يَفْسُقُونَ ﴿١﴾

چنانچہ اس میں جو لفظ ”رِجْزًا“ ہے اس کے مادہ پر بحث کرتے ہوئے امام ابن
منکور (۷) لکھتے ہیں:

”رِجْزِ گندگی کو بھی کہتے ہیں اور رِجْزِ
عذاب کو بھی کہتے ہیں“

”والرِجْزِ الْقَذْرِ مِثْلَ الرِّجْسِ“

والرِجْزِ الْعَذَابِ“ (۲)

امام ابن منکور اہل لغت کا قول نقل کرتے ہیں:

ترجمہ:

”قال ابو اسحق ومعنى الرِجْزِ“

فى القرآن هو العذاب المقلقل لشدته

وله قلقله شديدة متتابعة“ (۳)

حقیقت میں رِجْزِ، رِجْسِ، وِباءِ اور طاعون وغیرہ مرادف اور قریب المعنی ہیں، چنانچہ
صاحب لسان العرب رِجْسِ کے مادہ پر بحث کرتے ہوئے مزید لکھتے ہیں:

یعنی: رِجْزِ عذاب اور وہ عمل جو عذاب

”واما الرِجْزِ فالعذاب والعمل“

کا موجب بنتا ہے، کو کہتے ہیں اور قرآن
کریم میں ”رِجْزِ“ کی طرح ”رِجْسِ“ بھی

الذی یؤدی الی العذاب والرِجْسِ

فى القرآن العذاب كالرِجْزِ“ (۴)

عذاب کیلئے مستعمل ہوا ہے۔

① (سورہ البقرة: ۵۸-۵۹)

② (لسان العرب ۵/۳۵۲ حرف ”ز“) واللفظ له / المعجم الوسيط ۱/ ۳۳۰) حرف ر مادة الرِجْزِ

③ (لسان العرب ۵/۳۵۲ حرف ”ز“) ④ (لسان العرب ۶/۹۵ حرف ”س“ رِجْسِ)

اور عام طور پر طاعون کا اطلاق اسی ”رجز ورجس“ پر ہوتا ہے، چنانچہ حدیث میں اس کی صراحت اس طرح وارد ہے۔

عن عامر بن سعد بن ابی وقاص عن ابیہ انہ سمعہ یسأل أسامة بن زید ماذا سمعت من رسول الله ﷺ فی الطاعون فقال أسامة: قال رسول الله ﷺ: الطَّاعُونَ رِجْزٌ أَوْ عَذَابٌ أُرْمِلَ عَلٰی بَنِي إِسْرَائِيلَ أَوْ عَلٰی مَنْ كَانَ قَبْلَكُمْ فِإِذَا سَمِعْتُمْ بِهِ بِأَرْضٍ فَلَا تَقْدِمُوا عَلَیْهِ وَإِذَا وَقَعَ بِأَرْضٍ وَأَنْتُمْ بِهَا فَلَا تَخْرُجُوا مِنْهُ فَرَارًا مِنْهُ وَقَالَ أَبُو النَّضْرِ لَا يُخْرِجُكُمْ إِلَّا فِرَارًا مِنْهُ. ①

ترجمہ: عامر بن سعد بن ابی وقاص سے روایت ہے ان کے والد (سعد رضی اللہ عنہ) نے اسامہ بن زید رضی اللہ عنہ سے پوچھا: آپ نے طاعون کے بارے میں رسول اکرم ﷺ سے کیا کچھ سنا ہے؟ اسامہ بن زید نے کہا: رسول اللہ ﷺ نے طاعون کے بارے میں فرمایا ہے یہ رجز یا عذاب ہے جو بنی اسرائیل یا تمہارے سے پہلے لوگوں پر بھیجا گیا تھا۔ جب تم کسی علاقہ میں اس کے بارے میں سنو تو اس علاقہ کی طرف مت جاؤ۔ اور اگر یہ ایسے علاقہ میں جہاں تم موجود ہو تو پھر اس سے فرار اختیار کرتے ہوئے مت نکلو۔ ابو النضر کہتے ہیں کہ تم محض طاعون سے نہ بھاگ کھڑے ہو۔

حدیث سے مستنبط مسائل و فوائد

① امر الہی کی مخالفت کی سزا: حدیث مذکور سے ثابت ہوا کہ حکم ربانی کی مخالفت کا بدلہ کوئی رسوا کن عذاب ہو سکتا ہے، جیسا کہ اللہ تعالیٰ نے بنی اسرائیل کی اس جماعت پر امر

① (رواہ البخاری: کتاب الطب، باب ما یذکر فی الطاعون، الرقم: ۵۷۲۸ / مسلم: کتاب السلام، باب الطاعون والطیروۃ والکھانۃ ونحوھا واللفظ لہ الرقم: ۲۲۱۸)

کی صریح مخالفت کے نتیجے میں طاعون جیسا مہلک عذاب مسلط کیا۔

② حدیث مذکور سے یہ ہرگز نہیں سمجھنا چاہے کہ تمام کے تمام بنی اسرائیل اللہ تعالیٰ کے امر کی مخالفت کر کے تباہ و برباد ہوئے۔ بلکہ ان میں سے صرف ایک جماعت یہ جرم کر کے سزا کی مستحق بنی۔ کیونکہ اول تو یہ کہ ایک دور کے سارے لوگ عموماً گمراہ و نافرمان نہیں ہوتے۔ دوسرا یہ کہ ایک اور روایت میں ان نافرمانوں کی تصریح آئی ہے کہ وہ بنی اسرائیل میں سے صرف ایک جماعت تھی، چنانچہ وہ روایت یہ ہے:

ترجمہ: عامر بن سعد ابی وقاص سے روایت ہے وہ اپنے والد سے بیان کرتے ہیں انہوں نے ان سے سنا کہ وہ اسامہ بن زید سے پوچھ رہے تھے کہ آپ نے رسول اکرم ﷺ سے طاعون کے بارے میں کیا سنا ہے؟ اسامہ نے کہا: نبی اکرم ﷺ نے فرمایا: طاعون ایک عذاب ہے جو بنی اسرائیل کے ایک گروہ پر بھیجا گیا تھا۔ یا فرمایا: تمہارے سے پہلے والے لوگوں پر بھیجا گیا تھا، پھر جب تم سنو کہ کسی ملک میں طاعون پھیلنا ہوا ہے تو وہاں مت جاؤ۔ اور جب طاعون کی وبا اس ملک میں پھیلے جہاں تم پہلے سے موجود ہو تو بھاگنے کی نیت سے وہاں سے مت لکو۔

عن عامر بن سعد بن أبی وقاص عن أبيه أنه سمعه يسأل أسامة بن زيد ماذا سمعت من رسول الله ﷺ في الطاعون فقال أسامة قال رسول ﷺ الطاعون رجس أُرسل على طائفة من بني إسرائيل أو على من كان قبلكم فإذا سمعتم به بأرض فلا تقدموا عليه وإذا وقع بأرض وأنتم بها فلا تخرجوا فراراً منه. ①

① (رواه البخاری: کتاب احادیث الأنبياء، باب (۵۴) الرقم: ۳۴۷۳، واللفظ له /

مسلم: کتاب السلام، باب الطاعون والطيرة والكهانة ونحوها، الرقم: ۲۲۱۸)

③ قصہ مذکورہ سے یہ بھی معلوم ہوا کہ وہ تعلیمات جو اللہ نے بنی اسرائیل کیلئے مقرر کی تھی کہ فتح و کامیابی کے بعد تواضع و عاجزی کے ساتھ مفتوحہ علاقہ میں داخل ہوا جائے۔ درحقیقت یہ تعلیمات بعد کے فاتحین کیلئے عبرت، وعظ و نصیحت ہیں کہ جو ان پاکیزہ تعلیمات پر عمل کریگا وہ قرآن کے اس فرمان: ﴿لَئِنْ شَكَرْتُمْ لَأَزِيدَنَّكُمْ﴾ ① کے مصداق بن کر اللہ تعالیٰ کے مزید انعامات کا مستحق ہوگا، اور جو بنی اسرائیل کی طرح ابراہیمی کی مخالفت کریگا تو ﴿وَلَئِنْ كَفَرْتُمْ إِنَّ عَذَابِي لَشَدِيدٌ﴾ ② کے مطابق اس کو بھی بنی اسرائیل کی طرح سزا ملے گی۔

چنانچہ بعد والے اللہ تعالیٰ کے مطیع و فرمانبردار فاتحین نے مذکورہ تعلیمات کے مطابق عمل کر کے فتح و کامیابی کے بعد اس (فتحِ مہمائی کی) نعمت پر اللہ تعالیٰ کا شکر یہ ادا کرتے ہوئے ان مفتوحہ علاقوں میں سجدہ، عاجزی، دعا اور استغفار کے ساتھ داخل ہوا کرتے تھے۔ چنانچہ آپ ﷺ نے جب ۸ھ کو مکہ فتح کیا تو نہایت عاجزی و انکساری اور تواضع کے ساتھ اللہ تعالیٰ کی تعریف اور اس کی حمد و ثناء بیان کرتے ہوئے مکہ میں داخل ہو کر شکرانہ کی نماز ادا فرمائی جیسا کہ حدیث میں ہے:

عن عبدالله بن عمر رضی اللہ عنہما أَنَّ رَسُولَ اللَّهِ ﷺ أَقْبَلَ يَوْمَ الْفَتْحِ مِنْ أَعْلَى مَكَّةَ عَلَى رَاحِلَتِهِ مُرْدِفًا أُسَامَةَ بْنَ زَيْدٍ وَمَعَهُ بِلَالٌ وَمَعَهُ عَثْمَانُ بْنُ طَلْحَةَ مِنَ الْحَبَابَةِ حَتَّى أَنَاخَ فِي الْمَسْجِدِ فَأَمَرَهُ أَنْ يَأْتِيَ بِمِفْتَاحِ الْبَيْتِ فَدَخَلَ رَسُولٌ

ترجمہ: عبدالله بن عمر رضی اللہ عنہما سے روایت ہے کہ رسول اللہ ﷺ فتح مکہ والے دن مکہ کی بلندی کی جانب سے اونٹنی پر سوار تشریف لائے اسامہ بن زید کو اپنے پیچھے بٹھائے ہوئے، اور آپ کے ساتھ بلال رضی اللہ عنہ اور عثمان بن طلحہ رضی اللہ عنہما (کلید بردار بھی) تھے۔ آپ ﷺ نے مسجد حرام میں

① (سورۃ ابراہیم: ۷)

② (سورۃ ابراہیم: ۷)

اونٹنی کو بٹھایا اور عثمان سے فرمایا کہ: چابی لاؤ۔ (کعبہ کا دروازہ کھولو۔ انہوں نے دروازہ کھولا) آپ ﷺ، بلال رضی اللہ عنہما کو اسامہ بن زید رضی اللہ عنہما اور عثمان بن طلحہ رضی اللہ عنہما کو لئے ہوئے تشریف لے گئے، وہاں بڑی دیر تک ٹھہرے رہے۔ پھر باہر نکلے تو لوگ (اندر جانے کیلئے لپکے، عبداللہ بن عمر رضی اللہ عنہما کہتے ہیں: میں سب سے پہلے اندر پہنچا، میں نے بلال رضی اللہ عنہما کو دیکھا دروازے کے پیچھے کھڑے ہیں میں نے ان سے پوچھا: رسول اللہ ﷺ نے کہاں نماز پڑھی؟ انہوں نے وہ جگہ بتلائی جہاں آپ ﷺ نے نماز پڑھی تھی۔ عبداللہ رضی اللہ عنہما کہتے ہیں: میں ان سے یہ پوچھنا بھول گیا کہ آپ ﷺ نے کتنی رکعتیں پڑھیں۔

اللَّهُ ﷺ وَمَعَهُ أَسَامَةُ بْنُ زَيْدٍ وَبِلَالٌ وَعُثْمَانُ بْنُ طَلْحَةَ فَمَكَثَ فِيهِ نَهَارًا طَوِيلًا ثُمَّ خَرَجَ فَاسْتَبَقَ النَّاسُ فَكَانَ عَبْدُ اللَّهِ بْنُ عُمَرَ أَوَّلَ مَنْ دَخَلَ فَوَجَدَ بِلَالًا وَرَاءَ الْبَابِ فَأَيْمًا فَسَأَلَهُ أَيُّنَ صَلَّى رَسُولُ اللَّهِ ﷺ فَأَشَارَ لَهُ إِلَى الْمَكَانِ الَّذِي صَلَّى فِيهِ قَالَ عَبْدُ اللَّهِ فَتَسَبَّحْتُ أَنْ أَسْأَلَهُ كَمْ صَلَّى مِنْ سَجْدَةٍ. ①

ایک اور روایت میں ہے کہ آپ ﷺ نے بیت اللہ کے علاوہ بھی ام ہانی رضی اللہ عنہا کے گھر

آخر رکعات پڑھی تھیں، چنانچہ وہ روایت یہ ہے:

ترجمہ: ”ابن ابی لیلیٰ سے روایت

عن ابن ابی لیلیٰ قال ما أخبرنا

ہے وہ کہتے ہیں کہ، ہمیں کسی ایک نے یہ

أحد أنه رأى النبي ﷺ يُصَلِّي

نہیں بتلایا کہ اس نے نبی ﷺ کو چاشت

الضحى غير أم هانئ فإنها ذكرت أنه

① رواه البخاری: کتاب المغازی، باب دخول النبي ﷺ من أعلى مكة، الرقم: ۴۲۸۹،

واللفظ له/ مسلم، کتاب الحج، باب استحباب دخول الكعبة للحج وغيره والصلاة

فيها والدعاء في نواحيها كلها، الرقم: ۱۳۲۹

کی نماز پڑھتے ہوئے دیکھا سوائے ام ہانیؓ کے، وہ بتلاتی ہے کہ آپ ﷺ نے فتح مکہ والے دن میرے گھر میں غسل کیا پھر آٹھ رکعت پڑھی، فرماتی ہیں میں نے آپ کو کبھی اس سے زیادہ ہلکی نماز پڑھتے ہوئے نہیں دیکھا، البتہ اس میں آپ کا رکوع و سجدہ کھل تھے۔“

يَوْمَ فَتَحَ مَكَّةَ اِغْتَسَلَ فِي بَيْتِهَا ثُمَّ صَلَّى ثَمَانِي رَكَعَاتٍ قَالَتْ لَمْ اَرَهُ صَلَّى صَلَاةً اَخْفَ مِنْهَا غَيْرَ اَنَّهُ يُتِمُّ الرُّكُوعَ وَالسُّجُودَ. ①

اور اسی طرح سیدنا سلیمانؑ کو جب اللہ تعالیٰ نے فتح و کامیابی عطا فرمائی اور ملکہ سبأ کا تخت ان کے پاس لایا گیا تو اس نعمت پر اللہ تعالیٰ کا یوں شکر ادا فرمایا:

ترجمہ: ”جب اس (عرش) کو اپنے ہاں رکھا ہوا دیکھا تو کہا: یہ میرے رب کا فضل ہے تاکہ وہ مجھے آزمائے، کیا میں شکر ادا کرتا ہوں یا ناشکری کرتا ہوں۔ سو جو کوئی شکر کرتا ہے تو وہ اپنے فائدے کیلئے کرتا ہے اور جو ناشکری کرتا ہے تو میرا رب بے پرواہ ہے، مہربان ہے۔“

قَالَ الَّذِي عِنْدَهُ عِلْمٌ مِّنَ الْكِتَابِ اَنَا اَتَيْكَ بِهِ قَبْلَ اَنْ يَرْتَدَّ اِلَيْكَ طَرْفَكَ فَلَمَّا رَاَهُ مُسْتَقِرًّا عِنْدَهُ قَالَ هَذَا مِنْ فَضْلِ رَبِّي لِيَبْلُوَنِي اَاَشْكُرُ اَمْ اَكْفُرُ وَمَنْ شَكَرَ فَاِنَّمَا يَشْكُرُ لِنَفْسِهِ وَمَنْ كَفَرَ فَاِنَّ رَبِّي غَنِيٌّ كَرِيْمٌ ②

ان کے علاوہ بھی مطیع و فرمانبردار فاتحین کی متعدد مثالیں موجود ہیں، مگر سچی مقام کی وجہ سے ہم انہی پر اکتفاء کرتے ہیں۔

③ مذکورہ بالا دلائل بالخصوص سورۃ بقرۃ کی آیات سے معلوم ہوا کہ بنی اسرائیل پر

① رواہ البخاری۔ کتاب المغازی، باب منزل النبی ﷺ یوم الفتح، الرقم: ۴۲۹۲، واللفظ له/ مسلم، کتاب صلاة المسافرين وقصرها، باب استحباب صلاة الضحی وأن أقلها رکعتان وأكملهاثمان رکعات أو ست والحث علی المحافظة علیها، الرقم: ۸۱۹
② سورة النمل: ۴۰

مال قیمت میں سے جو چیزیں حرام تھیں وہ سونا، چاندی، گھریلو سامان، کپڑے وغیرہ یہ چیزیں تھیں، کھانے پینے کی چیزیں ان پر حرام نہیں تھیں، چنانچہ اللہ تعالیٰ نے اس مفتوحہ بستی میں داخل ہونے والوں سے کہا:

﴿ فَكُلُوا مِنْهَا حَيْثُ شِئْتُمْ رَغَدًا ۗ ① ﴾

اس سے معلوم ہوتا ہے کہ بنی اسرائیل کیلئے مال قیمت میں سے کھانے کی چیزیں جائز و مباح تھیں۔



حصہ دوم:

خاتم الرسل ﷺ اور صحابہ کرام کے قصص و واقعات پر مشتمل ہے۔

اس حصے کو تین فصلوں پر تقسیم کیا گیا ہے۔

فصل اول

رسول اللہ ﷺ سے متعلق قصص و واقعات

پہلا قصہ

قیصر روم (ہرقل) کا ابوسفیان بن حرب سے

نبی ﷺ کے متعلق تفصیلی گفتگو کا قصہ

تمہید: ۶ھ کو رسول اللہ ﷺ نے مشرکین مکہ سے ایک مدت کیلئے صلح کر لی تھی اس کا ایک نتیجہ یہ نکلا کہ آپ ﷺ کو مشرکین مکہ سے اطمینان حاصل ہو گیا، اس سے فائدہ اٹھا کر آپ نے اس عرصہ میں مختلف ممالک کے امراء و سلاطین کو دعوتی خطوط و مکاتیب ارسال کئے، ایک خط آپ نے اس وقت کی سپر پاور طاقت روم کے بادشاہ ہرقل (قیصر روم) کو بھی لکھا۔ آپ نے یہ خط اپنے ایک صحابی وحید بن خلیفہ کلبی رضی اللہ عنہ کے ذریعے بھجوایا، وحید رضی اللہ عنہ نے یہ خط بصری کے گورنر کو دیا اس نے ہرقل تک پہنچایا۔

اتفاق سے ابی دنوں میں ابوسفیان بن حرب رضی اللہ عنہ (جو اس وقت تک مسلمان نہیں ہوئے تھے) اپنے چند ساتھیوں کے ہمراہ تجارت کی غرض سے ملک شام آئے ہوئے تھے۔ قیصر روم نے ان سب کو اپنے دربار میں طلب کیا اور ان سے جناب رسول اللہ ﷺ کے متعلق معلومات حاصل کیں۔ ذیل میں اس واقعہ کی تفصیل نقل کی جا رہی ہے۔ ملاحظہ فرمائیں۔

عَنِ الزُّهْرِيِّ قَالَ: أَخْبَرَنِي عُبَيْدُ
 اللَّهُ بْنُ عَبْدِ اللَّهِ بْنِ عُقْبَةَ بْنِ مَسْعُودٍ
 أَنَّ عَبْدَ اللَّهِ بْنَ عَبَّاسٍ أَخْبَرَهُ أَنَّ أَبَا
 سُفْيَانَ بْنَ حَرْبٍ أَخْبَرَهُ أَنَّ هِرْقْلَ
 أَرْسَلَ إِلَيْهِ فِي رَكْبٍ مِنْ قُرَيْشٍ
 وَكَانُوا تِجَارًا بِالشَّامِ فِي الْمُدَّةِ الَّتِي
 كَانَ رَسُولُ اللَّهِ ﷺ مَادًّا فِيهَا
 أَبَا سُفْيَانَ وَكُفَّارَ قُرَيْشٍ فَاتَوْهُ وَهُمْ
 بِأَيْلِيَاءَ فَدَعَاهُمْ فِي مَجْلِسِهِ وَحَوْلَهُ
 عُظَمَاءَ الرُّومِ ثُمَّ دَعَاهُمْ وَدَعَا
 بِتَرْجُمَانِهِ فَقَالَ: أَيُّكُمْ أَقْرَبُ نَسَبًا
 بِهَذَا الرَّجُلِ الَّذِي يَزْعُمُ أَنَّهُ نَبِيٌّ؟
 فَقَالَ: أَبُو سُفْيَانَ فَقُلْتُ أَنَا أَقْرَبُهُمْ
 نَسَبًا فَقَالَ: أَذْنُوهُ مِنِّي وَقَرَّبُوا
 أَصْحَابَهُ فَاجْعَلُوهُمْ عِنْدَ ظَهْرِهِ ثُمَّ
 قَالَ لِتَرْجُمَانِهِ: قُلْ لَهُمْ إِنِّي سَأَلْتُ
 هَذَا الرَّجُلَ فَإِنْ كَذَبَنِي فَكَذِّبُوهُ
 فَوَاللَّهِ لَوْلَا الْحَيَاءُ مِنْ أَنْ يَأْتُرُوا
 عَلَيَّ كَذِبًا لَكَذَّبْتُ عَنْهُ ثُمَّ كَانَ أَوَّلَ
 مَا سَأَلَنِي عَنْهُ أَنْ قَالَ: كَيْفَ نَسَبُهُ
 فَيَكُكُمْ؟ قُلْتُ: هُوَ فَيْتَانُ ذُو نَسَبٍ قَالَ:
 فَهَلْ قَالَ هَذَا الْقَوْلَ مِنْكُمْ أَحَدٌ قَطُّ

ترجمہ: زہری سے روایت ہے وہ کہتے ہیں، مجھے عبید اللہ بن عبد اللہ بن مسعود نے خبر دی، انہوں نے عبد اللہ بن عباس رضی اللہ عنہما سے بیان کیا، انہیں ابوسفیان بن حرب رضی اللہ عنہ نے خبر دی کہ ہرقل (روم کے بادشاہ) نے ان کو قریش کے چند اور سواروں کے ساتھ بلوایا، قریش کے یہ لوگ اس وقت ملک شام تجارت کیلئے آئے ہوئے تھے، یہ ان دنوں کا واقعہ ہے جب رسول اللہ ﷺ نے ابوسفیان اور اس کے ساتھیوں کو (صلح کر کے) ایک مدت دی تھی، غرض یہ لوگ اس (ہرقل) کے پاس پہنچے جب ہرقل اور اس کے ساتھی مقام ایلیا میں تھے، ہرقل نے ان کو اپنے دربار میں بلایا اور اس کے ارد گرد روم کے دیگر رؤساء بیٹھے تھے، ان کو بلایا اور اپنے مترجم (ترجمان) کو بھی بلایا، جب دربار لگ گیا تو قیصر نے کہا: (اے عرب کے لوگو!) تم میں سے کون اس شخص کا قرہبی رشتہ دار ہے جو اپنے آپ کو نبی کہتا ہے؟ ابوسفیان نے کہا: میں اس شخص کا قرہبی رشتہ دار ہوں۔ ہرقل نے کہا: اسے میرے قریب

بھاڑ اور اس کے ساتھیوں کو بھی اس کی پیٹھ کے پیچھے اس کے قریب بھاڑ۔ ہرقل نے اپنے مترجم سے کہا: ان لوگوں سے کہہ دو میں اس (ابوسفیان سے) اس شخص کا (نبی کا) کچھ حال پوچھنا چاہتا ہوں۔ اگر یہ (ابوسفیان) مجھ سے (گفتگو میں) جھوٹ بولے تو تم کہہ دینا یہ جھوٹا ہے۔ ابوسفیان کہتے ہیں: اللہ کی قسم! اگر مجھے یہ شرم نہ ہوتی کہ یہ لوگ مجھے جھوٹا کہیں گے تو میں آپ (ﷺ) کے بارے میں جھوٹ بولتا۔ خیر پہلی بات جو اس (ہرقل) نے مجھ سے پوچھی وہ یہ تھی کہ تم میں اس شخص کا خاندان کیسا ہے؟ میں نے کہا: وہ ہم میں بڑے خاندان والا ہے۔ اس نے کہا: پھر یہ بات (دعویٰ نبوت) تم میں سے پہلے کسی نے کہی تھی؟ میں نے کہا: نہیں۔ کہنے لگا: اچھا بڑے لوگ (امیر، مالدار) اس کی پیروی کر رہے ہیں یا غریب و مسکین لوگ؟ میں نے کہا: غریب لوگ۔ اس نے کہا: اس کے پیروکار (روز بروز) بڑھتے جا رہے ہیں یا کم ہو رہے ہیں؟ میں نے کہا: نہیں وہ (دن بدن) بڑھ رہے ہیں۔ اس

قَبْلَهُ؟ قُلْتُ: لَا قَالَ فَهَلْ كَانَ مِنْ آبَائِهِ مِنْ مَلِكٍ؟ قُلْتُ: لَا قَالَ: فَأَشْرَافُ النَّاسِ يَتَّبِعُونَهُ أَمْ ضَعُفَاؤُهُمْ؟ فَقُلْتُ: بَلْ ضَعُفَاؤُهُمْ قَالَ: آيَزِيدُونَ أَمْ يَنْقُصُونَ؟ قُلْتُ: بَلْ يَزِيدُونَ قَالَ: فَهَلْ يَرْتَدُّ أَحَدٌ مِنْهُمْ سَخِطَةً لِدِينِهِ بَعْدَ أَنْ يَدْخُلَ فِيهِ؟ قُلْتُ: لَا قَالَ: فَهَلْ كُنْتُمْ تَتَّهَمُونَهُ بِالْكَذِبِ قَبْلَ أَنْ يَقُولَ مَا قَالَ؟ قُلْتُ: لَا قَالَ فَهَلْ يَغْدِرُ؟ قُلْتُ: لَا وَنَحْنُ مِنْهُ فِي مُدَّةٍ لَا نَدْرِي مَا هُوَ فَاعِلٌ فِيهَا قَالَ: وَلَمْ تُمَكِّنِي كَلِمَةً أُدْخِلُ فِيهَا شَيْئًا غَيْرَ هَذِهِ الْكَلِمَةِ قَالَ: فَهَلْ قَاتَلْتُمُوهُ؟ قُلْتُ: نَعَمْ قَالَ: فَكَيْفَ كَانَ قِتَالُكُمْ إِيَّاهُ قُلْتُ: الْحَرْبُ بَيْنَنَا وَبَيْنَهُ سَجَالٌ يَنَالُ مِنَّا وَنَنَالُ مِنْهُ قَالَ: مَاذَا يَا مُرُكَّمُ قُلْتُ: يَقُولُ: أَعْبُدُ اللَّهَ وَحْدَهُ وَلَا تُشْرِكْ بِهِ شَيْئًا وَأَتُوكُوا مَا يَقُولُ آبَاؤُكُمْ وَيَأْمُرُنَا بِالصَّلَاةِ وَالصَّدَقِ وَالْعَقَابِ وَالصَّلَاةِ فَقَالَ لِلتَّرْجُمَانِ: قُلْ لَهُ سَأَلْتُكَ عَنْ نَسَبِهِ فَذَكَرْتَ أَنَّهُ فِيكُمْ ذُو نَسَبٍ فَكَذَلِكَ الرَّسُولُ

نے کہا: ایمان لانے کے بعد اس (نبی) کے دین کو برا سمجھتے ہوئے کوئی پھر بھی جاتا ہے؟ میں نے کہا: نہیں۔ اس نے کہا: اس نے جو بات کہی ہے (کہ میں اللہ کا نبی در رسول ہوں) اس سے پہلے کبھی تم لوگوں نے اسے جھوٹ بولتے ہوئے دیکھا ہے؟ میں نے کہا: نہیں۔ کہنے لگا: کیا وہ عہد شکنی کرتا ہے؟ میں نے کہا: نہیں۔ البتہ اب اس نے ایک مدت کیلئے صلح کی ہے معلوم نہیں کہ وہ کیا کریگا؟ ابوسفیان کہتے ہیں مجھے (دوران گفتگو) کوئی بات شامل کرنے کا موقع نہیں ملا بجز اس بات کے۔ اس نے کہا: تمہاری اس سے کبھی لڑائی بھی ہوئی ہے؟ میں نے کہا: ہاں۔ اس نے کہا: اس کے ساتھ تمہاری لڑائی کیسی رہی؟ میں نے کہا: ہمارے اور اس کے درمیان لڑائی ڈولوں کی طرح رہی ہے وہ ہمارا نقصان کرتا ہے اور ہم اس کا نقصان کرتے ہیں۔ کہنے لگا: وہ تم لوگوں کو کس بات کا حکم دیتا ہے؟ میں نے کہا: وہ یہ کہتے ہیں: تم اکیلے اللہ کی عبادت کرو، اس کے ساتھ کسی کو شریک نہ ٹھہراؤ اور اپنے باپ دادوں کی (شرک کی)

تُعَبِّثُ فِي نَسَبِ قَوْمِهَا وَسَأَلْتُكَ هَلْ قَالَ أَحَدٌ مِنْكُمْ هَذَا الْقَوْلَ فَذَكَرْتَ أَنْ لَا فَقُلْتُ: لَوْ كَانَ أَحَدٌ قَالَ هَذَا الْقَوْلَ قَبْلَهُ لَقُلْتُ رَجُلٌ يَأْتِسِي بِقَوْلِ قِيلَ قَبْلَهُ وَسَأَلْتُكَ هَلْ كَانَ مِنْ آبَائِهِ مِنْ مَلِكٍ فَذَكَرْتَ أَنْ لَا فَقُلْتُ فَلَوْ كَانَ مِنْ آبَائِهِ مِنْ مَلِكٍ قُلْتُ رَجُلٌ يَطْلُبُ مِنْكَ أَبِيهِ وَسَأَلْتُكَ هَلْ كُنْتُمْ تَتَّهَمُونَهُ بِالْكَذِبِ قَبْلَ أَنْ يَقُولَ مَا قَالَ؟ فَذَكَرْتَ أَنْ لَا فَقَدْ أَعْرِفُ أَنَّهُ لَمْ يَكُنْ لِيَذَرَ الْكَذِبَ عَلَى النَّاسِ وَيَكْذِبَ عَلَى اللَّهِ وَسَأَلْتُكَ أَشْرَافُ النَّاسِ اتَّبَعُوهُ أَمْ ضَعَفَاؤُهُمْ؟ فَذَكَرْتَ أَنَّ ضَعَفَاءَهُمْ اتَّبَعُوهُ وَهُمْ أَتْبَاعُ الرُّسُلِ وَسَأَلْتُكَ أَيَزِيدُونَ أَمْ يَنْقُصُونَ؟ فَذَكَرْتَ أَنَّهُمْ يَزِيدُونَ وَكَذَلِكَ أَمْرُ الْإِيمَانِ حَتَّى يَتِمَّ وَسَأَلْتُكَ أَيَرْتَدُّ أَحَدٌ سَخَطَةً لِدِينِهِ بَعْدَ أَنْ يَدْخُلَ فِيهِ فَذَكَرْتَ أَنْ لَا وَكَذَلِكَ الْإِيمَانُ حِينَ تَخَالِطُ بِشَاشَتِهِ الْقُلُوبَ وَسَأَلْتُكَ هَلْ يَغْدِرُ؟ فَذَكَرْتَ أَنْ لَا وَكَذَلِكَ الرُّسُلُ لَا تَغْدِرُ

باتیں چھوڑ دو، اور وہ ہمیں نماز پڑھنے، زکوٰۃ دینے، صدقہ و خیرات کرنے، حرام کاری سے بچنے اور صلہ رحمی کرنے کا حکم کرتا ہے۔ تب ہرقل نے اپنے مترجم سے کہا: اس (ابوسفیان) سے کہو: میں نے تجھ سے اس (محمد ﷺ) کے خاندان کے بارے میں پوچھا ہے، تم نے کہا: وہ ہم میں عالی خاندان ہے اور نبی و رسول (ہمیشہ سے) اپنی قوم میں عالی خاندان میں سے بھیجے جاتے ہیں۔ میں نے تجھ سے پوچھا: یہ بات تم سے پہلے کسی نے کہی تھی؟ تو نے کہا: نہیں۔ اس سے میرا مطلب یہ تھا کہ اگر ان سے پہلے کسی دوسرے نے یہ بات کہی ہوتی (یعنی نبوت کا دعویٰ کیا ہوتا) تب میں یہ کہتا کہ یہ شخص اگلی بات کی پیروی کرتا ہے۔ میں نے تجھ سے پوچھا: اس کے آباء و اجداد میں سے کوئی بادشاہ گذرا ہے؟ تو نے کہا: نہیں۔ اس سے میرا مطلب یہ تھا کہ اگر ان کے آباء و اجداد میں سے کوئی بادشاہ ہو گا تو میں یہ سمجھ لوں کہ یہ شخص (نبوت کا بہانہ) کر کے اپنے باپ کی بادشاہت لینا چاہتا ہے

وَسَأَلْتِكَ بِمَا يَا مُرُّكُمْ؟ فَذَكَرْتَ أَنَّهُ يَا مُرُّكُمْ أَنْ تَعْبُدَ اللَّهَ وَلَا تُشْرِكُوا بِهِ شَيْئًا وَيَنْهَأَكُمْ عَنِ عِبَادَةِ الْأَوْثَانِ وَيَا مُرُّكُمْ بِالصَّلَاةِ وَالصَّدَقِ وَالْعَقَافِ فَإِنْ كَانَ مَا تَقُولُ حَقًّا فَسَيَمْلِكُ مَوْضِعَ قَدَمَيَّ هَاتَيْنِ وَقَدْ كُنْتُ أَعْلَمُ أَنَّهُ خَارِجٌ لَمْ أَكُنْ أَظُنُّ أَنَّهُ مِنْكُمْ فَلَوْ أَنِّي أَعْلَمُ أَنِّي أَخْلَصُ إِلَيْهِ لَتَجَشَّمْتُ لِقَاءَهُ وَلَوْ كُنْتُ عِنْدَهُ لَعَسَلْتُ عَنْ قَدَمَيْهِ .

ثُمَّ دَعَا بِكِتَابِ رَسُولِ اللَّهِ ﷺ الَّذِي بُعِثَ بِهِ دَحِيَّةً إِلَى عَظِيمِ بَصْرَى فَدَفَعَهُ إِلَى هِرَقْلَ فَقَرَأَهُ فَإِذَا فِيهِ بِسْمِ اللَّهِ الرَّحْمَنِ الرَّحِيمِ مِنْ مُحَمَّدٍ عَبْدِ اللَّهِ وَرَسُولِهِ إِلَى هِرَقْلَ عَظِيمِ الرُّومِ سَلَامٌ عَلَى مَنْ اتَّبَعَ الْهُدَى أَمَا بَعْدُ فَإِنِّي أَدْعُوكَ بِدَعَايَةِ الْإِسْلَامِ أَسْلِمَ تَسْلَمَ يُوتِكَ اللَّهُ أَجْرَكَ مَرَّتَيْنِ فَإِنْ تَوَلَّيْتَ فَإِنَّ عَلَيْكَ إِثْمَ الْأَرِسِيِّينَ وَ ﴿يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَلَا نُشْرِكَ بِهِ

شَيْمًا وَلَا يَتَّخِذَ بَعْضُنَا بَعْضًا أَرْبَابًا مِنْ دُونِ اللَّهِ فَإِن تَوَلَّوْا فَقُولُوا اشْهَدُوا بِأَنَّا مُسْلِمُونَ ﴿۱۶۷﴾

قَالَ أَبُو سُفْيَانَ فَلَمَّا قَالَ مَا قَالَ وَفَرَغَ مِنْ قِرَاءَةِ الْكِتَابِ كَثُرَ عِنْدَهُ الْأَصْحَابُ وَارْتَفَعَتِ الْأَصْوَاتُ وَأُخْرِجْنَا فَقُلْتُ لِأَصْحَابِي حِينَ أُخْرِجْنَا لَقَدْ أَمَرَ ابْنُ أَبِي كَبْشَةَ إِنَّهُ يَخَافُهُ مَلِكُ بَنِي الْأَصْفَرِ فَمَا زِلْتُ مُوقِنًا أَنَّهُ سَيُظْهِرُ حَتَّى أَدْخَلَ اللَّهُ عَلَيَّ الْإِسْلَامَ وَكَانَ ابْنُ النَّاطُورِ صَاحِبُ إِبِلِيَاءَ وَهَرَقْلُ سَقْفًا عَلَى نَصَارَى الشَّامِ يُحَدِّثُ أَنَّ هَرَقْلَ حِينَ قَدِمَ إِبِلِيَاءَ أَصْبَحَ يَوْمًا خَبِثَتِ النَّفْسُ فَقَالَ بَعْضُ بَطَارِقَتِهِ قَدْ اسْتَنْكَرْنَا هَيْتَكَ قَالَ ابْنُ النَّاطُورِ وَكَانَ هَرَقْلُ حَزَاءً يَنْظُرُ فِي النُّجُومِ فَقَالَ لَهُمْ حِينَ سَأَلُوهُ إِنِّي رَأَيْتُ اللَّيْلَةَ حِينَ نَظَرْتُ فِي النُّجُومِ مَلِكَ الْخِتَانِ قَدْ ظَهَرَ فَمَنْ يَخْتَنُ مِنْ هَذِهِ الْأُمَّةِ قَالُوا لَيْسَ يَخْتَنُ إِلَّا الْيَهُودُ فَلَا يَهْمُكَ شَأْنُهُمْ وَانْكُتِبَ إِلَى مَدَائِنِ مُلْكِكَ

اور میں نے تجھ سے یہ پوچھا کہ اس بات (دعوی نبوت) سے پہلے تم لوگوں نے انہیں جھوٹ بولتے ہوئے سنا ہے؟ تو نے کہا: نہیں۔ تو اب میں نے سمجھ لیا کہ ایسا شخص کبھی نہیں ہو سکتا کہ لوگوں پر تو جھوٹ باندھنے سے پرہیز کرے اور اللہ پر جھوٹ باندھے۔ اور میں نے تجھ سے یہ پوچھا: کیا بڑے (امیر و ثروت مند) لوگوں نے ان کی پیروی کی ہے یا غریب اور کمزور لوگوں نے؟ تو نے کہا: غریب لوگوں نے ان کی پیروی اختیار کر رکھی ہے اور انبیاء کرام کے پیروکار اکثر غریب لوگ ہی ہوتے ہیں۔ میں نے تجھ سے پوچھا: یہ (پیروکار) بڑھ رہے ہیں یا گھٹ رہے ہیں؟ تو نے کہا: بلکہ وہ (دن بدن) بڑھ رہے ہیں، اور ایمان کا بھی حال رہتا ہے کہ جب تک وہ پورا ہو۔ اور میں نے تجھ سے پوچھا کہ: کوئی اس کے دین میں آکر پھر اس کو برا سمجھ کر اس سے پھر بھی جاتا ہے؟ تو نے کہا: نہیں۔ اور ایمان کا یہی حال ہوتا ہے کہ جب اس کی لذت دل میں سما جاتی ہے (تو پھر نکلتی نہیں) اور میں نے

تجھ سے پوچھا: وہ عہد شکنی کرتا ہے؟ تو نے کہا: نہیں۔ اور نبی و رسول ایسے ہی ہوتے ہیں وہ عہد شکنی نہیں کرتے۔ اور میں نے تجھ سے پوچھا کہ: وہ تم لوگوں کو کس بات کا حکم دیتا ہے؟ تو نے کہا: وہ تم لوگوں کو حکم دیتا ہے کہ ایک اللہ کی عبادت کرو اور اس کے ساتھ کسی کو شریک نہ کرو، اور بت پرستی سے تم کو منع کرتا ہے، اور نماز، زکوٰۃ، سچائی کا اور حرام کاری سے بچنے کا حکم دیتا ہے، اگر یہ بالکل سچ اور حق ہے (جو تو نے سوالات کے جوابات دیئے ہیں) تو وہ عنقریب اس جگہ کا مالک ہو جائیگا جہاں میرے یہ دونوں پاؤں ہیں (یعنی ملک شام کا) اور میں جانتا تھا کہ یہ نبی آنے والا ہے لیکن میں یہ نہیں سمجھتا تھا کہ وہ تم میں سے ہوگا۔ پھر اگر مجھے یہ معلوم ہو جائے کہ میں ان تک پہنچ جاؤں گا تو میں ان سے ملاقات کی ضرور کوشش کروں گا۔ اگر میں ان کے پاس (مدینہ میں) ہوتا تو ان کے پاؤں دھوتا۔ پھر اس (ہرقل) نے رسول اللہ ﷺ کا خط (مبارک) منگوا یا جو آپ نے دجیدہ (بن خلیفہ) کلبنی کو دے کر (۶ھ)

فَيَقْتُلُوا مَنْ فِيهِمْ مِنَ الْيَهُودِ فَبَيْنَمَا هُمْ عَلَىٰ أَمْرِهِمْ أُنْبِيَ هِرَقْلُ بِرَجُلٍ أَرْسَلَ بِهِ مَلِكُ عَسَانَ يُخْبِرُ عَنْ خَبَرِ رَسُولِ اللَّهِ ﷺ فَلَمَّا اسْتَخْبَرَهُ هِرَقْلُ قَالَ أَذْهَبُوا فَإِنْ ظَرُّوا مُحْتَسِنٌ هُوَ أَمْ لَا فَنَظَرُوا إِلَيْهِ فَحَدَّثُوهُ أَنَّهُ مُحْتَسِنٌ وَسَأَلَهُ عَنِ الْعَرَبِ فَقَالَ هُمْ يَخْتَسِنُونَ فَقَالَ هِرَقْلُ هَذَا مَلِكٌ هَذِهِ الْأُمَّةُ قَدْ ظَهَرَ لِي أَنَّ كِتَابَ هِرَقْلُ إِلَىٰ صَاحِبِ لَهْ بِرُومِيَّةٍ وَكَانَ نَظِيرُهُ فِي الْعِلْمِ وَسَارَ هِرَقْلُ إِلَىٰ حِمصَ فَلَمَّ يَرِمُ حِمصَ حَتَّىٰ أَتَاهُ كِتَابٌ مِنْ صَاحِبِهِ يُؤَافِقُ رَأْيَ هِرَقْلَ عَلَىٰ خُرُوجِ النَّبِيِّ ﷺ وَأَنَّهُ نَبِيٌّ فَأَذِنَ هِرَقْلُ لِعِظْمَاءِ الرُّومِ فِي دَسْكَرَةِ لَهُ بِحِمصَ ثُمَّ أَمَرَ بِأَبْوَابِهَا فَعُلِقَتْ ثُمَّ أَطْلَعَ فَقَالَ يَا مَعْشَرَ الرُّومِ هَلْ لَكُمْ فِي السِّفْلِ وَالرُّشْدِ وَأَنْ يَثْبُتَ مُلْكُكُمْ فَتُبَايَعُوا هَذَا النَّبِيَّ فَحَاصُوا حَيْصَةَ حُمُرِ الْوَحْشِ إِلَىٰ الْأَبْوَابِ فَوَجَدُواهَا قَدْ عُقِلَتْ فَلَمَّا رَأَىٰ هِرَقْلُ نَفَرَتُهُمْ وَأَيْسَ مِنَ الْإِيمَانِ قَالَ رُدُّوهُمْ

کو بھرئی کے حاکم کو بھیجا تھا۔ اس نے وہ خط ہرقل کو بھیجا ہرقل نے اسے پڑھا، اس میں یہ لکھا تھا۔ شروع اللہ کے نام سے جو بڑا رحم کرنے والا نہایت مہربان ہے، محمد اللہ کے بندے اور اس کے رسول کی طرف سے ہرقل روم کے رئیس کی طرف (یہ بھیجا جا رہا ہے) ہرقل کو معلوم ہوتا چاہئے کہ جو سیدھے راستے پر چلے اس پر سلام، اما بعد: میں تجھے اسلام کے کلمے ”لا اِلهَ اِلاَّ اللهُ مُحَمَّدٌ رَّسُولُ اللهُ“ کی طرف بلاتا ہوں۔ اسلام قبول کر لے تو پکار ہیگا۔ اللہ تعالیٰ تجھے دہرا ثواب عطا فرمائے گا، اگر تو نے یہ بات نہ مانی تو تیری رعایا (کے اسلام قبول نہ کرنے کا) گناہ بھی تجھ پر ہوگا، اور پھر یہ آیت لکھی: ”اے اہل کتاب! اس بات پر آ جاؤ جو ہمارے مابین متفق علیہ ہے کہ ہم اللہ کے سوا کسی کی عبادت نہ کریں اور کسی کو اس کا شریک نہ بنائیں اور اللہ کو چھوڑ کر ہم میں سے کوئی دوسرے کو معبود نہ بنائے پھر اگر وہ (اس بات کو) نہ مانیں تو تم (اے مسلمانو!) ان سے کہہ دو: گواہ رہنا ہم تو

عَلَىٰ وَقَالَ إِنِّي قُلْتُ مَقَالِي أَنفَا
أَخْتَبِرُ بِهَا شِدَّتِكُمْ عَلَىٰ دِينِكُمْ فَقَدْ
رَأَيْتُ فَسَجَدُوا لَهُ وَرَضُوا عَنْهُ فَكَانَ
ذَلِكَ آخِرَ شَأْنِ هِرَقْلَ . ①

① رواہ البخاری، کتاب بدء الوحي، باب (6) الرقم: ۷/ واللفظ له / مسلم کتاب
الجهاد والسير، باب کتاب النبی ﷺ إلى ہرقل يدعوہ إلى الإسلام، الرقم: ۱۷۷۳

(ایک لالہ کے) تابعدار ہیں۔

ابوسفیان نے کہا: جب ہرقل کو جو کہتا تھا وہ کہہ چکا اور خط پڑھ چکا تو اس کے ہاں بہت شور مچا اور آوازیں بلند ہوئیں اور ہمیں باہر نکال دیا گیا، میں نے اپنے ساتھیوں سے کہا: (جب ہم باہر نکال دیئے گئے) ابوکبشہ کے بیٹے کا بڑا درجہ ہو گیا ہے، اس سے تو روم کا بادشاہ بھی ڈرنے لگا ہے (اس روز سے) مجھے برابر یقین رہا کہ رسول اللہ ﷺ ضرور غالب ہوں گے یہاں تک کہ اللہ نے مجھے اسلام قبول کرنے کی توفیق عطا فرمادی۔ (زہری رحمۃ اللہ علیہ کہتے ہیں) ابن ناطور جو ایلیاء کا حاکم اور ہرقل کا مصاحب اور شام کے نصاریٰ کا پیروکار تھا وہ بیان کرتا تھا کہ ہرقل جب ایلیاء (بیت المقدس) میں آیا تو ایک دن صبح کو رنجیدہ اٹھا، اس کے بعض مصاحبوں نے کہا (کیوں خیر تو ہے) ہم دیکھتے ہیں (آج) تیری صورت اتری ہوئی ہے، ابن ناطور نے کہا: ہرقل نجوی تھا اسے ستاروں کا علم تھا، جب لوگوں نے اس سے پوچھا (تو رنجیدہ کیوں ہے؟) تو وہ کہنے لگا:

میں نے آج رات ستاروں پر نظر ڈالی
 (ایسا لگا) کہ ایک ختنہ کرنے والوں کا
 بادشاہ غلبہ پا چکا ہے تو اس زمانے والوں
 میں کون لوگ ختنہ کرتے ہیں؟ اس کے
 مصاحب کہنے لگے: یہودیوں کے علاوہ
 تو کوئی ختنہ نہیں کرتا۔ اور تم ان کی فکر نہ
 کرو، اور اپنے علاقہ کے شہروں میں
 (وہاں کے گورنروں کو) لکھ بھیجیں کہ ان
 کے پاس جتنے بھی یہودی ہیں ان کو مار
 ڈالیں، یہ باتیں ہو رہی تھیں کہ ایک شخص کو
 ہرقل کے پاس لائے جسے غسان کے
 بادشاہ (حارث بن ابی شمر) نے بھیجا تھا،
 وہ رسول اللہ ﷺ کا حال بیان کرتا تھا،
 جب ہرقل نے تمام حالات سن لئے تو اپنے
 لوگوں سے کہنے لگا، اس شخص کو ذرا دیکھو
 اس کا ختنہ ہوا ہے یا نہیں؟ انہوں نے
 اسے دیکھا اور پھر ہرقل کے پاس جا کر
 بیان کیا کہ اس کا ختنہ ہوا ہے۔ ہرقل نے
 اس سے پوچھا: عرب ختنہ کرتے ہیں اس نے
 کہا: ہاں۔ وہ ختنہ کرتے ہیں، تب ہرقل نے
 کہا: یہی شخص (یعنی نبی ﷺ) اس امت کے
 بادشاہ ہیں جو غالب ہونے والے ہیں،

پھر ہرقل نے اپنے ایک دوست (ضفاطر) کو رومیہ میں لکھا وہ علم میں ہرقل کا ہم پلہ تھا، اور ہرقل خود (شہر) حمص گیا، ابھی حمص سے نکلا نہیں تھا کہ اس کے دوست (ضفاطر) کا خط اسے پہنچا، اس کی رائے بھی رسول اللہ ﷺ کے ظاہر ہونے میں ہرقل کی رائے کے موافق تھی۔ یعنی کہ رسول اللہ ﷺ کے سچے نبی ہیں، آخر ہرقل نے روم کے سرداروں کو اپنے حمص کے محل میں آنے کی اجازت دی (جب وہ آگئے) تو دروازوں کو بند کر دیا اور پھر اوپر بالاخانے میں برآمد ہوا اور کہنے لگا: رومیو! کیا تم اپنی کامیابی اور بھلائی اور بادشاہت پر قائم رہنا چاہتے ہو؟ اگر ایسا ہے تو اس (عرب کے) نبی کی متابعت اختیار کر لو۔ یہ سنتے ہی وہ لوگ جنگلی گدھوں کی طرح دروازوں کی طرف لپکے، دیکھا کہ وہ بند ہیں، جب ہرقل نے دیکھا کہ ان کو ایمان سے ایسی نفرت ہے اور ان کے ایمان لانے سے مایوس ہو گیا تو کہنے لگا: ان سرداروں کو پھر میرے پاس لاؤ (جب وہ آگئے) تو کہنے لگا: میں نے

ابھی جو بات تم سے کہی تھی وہ تم لوگوں کو آزمانے کیلئے کی تھی کہ تم لوگ اپنے دین (نہرانیٹ) میں کتنے مضبوط ہوں، سو میں دیکھ چکا۔ تب سب نے اسے سجدہ کیا اور وہ اس سے راضی ہو گئے یہ ہرقل کا آخری حال تھا۔

چند مستتب مسائل و فوائد

حدیث مذکور سے بہت سے فوائد و مسائل، احکامات اور نصائح مستتب ہوتی ہیں، نہایت اختصار کے ساتھ یہاں چند ایک کا ذکر کیا جاتا ہے۔

① ہرقل (قیصر روم) نے ابوسفیان بن حرب سے ”ایہم أقرب نسبا“ کے ساتھ جو سوال کیا تھا، سو اس کے دو فائدے ہیں:

الف: ایک یہ کہ ہر شخص اپنے قریبی رشتہ داروں کو دوسرے لوگوں کی نسبت زیادہ جانتا ہے اس قاعدے کے مطابق رسول اللہ ﷺ کی ذات و نسب کو ان لوگوں (جن کی موجودگی میں ہرقل نے ابوسفیان سے سوالات کئے تھے) میں سے ابوسفیان سب سے زیادہ جانتا تھا۔

ب: دوسرا یہ کہ رسول اللہ ﷺ کے نسب کے بارے میں ابوسفیان کیلئے بھوٹ بولنا بہت ہی دشوار تھا کیونکہ ابوسفیان خود بھی اس کی زو میں آسکتا تھا، یہی وجہ ہے کہ ابوسفیان نے جواب میں کہا: ”ہوینسا ذو نسب“ اس جملہ سے اس نے نبی اکرم ﷺ کے حسب و نسب کو کما حقہ بیان کر دیا۔

② حدیث فوق الذکر سے یہ بات روز روشن کی طرح واضح ہو گئی کہ انبیاء و رسل ﷺ قوموں کے اشراف اور اعلیٰ و ارفع درجہ کے خاندانوں میں سے منتخب کر کے بھیجے جاتے ہیں اور اس کی وجہ یہ ہے کہ یہ چیز انبیاء و رسل ﷺ کی دعوت کیلئے موثر و مشر ہوتی ہے کیونکہ اقوام عالم عموماً اپنے سے پست اور نچلے طبقے کے لوگوں کی مطیع و تابعدار نہیں ہوتیں۔ لہذا حکمت الہی کا یہی

تقاضا ہوا کہ انبیاء و رسل ﷺ ہمیشہ سے اعلیٰ و ارفع خاندانوں سے جن کو منتخب کئے جائیں اس نکتہ کے پیش نظر ہرقل (قیصر روم) نے کہا: ”و كذلك الرسل تبعث فی نسب قومها“

③ حدیث مافوق سے یہ بھی ثابت ہوا کہ انبیاء و رسل ﷺ کے تابعدار ضعیف و کمزور لوگ ہوا کرتے ہیں کیونکہ اشراف اور بڑے لوگ اکثر و بیشتر اپنے اوپر ہم مثل و ہم پلہ لوگوں کی اطاعت و تابعداری کو گوارا نہیں کرتے، اس کے برعکس ضعیف و کمزور لوگ اپنے سے اعلیٰ و ارفع طبقے کے لوگوں کی اطاعت و پیروی سے نفرت نہیں کرتے، یہی وجہ ہے کہ انبیاء و رسل ﷺ کی اطاعت و پیروی اور اتباع حق کیلئے سب سے زیادہ یہی کمزور لوگ ہی سبقت لے جاتے ہیں اس حقیقت کے پیش نظر ہرقل نے کہا: ”وہم اتباع الرسل“

④ حدیث مذکور سے یہ بھی معلوم ہوتا ہے کہ جب کوئی شخص براہین قاطعہ اور پوری بصیرت کے ساتھ ایک صحیح اور محقق نظریہ کو اپناتا اور قبول کرتا ہے تو پھر وہ مشکلات کے باوجود اسے چھوڑنے کیلئے تیار نہیں ہوتا۔ اس کے پیش نظر ہرقل نے کہا: ”و كذلك الإیمان حین تخالط بشاشة القلوب“

⑤ مذکورہ حدیث سے یہ بھی معلوم ہوا کہ انبیاء و رسل ﷺ غدر اور دھوکہ نہیں کرتے، اللہ تعالیٰ اپنی ان برگزیدہ ہستیوں کو صفات رفیہ سے منزہ و پاک رکھتا ہے، جبکہ غدر (عہد شکنی) ایک رفیہ صفت ہے جو انبیاء و رسل ﷺ کے شایان شان نہیں، اسی کے پیش نظر قیصر روم نے کہا: ”و كذلك الرسل لا تغدر“

⑥ اس حدیث سے یہ بھی معلوم ہوا کہ انبیاء و رسل ﷺ دنیا میں بڑے بڑے مصائب و شدائد اور مشکلات و محن کے ساتھ آزمائے جاتے ہیں، اور وہ ہمیشہ ابتلاء و امتحان میں کامیاب و سرخرو ہوتے ہیں اسی حقیقت کی طرف ان الفاظ سے اشارہ کیا گیا ہے: ”و كذلك الرسل تبتلی ثم تكون لهم العاقبة“

⑦ حدیث مذکور سے یہ ثابت ہوتا ہے کہ کفار سے قتال و لڑائی سے پہلے ان کو اسلام کی دعوت دی جائے اسلام کی دعوت و طرح کی ہے، ایک واجب، دوسری مستحب۔

الف: اگر اس وقت تک کفار کو دعوت نہیں پہنچی تو قتال سے پہلے ان کو دعوت دینا واجب ہے تاکہ ان پر حجت پوری ہو جائے۔

ب: اگر کفار کو اس سے پہلے دعوت دی جا چکی ہے تو پھر لڑائی سے پہلے دعوت دینا مستحب ہے۔

⑧ اس حدیث سے خبر واحد کے حجت ہونے کا ثبوت ملتا ہے اور بشمول محدثین جمہور علماء کا یہی مذہب ہے، چنانچہ وہ کہتے ہیں کہ خبر واحد حجت اور واجب العمل ہے، اگر اسے حجت تسلیم نہ کیا جائے تو دجیہ کلی علیہ السلام کو بھیجنے کا کوئی فائدہ نہیں، بلکہ امام نووی رحمۃ اللہ علیہ نے خبر واحد کی حجیت پر معتد بہ علماء کے اجماع کا دعویٰ کیا ہے، اگرچہ یہ مسئلہ مختلف فیہ ہے، فقہاء کا ایک طبقہ خبر واحد کی حجیت کا قائل نہیں، مذکورہ حدیث ان پر حجت ہے۔ واللہ اعلم

⑨ حدیث فوق الذکر سے خطوط و مکاتیب اور ہر ذی شان معاملہ میں ”بسم اللہ الرحمن الرحیم“ لکھنے اور پڑھنے کا استحباب ثابت ہوتا ہے خواہ مکتوب لایہ کافر و غیر مسلم ہی کیوں نہ ہو۔

⑩ دشمن کی سرزمین میں قرآن مجید کی چند آیات کے ساتھ سفر کرنے کا ثبوت، البتہ پورا قرآن دشمن کی سرزمین میں ساتھ لیجانے کی ممانعت ہے بالخصوص جب کفار سے قرآن کی بے حرمتی کا احتمال ہو، لیکن اگر چند آیات لکھ کر کفار کی طرف مکتوب بھیجا جاتا ہے تو اس میں کوئی حرج نہیں بلکہ یہ جائز ہے۔ جیسا کہ اس حدیث میں ہے کہ نبی اکرم صلی اللہ علیہ وسلم نے اپنے نامہ مبارک میں سورہ آل عمران کی چند آیات بھی لکھی تھیں۔

⑪ حدیث مذکور سے یہ بھی ثابت ہوتا ہے کہ خطوط و مکاتیب میں مکتوب لایہ کے القابات و خطابات میں افراط و تفریط سے اجتناب کیا جائے، جیسا کہ آج کل عوام و خواص میں یہ رواج ہے کہ جب کوئی شخص کسی بڑے صاحب جاہ و منصب کو خط لکھتا ہے تو اس کیلئے بے تحاشا القابات و خطابات استعمال کرتا ہے، مثلاً: اس طرح لکھا جاتا ہے، علامۃ الدھر، جناب تقدس مآب، حضرت مولانا مرشدنا و ہادینا، مجمع الفہائل و المناقب، حضرت عالی مقام، قبلہ و کعبہ، جناب عزت مآب، پیر کامل، عارف باللہ، وغیرہ مگر رسول اللہ صلی اللہ علیہ وسلم نے اس طرح کے

افراط سے اجتناب کرتے ہوئے ہرقل (قیصر روم) کیلئے صرف ”عظیم روم“ (بادشاہ روم) کا لفظ استعمال کیا، اور وہ واقع میں روم کا بادشاہ تھا، اور آپ ﷺ نے یہ لقب لکھ کر تفریط سے بھی اجتناب کیا ہے۔ لہذا ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ ① کے قاعدہ کے مطابق اس امر میں بھی آپ ﷺ کی اتباع ضروری ہے۔

② حدیث مذکور سے یہ بھی ثابت ہوتا ہے کہ اصل سنت (طریقہ) یہ ہے کہ خط بھیجنے والا پہلے اپنا نام لکھے، بعد میں مکتوب الیہ کا نام لکھے۔ جیسا کہ نبی ﷺ نے کیا۔

③ اس حدیث سے کلام میں ایجاز و اختصار کے استحباب کا ثبوت ملتا ہے، اور یہ بات اس خط میں نبی ﷺ کے اس فرمان ”اسلم تسلّم“ سے واضح ہے، آپ ﷺ کا یہ فرمان فصاحت و بلاغت کا اعلیٰ مقام رکھتا ہے کہ الفاظ کتنے مختصر ہیں اور معانی کتنے وسیع ہیں۔

④ حدیث سابق سے یہ بھی معلوم ہوتا ہے کہ اہل کتاب (یہود و نصاریٰ) کا کوئی شخص اگر آخری نبی جناب محمد رسول اللہ ﷺ پر ایمان لاتا ہے تو اللہ کے ہاں دُہرے اجر کا مستحق ہوگا جیسا کہ آپ ﷺ کا فرمان ہے: ”اسلم يؤتك الله اجرک مرتین“ نیز قرآن مجید میں بھی ہے:

﴿يَا أَيُّهَا الَّذِينَ آمَنُوا اتَّقُوا اللَّهَ
وَأٰمِنُوا بِرَسُولِهِ يُؤْتِكُمْ كِفْلَيْنِ
رَحْمَتِهِ وَيَجْعَلْ لَكُمْ نُورًا تَمْشُونَ بِهِ
وَيَغْفِرْ لَكُمْ وَاللَّهُ غَفُورٌ رَحِيمٌ﴾ ⑤

ترجمہ: ”اے وہ لوگو جو ایمان لائے ہو! اللہ سے ڈرو اور اس کے رسول پر ایمان لاؤ، وہ تمہیں اپنی رحمت سے دہرا حصہ دے گا“

اور اہل کتاب کے تضاعف اجر کے متعلق ایک اور مقام پر اللہ تعالیٰ کا یوں ارشاد ہے:

﴿أُولَٰئِكَ يُؤْتَوْنَ أَجْرَهُمْ مَرَّتَيْنِ بِمَا صَبَرُوا﴾ ⑥

”یہ لوگ دیئے جائیں گے اپنا اجر دو بار بوجہ اس کے کہ انہوں نے صبر کیا“

① سورة الأحزاب: ۲۱

② سورة الحديد: ۲۸

③ سورة القصص: ۵۴

⑮ حدیث ما تقدم سے یہ بھی معلوم ہوا کہ جو شخص خود گمراہ ہے اور دوسرے بالخصوص ماتحتوں کی گمراہی کا سبب بن کر ان کی ہدایت کیلئے مانع اور کاوٹ ہے ان سب کا گناہ اس پر بھی ہوگا، جیسا کہ اس حدیث میں فرمان نبوی ہے: ”وان تولیت فان عليك اثم الاريسين“

⑯ حدیث مذکور میں خط و کتابت اور خطبوں میں لفظ ”اما بعد“ کے استحباب کا ثبوت ملتا ہے۔

⑰ اس حدیث سے یہ بھی معلوم ہوتا ہے کہ کافروں کے ساتھ خطوط و مراسلات میں ان کو متعین و مخاطب کر کے سلام نہیں لکھنا چاہے، اس لئے کہ وہ سلامتی کے اہل و مستحق نہیں، یہی وجہ ہے کہ رسول اللہ ﷺ نے اپنے نامہ مبارک میں ”السلام علیکم“ کے بجائے ”سلام علی من اتبع الهدی“ لکھا۔

⑱ مذکورہ واقعہ میں ابوسفیان نے اپنے ساتھیوں سے گفتگو کرتے ہوئے رسول

اللہ ﷺ کیلئے ”ابن ابی کبشۃ“ کا لفظ استعمال کیا ہے، اس سے کون مراد ہے؟

الجواب: اس ابو کبشۃ کے بارے میں بہت سارے اقوال و آراء ہیں جن کو امام نووی رحمۃ اللہ علیہ نے بالتفصیل ذکر کیا ہے ہم یہاں کچھ کا تلخیص و اختصار کے ساتھ ذکر کرتے ہیں:

الف: بعض نے کہا یہ ابو کبشۃ قبیلہ خزاعہ کا ایک شخص تھا جو ”الشعری“ بت کی پرستش کیا کرتا تھا، عرب قبائل میں سے کوئی دوسرا شخص اس بت کی عبادت میں اس کی موافقت نہیں کرتا تھا، اور اس ”الشعری“ بت کا ذکر قرآن مجید میں بھی ہے: ﴿وَأَنَّهُ هُوَ رَبُّ الشَّعْرَى﴾ ①

اس بت کے اس پجاری کی کنیت ابو کبشۃ تھی، جیسا کہ اوپر ذکر ہوا مشرکین مکہ نبی اکرم ﷺ کو اس کے ساتھ اس لئے تشبیہ دیا کرتے تھے کہ نبی ﷺ مشرکین کے دین اور نظریہ کے مخالف تھے جیسا کہ ابو کبشۃ اپنے دور میں عربوں کے دین کا مخالف تھا۔

ب: بعض کہتے ہیں کہ نبی اکرم ﷺ کے نانا وہب بن عبد مناف کی کنیت ابو کبشۃ تھی، تو آپ ﷺ کو اس کی طرف منسوب کر دیا جاتا تھا۔

ج : بعض اہل علم کہتے ہیں کہ رسول اللہ ﷺ کے رضاعی باپ الحارث بن عبدالعزیٰ السعدی کی کنیت ابو کعبہ تھی، تو مشرکین آپ کو آپ کے رضاعی باپ کی کنیت کی طرف منسوب کر کے ابن ابی کعبہ کہا کرتے تھے، اور عام طور پر یہی زیادہ مشہور ہے، واللہ اعلم، ان کے علاوہ بھی چند اقوال اور بھی ہیں مگر ہم صرف انہی پر اکتفاء کرتے ہیں۔



دوسرا قصہ

سورۃ الفاتحہ کی فضیلت کا قصہ

تمہید: اصل واقعہ یوں ہے کہ ایک صحابی ابوسعید بن معلیؓ نماز پڑھ رہے تھے، دوران نماز رسول اللہ ﷺ نے کسی کام کیلئے انہیں آواز دی مگر وہ اپنی نماز میں مشغول رہے اور آپ کو کوئی جواب نہیں دیا، جب ابوسعید بن معلیؓ نماز سے فارغ ہوئے تو آپ ﷺ کی خدمت میں حاضر ہو کر، عرض کیا: یا رسول اللہ! ﷺ آپ کی پکار کے وقت میں نماز میں مشغول تھا اس لئے آپ کو جواب نہ دے سکا۔ آپ ﷺ نے فرمایا کیا اللہ نے نہیں فرمایا: (اے ایمان والو!) اللہ اور اس کے رسول کی اجابت کرو جب وہ تمہیں پکاریں؟ ابوسعید بن معلیؓ کہتے ہیں کہ پھر نبی ﷺ نے مجھ سے کہا: اے ابوسعید! میں تجھے مسجد کے نکلنے سے پہلے ایک ایسی سورت بتاؤں گا جو قرآن کی تمام سورتوں میں نہایت عظیم سورت ہے، پھر رسول اللہ ﷺ میرا ہاتھ پکڑ کر جانے لگے، جب مسجد سے نکلے تو میں نے کہا: یا رسول اللہ! آپ نے مجھ سے یہ نہیں کہا تھا کہ میں تجھے قرآن کی عظیم ترین سورت بتاؤں گا؟ آپ نے ”الحمد للہ“ پڑھ کر ارشاد فرمایا اور یہی سچ مثنیٰ اور قرآن عظیم ہے جو مجھے دیا گیا ہے۔

اب پیش خدمت ہے اصل واقعہ۔

ترجمہ: ابوسعید بن معلیؓ سے روایت ہے وہ کہتے ہیں میں مسجد میں نماز پڑھ رہا تھا کہ رسول اللہ ﷺ نے مجھے بلایا، میں آپ کے بلانے پر حاضر نہ ہوا (جب نماز سے فارغ ہوا اس وقت آیا) میں نے کہا: یا رسول اللہ! میں نماز پڑھ رہا تھا (اس لئے اس وقت اجابت نہ کر سکا) آپ ﷺ نے فرمایا: کیا اللہ تعالیٰ نے نہیں فرمایا: ”اللہ کا اور رسول کا حکم مانو جب وہ رسول تمہیں بلائیں۔ آپ نے پھر مجھے فرمایا: میں تجھے مسجد سے نکلنے سے پہلے ایک سورت تلاؤں گا جو قرآن کی سورتوں میں ایک عظیم سورت ہے، پھر آپ نے میرا ہاتھ پکڑا، جب نکلنے کا ارادہ کیا تو میں نے آپ سے کہا: آپ نے کہا نہیں تھا میں تجھے ایک سورت تلاؤں گا جو قرآن کی بہت عظیم سورت ہے؟ آپ نے فرمایا: وہ ”الحمد للہ رب العالمین“ (سورۃ الفاتحہ) ہے، یہی ”السبع المثانی“ ہے اور قرآن عظیم ہے جو مجھے دی گئی ہے۔

عن ابی سعید بن المعلیٰ قَالَ كُنْتُ أَصَلِّي فِي الْمَسْجِدِ فَدَعَانِي رَسُولُ اللَّهِ ﷺ فَلَمْ أَجِبْهُ فَقُلْتُ يَا رَسُولَ اللَّهِ إِنِّي كُنْتُ أَصَلِّي فَقَالَ أَلَمْ يَقُلِ اللَّهُ: ﴿إِسْتَجِيبُوا لِلَّهِ وَالرَّسُولِ إِذَا دَعَاكُمْ﴾ (الأنفال: ٢٤) ثُمَّ قَالَ لِي لِأَعْلَمَنَّكَ سُورَةً هِيَ أَعْظَمُ السُّورِ فِي الْقُرْآنِ قَبْلَ أَنْ تَخْرُجَ مِنَ الْمَسْجِدِ ثُمَّ أَخَذَ بِيَدِي فَلَمَّا أَرَادَ أَنْ يَخْرُجَ قُلْتُ لَهُ أَلَمْ تَقُلْ لِأَعْلَمَنَّكَ سُورَةً هِيَ أَعْظَمُ سُورَةٍ فِي الْقُرْآنِ قَالَ: ”الْحَمْدُ لِلَّهِ رَبِّ الْعَالَمِينَ“ هِيَ السَّبْعُ الْمَثَانِي وَالْقُرْآنِ الْعَظِيمِ الَّذِي أُوتِيَتْهُ. ①

① رواه البخاری، کتاب تفسیر القرآن، باب ماجاء فی فاتحة الكتاب، الرقم: ٤٤٧٤

چند فوائد و مسائل

① حدیث مذکور سے یہ بات واضح ہوئی کہ سورۃ الفاتحہ علی الاطلاق قرآن کریم کی سب سے عظیم سورت ہے۔

② اس واقعہ سے یہ بھی معلوم ہوا کہ نبی اکرم ﷺ کی اتباع اور آپ کے حکم کی تعمیل امت پر فرض عین ہے، یہاں تک کہ اگر کوئی شخص کسی عبادت میں مصروف ہے تو اس پر بھی فرض ہے کہ وہ آپ کے حکم کی تعمیل کرے۔ سورۃ الانفال کی اس آیت کریمہ سے جب یہ ثابت ہو رہا ہے کہ نماز جیسی عبادت کے دوران بھی نبی ﷺ کے ارشاد کی تعمیل فرض ہے تو وائے ان مقلدین حضرات پر جو ائمہ مجتہدین کے اجتہادات پر عمل پیرا ہیں مگر رسول اکرم ﷺ کے بلاوے کی طرف رخ کرنے کیلئے تیار نہیں حالانکہ ان مجتہدین کے اقوال و فرمودات پر عمل کرنا ان پر فرض ہے نہ سنت اور نہ ہی مستحب، جبکہ رسول اللہ ﷺ کی اطاعت بموجب نص قرآنی فرض عین ہے۔

③ حصول علم پر حرص: حدیث فوق الذکر سے حصول علم پر صحابی کا شدید حرص معلوم ہوتا ہے، جیسا کہ نبی اکرم ﷺ نے جب ابوسعید بن معلیؓ سے کہا: میں تجھے مسجد سے نکلنے سے پہلے ایک عظیم سورت بتاؤں گا۔ تو ابوسعید بن معلیؓ نے فوری طور پر نبی ﷺ کو یاد دہانی کرائی جب آپ مسجد سے نکلنے والے تھے۔



تیسرا قصہ

نبی ﷺ اور ابو بکر صدیق و عمر رضی اللہ عنہما کا بھوک کی وجہ سے گھر سے نکلنے کا قصہ

تمہید: نبی کریم ﷺ کے ساتھ مختلف حالات پیش آتے رہے ہیں، بعض اوقات آپ نے فاقے کیے اور بعض اوقات جی بھر کر کھانا کھایا، ایسے حالات بھی آپ کو پیش آئے کہ تین ماہ گزر جاتے مگر آپ کے گھر میں چولہا ہی نہیں جلتا تھا، کھجوروں اور پانی پر گزارہ کرتے رہتے، یہی حال بعض صحابہ کا بھی تھا کہ وہ بعض اوقات فاقے کرنے پر مجبور ہو جاتے، چنانچہ پیش آمدہ واقعہ میں نبی کریم ﷺ اور ابو بکر صدیق اور عمر رضی اللہ عنہما کا بھوک کی حالت میں گھر سے نکلے اور ایک انصاری صحابی (مالک بن العیثان رضی اللہ عنہ) کے گھر پر گئے اور اس نے ان کی ضیافت کی، مزید تفصیل آنے والے قصہ میں ملاحظہ کریں۔

ترجمہ: ابو ہریرہ رضی اللہ عنہ سے روایت ہے کہ رسول اللہ ﷺ ایک دن یا ایک رات کو باہر نکلے، آپ نے ابو بکر و عمر رضی اللہ عنہما کو دیکھا، پوچھا: اس وقت تم کیوں نکلے ہو؟ انہوں نے کہا: یا رسول اللہ! بھوک کے مارے نکلے ہیں۔ آپ نے فرمایا: اس ذات کی قسم! جس کے ہاتھ میں میری جان ہے مجھے بھی اسی چیز نے نکالا ہے جس نے تم کو نکالا ہے۔ اٹھو، چنانچہ وہ اور آپ ساتھ چل پڑے، آپ ﷺ ایک انصاری کے دروازے پر آئے، وہ تو گھر پر نہیں تھے، البتہ اس کی بیوی نے آپ کو دیکھ لیا۔ اس نے کہا: خوش آمدید! آپ ﷺ نے فرمایا: فلاں کہا ہے؟ (یعنی اس کے خاوند کا پوچھا) اس نے کہا: وہ ہمارے لئے بیٹھا پانی لینے گئے ہیں، اتنے میں وہ انصاری بھی آ گیا، اس نے آپ ﷺ اور آپ کے دونوں ساتھیوں کو دیکھا تو کہا: اللہ کا شکر ہے، آج کے دن کسی کے پاس ایسے باعزت مہمان نہیں ہیں جیسے میرے پاس ہیں، پھر وہ گیا اور کھجور کا ایک خوشہ لیکر آیا، جس میں گدر، سوکھی اور تازہ کھجوریں تھیں،

عن أبي هريرة رضي الله عنه قال خرج رسول الله ﷺ ذات يوم أو ليلة فإذا هو بأبي بكر وعمر فقال ما أخرجكما من بيوتكما هذه الساعة قالوا الجوع يا رسول الله! قال وأنا والذي نفسي بيده لأخرجني الذي أخرجكما. فوموا فقاموا معه فأتى رجلاً من الأنصار فإذا هو ليس في بيته فلما رآته المرأة قالت مرحباً وأهلاً فقال لها رسول الله ﷺ أين فلان؟ قالت ذهب يستعذب لنا من الماء إذ جاء الأنصاري فنظر إلى رسول الله ﷺ وصاحبه ثم قال الحمد لله ما أحد اليوم أكرم أضيافاً مني قال فانطلق فجاءهم بعدق فيه بسر وتمر ورتب فقال كلوا من هذه وأخذ المذبة فقال رسول الله ﷺ إياك والحلوب فذبح لهم فأكلوا من الشاة فلما أن شبعوا ورووا قال رسول الله ﷺ لأبي بكر وعمر والذي نفسي بيده لتسألن عن هذا النعيم يوم القيامة

کہنے لگا اس میں سے کھاؤ، پھر اس نے چھری لی، آپ نے فرمایا: دیکھنا دودھ دینے والی بکری مت کاٹنا، اس نے ایک بکری کاٹی، سب نے اس کا گوشت کھایا، اور کھجوریں بھی کھائیں، اور پانی بھی پیا۔ جب کھانے پینے سے سیر ہو گئے تو رسول اللہ ﷺ نے ابو بکر و عمر رضی اللہ عنہما سے فرمایا: اس ذات کی قسم جس کے ہاتھ میں میری جان ہے تم سے قیامت کے دن اس نعمت کا ضرور سوال ہوگا، تم اپنے گھروں سے بھوک کے مارے نکلے تھے پھر تم واپس نہیں گئے یہاں تک کہ تمہیں یہ نعمت ملی۔

أَخْرَجَكُمْ مِنْ بُيُوتِكُمْ الْجُوعُ ثُمَّ لَمْ تَرْجِعُوا حَتَّى أَصَابَكُمْ هَذَا النَّعِيمُ. ①

اس حدیث کے چند فوائد و عبر

① مذکورہ بالا حدیث سے رسول اللہ ﷺ اور آپ کے اکابر صحابہ کی بھوک اور معیشت کی تنگی کا ثبوت ملتا ہے، آپ ﷺ اور صحابہ پر بعض اوقات ایسے حالات بھی آتے کہ گھر میں کھانے کیلئے کچھ بھی نہ ہوتا۔

افسوس صد افسوس ہمارے برصغیر کے ان بد عقیدہ اور مشرک خیال نام نہاد مسلمانوں پر جو رسول اللہ ﷺ کو مختار کل سمجھتے ہیں۔

یا سبحان اللہ! بھلا وہ ذات جسے بعض اوقات گھر میں کھانے کو کچھ نہ ملے اور گھر سے باہر اس لئے نکل کھڑے ہوں تاکہ اپنے کسی دوست و ساتھی کے ہاں جا کر مہمان بنیں اور

① رواہ مسلم: کتاب الأشربة، باب جواز استباعه غیره إلی دار من یشق برضاه بذلك وبتحققه تحقیقاً تاماً واستحباب الاجتماع علی الطعام، الرقم: ۲۰۳۸

بھوک مٹائیں، بھلا ایسی ذاتی عمارت کیسے ہو سکتی ہے؟ حاشا وکلا، ہرگز نہیں، بلکہ عمارت کی تو وہ ذات و بابرکت ہے جو سب کو کھلاتا ہے مگر خود اس کو کھانے کی حاجت ہی نہیں، یہ اس کی صفت ہے: ﴿وَهُوَ يُطْعِمُهُمْ وَلَا يُطْعَمُ﴾ ① وہ کھلاتا ہے اسے کھلایا نہیں جاتا۔

اگر وہ ساری مخلوقات کو نیت و تابود کر دے تو نہ کوئی اسے روک سکتا ہے اور نہ کوئی اس سے پوچھ سکتا ہے۔

﴿قُلْ فَمَنْ يَمْلِكُ مِنَ اللَّهِ شَيْئًا﴾ ترجمہ: ”اے نبی! آپ فرمادیں: کون ہے جو اللہ سے کسی چیز کا اختیار رکھتا ہے، اگر وہ مسیح بن مریم (عیسیٰ علیہ السلام) اور ان کی والدہ اور زمین پر موجود سب کچھ کو ہلاک کر دے؟“

ہاں عمارت کی وہ ہے کہ جو اپنی مخلوق میں جو بھی فیصلہ کرے تو اس کے فیصلے پر نظر ثانی نہیں ہو سکتی، جیسا کہ اس کا فرمان ہے:

﴿وَاللَّهُ يَحْكُمُ لِمُعْتَبِرٍ لِحُكْمِهِ﴾ ترجمہ: ”اور اللہ فیصلہ کرتا ہے کوئی اس کے فیصلے کو پیچھے ٹالنے والا نہیں“

ہاں عمارت کی وہ ہے کہ جو اگر ساری مخلوقات کو نیت و تابود کر دے تو ان کے بدلہ اور انتقام سے خوفزدہ نہیں ہوتا، جیسا کہ اس کا فرمان ہے:

﴿قَدَّمَدَمَ عَلَيْهِمْ رَبُّهُمْ بِذُنُوبِهِمْ﴾ ترجمہ: ”پھر اللہ مارا ان پر ان کے رب نے بسبب ان کے گناہوں کے

پھر برابر کر دیا سب کو اور وہ نہیں ڈرتا پیچھا کرنے سے“

① سورة: المائدة: ۱۷

② سورة الأنعام: ۱۴

③ سورة الشمس: ۱۴، ۱۵

④ سورة الرعد: ۴۱

④ اس حدیث سے مہمان کا ”مرحبا و أهلا“ کے الفاظ سے اکرام و احترام کا ثبوت

ملا ہے۔

⑤ اس حدیث سے یہ بھی ثابت ہوتا ہے کہ بوقت ضرورت اجنبیہ عورت سے کسی

ضرورت و حاجت کے تحت کلام اور بات چیت کی جاسکتی ہے۔

جیسا کہ حدیث مذکور میں ہے: ”قال لہار سول اللہ ﷺ أين فلان“ قالت: ذہب۔“

⑥ حدیث مذکور سے حصول نعمت پر اللہ تعالیٰ کی حمد کے استحباب کا ثبوت بھی ملا ہے۔

⑦ حدیث فوق الذکر سے مہمان کے سامنے فرحت و خوشی کے اظہار کا جواز ثابت ہوتا ہے۔

⑧ اس حدیث سے روٹی اور گوشت کے کھانے سے پہلے پھل فروٹ کے کھانے کے

استحباب کا ثبوت ملا ہے۔

⑨ اس سے یہ بھی ثابت ہوتا ہے کہ تشنیہ پر جمع کا اطلاق جائز ہے اور ایسا کلام فصاحت

و بلاغت کے درجہ سے گرا ہوا نہیں ہوتا، بلکہ کلام اپنی فصاحت و بلاغت ہی میں باقی رہتا ہے

چنانچہ نبی کریم ﷺ کے ساتھ ابو بکر و عمر رضی اللہ عنہما وہی تھے، مگر آپ نے بجائے ”قوموا“ کہنے کے

”قوموا“ جمع کا صیغہ استعمال فرمایا، اور آپ ﷺ علی الاطلاق أضح الناس ہیں۔



چوتھا قصہ

یہودی لڑکے کے آخری لمحات میں اسلام قبول کرنے کا قصہ

تمہید: رسول اللہ ﷺ بجلی انسانیت کو ہدایت کے راستہ پر لانے کی ہمہ وقت کوشش کرتے رہتے تھے، اس کیلئے آپ کو جو بھی موقعہ میسر آتا آپ اسے ضائع نہیں کرتے تھے، آئندہ کا واقعہ بھی اسی بات کی دلیل ہے کہ آپ کا ایک خدمت گزار یہودی بچہ بیمار ہوا، آپ اس کی عیادت کیلئے اس کے گھر تشریف لے گئے اور موقعہ دیکھ کر آپ نے اسے اسلام قبول کرنے کی دعوت دی، اللہ نے اسے توفیق بخشی کہ وہ اسی وقت مشرف بہ اسلام ہو کر جہنم کی آگ سے بچ گیا، مزید تفصیل کیلئے ملاحظہ ہو آنے والا قصہ۔

ترجمہ: انس رضی اللہ عنہ سے روایت ہے کہتے ہیں ایک یہودی بچہ نبی صلی اللہ علیہ وسلم کی خدمت کیا کرتا تھا، وہ بیمار ہوا، نبی صلی اللہ علیہ وسلم اس کے پاس آئے تاکہ اس کی عیادت کریں، آپ اس کے سر کے پاس بیٹھے، آپ نے اس سے کہا: مسلمان ہو جا! اس نے اپنے باپ کی طرف دیکھا وہ بھی اس کے پاس بیٹھا تھا، اس نے کہا: ابو القاسم صلی اللہ علیہ وسلم کا کہنا مان لو۔ چنانچہ وہ مسلمان ہو گیا، آپ صلی اللہ علیہ وسلم باہر نکلے آپ فرما رہے تھے، اس اللہ کی حمد ہے جس نے اسے آگ سے بچالیا۔

عن أنس رضي الله عنه قال:
كَانَ غُلامٌ يَهُودِيٌّ يَخْدُمُ النَّبِيَّ صَلَّى اللَّهُ عَلَيْهِ وَسَلَّمَ
فَمَرَضَ فَأَتَاهُ النَّبِيُّ صَلَّى اللَّهُ عَلَيْهِ وَسَلَّمَ يَعُوذُهُ فَمَعَدَّ
عِنْدَ رَأْسِهِ فَقَالَ لَهُ أَسْلِمَ فَنظَرَ إِلَى
أَبِيهِ وَهُوَ عِنْدَهُ فَقَالَ لَهُ أَطِعَ أَبَا
الْقَاسِمِ صَلَّى اللَّهُ عَلَيْهِ وَسَلَّمَ فَأَسْلَمَ فَخَرَجَ النَّبِيُّ صَلَّى اللَّهُ عَلَيْهِ وَسَلَّمَ
وَهُوَ يَقُولُ الْحَمْدُ لِلَّهِ الَّذِي أَنْقَذَهُ
مِنَ النَّارِ. ①

مذکورہ قصہ سے حاصل شدہ چند فوائد

- ① غیر مسلم سے خدمت لینے کا جواز: جیسا کہ رسول اللہ صلی اللہ علیہ وسلم اس یہودی بچے سے خدمت لیتے تھے۔
- ② غیر مسلم کی عیادت (بیمار پرسی) کا جواز: جیسا کہ اس حدیث میں ہے کہ رسول اللہ صلی اللہ علیہ وسلم اس یہودی بچے کی عیادت کیلئے اس کے گھر تشریف لے گئے۔
- ③ رسول اللہ صلی اللہ علیہ وسلم کا اخلاق حسنہ: آپ صلی اللہ علیہ وسلم ایک کافر کے گھر بیمار پرسی کیلئے تشریف لے گئے۔
- ④ اخلاص کے ثمرات: نبی اکرم صلی اللہ علیہ وسلم اس یہودی لڑکے کی عیادت کیلئے مخلص تھے جس کا نتیجہ یہ نکلا کہ اللہ تعالیٰ نے اس بچے کو اسلام کی دولت عطا فرمادی۔

① رواہ البخاری، کتاب الجنائز، باب اذا اسلم الصبی فمات هل یصلی علیہ وهل یعرض علی الصبی الاسلام، الرقم: ۱۳۵۶

⑤ اچھی صحبت کے اچھے اثرات: یہ یہودی بچہ جس نے کچھ عرصہ نبی کریم ﷺ کی خدمت گزاری کی، اس نے اس عرصہ میں آپ ﷺ کے اوصاف حمیدہ اور اخلاق کریمہ کا بچشم خود مشاہدہ کیا۔ وہ قلبی طور پر تو اسلام سے متاثر تھا مگر والدین کے خوف سے ایمان کی نعمت سے محروم تھا، اب جب کہ تمام رکاوٹیں ختم ہو گئیں (کیونکہ باپ نے کہہ دیا ”أطع أبا القاسم“) تو وہ فوراً مشرف بہ اسلام ہوا، لہذا ادا عیان اسلام کو چاہے کہ سب سے پہلے وہ اپنے اندر اخلاق رسول ﷺ پیدا کریں پھر دوسروں کو دعوت دیں تاکہ ان کی دعوت مؤثر ثابت ہو۔

⑥ ایمان بالقدر کا وجوب: حدیث مذکور سے یہ بھی ثابت ہوتا ہے کہ تقدیر پر ایمان لانا واجب ہے، کیونکہ یہ بچہ آبائی طور پر یہودی تھا اور اس نے اس وقت تک زندگی یہودی طور طریقے سے گزاری تھی، مگر اللہ تعالیٰ کے ہاں ازل میں اس کی تقدیر میں اسلام لکھا تھا لہذا یہ اپنی تقدیر کے مطابق آخری عمر میں مشرف بہ اسلام ہو کر دنیا سے رخصت ہوا، چنانچہ اس مسئلہ کی مزید وضاحت ایک طویل حدیث میں وارد ہے، ہم صرف اس حصہ کے نقل پر اکتفاء کرتے ہیں جو زیر بحث مسئلہ سے متعلق ہے:

ترجمہ: اور بیشک تم سے ایک شخص

جہنیوں والاعمل کرتا رہتا ہے یہاں تک کہ

اس کے اور جہنم کے درمیان صرف ایک

ہاتھ کا فاصلہ باقی رہتا ہے، ایسے موقعہ پر

اس کا نوحہ تقدیر سبقت کرتا ہے تو وہ

جنتیوں والاعمل کرتا ہے جس کے نتیجے میں وہ

جنت میں داخل ہو جاتا ہے۔

”..... وَإِنَّ أَحَدَكُمْ لَيَعْمَلُ بِعَمَلِ

أَهْلِ النَّارِ حَتَّىٰ مَآ يَكُونُ بَيْنَهُ وَبَيْنَهَا

إِلَّا ذِرَاعٌ فَيَسْبِقُ عَلَيْهِ الْكِتَابُ فَيَعْمَلُ

بِعَمَلِ أَهْلِ الْجَنَّةِ فَيَدْخُلُهَا. “ ①

① رواہ البخاری، کتاب التوحید، باب قوله تعالیٰ: ﴿وَلَقَدْ سَبَقَتْ كَلِمَتُنَا لِعِبَادِنَا الْمُرْسَلِينَ﴾، الرقم: ۷۴۵۴ / مسلم، کتاب القدر، باب كيفية الخلق الآدمی، الرقم: ۲۶۴۳

④ کسی اچھے اور خوشی کے کام پر اللہ تعالیٰ کی حمد بیان کرنے کا استحباب: جیسا کہ آخری لمحات میں جب نبی کریم ﷺ کی دعوت پر یہودی بچے نے اسلام قبول کر لیا، اس پر آپ ﷺ نے ”الحمد للہ“ کے الفاظ سے اللہ کی تعریف کی۔



پانچواں قصہ

خادم مسجد کی نماز جنازہ پڑھنے کا قصہ

تمہید: مسلمانوں کے باہمی حقوق میں سے ایک حق مسلمان میت کی نماز جنازہ ہے، میت امیر کی ہو یا غریب کی، رنگ و نسل، قومیت و وطنیت کے اعتبار سے وہ کوئی بھی ہو، بشرطیکہ مسلمان ہو، پیش آمدہ واقعہ سے بھی یہی سبق ملتا ہے، لوگوں نے خادم مسجد کو ایک حقیر شخص سمجھ کر خود ہی اس کی نماز جنازہ پڑھ کر اسے رات ہی رات میں دفن دیا، مگر جب رسول اللہ ﷺ کو معلوم ہوا آپ نے بیع چند صحابہ خادم مسجد کی قبر پر اس کی نماز جنازہ پڑھی، اب اصل قصہ ملاحظہ فرمائیں۔

ترجمہ: ابوہریرہ رضی اللہ عنہ سے روایت ہے کہ ایک سیاہ قام مرد یا عورت مسجد میں رہتا تھا مسجد کی خدمت (صفائی ستھرائی) کیا کرتا تھا، وہ فوت ہو گیا اور نبی صلی اللہ علیہ وسلم کو اس کی موت کی خبر بھی نہ ہو سکی، آپ نے ایک دن اس کو یاد کیا اور پوچھا کہ اس کا کیا ہوا؟ لوگوں نے بتلایا کہ وہ فوت ہو گیا ہے آپ نے فرمایا: آپ لوگوں نے مجھے اطلاع نہیں دی؟ انہوں نے بتلایا کہ اس کا معاملہ ایسا ایسا تھا (یعنی رات کو فوت ہوا تھا، ہم نے آپ کو بے آرام کرنا مناسب نہیں سمجھا) گویا لوگوں نے اسے ہتیر شان تصور کیا، آپ نے فرمایا: مجھے اس کی قبر بتلاؤ، آپ اس کی قبر پر آئے اور اس کی نماز جنازہ پڑھی۔

عن ابی ہریرۃ رضی اللہ عنہ أَنَّ أَسْوَدَ رَجُلًا أَوْ امْرَأَةً كَانَ يَقُمُ الْمَسْجِدَ فَمَاتَ وَلَمْ يَعْلَمْ النَّبِيُّ صلی اللہ علیہ وسلم بِمَوْتِهِ فَذَكَرَهُ ذَاتَ يَوْمٍ فَقَالَ مَا فَعَلَ ذَلِكَ الْإِنْسَانُ؟ قَالُوا مَاتَ يَا رَسُولَ اللَّهِ! قَالَ أَقَلَّا أَذْتُمُونِي؟ فَقَالُوا إِنَّهُ كَانَ كَذَا كَذَا..... وَصَتَهُ قَالَ: فَحَقَرُوا شَأْنَهُ قَالَ فَدَلُّونِي عَلَى قَبْرِهِ فَأَتَى قَبْرَهُ فَصَلَّى عَلَيْهِ. ①

حدیث مذکور سے ماخوذ فوائد و مسائل

- ① حدیث مذکور سے مساجد کی صفائی ستھرائی کا ثبوت ملتا ہے۔
- ② حدیث مذکور سے غیر اللہ سے علم غیب کی نفی ہوتی ہے: جیسا کہ اس حدیث میں ہے کہ نبی صلی اللہ علیہ وسلم کی مسجد کا خادم فوت ہو گیا اور نبی صلی اللہ علیہ وسلم کو کچھ دنوں تک اس کی موت کا علم بھی نہ ہو سکا، اتفاقاً ایک دن آپ نے اس کا ذکر کیا اور اس کا حال دریافت فرمایا۔ اور پھر جب

① رواہ البخاری: کتاب الجنائز، باب الصلاة على القبر بعد ما يدفن، الرقم: ۱۳۳۷، واللفظ له / مسلم: کتاب الجنائز، باب الصلاة على القبر، الرقم: ۹۵۶

صحابہ نے اس کی وفات کی آپ کو خبر دی تو آپ ﷺ نے کچھ افسوس و خستگی کے ساتھ صحابہ کرام رضی اللہ عنہم کو مخاطب کر کے ارشاد فرمایا: آپ لوگوں نے مجھے کیوں اس کی اطلاع نہیں دی؟ اس سے صاف معلوم ہوتا ہے کہ آپ ﷺ کو اس کی خبر نہ تھی جب امام الانبیاء سید الاولین والآخرین محمد رسول اللہ ﷺ کو علم غیب نہیں تھا تو کسی اور کو کیسے ہو سکتا ہے؟

④ مسلمان کی شان کو حقیر نہیں سمجھنا چاہیے، ممکن ہے جسے حقیر سمجھا جا رہا ہے اللہ تعالیٰ کے ہاں وہ نہایت رفیع الشان ہو، جیسا کہ اس شخص کو خادم مسجد تصور کرتے ہوئے لوگوں نے عام اور معمولی سا آدمی سمجھا، اور اسے خود ہی نماز جنازہ پڑھ کر رات کو دفن دیا، نبی ﷺ کو اطلاع کر دینی مناسب خیال نہ کیا۔ مگر نبی اکرم ﷺ نے اس کی قبر پر نماز بنا زہ پڑھ کر اس کی اہمیت بتلا دی۔

⑤ مسجد کی خدمت کی فضیلت: رسول اکرم ﷺ نے خادم مسجد کو جب گم پایا تو صحابہ سے اس کے متعلق استفسار کیا، جب بتایا گیا کہ وہ تو فوت ہو گیا ہے، آپ نے فرمایا: تم لوگوں نے مجھے بتایا ہی نہیں؟ پھر آپ نے اس کی قبر کا معلوم کر کے اس کی نماز جنازہ پڑھی، یہ سب کچھ مسجد کی خدمت کی وجہ سے کیا۔



چھٹا قصہ

موحدوں کے جنت میں جانے کا قصہ

تمہید: روز قیامت اللہ تعالیٰ نے جزاء کے طور پر جو جنت بتائی ہے تو اس میں صرف موحد ہی داخل ہونگے اور اس میں وہ شخص کبھی داخل نہیں ہو سکے گا جس نے اللہ تعالیٰ کے ساتھ کسی کو کسی بھی انداز سے شریک کیا ہے، رب تعالیٰ کا فرمان ہے:

﴿ إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ ﴾ ①
ترجمہ: ”پیشک جس نے اللہ کے ساتھ شرک کیا، اللہ نے اس پر جنت حرام کر دی ہے“

جبکہ ایسا شخص جس نے اللہ کے ساتھ کبھی کسی کو شریک نہیں بنایا، اور اس کے دل میں ایک رائی کے دانے کے برابر بھی ایمان ہوگا تو وہ ضرور بالضرور جنت میں داخل ہوگا (خواہ جلدی یا بدیر) نیز وہ شخص جس کے نامہ اعمال میں شرک جیسا گناہ نہیں لیکن وہ بعض کبائر کا مرتکب رہا تو وہ بھی ابتداء یا سزا کاٹنے کے بعد جنت میں ضرور بالضرور داخل ہوگا۔ ان شاء اللہ

ترجمہ: ابوذر رضی اللہ عنہ سے روایت ہے کہتے ہیں میں ایک رات نکلا، میں نے دیکھا کہ رسول اللہ صلی اللہ علیہ وسلم اکیلے چل رہے ہیں اور آپ کے ساتھ اور کوئی انسان نہ تھا، میں نے سمجھا کہ آپ یہ پسند نہیں کرتے کہ آپ کے ساتھ کوئی ساتھ چلے، چنانچہ میں چاند کے سائے میں آپ کے پیچھے چلنے لگا، اس کے بعد آپ مڑے اور مجھے دیکھا، فرمایا: یہ کون ہے؟ میں نے کہا: میں ابوذر ہوں، اللہ مجھے آپ پر قربان کرے، آپ نے فرمایا: ابوذر! یہاں آؤ، ابوذر رضی اللہ عنہ کہتے ہیں میں آپ کے ساتھ کچھ وقت چلتا رہا، آپ نے فرمایا: دنیا میں زیادہ مال دار قیامت کے روز کم مال والے ہونگے سوائے ان لوگوں کے کہ جن کو اللہ نے مال دیا ہے اور وہ اسے اپنے دائیں، بائیں سامنے اور اپنے پیچھے خرچ کرتے ہیں اور اچھائی و بھلائی میں لوٹاتے ہیں، ابوذر رضی اللہ عنہ فرماتے ہیں پھر میں کچھ وقت آپ کے ساتھ چلتا رہا، آپ نے فرمایا: یہاں بیٹھو! آپ نے مجھے ایک ہموار زمین پر بٹھایا جہاں چاروں طرف

عن ابی ذر رضی اللہ عنہ قَالَ خَرَجْتُ لَيْلَةً مِنَ النَّبَالِي فَإِذَا رَسُولُ اللَّهِ صَلَّى اللَّهُ عَلَيْهِ وَسَلَّمَ يَمْشِي وَحْدَهُ وَلَيْسَ مَعَهُ إِنْسَانٌ قَالَ: فَظَنَنْتُ أَنَّهُ يَكْرَهُ أَنْ يَمْشِيَ مَعَهُ أَحَدٌ قَالَ فَجَعَلْتُ أَمْشِي فِي ظِلِّ الْقَمَرِ فَالْتَمَمْتُ فَرَانِي فَقَالَ: مَنْ هَذَا؟ قُلْتُ: أَبُو ذَرٍّ جَعَلَنِي اللَّهُ فِدَاءً كَ ، قَالَ يَا أَبَا ذَرٍّ تَعَالَ قَالَ فَمَشَيْتُ مَعَهُ سَاعَةً فَقَالَ إِنَّ الْمَكْثِرِينَ هُمْ الْمُقْلُونَ يَوْمَ الْقِيَامَةِ إِلَّا مَنْ أَعْطَاهُ اللَّهُ خَيْرًا فَانْفَحَ فِيهِ يَمِينَهُ وَشِمَالَهُ وَبَيْنَ يَدَيْهِ وَوَرَاءَهُ وَعَمِلَ فِيهِ خَيْرًا قَالَ فَمَشَيْتُ مَعَهُ سَاعَةً فَقَالَ لِي اجْلِسْ هَاهُنَا قَالَ فَأَجْلَسَنِي فِي قَاعٍ حَوْلَهُ حِجَارَةٌ فَقَالَ لِي اجْلِسْ هَاهُنَا حَتَّى أَرْجِعَ إِلَيْكَ قَالَ فَاَنْطَلَقَ فِي الْحَرَّةِ حَتَّى لَا أَرَاهُ فَلَيْتَ عَنِّي فَأَطَالَ اللَّبْثُ ثُمَّ إِنِّي سَمِعْتُ وَهُوَ مُقْبِلٌ وَهُوَ يَقُولُ: وَإِنْ سَرَقَ وَإِنْ زَنَى قَالَ فَلَمَّا جَاءَ كَمْ أَصْبِرُ حَتَّى قُلْتُ يَا نَبِيَّ اللَّهُ جَعَلَنِي اللَّهُ فِدَاءً كَ مَنْ تُكَلِّمُ فِي جَانِبِ الْحَرَّةِ مَا سَمِعْتُ أَحَدًا يَرْجِعُ إِلَيْكَ

پتھر تھے آپ نے فرمایا: یہاں بیٹھو یہاں تک کہ میں تیری طرف واپس لوٹوں، پھر آپ پتھر لی زمین کی طرف چلے گئے حتیٰ کہ نظروں سے اوجھل ہو گئے، آپ وہاں رہے اور کافی دیر تک وہاں رہے، پھر میں نے سنا آپ واپس آتے ہوئے یہ کہہ رہے تھے، اگرچہ اس نے چوری کی ہو یا زنا کیا ہو؟ جب آپ آئے تو مجھ سے صبر نہ ہو سکا میں نے کہا: اللہ کے نبی! اللہ مجھے آپ پر قربان کرے، آپ حرہ (پتھر لی زمین) کی طرف کس سے بات چیت کر رہے تھے، حالانکہ میں نے تو کسی دوسرے کو آپ سے بات کرتے نہیں سنا، آپ نے فرمایا: یہ جبریل علیہ السلام تھے جو پتھر لی زمین کے ایک کنارے پر مجھ سے ملے، انہوں نے کہا: اپنی امت کو خوشخبری دید کہ جو اس حالت میں فوت ہوا کہ وہ اللہ تعالیٰ کے ساتھ کسی کو شریک نہیں ٹھہراتا تھا، وہ یقیناً جنت میں جائیگا، میں نے کہا: اے جبریل! اگرچہ اس نے چوری کی ہو اور زنا کیا ہو؟ اس

شَيْئًا قَالَ ذَلِكَ جِبْرِيلُ عَلَيْهِ عَرَضَ لِي فِي جَانِبِ الْحَرَّةِ قَالَ بَشِّرْ أُمَّتَكَ أَنَّهُ مَنْ مَاتَ لَا يُشْرِكُ بِاللَّهِ شَيْئًا دَخَلَ الْجَنَّةَ قُلْتُ يَا جِبْرِيلُ وَإِنْ سَرَقَ وَإِنْ زَنَى قَالَ نَعَمْ قَالَ قُلْتُ وَإِنْ سَرَقَ وَإِنْ زَنَى قَالَ نَعَمْ. ①

① رواه البخاری، کتاب الرقاق، باب المكشرون هم المقلون، الرقم: ۶۴۴۳، واللفظ له/ مسلم کتاب الإیمان، باب من مات لا یشرک باللہ شیئا دخل الجنة ومن مات مشرکا دخل النار، الرقم: ۹۴ مختصرا.

نے کہا: جی ہاں۔ میں نے پھر کہا: اگرچہ اس نے چوری کی اور زنا کیا؟ اس نے کہا: جی ہاں۔

حدیث مذکور سے مستنبط فوائد

- ① کم مرتبہ والے کا بڑے مرتبہ والے کو یہ کہنا: اللہ مجھے آپ پر فداء و قربان کرے۔
 - ② دنیا میں زیادہ مال رکھنے والے روز قیامت نادار اور فقیر ہونگے، یہ ایک عمومی قاعدہ ہے، البتہ اس سے وہ لوگ مستثنیٰ ہیں کہ جنہیں اللہ نے دنیا میں بکثرت مال دیا مگر وہ اللہ کی رضا کیلئے اللہ کے راستہ میں کثرت کے ساتھ لوٹاتے اور خرچ کرتے ہیں، اور یہ مشاہدہ ہے کہ ایسے لوگ بہت ہی کم ہیں مگر ہیں ضرور، البتہ نبی ﷺ کا بیان فرمودہ یہ (دنیا کے مالدار روز قیامت نادار و فقیر ہونگے) ضابطہ کنی و جوہ سے صحیح و درست اور حقیقت کے عین مطابق ہے۔
- اب ہم یہاں پر رسول اللہ ﷺ کے بیان فرمودہ قاعدہ کیلئے بالا اختصار چند وجوہات ذکر کرتے ہیں:

الف: مذکورہ قاعدہ عربی گرامر کے اعتبار سے بھی صحیح اور درست ہے کیونکہ مذکورہ حدیث میں مبتدا اور خبر (إن المكثربین ہم المقلون) دونوں معرفہ ہیں جو کہ تاکید کا فائدہ دیتے ہیں، پھر ان دونوں کے مابین بطور تاکید ”ہم“ ضمیر فصل لائی گئی ہے، یہ تمام تاکیدات اس قاعدہ کو مزید تقویت پہنچاتی ہیں۔

ب: عدوی اعتبار سے عموماً مستثنیٰ منہ بکثرت اور مستثنیٰ قلیل طور پر استعمال ہوتے ہیں، جیسے: جاء القوم الا زيدا.

ج: عمومی مشاہدہ بھی اس قاعدہ کیلئے دلیل ہے، کیونکہ مالدار لوگ عموماً بخیل ہوتے ہیں اور اللہ کی راہ میں خرچ ہی نہیں کرتے، اس کے برعکس لہو و لعب اور فضول کاموں میں ایک دوسرے سے بڑھ چڑھ کر خرچ کرتے ہیں، جو کہ قیامت کے دن ان کیلئے وبال جان ہوگا۔

- ۳) کسی مخصوص کام کیلئے جانے پر اپنے ساتھ والے کو ایک جگہ بٹھانے کا جواز: جیسا کہ اس حدیث میں ہے کہ نبی ﷺ ابوذر رضی اللہ عنہ کو ایک جگہ بٹھا کر خود حرہ کی طرف چلے گئے۔
- ۴) حصول علم پر حرص: اس حدیث میں ہے کہ آپ ﷺ جب حرہ سے واپس تشریف لائے تو آپ فرما رہے تھے ”إن سرق وإن زنى“ ابوذر رضی اللہ عنہ نے بلا تاخیر یہ سوال کر دیا کہ یا نبی اللہ! آپ کس سے باتیں کر رہے تھے؟ یہ حصول علم پر حرص کی دلیل ہے۔
- ۵) توحید کی فضیلت: حدیث مذکور سے یہ بات صراحت سے معلوم ہوئی کہ انسان شرک کے علاوہ کوئی ساگناہ بھی کرے، وہ توحید کی بدولت بالآخر جنت میں ضرور داخل ہوگا۔



ساتواں قصہ

خوارج کے خروج کے متعلق رسول اللہ ﷺ کی خبر دینے کا قصہ

تمہید: خوارج ”الخارجی“ کی جمع ہے، جس کا معنی ہے مذہب خوارج کی نسبت رکھنے والا۔ خوارج ان بد عقیدہ لوگوں کو کہا جاتا ہے جنہوں نے علی رضی اللہ عنہ کے دور خلافت میں جنگ صفین کے موقع پر مسئلہ حکیم پر مسلمانوں کی دونوں جماعتوں (علی رضی اللہ عنہ کی جماعت اور معاویہ رضی اللہ عنہ کی جماعت) سے خروج کیا اور دونوں جماعتوں پر تبرے کئے اور کفر کے فتوے لگائے، ان کو سبھانے کی بہت کوشش کی گئی جس کے نتیجے میں بعض راہ راست پر آگئے جبکہ بعض نہ صرف اپنی ہٹ دھرمی پر قائم رہے بلکہ مسلمانوں کے خلاف جنگ بھی کی، اس جنگ میں اللہ تعالیٰ نے مسلمانوں کو فتح و نصرت عطا فرمائی اور خارجیوں کو ذلیل و رسوا کیا، ان بد بختوں نے اپنی ذلت و رسوائی کا بدلہ خلیفہ راشد چہارم جناب علی بن ابی طالب رضی اللہ عنہ کے قتل کی صورت میں لیا۔

رسول اکرم ﷺ نے وحی الہی کے ذریعے ان بد بختوں کے بارے میں پیش گوئی پہلے ہی کر دی تھی، چنانچہ وہ پیش گوئی ذیل کے قصہ میں موجود ہے۔ ملاحظہ فرمائیں۔

ترجمہ: ابو سعید رضی اللہ عنہ سے روایت ہے کہ علی رضی اللہ عنہ نے تھوڑا سا سونا نبی صلی اللہ علیہ وسلم کی طرف بھیجا، آپ نے وہ سونا چار آدمیوں یعنی اقرع بن حابس حنظلی مجاشعی رضی اللہ عنہ، عیینہ بن بدر فزاری، زید طائی بنی نبھان والے اور علقمہ بن علاشہ عامری بنو کلاب والے کے درمیان تقسیم کر دیا، قریش اور انصار کے (کچھ) لوگوں کو اس پر غصہ آیا، انہوں نے کہا: آپ صلی اللہ علیہ وسلم نجد کے سرداروں کو دیتے ہیں اور ہمیں نہیں دیتے، آپ نے فرمایا: (بے شک قریش و انصار زیادہ حق والے ہیں مگر) میں ان کا دل بہلانے (تالیف قلب) کیلئے ان کو دیتا ہوں (کیونکہ یہ لوگ حال ہی میں مسلمان ہوئے ہیں) اتنے میں ایک شخص (ذوالخویرہ حرس بن زید تمیمی) آپہنچا جن کی آنکھیں اندر کی طرف گھسی ہوئی تھیں، کلے پھولے ہوئے تھے، گھسی داڑھی والا اور سر منڈا ہوا، اس نے کہا: اے محمد! اللہ سے ڈریں۔ آپ نے فرمایا: جب میں اللہ کی نافرمانی

عن ابی سعید رضی اللہ عنہ قَالَ بَعَثَ عَلِيٌّ رضی اللہ عنہ إِلَى النَّبِيِّ صلی اللہ علیہ وسلم بِذُهِبَةٍ فَقَسَمَهَا بَيْنَ الْأَرْبَعَةِ الْأَقْرَعِ بْنِ حَابِسِ الْحَنْظَلِيِّ ثُمَّ الْمَجَاشِعِيِّ وَعَيِّنَةَ بْنِ بَدْرِ الْفَزَارِيِّ وَزَيْدِ الطَّائِيِّ ثُمَّ أَحَدِ بَنِي نَبْهَانَ وَعَلَقَمَةَ بَنِي عِلَاقَةَ الْعَامِرِيِّ ثُمَّ أَحَدِ بَنِي كِلَابٍ فَغَضِبَتْ قُرَيْشٌ وَالْأَنْصَارُ قَالُوا يُعْطَى صَنَادِيدَ أَهْلِ نَجْدٍ وَيَدْعُنَا قَالَ إِنَّمَا أَتَأَلَّفُهُمْ فَأَقْبِلْ رَجُلٌ غَايِرُ الْعَيْنَيْنِ مُشْرِفٌ الْوَجْتَيْنِ نَاتِيءُ الْجَبِينِ كَثُّ الْبَلْحِيَّةِ مَخْلُوقٌ فَقَالَ إِنِّي اللَّهُ يَا مُحَمَّدًا! قَالَ مَنْ يُطِيعُ اللَّهَ إِذَا عَصَيْتُ أَيُّمُنِي اللَّهُ عَلَى أَهْلِ الْأَرْضِ وَلَا تَأْمُونُونِي فَسَأَلَهُ رَجُلٌ قَتَلَهُ أَحْسِبُهُ خَالِدَ بْنَ الْوَلِيدِ فَمَنَعَهُ . فَلَمَّا وُلِّيَ قَالَ إِنَّ مِنْ ضَنْضُنِي هَذَا أَوْ فِي عَقِبِ هَذَا قَوْمٌ يَفْرُونَ الْقُرْآنَ لَا يُجَاوِزُ حَنَاجِرَهُمْ يَمْرُقُونَ مِنَ الدِّينِ مُرُوقٌ السَّهْمِ مِنَ الرِّمِيَةِ يَقْتُلُونَ أَهْلَ الْإِسْلَامِ وَيَدْعُونَ أَهْلَ الْأَوْثَانِ لِيْنِ أَنَا أَدْرَكْتُهُمْ لِأَقْتُلَنَّهُمْ قَتَلَ عَادٍ . ①

① رواه البخاری، کتاب أحادیث الأنبياء، باب قول الله وإلى عاد أخاهم هودا، الرقم: ۳۳۴۴ واللفظ له/ مسلم، کتاب الزکاة، باب ذکر الخوارج وصفاتهم، الرقم: ۱۰۶۴

کرونگا (حالانکہ میں اللہ کا رسول ہوں)
 تو اللہ کی اطاعت کون کریگا؟ اللہ تعالیٰ تو
 زمین پر مجھے امین جانتا ہے اور تم مجھے امین
 نہیں سمجھتے؟ (صحابہ میں سے) ایک شخص
 شاید وہ خالد بن ولید تھے نے آپ
 ﷺ سے اس کے قتل کی اجازت چاہی،
 آپ نے منع فرمایا۔ جب یہ شخص پیٹھ پھیر کر
 چلا گیا، آپ ﷺ نے فرمایا: دیکھو اس
 شخص کی نسل سے ایسے لوگ پیدا ہونگے
 جو بظاہر قرآن پڑھیں گے مگر قرآن ان
 کے حلق سے نیچے نہیں اترے گا، یہ لوگ دین
 اسلام سے ایسے باہر ہو جائیں گے جیسے تیر
 نشانہ (جانور) سے پار ہو جاتا ہے (ان
 کا کام یہ ہوگا کہ) یہ مسلمانوں کو قتل کریں
 گے اور بت پرستوں کو چھوڑ دیں گے (ان کا
 کے درپے نہیں ہونگے) اگر میں نے ان کا
 زمانہ پایا تو میں ان کو ایسے قتل کرونگا جیسے
 قوم عاد ہلاک و تباہ ہوئی۔

ایک دوسری روایت میں ہے کہ رسول اللہ ﷺ نے اس گمراہ جماعت کے متعلق اپنے
 صحابہ کرام رضی اللہ عنہم کو مخاطب کر کے فرمایا کہ تم نماز، اور روزہ وغیرہ عبادات کو ان کی عبادات
 کے سامنے بالکل حقیر و بے قدر سمجھو گے وہ روایت یہ ہے:

عن ابی سعید الخدری رضی اللہ عنہ

ترجمہ: ابوسعید خدری رضی اللہ عنہ سے روایت ہے کہ میں نے رسول اللہ صلی اللہ علیہ وسلم سے سنا: آپ فرماتے تھے، تم میں کچھ لوگ ایسے پیدا ہوں گے کہ تم اپنی نماز کو ان کی نماز اور اپنے روزے کو ان کے روزے اور اپنے اعمال کو ان کے اعمال کے بالمقابل حقیر سمجھو گے وہ قرآن پڑھیں گے مگر قرآن ان کے گلوں کے نیچے نہیں اترے گا، وہ دین سے اس طرح نکل جائیں گے جس طرح تیر کا کار کے جانور سے نکل جاتا ہے (اس پر کچھ لگانیں ہوتا) تیر چلانے والا پھل میں دیکھتا ہے تو اسے کچھ نظر نہیں آتا، وہ اس کی نوک کو دیکھتا ہے تو اسے کچھ نظر نہیں آتا وہ اس کے پر کو دیکھتا ہے تو اس پر بھی اسے کچھ نظر نہیں آتا، صرف سو فار میں کچھ شک گزرتا ہے۔

قَالَ سَمِعْتُ رَسُولَ اللَّهِ ﷺ يَقُولُ
يَخْرُجُ فِيكُمْ قَوْمٌ تَحْقِرُونَ صَلَاتَكُمْ
مَعَ صَلَاتِهِمْ وَصِيَامَكُمْ مَعَ صِيَامِهِمْ
وَعَمَلَكُمْ مَعَ عَمَلِهِمْ وَيَقْرَأُونَ
الْقُرْآنَ لَا يُجَاوِزُ حَنَاجِرَهُمْ يَمْرُقُونَ
مِنَ الدِّينِ كَمَا يَمْرُقُ السَّهْمُ مِنَ
الرَّمِيَةِ يَنْظُرُ فِي النَّصْلِ فَلَا يَرَى شَيْئًا
وَيَنْظُرُ فِي الْقَدْحِ فَلَا يَرَى شَيْئًا وَيَنْظُرُ
فِي الرَّيْشِ فَلَا يَرَى شَيْئًا وَيَتَمَارَى
فِي الْفُوقِ. ①

ایک اور روایت میں رسول اللہ صلی اللہ علیہ وسلم نے اس گمراہ جماعت کی مزید وضاحت کرتے ہوئے ایک علامت یہ بیان فرمائی: اس جماعت میں ایک آدمی ایسا بھی ہوگا جو کالا ہوگا، اس کا ایک بازو عورت کے پستان کی طرح ابھرا ہوا ہوگا، چنانچہ سیدنا علی بن ابی طالب رضی اللہ عنہ کے دور خلافت میں ایک آدمی اس جماعت میں بھیجہ اسی صفت کا پایا گیا، چنانچہ وہ روایت یہ ہے:

① رواہ البخاری، کتاب فضائل القرآن، باب اثم من رآه ي بقرأة القرآن أو تأكل أو فخر به، الرقم: ۵۰۵۸، واللفظ له / مسلم، کتاب الزکاة، باب ذکر الخوارج وصفاتهم، الرقم: ۱۰۶۴

ترجمہ: زہری کہتے ہیں مجھے ابوسلمہ بن عبدالرحمن نے خبر دی کہ پیکر ابوسعید خدری رضی اللہ عنہ نے کہا: ہم رسول اللہ صلی اللہ علیہ وسلم کے پاس بیٹھے تھے، آپ (مال قیمت) تقسیم کر رہے تھے، ایک شخص ذوالخویصرہ جو بنو نعیم سے تعلق رکھتا تھا، وہ آیا اور اس نے کہا: یا رسول اللہ! انصاف کریں۔ آپ نے فرمایا: جب میں انصاف نہیں کروں گا تو اور کون انصاف کرے گا؟ عمر رضی اللہ عنہ نے فرمایا: یا رسول اللہ! اس شخص کے بارے میں اجازت دیجئے میں اس کی گردن مار دوں۔ آپ نے فرمایا: عمر اسے چھوڑیں، اس کے کچھ ایسے ساتھی ہوں گے کہ تم اپنی نماز ان کی نماز اور اپنے روزے کو ان کے روزے کے بالمقابل حقیر تصور کرو گے یہ لوگ قرآن پڑھیں گے، لیکن قرآن ان کی شہ رگ سے نیچے نہیں اترے گا، دین سے اس طرح نکل جائیں گے جس طرح تیر نشان زدہ جانور سے صاف نکل جاتا ہے، اس کے بھال میں دیکھیں تو (بالکل صاف) کچھ دکھائی نہیں دیتا، اس کے پٹھے کو دیکھیں تو (وہ بھی صاف) اس پر بھی

عن الزہری قال أخبرنی أبو سلمة بن عبد الرحمن أنَّ أبا سعيد الخدری رضی اللہ عنہ قال بَيْنَمَا نَحْنُ عِنْدَ رَسُولِ اللَّهِ صلی اللہ علیہ وسلم وَهُوَ يَقْسِمُ قَسْمًا أَنَاهُ ذُو الْخُوَيْصِرَةِ وَهُوَ رَجُلٌ مِنْ بَنِي تَمِيمٍ فَقَالَ يَا رَسُولَ اللَّهِ! إِعْدِلْ قَالَ وَيْلَكَ وَمَنْ يَعْدِلُ إِذَا لَمْ أَعْدِلْ؟ فَقَالَ عُمَرُ يَا رَسُولَ اللَّهِ! إِئِذَنْ لِي فِيهِ فَأَضْرِبْ عُنُقَهُ فَقَالَ دَعَهُ فَإِنَّ لَهُ أَصْحَابًا يَحْقِرُ أَحَدُكُمْ صَلَاتَهُ مَعَ صَلَاتِهِمْ وَصِيَامَهُ مَعَ صِيَامِهِمْ يَقْرَأُونَ الْقُرْآنَ لَا يُجَاوِزُ تَرَاقِيهِمْ يَمْرُقُونَ مِنَ الدِّينِ كَمَا يَمْرُقُ السَّهْمُ مِنَ الرَّمِيَةِ يَنْظُرُ إِلَى نَصْلِهِ فَلَا يُوْجَدُ فِيهِ شَيْءٌ ثُمَّ يَنْظُرُ إِلَى رِصَافِهِ فَمَا يُوْجَدُ فِيهِ شَيْءٌ ثُمَّ يَنْظُرُ إِلَى نَفْثِيهِ وَهُوَ قَدْ حَاكَ فَلَا يُوْجَدُ فِيهِ شَيْءٌ ثُمَّ يَنْظُرُ إِلَى قُدْذِهِ فَلَا يُوْجَدُ فِيهِ شَيْءٌ قَدْ سَبَقَ الْقَرْثُ وَالِدَمُّ آيَتُهُمْ رَجُلٌ أَسْوَدُ إِحْدَى عَضُدَيْهِ مِثْلُ تَذِي الْمَرْأَةِ أَوْ مِثْلُ الْبَضْعَةِ تَدْرَدِرُ وَيَخْرُجُونَ عَلَى حِينِ فِرْقَةٍ مِنَ النَّاسِ قَالَ أَبُو سَعِيدٍ

فَأَشْهَدُ إِنِّي سَمِعْتُ هَذَا الْحَدِيثَ
 مِنْ رَسُولِ اللَّهِ ﷺ وَأَشْهَدُ أَنَّ عَلِيَّ
 بْنَ أَبِي طَالِبٍ قَاتَلَهُمْ وَأَنَا مَعَهُ فَأَمَرَ
 بِذَلِكَ الرَّجُلِ فَالْتَمَسَ فَأَتَى بِهِ حَتَّى
 نَظَرْتُ إِلَيْهِ عَلَى نَعْتِ النَّبِيِّ ﷺ الَّذِي
 نَعْتُهُ . ①

کچھ نہیں، اس کی ہانس (لکڑی) کو دیکھیں
 تو (وہ صاف) کچھ نظر نہیں آتا، پھر گوبر کو
 دیکھیں تو وہ گوبر اور خون میں سے نہایت
 پھرتی اور تیزی سے نکل گیا (کہ اس کا بھی
 کوئی نشان نہیں) ان کی نشانی یہ ہوگی، ان
 میں سے ایک شخص سیاہ فام ہوگا، اس کا
 ایک بازو عورت کے پستان کی طرح یا
 گوشت کے لوتھڑے کی طرح ہل رہا ہوگا،
 یہ لوگ اس وقت خروج کریں گے جب
 مسلمانوں میں گروہ بندی ہوگی، ابوسعید
 خدری رضی اللہ عنہ فرماتے ہیں، میں گواہی دیتا
 ہوں کہ میں نے یہ حدیث رسول اللہ ﷺ
 سے سنی ہے، اور میں اس بات کی گواہی
 بھی دیتا ہوں کہ علی بن ابی طالب رضی اللہ عنہ نے
 (اپنے دور خلافت میں) ان لوگوں سے
 قتال کیا، میں بھی علی بن ابی طالب رضی اللہ عنہ کی
 فوج میں شامل تھا، انہوں نے حکم دیا کہ
 (دشمن فوج کے) مقتولوں میں اس شخص کو
 تلاش کرو، لوگوں نے تلاش کیا تو اسی
 صفت کا ایک شخص ان میں پایا گیا۔

① رواہ البخاری، کتاب المناقب، باب علامات النبوة فی الإسلام، الرقم: ۳۶۱۰
 واللفظ له/ مسلم، کتاب الزکاة، باب ذکر الخوارج وصفاتهم، الرقم: ۱۰۶۴

قصہ مذکور سے مأخوذ نکات و فوائد

① امام و خلیفہ کو یہ حق ہے کہ مالِ غنیمت میں سے جو اس کا اپنا حق ہے جسے ”غص“ کہا جاتا ہے، مسلمانوں میں سے جس کو چاہے دیدے، جیسا کہ رسول اللہ ﷺ نے سونے کا یہ ٹکڑا جو غص میں سے تھا، چار آدمیوں میں تقسیم کیا۔

② مذکورہ تین میں سے پہلی حدیث سے یہ ثابت ہوتا ہے کہ اگر کسی کو تالیفِ قلب کیلئے مال دیا جائے تو یہ جائز ہے، بالخصوص جبکہ اس سے اسلام کے غلبہ کی توقع و اُمید ہو، جیسا کہ رسول اللہ ﷺ نے چار آدمیوں کو تالیفِ قلب کیلئے مال دیا، یہ چاروں اپنے اپنے قبائل کے سردار تھے چنانچہ بعد میں ان کی اکثریت (عبیدہ بن بدر، خزیمہ بن عبد مناف) کے علاوہ جو کہ بعد میں مرتد ہو گیا) سے اسلام کو کافی فائدہ پہنچا۔

③ اس حدیث سے یہ بھی معلوم ہوا کہ اگر لوگوں کو اپنے امیر و قائد سے کوئی رنجش و شکایت ہو تو امیر کو چاہئے کہ وہ احسن انداز سے اس کو دور کرے، جیسا کہ قریش و انصار کے کچھ لوگ آپ ﷺ کی تقسیم پر ناراض ہوئے تو آپ نے فرمایا: ”أتألفہم“ میں نے ان کی دلجوئی کیلئے ان کو دیا ہے۔ یہ کہہ کر آپ نے ان کے شبہ کو دور کر دیا۔

④ اس سے یہ بھی معلوم ہوا کہ طعنہ زنی اور ملامت سے کوئی بھی نہیں بچ سکتا خواہ وہ کتنا ہی نیک سیرت کیوں نہ ہوں، جیسا کہ رسول اللہ ﷺ کس قدر بلند اخلاق، پاکیزہ کردار اور نیک سیرت تھے مگر بائیس حملہ آپ کو بھی گندی ذہنیت کے اس شخص ذوالخویرہ نے بھرے مجمع میں کہا: ”اتق اللہ! اعدل“

⑤ نبی ﷺ کے اخلاقِ حمیدہ کہ آپ نے اس شخص کو ڈانٹا تک نہیں بلکہ فرمایا: ”من یطع اللہ اذا عصیته“ آپ نے یہ کہہ کر اپنے آپ کو تسلی دیدی۔

⑥ خوارج کے متعلق رسول اللہ ﷺ کی پیشگوئیاں: آپ نے مذکورہ احادیث میں جس جماعت کی نشاندہی کی جو کہ اس شخص (ذوالخویرہ) کے ہم خیال و ہم مسلک ہو گئے جس

نے آپ پر زہان طعن دراز کی تھی، وہ خوارج کی جماعت تھی جنہوں نے سیدنا علی رضی اللہ عنہ کے دور خلافت میں خروج و بغاوت کی تھی۔

④ صرف کثرت عبادت حقانیت کی دلیل نہیں، جیسا کہ یہ جماعت جس کی کثرت عبادت کا ذکر رسول اللہ ﷺ نے فرمایا ہے مگر آپ نے ان کے متعلق یہ بھی فرمادیا کہ یہ لوگ دین اسلام سے اس طرح صاف نکل جائیں گے جس طرح جانور کو تیر مارا جاتا ہے اور وہ اس جانور سے بالکل صاف پار نکل جاتا ہے۔

یہاں ایک سوال پیدا ہوتا ہے کہ قرآن کی بکثرت تلاوت، لمبی لمبی نمازیں، اور نفلی روزے، ایسے بہترین اعمال کے ہوتے ہوئے یہ لوگ دین اسلام سے کس طرح نکل گئے؟ جواب یہ ہے: ان میں اتباع رسول اللہ ﷺ نہیں تھا، جبکہ ایک کلمہ گو مسلمان کے عمل کی قبولیت کیلئے دو شرطیں لازمی ہیں، ایک اخلاص، دوسری اتباع رسول، اور ان دونوں شرطوں کا بیک وقت ہونا ضروری ہے اور ان کے بغیر کوئی بھی عمل اللہ کے ہاں قابل قبول نہیں ہوتا۔

⑤ اہل باطل کی بنیادی خرابی: چنانچہ نبی ﷺ نے جس باطل اور گمراہ جماعت کی نشاندہی کی ہے تو ان کی بنیادی خرابی بھی ساتھ بیان فرمائی ہے کہ وہ مسلمانوں کو قتل کریں گے اور بت پرستوں سے کوئی چھیڑ چھاڑ نہیں کریں گے، چنانچہ ہر دور میں اہل باطل کی یہ خاصیت رہی ہے کہ ان کی اہل توحید سے عداوت و دشمنی رہی ہے اور اہل بدعت سے محبت و دوستی، آج کل کے نام نہاد مسلمانوں کا بھی یہی حال ہے کہ قرآن و حدیث کے حاملین اور عالمین سے ان کی عداوت و دشمنی ہے اور اہل بدعت سے اچھے تعلقات اور محبتیں وابستہ ہیں۔

⑥ نبوت کی نشانیوں کی دلیل: آپ ﷺ نے وحی الہی کے مطابق پہلے ہی سے اس جماعت کی نشانیاں بتلائیں، جو آگے چل کر من و عن پوری ہوئیں یہ اس بات کی واضح اور ٹھوس دلیل ہے کہ آپ ﷺ اللہ تعالیٰ کے برحق اور سچے نبی ہیں۔

⑦ اصحاب رسول کی دیانت: صحابہ کرام رضی اللہ عنہم رسول اکرم ﷺ کی احادیث کے نقل کرنے میں ایسے اہم و دیانتدار تھے کہ آپ کے اقوال و افعال کو جس طرح دیکھتے اور سنتے

اسی طرح نقل کرتے تھے، جیسا کہ مذکورہ حدیث میں ابو سعید خدری رضی اللہ عنہ کا بیان گزرا ہے۔
 ۱۱) خوارج کا امتیازی شعار: جیسا کہ مذکورہ احادیث میں وضاحت ہے کہ یہ گمراہ فرقہ جس کی نشاندہی نبی اکرم صلی اللہ علیہ وسلم نے فرمائی، انہوں نے علی رضی اللہ عنہ کے دور خلافت میں خروج کیا، بظاہر نمازی، شب زندہ دار تھے مگر معمولی معمولی باتوں پر مسلمانوں کو کافر بنانا ان کا ایک خاص امتیاز تھا۔

۱۲) حدیث مذکور سے یہ بھی معلوم ہوا کہ کثرت عبادت اور قرآن کو صرف زبانی طور پر رٹنا اور اس کے معانی و مطالب پر غور و خاص نہ کرنا بے سود اور خارجیوں کا شیوہ ہے۔ اعاذنا اللہ منہ۔



آٹھواں قصہ

عنبر مچھلی کا قصہ

تمہید: رسول اللہ ﷺ نے ابو عبیدہ بن جراح رضی اللہ عنہ کی قیادت میں تین سو افراد پر مشتمل ایک قافلہ ساحل سمندر قبیلہ جہینہ پر نظر رکھنے کیلئے روانہ فرمایا، ان کے پاس خورد و نوش کا جو سامان تھا وہ رفتہ رفتہ ختم ہو گیا، حتیٰ کہ یہ لوگ درختوں کے پتے کھانے پر مجبور ہوئے، چونکہ یہ لوگ اللہ کی راہ میں نکلے تھے، اس لئے اللہ تعالیٰ نے ان کیلئے ساحل سمندر پر ایک بہت بڑی مچھلی کا انتظام کر دیا، مچھلی اتنی بڑی تھی کہ یہ تین سو افراد کئی (پندرہ یا اٹھارہ) دن تک مسلسل اس کا گوشت کھاتے رہے، چنانچہ پیش آمدہ واقعہ میں اس کی تفصیل بیان کی جا رہی ہے۔

ترجمہ: سیدنا جابر بن عبد اللہ رضی اللہ عنہ سے روایت ہے وہ فرماتے ہیں کہ رسول اللہ صلی اللہ علیہ وسلم نے ایک لشکر سمندر کے کنارے بھیجا، ابو عبیدہ بن جراح رضی اللہ عنہ کو اس کا امیر مقرر فرمایا، اس (لشکر) میں تین سو آدمی تھے، خیر ہم لوگ (مدینہ سے) نکلے ابھی راستے میں ہی تھے کہ ہمارا زادراہ ختم ہو گیا، ابو عبیدہ رضی اللہ عنہ نے حکم دیا کہ جس کے پاس جو زادراہ ہے وہ ایک جگہ جمع کر دیں، چنانچہ تمام زادراہ صرف کھجور کے دو تھیلے بنے، ابو عبیدہ رضی اللہ عنہ اس میں سے ہر روز تھوڑا تھوڑا ہمیں کھانے کیلئے دیتے رہے، پھر وہ بھی ختم ہو گیا، پھر تو ہمیں ہر روز صرف ایک کھجور ملا کرتی، (وہب رضی اللہ عنہ حدیث کے راوی کہتے ہیں) میں نے کہا: ایک کھجور کیا فائدہ دیتی تھی؟ انہوں (جابر رضی اللہ عنہ) نے کہا (وہ ایک کھجور بھی غنیمت تھی) جب وہ بھی نہ رہی تو ہمیں اس کی قدر معلوم ہوئی، پھر ہم سمندر پر پہنچے، وہاں کیا دیکھتے ہیں کہ بڑے ٹیلے کی

عن جابر رضی اللہ عنہ أَنَّهُ قَالَ بَعَثَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَعْثًا قِبَلَ السَّاحِلِ وَأَمَرَ عَلَيْهِمْ أَبَا عُبَيْدَةَ بْنَ الْجَرَّاحِ وَهُمْ ثَلَاثُمِائَةٍ فَحَرَجْنَا وَكُنَّا بِبَعْضِ الطَّرِيقِ فَنِيَ الزَّادُ فَأَمَرَ أَبُو عُبَيْدَةَ بِأَزْوَادِ الْجَيْشِ فَجَمَعَ فَكَانَ مَزْوَدِي تَمْرٍ فَكَانَ يَقُونَا كُلَّ يَوْمٍ قَلِيلًا قَلِيلًا حَتَّى فَنِيَ فَلَمْ يَكُنْ يُصَيِّنُنَا إِلَّا تَمْرَةً تَمْرَةً فَقُلْتُ مَا تُغْنِي عَنْكُمْ تَمْرَةٌ؟ قَالَ لَقَدْ وَجَدْنَا فَقَدَهَا حِينَ فَنَيْتَ ثُمَّ انْتَهَيْنَا إِلَى الْبَحْرِ فَإِذَا حُوتٌ مِثْلَ الظَّرْبِ فَأَكَلْنَا مِنْهَا الْقَوْمَ ثَمَانِ عَشْرَةَ لَيْلَةً ثُمَّ أَمَرَ أَبُو عُبَيْدَةَ بِضَلْعَيْنِ مِنْ أَضْلَاعِهِ فَنَصَبْنَا ثُمَّ أَمَرَ بِرَاحِلَةٍ فَرُحِلَتْ ثُمَّ مَرَّتْ تَحْتَهَا فَلَمْ يُصِبْهُمَا. ①

① رواه البخاری: کتاب المغازی، باب غزوة سيف البحر، الرقم: ۴۳۶۰، واللفظ له/

مسلم، کتاب الصيد والذبائح، باب إباحة ميتات البحر، الرقم: ۱۹۳۵

طرح ایک مچھلی (نکل کر پڑی) ہے، سارے لشکر والے اٹھارہ راتوں تک اسی کا گوشت کھاتے رہے، جب چلنے لگے تو ابو عبیدہ نے حکم دیا، اس کی دو پسلیاں کھڑی کی گئیں، وہ اتنی اونچی تھیں کہ اونٹ پر کجاوہ کسا گیا وہ ان کے نیچے سے نکل گیا۔

صحیحین کی ایک دوسری روایت میں اس مچھلی کا نام عنبر بتلایا گیا ہے، چنانچہ وہ روایت یہ ہے:

ترجمہ: عمرو بن دینار سے روایت ہے وہ کہتے ہیں میں نے جابر بن عبد اللہ رضی اللہ عنہ سے سنا وہ کہتے تھے کہ رسول اللہ صلی اللہ علیہ وسلم نے ہمیں تین سو افراد کے ساتھ روانہ فرمایا، ہمارے امیر ابو عبیدہ بن جراح تھے، ہم لوگ قریش کا ایک قافلہ تاک رہے تھے، (کہ ادھر سے آئے تو اسے لوٹیں) خیر ہم سمندر کے کنارے آدھے مہینے تک پڑے رہے، اور بھوک کی شدت سے پتے تک کھانے لگے، یہی سبب تھا کہ اس لشکر کا نام ”جیش الخبط“ چوں والی فوج رکھا گیا (اللہ تعالیٰ کی طرف سے کرنا) ایسا ہوا کہ سمندر نے ایک جانور

قال سمعت جابر بن عبد الله يَقُولُ بَعَثَنَا رَسُولُ اللَّهِ ﷺ ثَلَاثِمِائَةَ رَاكِبٍ أَمِيرُنَا أَبُو عُبَيْدَةَ بْنُ الْجَرَّاحِ نَرَضُدُ عَيْرَ قَرَيْشٍ فَأَقَمْنَا بِالسَّاحِلِ نِصْفَ شَهْرٍ فَأَصَابَنَا جُوعٌ شَدِيدٌ حَتَّى أَكَلْنَا الْخَبْطَ فَسُمِّيَ ذَلِكَ الْعَجِشُ جَيْشُ الْخَبْطِ فَأَلْقَى لَنَا الْبَحْرُ دَابَّةً يُقَالُ لَهَا الْعَنْبَرُ فَأَكَلْنَا مِنْهُ نِصْفَ شَهْرٍ وَأَدَهْنَا مِنْ وَدَكِهِ حَتَّى ثَابَتَ إِلَيْنَا أَجْسَامُنَا فَأَخَذَ أَبُو عُبَيْدَةَ ضِلْعًا مِنْ أَضْلَاعِهِ فَصَبَّهُ فَعَمَدَ إِلَى أَطْوَلِ رَجُلٍ مَعَهُ قَالَ سُقِيَانُ مَرَّةً ضَلِيعًا مِنْ أَضْلَاعِهِ فَصَبَّهُ وَأَخَذَ

ٹکال کر پھینکا جس کو عمر کہتے ہیں، ہم آدھے مہینے تک اس کا گوشت کھاتے رہے اس کی جڑبی جسم پر لگاتے رہے، جیسے موٹے تازے پہلے تھے ویسے ہی دوبارہ ہو گئے، ابو عبیدہ رضی اللہ عنہ نے (چلتے وقت) اس کی ایک پھلی لی، اسے کھڑا کیا اور پورے لشکر میں جو سب سے لمبے قد کا آدمی تھا اس کو چٹا، سفیان بن عیینہ رضی اللہ عنہ (راوی حدیث) نے ایک بار (حدیث بیان کرتے ہوئے) یوں کہا: اس کی ایک پھلی لی اور اسے کھڑا کیا اور ایک آدمی اور اونٹ کو لیا وہ اس کے نیچے سے نکل گیا۔ جابر رضی اللہ عنہ فرماتے ہیں: لشکر میں ایک آدمی تھا، اس نے (لوگوں کے کھانے کیلئے) تین اونٹ کاٹے، پھر دوسرے دن تین اونٹ کاٹے، پھر تیسرے دن تین اونٹ کاٹے (اس کے بعد) ابو عبیدہ رضی اللہ عنہ نے اسے اونٹ کاٹنے سے منع کر دیا، عمرو بن دینار کہتے ہیں: ہمیں ابو صالح (ذکوان) نے خبر دی کہ قیس بن سعد رضی اللہ عنہ نے اپنے

رَجُلًا وَبَعِيرًا فَمَرَّتْ حَتُّهُ . قَالَ جَابِرٌ
وَكَانَ رَجُلٌ مِنْ الْقَوْمِ نَحَرَ ثَلَاثَ
جَزَائِرٍ ثُمَّ نَحَرَ ثَلَاثَ جَزَائِرٍ ثُمَّ نَحَرَ
ثَلَاثَ جَزَائِرٍ ثُمَّ إِنَّ أَبَا عُبَيْدَةَ نَهَاهُ
وَكَانَ عَمْرُو يَقُولُ أَخْبَرَنَا أَبُو صَالِحٍ
أَنَّ قَيْسَ بْنَ سَعْدٍ قَالَ لِأَبِيهِ كُنْتُ فِي
الْجَيْشِ فَجَاعُوا . قَالَ انْحَرُ قَالَ
نَحَرْتُ قَالَ ثُمَّ جَاعُوا قَالَ انْحَرُ قَالَ
نَحَرْتُ ثُمَّ جَاعُوا قَالَ انْحَرُ قَالَ
نَحَرْتُ ثُمَّ جَاعُوا قَالَ انْحَرُ قَالَ
نُهِيتُ . ①

① (رواه البخاری: کتاب المغازی، باب غزوة سيف البحر، الرقم: ۴۳۶۱، واللفظ له/

مسلم، کتاب الصيد والذبائح، باب إباحة ميتات البحر، الرقم: ۱۹۳۵)

والد سعد رضی اللہ عنہ سے کہا: میں بھی اس لشکر میں تھا، لوگوں کو بھوک لگی، ابو عبیدہ رضی اللہ عنہ نے کہا ایک اونٹ کاٹ لو، میں نے کاٹ دیا، پھر لوگ بھوکے ہوئے، پھر کہا: ایک اونٹ کاٹ دو، میں نے کاٹ دیا، لوگوں کو پھر بھوک لگی، انہوں نے کہا: ایک اونٹ کاٹ لو، میں نے کاٹ دیا (قیس رضی اللہ عنہ کہتے ہیں) پھر مجھے منع کر دیا گیا۔

ایک اور روایت میں ہے کہ اللہ کے رسول صلی اللہ علیہ وسلم نے خود اس مچھلی سے کھایا، اب روایت پیش خدمت ہے:

ترجمہ: ابن جریج سے روایت ہے وہ کہتے ہیں مجھے عمرو بن دینار نے خبر دی، انہوں نے جابر بن عبد اللہ رضی اللہ عنہ سے سنا وہ کہتے تھے، ہم تپوں (کے کھانے) والی فوج میں شریک تھے، ہمیں شدید بھوک لگی، پھر ایسا ہوا کہ سمندر نے ایک مری ہوئی مچھلی ساحل سمندر پر پھینکی، ایسی مچھلی ہم نے کبھی نہیں دیکھی تھی، اسے غنبر کہتے ہیں، آدھے مہینہ تک ہم وہ کھاتے رہے، پھر ابو عبیدہ نے اس کی ایک ہڈی لی، اسے کھڑا کیا اس کے نیچے سے اونٹ کا سوار گذر گیا۔ ابن جریج کہتے ہیں مجھے ابو زبیر

عن ابن جریج قال اخبرني عمرو انه سمع جابراً رضی اللہ عنہ يقول غزونا جيش الحَبْطِ وأمر أبو عبيدة فجعنا جوعاً شديداً فالتقى البحر حوتاً ميتاً لم نر مثله يقال له العنبر فأكلنا منه نصف شهر فأخذ أبو عبيدة عظماً من عظامه فمر السراكب تحته. فأخبرني أبو الزبير أنه سمع جابراً يقول قال أبو عبيدة كُلوْا فلما قدمنا المدينة ذكرنا ذلك للنبي صلی اللہ علیہ وسلم فقال كُلوْا رزقا أخرجهُ اللهُ. أطمعونا إن كان معكم قاتاه

بَعْضُهُمْ فَأَكَلَهُ. ①

نے خبر دی، انہوں نے جابر رضی اللہ عنہ سے سنا وہ کہتے تھے ابو عبیدہ رضی اللہ عنہ نے لشکر والوں سے کہا: اس کا گوشت کھاؤ، جب ہم مدینہ واپس آئے تو ہم نے رسول اللہ صلی اللہ علیہ وسلم سے اس کا ذکر کیا آپ صلی اللہ علیہ وسلم نے فرمایا: یہ اللہ نے رزق نکالا ہے کھاؤ، اور اگر تمہارے پاس کچھ باقی ہے تو ہمیں بھی کھلاؤ، یہ سن کر کچھ لوگ اس کا کچھ حصہ لیکر آپ کے پاس آئے چنانچہ آپ صلی اللہ علیہ وسلم نے اسے کھایا۔

اس حدیث سے مستنبط فوائد و مسائل

یہ حدیث متعدد فوائد پر مشتمل ہے ہم یہاں چند اہم فوائد ذکر کرتے ہیں:

① اس حدیث سے معلوم ہوا کہ سمندر کی مینہ (مردہ) مچھلی حلال ہے اور خود رسول اللہ صلی اللہ علیہ وسلم نے بھی اسے کھایا ہے، جمہور اہل علم کا بھی یہی موقف ہے ہاں البتہ اس مسئلہ میں کچھ اہل علم کا اختلاف ہے، جس کے بیان کی جگہ یہ نہیں۔ اور پر والی حدیث عبر جمہور کی دلیل ہے۔

② حدیث مذکور سے قرن اول کے مسلمانوں کا اسلام کی خاطر اعلیٰ درجہ کی قربانیاں دینا: سبحان اللہ! ایک آدمی کو پورے دن میں صرف ایک کھجور دی جاتی تھی اور پھر وہ بھی ختم ہوگئی، درختوں کے پتے کھا کر گزارہ کرتے رہے اور جہاد کے سفر کو جاری رکھا، یہ ہیں اللہ کی راہ میں قرن اول کے مسلمانوں کی قربانیاں۔

③ اللہ رب العالمین کا اپنے مجاہد بندوں کیلئے غیب سے نعمتوں کا انتظام کرنا: جیسا کہ

① رواہ البخاری: کتاب المغازی، باب غزوة سيف البحر، الرقم: ۴۳۶۲، واللفظ له/ مسلم، کتاب الصيد والذبائح، باب إباحة ميتات البحر، الرقم: ۱۹۳۵

اس حدیث میں ہے کہ صحابہ کرام نے ساحل سمندر پر بہت بڑی مچھلی پائی، آدھے مہینے تک اسے کھاتے رہے۔

④ حدیث مذکور سے قیس بن سعد رضی اللہ عنہ کی گراں قدر سخاوت بھی معلوم ہوئی، وہ تین دن تک تین تین اونٹ ذبح کر کے مجاہدین کو کھلاتے رہے۔

⑤ اس حدیث سے یہ بھی معلوم ہوا کہ اہل علم سے مسئلہ دریافت کیا جائے، جیسا کہ اس حدیث میں ہے کہ لشکر اسلام جب مدینہ پہنچا تو اپنے مزید اطمینان کی خاطر سمندر کی مردہ مچھلی کے بارے میں نبی اکرم صلی اللہ علیہ وسلم سے مسئلہ دریافت کیا، اس سے معلوم ہوا کہ اگر کسی کو کوئی مسئلہ معلوم نہ ہو یا اس مسئلہ کے بارے میں دل پورے طور پر مطمئن نہیں تو اہل علم سے دریافت کرنا چاہیے۔



نواں قصہ

سیدنا جعفر رضی اللہ عنہ بن ابی طالب اور ان کی

اہلیہ اور ان کے سفینہ والوں کا قصہ

تمہید: سیدنا جعفر بن ابی طالب رضی اللہ عنہ، سیدنا علی بن ابی طالب رضی اللہ عنہ کے بڑے بھائی تھے، مشرکین مکہ نے سرزمین مکہ کو جب مسلمانوں پر تنگ کر دیا اور مشرکین کا ظلم و ستم حد سے بڑھ گیا تو اس وقت رسول اللہ صلی اللہ علیہ وسلم نے ستم زدہ مسلمانوں کو حبشہ کی طرف ہجرت کرنے کا حکم دیا۔ یہ واقعہ تقریباً ۵ھ نبوت کا ہے، جب مسلمانوں نے حبشہ کی طرف ہجرت کی ان میں سیدنا جعفر بن ابی طالب رضی اللہ عنہ اور ان کی اہلیہ اسماء بنت عمیس رضی اللہ عنہا بھی تھے، سیدنا جعفر رضی اللہ عنہ کی ایک فاضلانہ تقریر کے نتیجے میں حبشہ کا عیسائی بادشاہ اصحاب من الابر نجاشی رضی اللہ عنہ بھی مسلمان ہو گیا، دوسری طرف ابوموسیٰ اشعری رضی اللہ عنہ مع اپنے ساتھیوں کے یمن سے حبشہ پہنچے، بالآخر ان مہاجرین حبشہ میں سے کچھ لوگ فتح خیبر کے موقع پر رسول اللہ صلی اللہ علیہ وسلم کے پاس آئے، چنانچہ اس موقع پر ایک واقعہ پیش آیا، ذیل میں وہ واقعہ ذکر کیا جاتا ہے۔

ترجمہ: ابو موسیٰ اشعری رضی اللہ عنہ سے روایت ہے وہ کہتے ہیں ہم ملک یمن میں تھے کہ ہمیں رسول اللہ صلی اللہ علیہ وسلم کے (مکہ سے مدینہ) ہجرت کرنے کی خبر ملی، ہم بھی ہجرت کی نیت سے آپ کی طرف روانہ ہوئے، ہم تین بھائی ہجرت کی غرض سے نکلے، ابو بردہ، ابو زہم اور میں (ابو موسیٰ) اور میں تینوں بھائیوں میں سب سے چھوٹا تھا، راوی کہتے ہیں کہ مجھ کو یاد نہیں رہا کہ ابو موسیٰ رضی اللہ عنہ نے پچاس سے اوپر کتنے آدمی بیان کئے جو ان کی قوم میں سے ان کے ساتھ نکلے تھے۔ خیر ابو موسیٰ رضی اللہ عنہ کہتے ہیں ہم سب ایک کشتی میں سوار ہوئے تو ہماری کشتی نے ہمیں نجاشی کی سرزمین حبشہ میں جاتا را، وہاں ہماری ملاقات جعفر بن ابی طالب رضی اللہ عنہ سے ہوئی اور ہم نے انہی کے پاس قیام کیا، پھر ہم سب اکٹھے روانہ ہوئے اور رسول اللہ صلی اللہ علیہ وسلم سے اس وقت ملاقات ہوئی جب آپ خیر فتح کر چکے تھے، اور دوسرے لوگ ہم اہل سفینہ سے کہنے لگے کہ ہم ہجرت کے اعتبار سے تم پر سبقت رکھتے ہیں اور اسماء بنت عمیس رضی اللہ عنہا

عَنْ أَبِي مُوسَى رَضِيَ اللَّهُ عَنْهُ قَالَ بَلَّغْنَا مَخْرَجَ النَّبِيِّ صَلَّى اللَّهُ عَلَيْهِ وَسَلَّمَ وَنَحْنُ بِالْيَمَنِ فَخَرَجْنَا مَهْجَرِينَ إِلَيْهِ أَنَا وَأَخْوَانٌ لِي أَنَا أَصْغَرُهُمْ: أَحَدُهُمَا أَبُو بَرْدَةَ، وَالْآخَرُ أَبُو زُهْرَمٍ - إِمَّا قَالَ: فِي بَضْعٍ، وَإِمَّا قَالَ: فِي ثَلَاثَةِ وَخَمْسِينَ، أَوْ اثْنَيْنِ وَخَمْسِينَ رَهْجَلًا مِنْ قَوْمِي - فَرَكِبْنَا سَفِينَةً، فَأَلْقَيْنَا سَفِينَتُنَا إِلَى النَّجَاشِيِّ بِالْحَبَشَةِ، فَوَافَقْنَا جَعْفَرَ بْنَ أَبِي طَالِبٍ فَأَقَمْنَا مَعَهُ، حَتَّى قَدِمْنَا جَمِيعًا، فَوَافَقْنَا النَّبِيَّ صَلَّى اللَّهُ عَلَيْهِ وَسَلَّمَ حِينَ افْتَتَحَ خَيْبَرَ. وَكَانَ أَنَا مِنْ النَّاسِ يَفْؤُولُونَ لَنَا يَعْنِي لِأَهْلِ السَّفِينَةِ - سَبَفْنَاكُمْ بِالْهَجْرَةِ. وَدَخَلَتْ أَسْمَاءُ بِنْتُ عُمَيْسٍ - وَهِيَ مِنْ قَدِيمٍ مَعَنَا - عَلَى حَفْصَةَ زَوْجِ النَّبِيِّ صَلَّى اللَّهُ عَلَيْهِ وَسَلَّمَ زَائِرَةً، وَقَدْ كَانَتْ هَاجَرَتْ إِلَى النَّجَاشِيِّ فِيمَنْ هَاجَرَ، فَدَخَلَ عُمَرُ عَلَى حَفْصَةَ - وَأَسْمَاءُ عِنْدَهَا - فَقَالَ عُمَرُ حِينَ رَأَى أَسْمَاءَ: مَنْ هَذِهِ؟ قَالَتْ: أَسْمَاءُ

بھی ہمارے ساتھ آئی تھیں، وہ ام المؤمنین حضرت خدیجہ کے پاس ملاقات کیلئے گئیں اور اسماءؓ نے بھی نجاشی کی طرف جماعت مہاجرین کے ساتھ ہجرت کی تھی، سیدنا عمرؓ سیدہ حضرت خدیجہ کے پاس آئے تو اس وقت اسماء بنت عمیسؓ ان کے پاس موجود تھیں، عمرؓ نے اسماء کو دیکھ کر کہا یہ کون ہے؟ حضرت نے کہا یہ اسماءؓ ہے، عمرؓ نے کہا وہی حبشہ کی طرف سے آنیوالی؟ وہی سندری راستہ سے آنے والی؟ اسماءؓ نے کہا: ہاں، ہاں وہی۔ سیدنا عمرؓ نے کہا: ہم نے تم سے پہلے ہجرت کی ہے اس بناء ہم رسول اللہ ﷺ پر تم سے زیادہ حق رکھتے ہیں، یہ بات سن کر سیدہ اسماءؓ غصہ میں آگئیں اور کہنے لگیں، اللہ کی قسم! ہرگز نہیں۔ تم لوگ رسول اللہ ﷺ کے ساتھ تھے، تم میں سے اگر کوئی بھوکا ہوتا تو آپ اسے کھانا کھلاتے تھے اور تمہارے بے علم لوگوں کو آپ وعظ و نصیحت فرماتے تھے، اور ہم ایسی جگہ میں یا یوں فرمایا: ہم سرزمین حبشہ کے ایسے علاقہ میں رہتے تھے جو نہ صرف

بِنْتِ عُمَيْسٍ . قَالَ عُمَرُ: الْحَبَشِيَّةُ هَذِهِ؟ الْبَحْرِيَّةُ هَذِهِ؟ قَالَتْ أَسْمَاءُ: نَعَمْ، قَالَ: سَبَقْنَاكُمْ بِالْهِجْرَةِ، فَنَحْنُ أَحَقُّ بِرَسُولِ اللَّهِ مِنْكُمْ . فَغَضِبَتْ وَقَالَتْ: كَلَّا وَاللَّهِ، كُنْتُمْ مَعَ رَسُولِ اللَّهِ ﷺ يُطْعَمُ جَانِعَكُمْ وَهِيَ عَطْشَاءُ جَاهِلِكُمْ، وَكُنَّا فِي دَارٍ - أَوْ فِي أَرْضٍ - الْبُعْدَاءُ الْبُغْضَاءُ بِالْحَبَشَةِ، وَذَلِكَ فِي اللَّهِ وَفِي رَسُولِهِ ﷺ . وَإِيمُ اللَّهِ لَا أَطْعَمُ طَعَامًا وَلَا أَشْرَبُ شَرَابًا حَتَّى أَذْكَرَ مَا قُلْتُ لِرَسُولِ اللَّهِ ﷺ، وَنَحْنُ كُنَّا نُؤْذِي وَنُحَافُ، وَسَأَذْكَرُ ذَلِكَ لِنَبِيِّ ﷺ وَأَسْأَلُهُ، وَاللَّهُ لَا أَكْذِبُ وَلَا أَزِيغُ وَلَا أَزِيدُ عَلَيْهِ . فَلَمَّا جَاءَ النَّبِيُّ ﷺ قَالَتْ: يَا نَبِيَّ اللَّهِ، أَنْ عُمَرَ قَالَ كَذَا وَكَذَا . قَالَ: فَمَا قُلْتَ لَهُ؟ قَالَتْ: قُلْتُ لَهُ كَذَا وَكَذَا . قَالَ: لَيْسَ بِأَحَقَّ بِي مِنْكُمْ، لَهُ وَلَا ضَحَابِهِ هِجْرَةٌ وَاحِدَةٌ، وَلَكُمْ أَنْتُمْ أَهْلُ السَّفِينَةِ هِجْرَتَانِ . قَالَتْ: فَلَقَدْ رَأَيْتُ أَبَا مُوسَى وَأَصْحَابَ

دور تھا بلکہ دین اسلام سے وہاں نفرت تھی، یہ سب کچھ ہم نے اللہ اور اس کے رسول ﷺ کی خاطر برداشت کیا تھا، اللہ کی قسم! میں کھاؤنگی اور پیوں گی نہیں جب تک میں رسول اللہ ﷺ سے ان باتوں کا ذکر نہ کروں، جو آپ نے کہیں ہیں اور وہاں ہمیں ایذا دی جاتی اور خوف دہراں میں رکھا جاتا تھا، میں یہ سب کچھ رسول اللہ ﷺ سے بیان کر دوں گی، اور آپ سے دریافت کر دوں گی۔ اللہ کی قسم میں نہ جھوٹ بولوں گی، نہ غلط کہوں گی اور نہ ہی اپنی طرف سے بات بڑھاؤنگی، چنانچہ جب رسول اللہ ﷺ تشریف لائے تو سیدہ اسماء بنت عمیس رضی اللہ عنہا نے عرض کیا: یا رسول اللہ! سیدنا عمر رضی اللہ عنہ نے یہ اور یہ باتیں کی ہیں، آپ نے فرمایا: تو نے عمر رضی اللہ عنہ کو کیا جواب دیا؟ انہوں نے عرض کیا: میں نے عمر رضی اللہ عنہ کو یہ اور یہ کہا۔ آپ نے فرمایا: وہ تم سے زیادہ مجھ پر حق نہیں رکھتے ان کی اور ان کی ساتھیوں کی ایک

السَّفِينَةَ يَأْتُونَنِي أَرْسَالًا يَسْأَلُونِي
عَنْ هَذَا الْحَدِيثِ، مَا مِنَ الدُّنْيَا
شَيْءٌ هُمْ بِهِ أَفْرَحُ وَلَا أَعْظَمُ فِي
أَنْفُسِهِمْ مِمَّا قَالُوا لَهُمُ النَّبِيُّ ﷺ. ①

① رواه البخاری/ کتاب المغازی، باب غزوة خيبر، الرقم: ٤٢٣٠، ٤٢٣١ واللفظ له / مسلم، کتاب فضائل الصحابة، باب من فضائل جمع قريبن ابى طالب وأسماء بنت عميس وأهل سفيتهم، الرقم: ٢٥٠٢، ٢٥٠٣

ہجرت ہے، اور اے کشتی والو! تمہاری دو ہجرتیں ہوئی ہیں، سیدہ اسماء رضی اللہ عنہا فرماتی ہیں کہ یہ حدیث بیان کرنے کے بعد سیدنا ابو موسیٰ اشعری رضی اللہ عنہما اور ان کے دیگر ساتھی میرے پاس آتے اور اس فرمان نبوی کو بار بار سنتے ان کے دلوں میں دنیا کی کوئی چیز اس سے زیادہ خوش کن اور عظیم تر نہیں تھی جو نبی اکرم ﷺ نے ان کے بارے میں یہ بات فرمائی تھی۔

اس حدیث سے مستنبط فوائد

- ① اس حدیث سے مسلمانوں کا ایک دوسرے کی زیارت (ملاقات) کا ثبوت ملتا ہے، بالخصوص جب کوئی سفر سے آئے جیسا کہ اس حدیث میں ہے کہ اسماء بنت عمیس رضی اللہ عنہا جب حبشہ سے مدینہ آئیں تو سیدہ خضہ رضی اللہ عنہا سے ملاقات کیلئے ان کے پاس آئیں۔
- ② اچھے اعمال پر مسابقت و مفاخرت کرنے کا جواز: جیسا کہ سیدنا عمر رضی اللہ عنہما اور اسماء بنت عمیس رضی اللہ عنہما میں سے ہر ایک اللہ کی راہ میں اس کی رضا کیلئے اپنے کئے ہوئے مختلف اعمال (ہجرت وغیرہ) کی اسہلیت و افضلیت کی اہمیت بیان کر رہے تھے۔
- ③ بوقت اختلاف اہل علم کی طرف رجوع کرنے کا ثبوت: حدیث مذکور سے یہ ثابت ہوا کہ جب بھی کسی مسئلہ میں کوئی اختلاف پیدا ہو جائے تو اہل علم سے رجوع کر کے حل کرنا چاہیے، جیسا کہ سیدہ اسماء بنت عمیس رضی اللہ عنہا نے رسول اللہ ﷺ کی طرف رجوع فرمایا، اور آپ سے مسئلہ دریافت کیا۔
- ④ اس حدیث سے یہ بھی معلوم ہوا کہ اصحاب سفینہ (ابو موسیٰ رضی اللہ عنہما وغیرہ) کو جو فضیلت

حاصل ہو رہی ہے وہ صرف ہجرت کے اعتبار سے۔ اور من کل الوجوہ نہیں ہے جس کی تصریح ”ولہ و لأصحابہ ہجۃ واحدة“ اور ”ولکم أنتم أهل السفینۃ ہجرتان“ خود حدیث میں موجود ہے اور یہ (اصحاب السفینۃ) لوگ مطلق طور سیدنا عمر رضی اللہ عنہ وغیرہ صحابہ سے افضل واولیٰ نہیں۔

⑤ اعمال صالحہ کیلئے صحابہ کرام رضی اللہ عنہم کا حرص: جیسا کہ اس حدیث میں ہے کہ سیدنا ابو موسیٰ رضی اللہ عنہ اور دیگر اصحاب السفینۃ سیدہ اسماء رضی اللہ عنہا کے پاس آ کر اس حدیث کے متعلق پوچھتے تھے اور دنیا کی تمام نعمتوں سے ان کے نزدیک یہ حدیث محبوب تھی۔



دسواں قصہ

سیدنا عاصم بن ثابت رضی اللہ عنہ

اور ان کے ساتھیوں کا قصہ

تمہید: جنگ اُحد کے کچھ عرصہ بعد رسول اللہ ﷺ نے اہل مکہ کے حالات معلوم کرنے کیلئے دس صحابہ کا دستہ روانہ کیا اور سیدنا عاصم بن ثابت رضی اللہ عنہ کو ان کا امیر مقرر فرمایا۔ جب یہ صحابہ مکہ کے قریب پہنچے تو بنولمیان کے بعض لوگوں کو ان کی آمد کی اطلاع ہو گئی، چنانچہ ان کے ایک سوتیرا عدا از صحابہ کے تعاقب میں نکل کھڑے ہوئے، ایک مقام پر ان تیرا عدا زوں نے صحابہ کو اپنے گھیرے میں لے لیا، چنانچہ اس کے بعد ان صحابہ کی شہادتوں کا یہ المناک واقعہ پیش آیا، ملاحظہ فرمائیں۔

www.KitaboSunnat.com

ترجمہ: ابو ہریرہ رضی اللہ عنہ سے روایت ہے کہتے ہیں کہ رسول اللہ صلی اللہ علیہ وسلم نے ایک جاسوس چھوٹا دستہ روانہ فرمایا، اور عاصم بن ثابت انصاری رضی اللہ عنہ کو جو کہ عاصم بن عمر بن خطاب رضی اللہ عنہ کے نانا ہیں، ان کا امیر مقرر فرمایا، یہ لوگ روانہ ہوئے جب یہ لوگ عسفان اور مکہ کے درمیان پہنچے تو بنو ہذیل (قبیلہ) کی شاخ بنو لیحیان کو کسی نے ان کے بارے میں خبر دی، انہوں نے تقریباً ایک سو تیرا انداز آدی ان کے تعاقب میں بھیجے، یہ ان کے قدموں کے نشان ڈھونڈتے رہے، یہ لوگ ایک جگہ جا کر ٹھہرے تو وہاں کھجور کی گھمٹیاں پڑی ہوئی پائیں، یہ ان کھجوروں کی گھمٹیاں تھیں جو عاصم بن ثابت رضی اللہ عنہ اور ان کے ساتھی بطور زادراہ اپنے ساتھ لائے تھے۔ ان کو دیکھ کر یہ لوگ کہنے لگے، یہ تو یثرب (مدینہ) کی کھجوریں ہیں، پھر ان کے پیچھے چلے، یہاں تک ان کے پاس پہنچ گئے، جب عاصم اور ان کے ساتھی ان کے گھیرے میں آگئے (بھاگ نہ سکے) تو لاچار ہو کر ایک ٹیلے پر پناہ لی، ادھر وہ بھی آگئے اور انہوں نے ان کو

عَنْ أَبِي هُرَيْرَةَ رضی اللہ عنہ قَالَ بَعَثَ النَّبِيُّ صلی اللہ علیہ وسلم سَرِيَّةً عَيْنًا وَأَمَرَ عَلَيْهِمْ عَاصِمَ بْنَ ثَابِتٍ - وَهُوَ جَدُّ عَاصِمِ بْنِ عُمَرَ بْنِ الْخَطَّابِ - فَاَنْطَلَقُوا، حَتَّى إِذَا كَانَ بَيْنَ عُسْفَانَ وَمَكَّةَ ذَكَرُوا الْحَيَّ مِنْ هَذِيلٍ يُقَالُ لَهُمْ بَنُو لِحْيَانَ فَتَبِعُوهُمْ بِقَرِيبٍ مِنْ مِائَةِ رَامٍ فَاقْتَصَوْا آثَارَهُمْ، حَتَّى أَتَوْا مَنَزِلًا نَزَلُوهُ، فَوَجَدُوا فِيهِ نَوَى تَمْرٍ تَزْوَدُوهُ مِنَ الْمَدِينَةِ، فَقَالُوا: هَذَا تَمْرُ يَثْرِبَ، فَتَبِعُوا آثَارَهُمْ حَتَّى لَحِقُوهُمْ، فَلَمَّا انْتَهَى عَاصِمٌ وَأَصْحَابُهُ لَجَوْا إِلَى فَدَقِدٍ، وَجَاءَ الْقَوْمُ فَأَحَاطُوا بِهِمْ فَقَالُوا: لَكُمْ الْعَهْدُ وَالْمِيثَاقُ إِنْ نَزَلْتُمْ إِلَيْنَا أَنْ لَا نَقْتُلَ مِنْكُمْ رَجُلًا. فَقَالَ عَاصِمٌ: أَمَا أَنَا فَلَا أَنْزِلُ فِي ذِمَّةِ كَافِرٍ، اَللَّهُمَّ أَخْبِرْ عَنَّا نَبِيَّكَ. فَقَاتَلُوهُمْ حَتَّى قَتَلُوا عَاصِمًا فِي سَبْعَةِ نَفَرٍ بِالنَّبْلِ، وَبَقِيَ خُبَيْبٌ وَزَيْدٌ وَرَجُلٌ آخَرٌ، فَأَعْطَوْهُمْ الْعَهْدَ وَالْمِيثَاقَ، فَلَمَّا أَعْطَوْهُمْ الْعَهْدَ وَالْمِيثَاقَ نَزَلُوا إِلَيْهِمْ، فَلَمَّا اسْتَمَكَّنُوا

گھیرے میں لے لیا، تیز اندازوں نے ان سے کہا اگر تم ٹیلے سے نیچے اتر آتے ہو تو ہم تم سے پختہ وعدہ کرتے ہیں کہ ہم تمہیں قتل نہیں کریں گے، عاصم رضی اللہ عنہ نے کہا میں تو کسی کافر کے وعدہ پر نہیں اتروں گا (جو ہو سو ہو) اے اللہ! ہماری خبر ہمارے نبی کو پہنچادے آخر تیر اندازوں نے تیر چلائے جس کے نتیجے میں انہوں نے عاصم اور ان کے سات ساتھیوں کو شہید کر دیا، باقی تین آدمی: ضیب، زید اور ایک اور آدمی (عبداللہ بن طارق) رضی اللہ عنہم گئے، کافروں نے ان سے وعدہ کیا، تم لوگ نیچے آ جاؤ ہم تمہیں کچھ نہیں کہیں گے وہ لوگ عہد و پیمانے لیکر نیچے آئے، اترتے ہی کافروں کے قابو میں آ گئے، انہوں نے کمانوں کے تانت کھولے اور ان کی مشکلیں باندھیں، یہ حال دیکھ کر تیسرے آدمی (عبداللہ بن طارق) رضی اللہ عنہ نے کہا یہ پہلا دھوکہ ہے (نا معلوم آئندہ یہ لوگ کیا کریں گے) اس نے ان کے ساتھ جانے سے صاف انکار کر دیا انہوں نے اسے گھسیٹا اور بہت کوشش کی کھینچ کر اسے اپنے ماتھے

مِنْهُمْ حَلُّوا أَوْتَارَ قَسِيهِمْ فَرَبَطُوهُمْ بِهَا، فَقَالَ الرَّجُلُ الثَّالِثُ الَّذِي مَعَهُمَا: هَذَا أَوَّلُ الْعَذْرِ، فَأَبَى أَنْ يَصْحَبَهُمْ، فَجُرُّوهُ وَعَالَجُوهُ عَلَى أَنْ يَصْحَبَهُمْ فَلَمْ يَفْعَلْ، فَقَتَلُوهُ، وَأَنْطَلَقُوا بِخُبَيْبٍ وَزَيْدٍ حَتَّى بَاعُوهُمَا بِمَكَّةَ، فَاشْتَرَى خُبَيْبًا بَنُو الْحَارِثِ بْنِ عَامِرِ بْنِ نَوْفَلٍ، وَكَانَ خُبَيْبٌ هُوَ قَتَلَ الْحَارِثَ يَوْمَ بَدْرٍ، فَمَكَثَ عِنْدَهُمْ أَسِيرًا، حَتَّى إِذَا أَجْمَعُوا قَتْلَهُ اسْتَعَارَ مُوسَى مِنْ بَعْضِ بَنَاتِ الْحَارِثِ لِيَسْتَحِدَّ بِهَا، فَأَعَارَتْهُ، قَالَتْ: فَعَقَلْتُ عَنْ صَبِي لِي، فَدَرَجَ إِلَيْهِ حَتَّى آتَاهُ فَوَضَعَهُ عَلَى فِخْذِهِ، فَلَمَّا رَأَيْتَهُ فَرَعْتُ فَرَعَةً عَرَفَ ذَلِكَ مِنِّي، وَفِي يَدِهِ الْمَوْسَى، فَقَالَ: أَتَحْسِبِينَ أَنْ أَقْتُلَهُ؟ مَا كُنْتُ لِأَفْعَلَ ذَلِكَ إِنْ شَاءَ اللَّهُ. وَكَانَتْ تَقُولُ: مَا رَأَيْتُ أَسِيرًا قَطُّ خَيْرًا مِنْ خُبَيْبٍ، لَقَدْ رَأَيْتُهُ يَأْكُلُ مِنْ قِطْفِ عِنَبٍ وَمَا بِمَكَّةَ يَوْمَئِذٍ ثَمَرَةٌ، وَإِنَّهُ لَمَوْثِقٌ فِي الْحَدِيدِ، وَمَا كَانَ


لے جائیں مگر وہ کسی طرح بھی نہ مانے، آخر کار فوں نے اسے بھی مار ڈالا۔ باقی دو آدمی: خیب اور زید رضی اللہ عنہما رہ گئے ان کو گرفتار کر کے یہ لوگ لے گئے اور مکہ پہنچ کر ان کو بیچ دیا، خیب رضی اللہ عنہ کو حارث بن نوفل کے بیٹوں نے خرید لیا، کیونکہ خیب نے بدر کے دن حارث بن عامر کو قتل کیا تھا، خیر خیب ایک مدت تک ان کے پاس قیدی رہے، جب ان لوگوں نے خیب رضی اللہ عنہ کو قتل کرنے کا پروگرام تشکیل دیا تو انہوں نے حارث کی بیٹی سے استرہ صفائی کیلئے طلب کیا، اس نے استرہ دے دیا، وہ عورت (زینب) کہتی ہیں میرا خیال اور طرف ہوا اتنے میں میرا ایک بچہ (ابوالحسین) خیب کے پاس چلا گیا خیب نے اسے اپنی رانوں پر بٹھالیا، جب میں نے یہ دیکھا تو میں گھبرا گئی اور ایسی گھبرائی کہ خیب رضی اللہ عنہ نے میری گھبراہٹ پہچان لی، استرہ اس کے ہاتھ میں تھا، انہوں نے کہا: اے نیک بخت! کیا تو ڈرتی ہے کہ میں اس بچے کو

إِلَّا رِزْقِي رَزَقَهُ اللَّهُ، فَحَرَجُوا بِهِ مِنَ الْحَرَمِ لِيَقْتُلُوهُ، فَقَالَ: دَعُونِي أَصَلِّي رَكَعَتَيْنِ. ثُمَّ انْصَرَفَ إِلَيْهِمْ فَقَالَ: لَوْلَا أَنْ تَرَوْنَا أَنْ مَا بِي جَزَعٌ مِنَ الْمَوْتِ لَزِدْتُ، فَكَانَ أَوَّلَ مَنْ سَنَّ الرَّكَعَتَيْنِ عِنْدَ الْقَتْلِ هُوَ. ثُمَّ قَالَ: اللَّهُمَّ أَحْصِهِمْ عَدَدًا. ثُمَّ قَالَ: وَمَا أَبَالِي حِينَ أُقْتَلُ مُسْلِمًا عَلَى أَيِّ شَيْءٍ كَانَ لِلَّهِ مَضْرَعِي وَذَلِكَ فِي ذَاتِ الْإِلَهِ وَإِنْ يَشَأْ يُبَارِكْ عَلَيَّ أَوْ صَالٍ شِلْوٍ مُمَزَّعٍ ثُمَّ قَامَ إِلَيْهِ عُقْبَةُ بْنُ الْحَارِثِ فَقَتَلَهُ. وَبَعَثَتْ قُرَيْشٌ إِلَى عَاصِمٍ لِيُؤْتُوا بِشَيْءٍ مِنْ جَسَدِهِ يَغْرِفُونَهُ، وَكَانَ عَاصِمٌ قَتَلَ عَظِيمًا مِنْ عَظْمَائِهِمْ يَوْمَ بَدْرٍ، فَبَعَثَ اللَّهُ عَلَيْهِ مِثْلَ الظُّلَّةِ مِنَ الدَّبْرِ فَحَمَّتُهُ مِنْ رُسُلِهِمْ، فَلَمْ يَقْدِرُوا مِنْهُ عَلَى شَيْءٍ. ①

① رواه البخاری، کتاب المغازی، باب غزوة الرجیع ورعل وذكوان وبشر معونة،

قتل کر دوں گا؟ اللہ نے چاہا تو ایسا نہیں ہوگا، وہ (نسب) کہتی ہے میں نے ضییب سے بہتر کوئی قیدی نہیں دیکھا، ضییب رضی اللہ عنہ انگور کا خوشہ کھا رہے تھے اور ان دنوں میں مکہ میں میوہ نام کی کوئی چیز بھی نہیں تھی، جبکہ ضییب رضی اللہ عنہ لوہے میں جکڑے ہوئے بھی تھے (کہیں باہر سے لانے کا سوال ہی پیدا نہیں ہوتا) یہ تو اللہ کا ایک خاص رزق تھا جو اللہ نے ضییب رضی اللہ عنہ کو عطا فرمایا تھا، خیر یہ کافر لوگ (حارث کے بیٹے) ضییب رضی اللہ عنہ کو قتل کرنے کیلئے حرم سے باہر لے جانے لگے تو ضییب رضی اللہ عنہ نے کہا: مجھے تھوڑی مہلت دیدو تا کہ میں دو رکعت نماز پڑھ لوں، نماز پڑھ کر ضییب رضی اللہ عنہ ان سے کہنے لگے اگر تم یہ خیال نہ کرتے کہ میں موت سے گھبرار ہا ہوں تو میں اور نماز پڑھتا، خیر ضییب رضی اللہ عنہ ہی پہلے شخص ہیں جنہوں نے قتل کے وقت دو رکعت نماز کا طریقہ جاری کیا، نماز کے بعد ضییب رضی اللہ عنہ نے یہ دعا کی: یا اللہ! ان کو شمار کر لے، ان میں سے کسی کو باقی نہ چھوڑنا، پھر یہ اشعار پڑھے:

”جب میں اسلام کی حالت میں قتل کیا



کیا جا رہا ہوں تو مجھے کیا پرداہ کہ میں کس
 کروٹ مروں، میرا مرنا اللہ کی ذات کیلئے
 ہے اگر وہ چاہے تو وہ میرے ہر کئے ہوئے
 کلمے پر برکت نازل فرمائیگا،“ آخر
 حارث کا بیٹا ابوسرودہ عقبہ بن حارث کھڑا
 ہوا اس نے ضعیب کو قتل کیا، ادھر قریش نے
 عاصم بن ثابت ؓ کی لاش لانے کیلئے
 کچھ لوگوں کو بھیجا (اور نہیں تو) بدن کا کوئی
 کلمہ کاٹ کر لے آئیں تاکہ وہ پہچان
 سکیں (یہ اس لئے کہ) عاصم ؓ نے بدر
 کے دن قریش کے ایک بڑے آدمی (عقبہ
 بن ابی معیط) کو قتل کیا تھا، اللہ نے اس کی
 لاش پر بھڑوں کی ایک فوج ابر کی طرح بھیج
 دی، انہوں نے عاصم کی لاش کو پچایا، قریش
 کے لوگ اس کا کچھ بھی نہ بگاڑ سکے۔

حدیث سے مستنبط چند فوائد

① حدیث مذکور میں عاصم بن ثابت ؓ کو جو عاصم بن عمر بن خطاب کا نانا بتایا گیا
 ہے یہ درحقیقت بعض رواۃ کا سہو ہے کیونکہ حقیقت میں عاصم بن ثابت ؓ عاصم بن عمر بن
 خطاب ؓ کے ماموں تھے، کیونکہ سیدنا عمر بن خطاب ؓ نے عاصم بن ثابت ؓ کی بہن
 جمیلہ بنت ثابت ؓ سے شادی کی تھی جس کے لطن سے عاصم بن عمر پیدا ہوئے مزید تفصیل کیلئے
 شروحات بخاری اور کتب سیرت کا مطالعہ کیا جائے۔

② اس حدیث سے معلوم ہوا کہ کفار، دشمنان اسلام کا عہد دیاں قابل بھروسہ نہیں، جیسا کہ اس واقعہ میں صراحت ہے کہ کافروں نے صحابہ کرام سے عہد دیاں کر کے فوراً توڑ دیا، یہی وجہ ہے کہ امیر لشکر عاصم بن ثابت رضی اللہ عنہ نے کفار کے عہد دیاں کو سرے سے قبول ہی نہیں کیا، چنانچہ اسی طرف اشارہ کر کے قرآن کہتا ہے:

﴿وَإِنْ نَكُشُوا أَيَّمَانَهُمْ مِنْ بَعْدِ
عَهْدِهِمْ وَطَعَنُوا فِي دِينِكُمْ فَقَاتِلُوا
أَيُّمَةَ الْكُفْرِ إِنَّهُمْ لَا أَيْمَانَ لَهُمْ لَعَلَّهُمْ
يَنْتَهُونَ﴾ ①

ترجمہ: ”اور اگر وہ اپنے عہد کے بعد اپنی قسمیں توڑ ڈالیں اور تمہارے دین میں طعن کریں تو کفر کے پیشواؤں سے جنگ کرو، بیشک یہ لوگ، ان کی کوئی قسمیں نہیں ہیں، تاکہ وہ باز آجائیں۔“

③ حدیث مذکور سے یہ بھی معلوم ہوا کہ مسلمان رحم دل ہوتا ہے، اس کے دل میں خوف الہی ہوتا ہے وہ ہمہ وقت اس بات سے خائف ہوتا ہے کہ اس سے کہیں کوئی گناہ سرزد نہ ہو جائے جس کے نتیجے میں وہ اللہ کی گرفت میں نہ آجائے، جیسا کہ سیدنا خضیب رضی اللہ عنہ کو یہ یقین تھا کہ دشمنان دین (مشرکین) کچھ ہی دیر بعد اسے قتل کرنے والے ہیں مگر انہوں نے دشمنوں کے بچے کو جو کہ ان کے پاس پہنچ گیا تھا اسے کچھ بھی نہیں کہا۔ وہ جانتے تھے کہ بچہ معصوم دے بقصور ہے اور یہی مسلمان کی شان ہے۔

④ اس حدیث سے اولیاء کی کرامات کا ثبوت ملتا ہے، جیسا کہ خضیب رضی اللہ عنہ کے پاس بے موسم تازہ انگور کا موجود ہونا اور ان کا کھانا، یہ سیدنا خضیب رضی اللہ عنہ کی کرامت تھی۔

⑤ حدیث مذکور سے یہ بھی معلوم ہوتا ہے کہ اگر کسی مسلمان کو دشمنان اسلام قتل کرنے کا پروگرام بنا چکے ہیں تو مسلمان کو چاہیے کہ اس موقع پر دو رکعت نفل نماز پڑھ لے۔

⑥ اس سے یہ بھی پتہ چلتا ہے کہ اس نیک کام (بوقت قتل دو رکعت نفل پڑھنے) کے موجود اول سیدنا خضیب رضی اللہ عنہ ہیں۔

④ اس حدیث سے سیدنا عاصم بن ثابت رضی اللہ عنہ کی فضیلت بھی ثابت ہوتی ہے کہ اللہ تعالیٰ نے اپنے اس نیک صفت بندے کی لاش کو بھڑوں کے ذریعے مشرکین کے شر سے محفوظ رکھا۔



گیارہواں قصہ

خمس حنین نہ ملنے پر بعض انصار کی خفگی

اور نبی ﷺ کے تسلی بخش خطبہ کا قصہ

تمہید: خمس پانچویں حصے کو کہتے ہیں، مقصود اس سے مال غنیمت کا پانچواں حصہ ہے، اللہ تعالیٰ نے کفار سے جنگ کے نتیجے میں حاصل ہونے والے مال غنیمت سے ایک خمس کا نبی کریم ﷺ کو حق دیا تھا کہ آپ اسے جہاں چاہیں صرف کریں۔

چنانچہ جنگ حنین جو کہ ۸ھ فتح مکہ کے چند دنوں بعد واقع ہوئی ہے، اس جنگ میں اللہ تعالیٰ نے مسلمانوں کو بہت سا مال غنیمت عطا فرمایا، نبی کریم ﷺ نے اس میں سے اپنا خمس کا حصہ نکال کر طلقاء (فتح مکہ کے دن جن کو آپ ﷺ نے عام معافی دے دی) وغیرہ میں تالیف قلب کیلئے تقسیم کیا تو چونکہ آپ نے یہ خمس قریش میں تقسیم کیا تھا اور انصار کو کچھ نہیں دیا تھا اس لئے بعض انصار کے دل میں یہ خیال آیا کہ نبی کریم ﷺ نے قریشیوں کو دیا ہے اور انصار کو کچھ بھی نہیں دیا، آخر کیوں؟ جب نبی کریم ﷺ کو ان باتوں کا علم ہوا تو آپ نے اس موقع پر ایک نہایت بلیغ اور مؤثر خطبہ ارشاد فرمایا، چنانچہ ذیل میں اس کی تفصیل ذکر کی جا رہی ہے۔

ترجمہ: عبداللہ بن زید بن عاصم رضی اللہ عنہ سے روایت ہے وہ کہتے ہیں جب اللہ تعالیٰ نے جنگ حنین میں رسول اللہ صلی اللہ علیہ وسلم کو مال غنیمت عنایت فرمایا، آپ نے وہ غنیمت کا مال (یعنی خمس میں سے جو آپ کا حق تھا) ان لوگوں میں تقسیم کر دیا جن کا دل بہلانا مطلوب تھا (یعنی نئے مسلمان) اور انصار کو آپ نے کچھ بھی نہ دیا۔ تو اس پر انصار کو زرا نچ ہوا کہ اور لوگوں کو مال ملا اور ان کو کچھ نہیں ملا، آپ صلی اللہ علیہ وسلم نے ان کو خطبہ دیا، فرمایا: اے انصار کی جماعت! کیا تم پہلے گمراہ نہ تھے اللہ نے میرے ذریعے تمہیں ہدایت دی؟ کیا تم جدا جدا ایک دوسرے کے دشمن نہ تھے اللہ نے میری وجہ سے تمہارے اندر باہمی محبت پیدا کی؟ کیا تم محتاج نہ تھے، اللہ نے میرے ذریعے تمہیں غنی کر دیا؟ آپ صلی اللہ علیہ وسلم جب کوئی فقرہ فرماتے تو انصار کہتے اللہ اور رسول کا ہم پر سب سے بڑا احسان ہے۔ آپ نے فرمایا: تم اللہ کے رسول کو جواب کیوں نہیں دیتے؟

عَنْ عَبْدِ اللَّهِ بْنِ زَيْدِ بْنِ عَاصِمٍ قَالَ لَمَّا أَفَاءَ اللَّهُ عَلَى رَسُولِهِ ﷺ يَوْمَ حَنْيْنٍ قَسَمَ فِي النَّاسِ فِي الْمُؤَلَّفَةِ قُلُوبُهُمْ وَلَمْ يُعْطِ الْأَنْصَارَ شَيْئًا فَكَانَتْهُمْ وَجَدُوا إِذْ لَمْ يُصِيبَهُمْ مَا أَصَابَ النَّاسَ فَخَطَبَهُمْ فَقَالَ يَا مَعْشَرَ الْأَنْصَارِ أَلَمْ أَجِدْكُمْ ضَلَالًا فَهَدَاكُمْ اللَّهُ بِي وَكُنْتُمْ مُتَفَرِّقِينَ فَأَلْفَكُمُ اللَّهُ بِي وَعَالَةً فَأَغْنَاكُمْ اللَّهُ بِي . كُلَّمَا قَالَ شَيْئًا قَالُوا: اللَّهُ وَرَسُولُهُ أَمْنٌ . قَالَ وَمَا يَمْنَعُكُمْ أَنْ تُجِيبُوا رَسُولَ اللَّهِ ﷺ ؟ قَالَ كُلَّمَا قَالَ شَيْئًا قَالُوا: اللَّهُ وَرَسُولُهُ أَمْنٌ . قَالَ لَوْ شِئْتُمْ قُلْتُمْ جِئْنَا كَذًّا وَكَذَا أَتْرَضُونَ أَنْ يَذْهَبَ النَّاسُ بِالنِّسَاءِ وَالْبَعِيرِ وَتَذْهَبُونَ بِالنَّبِيِّ ﷺ إِلَى رِحَالِكُمْ لَوْلَا الْهِجْرَةُ لَكُنْتُ أَمْرًا مِنَ الْأَنْصَارِ وَلَوْ سَلَكَ النَّاسُ وَادِيًا وَشِعْبًا لَسَلَكَتُ وَادِيَ الْأَنْصَارِ وَشِعْبَهَا الْأَنْصَارُ شِعَابًا وَالنَّاسُ دَنَارًا إِنَّكُمْ سَتَلْقَوْنَ بَعْدِي أُثْرَةَ فَاصْبِرُوا حَتَّى تَلْقَوْنِي عَلَى الْحَوْضِ . ①

① رواه البخاری: کتاب المغازی، باب غزوة الطائف، الرقم: ۴۳۳۰، واللفظ له / مسلم، کتاب الزکاة، باب إعطاء المؤلفة قلوبهم علی الإسلام ونصیر من قوی ایمانه، الرقم: ۱۰۶۱

آپ جب بھی کوئی بات کہتے وہ جواباً کہتے:

اللہ اور رسول کا ہم پر بڑا احسان ہے۔ آپ

نے فرمایا: اگر تم چاہو تو تم یہ بھی کہہ سکتے ہو

کہ آپ بھی ہمارے پاس ایسے ایسے آئے

تھے (یعنی تم بھی احسان جتلا سکتے ہو) بھلا تم

لوگوں کو یہ پسند نہیں کہ لوگ تو بکریاں

اور اونٹ لیکر اپنے اپنے گھروں کو واپس

جائیں اور تم نبی ﷺ کو اپنے ساتھ لیکر

گھروں کو واپس جاؤ۔ دیکھو اگر میں نے

ہجرت نہ کی ہوتی تو میں بھی ایک انصاری

آدمی ہوتا (انصار ہے مجھے اتنی محبت ہے

کہ) اگر دوسرے لوگ ایک نالے یا راستے

میں چلیں اور انصار ایک نالے یا راستہ میں

چلیں (تو میں لوگوں کو اور بکریوں کو چھوڑ کر) انصاری

کے راستے یا نالے پر چلوں گا، انصار استر ہیں

اور باقی لوگ ابرہ ہیں، انصار یود دیکھو!

میرے بعد تم پر ترجیح ہوگی، تم اس پر صبر کرنا

حتیٰ کہ تم (روز قیامت) مجھ سے خوض کوثر پر

ملاقات کرنا۔

ایک دوسری روایت سیدنا انس رضی اللہ عنہ سے اور مزید وضاحت کے ساتھ یوں مروی ہے:

ترجمہ: زہری رضی اللہ عنہ سے روایت ہے

عن الزہری قال أخبرنی أنس

کہ مجھے انس بن مالک رضی اللہ عنہ نے خبر دی، انہوں نے فرمایا: جب اللہ نے ہوازن کے مال اپنے رسول ﷺ کو (جنگ حنین میں) عطا فرمائے، تو آپ ﷺ نے (قریش کے) بعض لوگوں کو سوسواوٹ دینا شروع کئے، اس پر انصار کے کچھ لوگوں نے کہا: اللہ تعالیٰ رسول اللہ ﷺ کو معاف فرمائے، آپ قریش کے لوگوں کو دے رہے ہیں حالانکہ ہماری تلواروں سے ابھی تک ان (قریش) کا خون لپک رہا ہے، انس رضی اللہ عنہ فرماتے ہیں انصار کی یہ بات رسول اللہ ﷺ تک پہنچی، آپ نے ان کو بلوایا اور چڑے کے ایک ڈیرے میں جمع کیا..... انصار کے علاوہ آپ نے ادر کسی کو بھی نہ بلوایا، جب سب جمع ہو گئے تو آپ کھڑے ہوئے اور فرمایا: یہ کیا بات ہے جو تمہاری طرف سے مجھ تک پہنچی ہے؟ انصار میں سے جو ہم ٹاقب رکھنے والے تھے انہوں نے عرض کیا: یا رسول اللہ! ہم میں جو معتبر لوگ ہیں انہوں نے ایسا نہیں کہا، چند نوجوان بچوں نے ایسی باتیں کی ہیں، انہوں نے یہ کہا ہے کہ اللہ تعالیٰ

بن مالک رضی اللہ عنہ قَالَ قَالَ نَاسٌ مِنَ الْأَنْصَارِ حِينَ أَفَاءَ اللَّهُ عَلَي رَسُولِهِ ﷺ مَا أَفَاءَ مِنْ أَمْوَالِ هَوَازِنَ فَطَفِقَ النَّبِيُّ ﷺ يُعْطِي رِجَالًا أَلْيَمَانَةً مِنَ الْيَاسِلِ فَقَالُوا يَغْفِرُ اللَّهُ لِرَسُولِ اللَّهِ ﷺ يُعْطِي فُرَيْشًا وَيَتْرُكُنَا وَسَيُوفُنَا تَقَطَّرُ مِنْ دِمَائِهِمْ قَالَ أَسْرَ فَحَدِثَ رَسُولُ اللَّهِ ﷺ بِمَقَالَتِهِمْ فَأَرْسَلَ إِلَى الْأَنْصَارِ فَجَمَعَهُمْ فِي قِيَّةٍ مِنْ أَدَمٍ وَلَمْ يَدْعُ مَعَهُمْ غَيْرَهُمْ فَلَمَّا اجْتَمَعُوا قَامَ النَّبِيُّ ﷺ فَقَالَ مَا حَدِيثٌ بَلَغَنِي عَنْكُمْ فَقَالَ فَقَهَاءُ الْأَنْصَارُ أَمَا رُوسَاتُنَا يَا رَسُولَ اللَّهِ فَلَمْ يَقُولُوا شَيْئًا وَأَمَّا نَاسٌ مِنْهَا حَدِيثُهُ أَسْنَانِهِمْ فَقَالُوا يَغْفِرُ اللَّهُ لِرَسُولِ اللَّهِ ﷺ يُعْطِي فُرَيْشًا وَيَتْرُكُنَا وَسَيُوفُنَا تَقَطَّرُ مِنْ دِمَائِهِمْ فَقَالَ النَّبِيُّ ﷺ فَإِنِّي أُعْطِي رِجَالًا حَدِيثِي عَهْدِهِمْ بِكُفْرٍ أَنَا لَفُهُمْ: أَمَا تَرْضَوْنَ أَنْ يَذْهَبَ النَّاسُ بِالْأَمْوَالِ وَتَذْهَبُونَ بِالنَّبِيِّ ﷺ إِلَى رِحَالِكُمْ فَوَاللَّهِ لَمَا تَنْقَلِبُونَ بِهِ خَيْرٌ مِمَّا

رسول اللہ ﷺ کو معاف فرمائے، آپ قریش کے لوگوں کو درہے ہیں حالانکہ ابھی تک ہماری تلواروں سے انکا خون لپک رہا ہے، نبی اکرم ﷺ نے فرمایا: میں ایسے لوگوں کو دیتا ہوں جو ابھی تازہ مسلمان ہوئے ہیں ان کا دل ملاتا ہوں کہ (کہیں پھر اسلام سے پھر نہ جائیں) کیا تم لوگوں کو یہ پسند نہیں کہ لوگ مال و دولت لیکر اپنے گھروں کو جائیں اور تم رسول اللہ ﷺ کو لے کر جاؤ، اللہ کی قسم! تم جو لیکر جاتے وہ اس سے بہتر ہے جو وہ لے کر جاتے ہیں، انصار نے عرض کیا: یا رسول اللہ! ہم راضی ہیں، (ہمیں کوئی شکایت نہیں) آپ نے فرمایا: دیکھو عنقریب تم بڑی حق تلفی دیکھو گے، تم اللہ اور رسول سے ملاقات تک صبر سے کام لینا، میں حوض کوثر پر ہوں گا (وہاں تم سے ملوں گا) انس رضی اللہ عنہ فرماتے ہیں (نبی ﷺ کے اس حکم کے باوجود) انصار سے صبر نہ ہو سکا۔

يَنْقَلِبُونَ بِهِ، قَالُوا يَا رَسُولَ اللَّهِ قَدْ رَضِينَا فَقَالَ لَهُمُ النَّبِيُّ ﷺ سَتَجِدُونَ أَثْرَةً شَدِيدَةً فَاصْبِرُوا حَتَّى تَلْقُوا اللَّهَ وَرَسُولَهُ ﷺ فَإِنِّي عَلَى الْحَوْضِ. قَالَ أَنَسٌ فَلَمْ يَصْبِرُوا. ①

حدیث سے مستنبط فوائد و نکات

- ① تالیف قلبی کیلئے مال خرچ کرنے کا جواز: حدیث مذکور سے ثابت ہوا کہ اسلام کی قوت و سر بلندی کیلئے اگر کسی بااثر شخص یا قوم کو کہ جن کے ذریعے اسلام کو قوت پہنچے، انہیں پیسہ یا کوئی اور اموال کے ساتھ ترجیح دی جائے تو جائز و مشروع اور شریعت میں مطلوب ہے
- ① رواہ البخاری: کتاب المغازی، باب غزوة الطائف، الرقم: ۴۳۳۱، واللفظ له / مسلم، کتاب الزکاة، باب إعطاء المؤلفة قلوبہم علی الإسلام وتصبر من قوی ایمانہ، الرقم: ۱۰۵۹

جیسا کہ رسول اللہ ﷺ نے قریش اور بعض قبائل نجد وغیرہ کے سرداروں کو جنگ حنین کے مال غنیمت کے ٹکس سے سوسو اونٹ اور بعض کو بکریوں کے ریوڑ دیئے، چنانچہ تاریخ اس بات پر شاہد ہے کہ مستقبل میں اس کا بہت اچھا نتیجہ نکلا۔

② حدیث مذکور سے یہ بھی ثابت ہوا کہ اگر ایک عمل محض اللہ کی رضا و خوشنودی کیلئے کیا گیا ہو، اور بوقت ضرورت اگر اس کا تذکرہ کیا جاتا ہے تو یہ بلا کراہت جائز و مشروع ہے کیونکہ جب اس عمل کی بدایت و بنیاد اللہ کی رضا و خوشنودی تھی تو بوقت ضرورت بعد کا تذکرہ اس پر اثر انداز نہیں ہو سکتا۔ جیسا کہ نبی اکرم ﷺ نے اپنے بعض کاموں کا انصار کے سامنے تذکرہ فرمایا، معلوم ہوا کہ اس طرح کا تذکرہ بلا کراہت جائز و مشروع ہے۔

③ اس حدیث سے یہ بھی معلوم ہوا کہ مال غنیمت کی تقسیم کے معاملہ پر تمام انصار نے نبی ﷺ پر خفگی ظاہر نہیں کی بلکہ یہ اظہار خفگی صرف چند نوجوانوں کی طرف سے تھا۔

④ اس واقعہ سے یہ بھی معلوم ہوا کہ اگر لوگوں کو داعی سے کسی معاملہ پر شکایت ہے تو داعی کو چاہے کہ نہایت احسن انداز سے ان کی شکایت کو دور کرے، جیسا کہ رسول اللہ ﷺ نے انصار کی غلط فہمی کو یہ کہہ کر دور کر دیا کہ میں نے قریش یا قبائل نجد کے بعض سرداروں کو محض تالیف قلب کیلئے مال دیا ہے۔

⑤ رسول اکرم ﷺ کی صداقت و حقانیت کا ثبوت: آپ ﷺ نے انصار سے جو خطاب کیا تھا کہ جس میں آپ ﷺ نے فرمایا: تم لوگوں پر دوسروں کو ترجیح دی جائیگی، لہذا تم لوگ صبر سے کام لینا، چنانچہ ایسا ہی ہوا، آئندہ وقتوں میں انصار پر دوسروں کو ترجیح دی گئی (جیسے خلافت وغیرہ) لیکن انس رضی اللہ عنہ افسوس کا اظہار کرتے ہیں کہ انصار سے صبر نہ ہو سکا۔



بارہواں قصہ

اہل ایمان پر امتحان و آزمائشوں کے آنے کا قصہ

تمہید: قرآن مجید میں اللہ تعالیٰ کا فرمان ہے:

﴿أَمْ حَسِبْتُمْ أَنْ تُدْخَلُوا الْجَنَّةَ
وَلَمَّا يَأْتِكُمْ مَثَلُ الَّذِينَ خَلَوْا مِنْ قَبْلِكُمْ
مَسْتَهْمُوا الْبِئْسَاءُ وَالضَّرَاءُ...﴾ ①

ترجمہ: ”کیا تم نے گمان کر رکھا ہے
کہ جنت میں داخل ہو جاؤ گے حالانکہ تم پر
ان لوگوں جیسی حالت نہیں جو تم سے پہلے
تھے انہیں تکدستی اور تکلیف پہنچی.....“

اس آیت مبارکہ میں رب تعالیٰ نے مؤمنوں کو بتلایا ہے کہ اللہ تعالیٰ کی طرف سے اہل
ایمان پر مختلف آزمائشیں آتی رہتی ہیں، آزمائشوں کا یہ معاملہ صرف امت محمدیہ ﷺ کیلئے
ہی نہیں ہے بلکہ سابقہ انبیاء ﷺ کی امتوں کے مؤمنوں کے ساتھ بھی ہوتا تھا، چنانچہ ذیل کی
حدیث میں اسی بات کا ذکر کیا گیا ہے۔

① سورة البقرة: ۲۱۴

ترجمہ: خباب بن ارت رضی اللہ عنہ سے روایت ہے کہتے ہیں ہم نے رسول اللہ صلی اللہ علیہ وسلم سے شکایت کی جب آپ کعبہ کے سائے میں اپنی چادر پر ٹیک لگائے ہوئے تھے، ہم نے آپ سے کہا: آپ ہمارے لئے اللہ تعالیٰ سے مدد کیوں نہیں طلب کرتے؟ آپ نے فرمایا: تمہارے سے پہلے (پچھلی قوموں میں) جو ایمان دار لوگ تھے، ان کیلئے زمین میں گڑھا کھودا جاتا، پھر اس گڑھے میں مؤمن کا گاڑا جاتا، پھر آرے لا کر ان کے سر پر رکھ کر ان کے دو ٹکڑے کر دیئے جاتے (والعیاذ باللہ) وہ مؤمن لوگ پھر بھی اپنے سچے دین سے نہ پھرتے، اور لوہے کی کنگھیاں ان کی ہڈیوں اور ان کے پٹھوں پر چلائی جاتی، یہ چیزیں بھی ان کیلئے دین سے رکاوٹ نہ بنتی۔ اللہ کی قسم! اللہ تعالیٰ اس دین کو ضرور پورا کریگا، یہاں تک کہ ایک شخص صنعا سے (جو یمن کا دار الخلافہ تھا) حضر موت تک سفر کرے گا اسے اللہ کے سوا کسی کا ڈر نہیں ہوگا، یا ڈر ہوگا تو بکریوں پر بھیڑیے کا ہوگا، لیکن تم لوگ جلدی کرتے ہو۔

عَنْ خَبَابِ بْنِ الْأَرْتِ قَالَ: شَكَوْنَا إِلَى رَسُولِ اللَّهِ ﷺ وَهُوَ مَتَوَسِّدٌ بُرْدَةً لَهُ فِي ظِلِّ الْكَعْبَةِ، قُلْنَا لَهُ أَلَا تَسْتَنْصِرُ لَنَا؟ أَلَا تَدْعُو اللَّهَ لَنَا؟ قَالَ: كَانَ فِيمَنْ قَبْلَكُمْ يُحْفَرُ لَهُ فِي الْأَرْضِ فَيُجْعَلُ فِيهِ فِجَاءٌ بِالْمِشَارِ فَيُوضَعُ عَلَى رَأْسِهِ فَيُشَقُّ بِاِثْنَتَيْنِ وَمَا يَصُدُّهُ ذَلِكَ عَنْ دِينِهِ وَيَمْشَطُ بِأَمْشَاطِ الْحَدِيدِ مَا دُونَ لَحْمِهِ مِنْ عَظْمٍ أَوْ عَصَبٍ وَمَا يَصُدُّهُ ذَلِكَ عَنْ دِينِهِ . وَاللَّهِ لَيَتَمَنَّ هَذَا الْأَمْرَ حَتَّى يَسِيرَ الرَّابِئُ مِنْ صَنْعَاءَ إِلَى حَضْرَ مَوْتٍ لَا يَخَافُ إِلَّا اللَّهَ أَوِ الدِّئْبَ عَلَى عَنَمِهِ وَلَكِنَّكُمْ تَسْتَعْجِلُونَ . ①

① رواه البخاری: کتاب المناقب، م باب علامات النبوة فی الإسلام، الرقم: ۳۶۱۲

حدیث مذکور سے مستنبط فوائد

① اس حدیث سے مسجد کے اندر اپنے قائد و پیشوا کے سامنے تکلیف و پریشانی کی شکایت کا جواز ملتا ہے، جیسا کہ خیاب بن ارت رضی اللہ عنہ اور ان کے ساتھیوں نے بیت اللہ کے سامنے نبی صلی اللہ علیہ وسلم سے تکلیف و پریشانی کی شکایت کی۔

② گذرے ہوئے صالحین کو نمونہ بنانے کا ثبوت: جیسا کہ رسول اللہ صلی اللہ علیہ وسلم کے سامنے جب صحابہ نے مشرکین مکہ کے ظلم و ستم کی شکایت کی تو آپ صلی اللہ علیہ وسلم نے گذشتہ اقوام کے مومنوں کے مصائب و تکالیف کو ان کے سامنے بطور نمونہ بیان فرمایا، مقصد یہ تھا کہ جو تکالیف و مصائب کہ کفار کے ہاتھوں سے گذشتہ مسلمانوں کو دین کی خاطر طے تھے وہ ابھی تک تمہیں نہیں طے لہذا تم ان گذشتہ صالحین کو اپنے لئے نمونہ واسوہ بنا کر انہی کی طرح صبر و استقامت سے کام لو۔

③ دین کی خاطر آزمائشوں سے دوچار ہونا: اس حدیث سے یہ بھی معلوم ہوا کہ دین کی خاطر اللہ کے موحد بندوں پر ابتلاء و آزمائش آتی ہیں، ان کے جسموں کو لوہے کی آری سے چیرا اور لوہے کی ٹنگیوں سے ان کی ہڈیوں سے چڑے ادیڑے جاتے ہیں، مؤمنین کو چاہیے کہ ان آزمائشوں پر استقامت کا مظاہرہ کریں۔

④ کسی اہم بات کیلئے قسم اٹھانے کا جواز: جیسا کہ رسول اللہ صلی اللہ علیہ وسلم نے قسم اٹھائی ہے۔

⑤ رسول اللہ صلی اللہ علیہ وسلم کی رسالت کا ثبوت: آپ صلی اللہ علیہ وسلم نے پیش گوئی فرمائی تھی کہ ایک وقت آئیگا اللہ کی زمین پر امن و امان ہوگا، چنانچہ آپ کی یہ پیشگوئی عمر بن خطاب رضی اللہ عنہ اور عمر بن عبدالعزیز رضی اللہ عنہما کے دور میں پوری طرح سچی ثابت ہوئی، یہ اس بات کی واضح دلیل ہے کہ آپ صلی اللہ علیہ وسلم اللہ تعالیٰ کے سچے اور برحق نبی ہیں۔



تیرھواں قصہ

اسلام سے مرتد ہونے والے کا

عبرت ناک سزا پانے کا قصہ

تمہید: جو شخص اسلام قبول کرنے کے بعد پھر واپس اسی دین کی طرف پلٹ آتا ہے جس پر وہ پہلے تھا یا کسی اور دین کو اختیار کر لیتا ہے ایسا شخص شریعت کی اصطلاح میں مرتد ہے، اور مرتد کی اسلام میں سزا یہ ہے کہ اسے قتل کر دیا جائے، چنانچہ نبی اکرم ﷺ کا فرمان ہے:

”من بدل دینہ فاقتلوه“ ①

”جو شخص اپنا دین بدل لے اسے قتل کر دو“

پیش آمدہ واقعہ میں مرتد شخص دارالاسلام سے دارالحرب کی طرف بھاگ گیا اور یوں وہ اسلام کی اس سزا (قتل) سے بچ گیا، مگر اللہ تعالیٰ نے موت کے بعد اس کو ایسی سزا دی جو دوسرے مرتدین کیلئے بھی عبرت بن گئی، چنانچہ اب اصل قصہ ملاحظہ ہو۔

① رواہ البخاری، کتاب الجہاد والسیر، باب لا یعذب بعذاب اللہ، الرقم: ۳۰۱۷

ترجمہ: انس رضی اللہ عنہ سے روایت ہے کہ ایک آدمی نصرانی تھا، اس نے اسلام قبول کیا اور اس نے سورت بقرہ، سورہ آل عمران پڑھ لی اور وہ نبی صلی اللہ علیہ وسلم کا منشی (کاتب وحی) تھا، یہ دوبارہ نصرانی (مرد) ہو گیا اور (کم بخت) کہنے لگا کہ محمد صلی اللہ علیہ وسلم تو کچھ بھی نہیں جانتے تھے، جو میں ان کو لکھ کر دیتا تھا بس وہ جانتے تھے، آخر وہ مر گیا، لوگوں نے اسے زمین میں دفن کیا، صبح ہوئی تو زمین نے اس کی لاش باہر پھینک دی، اس پر ان لوگوں نے کہا کہ محمد صلی اللہ علیہ وسلم (صلی اللہ علیہ وسلم) اور اس کے صحابہ کا یہ کام ہے، یہ شخص چونکہ ان کو چھوڑ کر بھاگ آیا تھا، لہذا انہوں نے ہی (رات کو) اس کی قبر کھودی ہے اور اسے پھینک دیا ہے، آخر انہوں نے پھر قبر کھودی اور گہری کھودی (اور اسے دفن دیا) صبح ہوئی تو زمین نے پھر اسے باہر نکال دیا، ان لوگوں نے پھر یہی کہا: یہ محمد صلی اللہ علیہ وسلم (صلی اللہ علیہ وسلم) اور اس کے اصحاب کا کام ہے کیونکہ یہ شخص ان کو چھوڑ کر بھاگ

عن انس رضی اللہ عنہ قَالَ كَانَ رَجُلٌ نصرَانِيًّا فَاسْلَمَ وَقَرَأَ البَقْرَةَ وَآلِ عِمْرَانَ فَكَانَ يَكْتُبُ لِلنَّبِيِّ صلی اللہ علیہ وسلم فَعَادَ نصرَانِيًّا فَكَانَ يَقُولُ مَا يَدْرِي مُحَمَّدٌ صلی اللہ علیہ وسلم إِلَّا مَا كَتَبْتُ لَهُ، فَأَمَاتَهُ اللهُ فَدَفَنُوهُ فَأَصْبَحَ وَقَدْ لَفَطَتْهُ الأَرْضُ فَقَالُوا: هَذَا فِعْلُ مُحَمَّدٍ وَأَصْحَابِهِ كَمَا هَرَبَ مِنْهُمْ نَبَشُوا عَنْ صَاحِبِنَا فَالْقَوْهُ فَحَفَرُوا لَهُ فَأَعْمَقُوا فَأَصْبَحَ وَقَدْ لَفَطَتْهُ الأَرْضُ، فَقَالُوا هَذَا فِعْلُ مُحَمَّدٍ وَأَصْحَابِهِ نَبَشُوا عَنْ صَاحِبِنَا لَمَّا هَرَبَ مِنْهُمْ فَالْقَوْهُ فَحَفَرُوا لَهُ وَأَعْمَقُوا لَهُ فِي الأَرْضِ مَا اسْتَطَاعُوا فَأَصْبَحَ فَلَفَطَتْهُ الأَرْضُ فَعَلِمُوا أَنَّهُ لَيْسَ مِنَ النَّاسِ . ①

① رواه البخاری، کتاب المناقب، باب علامات النبوة فی الإسلام، الرقم: ۳۶۱۷، واللفظ له/ مسلم، کتاب صفات المنافقین وأحكامهم، الرقم: ۲۷۸۱

آیا تھا، انہوں نے ہمارے ساتھی کی قبر کھودی ہے اور باہر نکال کر پھینک دیا ہے، انہوں نے پھر قبر کھودی اور جس قدر ہو سکتا تھا اسے گہرا کیا، لیکن صبح ہوئی تو زمین نے پھر باہر نکال دیا، اب ان کو علم ہو گیا کہ یہ لوگوں میں سے کسی کا کام نہیں، لہذا انہوں نے اسے پونہی چھوڑ دیا۔

مذکورہ قصہ سے ماخوذ فوائد و نصائح

- ① ارتداد کی سزا: چنانچہ جب یہ شخص اسلام سے مرتد ہوا تو اللہ تعالیٰ کی زمین نے بھی اسے اپنے اندر جگہ نہیں دی، تین مرتبہ تک اسے زمین میں دفنایا گیا مگر ہر بار زمین نے اس کے ناپاک جتنے کو باہر نکال دیا، اسے یقیناً حیوانات اور حشرات الارض نے ہی کھایا ہوگا۔
- ② اگر اللہ تعالیٰ کسی مجرم کو نشانِ عبرت بنانا چاہے تو دنیا کی کوئی طاقت اسے بچا نہیں سکتی، جیسے ان لوگوں نے اس مجرم کی میت کو محفوظ رکھنے اور بے حرمتی سے بچانے کیلئے متعدد مرتبہ انتہائی گہری قبر کھودی لیکن اللہ تعالیٰ کے حکم سے زمین نے ہر دفعہ اسے باہر پھینک دیا۔
- ③ حدیث مذکور سے یہ بھی ثابت ہوا کہ آدمی خواہ کتنا ہی پاکدامن، بری الذمہ اور نیک و صالح کیوں نہ ہو، مگر پھر بھی وہ مخالف کی تہمت سے نہیں بچ سکتا، جیسا کہ اس مرتد نصرانی کے دفن کے بعد جب زمین نے اسے دو مرتبہ باہر پھینک دیا تو نصرانیوں نے فوراً رسول اللہ ﷺ اور مسلمانوں کو متہم کیا کہ انہوں نے ہی ہمارے آدمی کی لاش کو باہر نکالا ہے۔



ترجمہ: ابو ہریرہ رضی اللہ عنہ سے روایت ہے کہ ہم ایک غزوہ میں نبی اکرم صلی اللہ علیہ وسلم کے ساتھ شریک تھے، آپ نے ایک شخص کے متعلق جو اپنے آپ کو مسلمان ظاہر کرتا تھا، فرمایا: یہ جہنمیوں میں سے ہے، جب لڑائی شروع ہوئی تو وہ شخص (مسلمانوں کی طرف سے) بڑی بہادری سے لڑا اور وہ زخمی ہو گیا، صحابہ نے عرض کیا: یا رسول اللہ! آپ نے جس شخص کے متعلق فرمایا تھا کہ وہ جہنمی ہے، آج تو وہ بڑی بے جگری سے لڑا ہے اور (زخمی ہو کر) فوت ہو گیا ہے، آپ صلی اللہ علیہ وسلم نے اب بھی وہی جواب دیا کہ وہ جہنم میں گیا (ابو ہریرہ رضی اللہ عنہ کا بیان ہے) کہ قریب تھا کہ بعض لوگوں کے دل میں کچھ شبہ پیدا ہوتا لیکن لوگ ابھی اسی غور و فکر میں تھے کہ کسی نے بتایا کہ ابھی وہ مرانہیں ہے البتہ زخم کاری ہے، پھر جب رات ہوئی تو اس نے زخموں کی تاب نہ لا کر خودکشی کر لی، جب نبی صلی اللہ علیہ وسلم کو اس کی خبر دی گئی تو آپ نے فرمایا: اللہ اکبر!

عن أبي هريرة رضي الله عنه قَالَ قَالَ شَهِدْنَا مَعَ رَسُولِ اللَّهِ صلی اللہ علیہ وسلم فَقَالَ لِرَجُلٍ مِمَّنْ يَدَّعِي الْإِسْلَامَ هَذَا مِنْ أَهْلِ النَّارِ . فَلَمَّا حَضَرَ الْقِتَالَ قَاتَلَ الرَّجُلُ قِتَالًا شَدِيدًا فَأَصَابَتْهُ جِرَاحَةٌ فَقِيلَ يَا رَسُولَ اللَّهِ! الَّذِي قُلْتَ لَهُ إِنَّهُ مِنْ أَهْلِ النَّارِ فَإِنَّهُ قَدْ قَاتَلَ الْيَوْمَ قِتَالًا شَدِيدًا وَقَدْ مَاتَ . فَقَالَ النَّبِيُّ صلی اللہ علیہ وسلم إِلَى النَّارِ ، قَالَ فَكَأَدَ بَعْضُ النَّاسِ أَنْ يَرْتَابَ فَيَيْنَمَاهُمْ عَلَى ذَلِكَ إِذْ قِيلَ إِنَّهُ لَمْ يَمُتْ وَلَكِنْ بِهِ جِرَاحًا شَدِيدًا فَلَمَّا كَانَ مِنَ اللَّيْلِ لَمْ يَصْبِرْ عَلَى الْجِرَاحِ فَقَتَلَ نَفْسَهُ فَأُخْبِرَ النَّبِيُّ صلی اللہ علیہ وسلم بِذَلِكَ فَقَالَ اللَّهُ أَكْبَرُ ، أَشْهَدُ أَنِّي عَبْدُ اللَّهِ وَرَسُولُهُ ، ثُمَّ أَمَرَ بِإِلَاقَةِ فَنَادَى بِالنَّاسِ إِنَّهُ لَا يَدْخُلُ الْجَنَّةَ إِلَّا نَفْسٌ مُسْلِمَةٌ وَإِنَّ اللَّهَ لَيُؤَيِّدُ هَذَا الدِّينَ بِالرَّجُلِ الْفَاجِرِ . ①

① رواه البخاری، کتاب الجهاد والسير، باب إن الله يؤيد الدين بالرجل الفاجر، الرقم: ۳۰۶۲ واللفظ له / مسلم، کتاب الایمان، باب غلظت تحريم الإنسان نفسه، وإن قتل نفسه بشيء عذب به في النار وإنه لا يدخل الجنة إلا نفس مسلمة، الرقم: ۱۱۱

میں گواہی دیتا ہوں کہ میں اللہ کا بندہ اور اس کا رسول ہوں، پھر آپ ﷺ نے بلال رضی اللہ عنہ کو حکم دیا، اور انہوں نے لوگوں میں یہ اعلان کیا کہ جنت میں مسلمان کے علاوہ اور کوئی داخل نہیں ہوگا، اور اللہ تعالیٰ کبھی اپنے دین کی مدد کسی فاجر شخص سے بھی کرا لیتا ہے۔

مذکورہ قصہ سے ماخوذ فوائد و مسائل

① وحی کی عظمت: دیکھو وہ شخص ابھی زندہ ہے اور لڑائی شروع ہی نہیں ہوئی مگر وحی الہی نے ترجمان وحی محمد رسول اللہ ﷺ کی زبان مبارک سے پہلے ہی سے بتلادیا کہ یہ شخص جہنمی ہے اور بالآخر ایسا ہی ہوا، جب لڑائی شروع ہوئی، اس نے بڑی جانفشانی اور بہادری سے جنگ لڑی، جس کے نتیجے میں یہ شدید زخمی ہوا، پھر زخموں کی تاب نہ لا کر خودکشی کر لی تو جہنم رسید ہوا۔ اور یہ رسول اکرم ﷺ کی صداقت و سچائی کی ایک بہترین دلیل ہے۔

② مصائب پر صبر نہ کرنے کا برا انجام: جیسا کہ اس شخص نے اس مصیبت کی گھڑی میں بے صبری کا مظاہرہ کیا اور جلد بازی سے کام لیتے ہوئے خود کو قتل کر دیا جس کی وجہ سے وہ جہنم کا مستحق بنا۔

③ میدان جنگ میں صرف شجاعت و بہادری کا میاں بی کی دلیل نہیں بلکہ کامیابی کیلئے ایمان شرط ہے، دیکھو یہ شخص کتنا بڑا بہادر اور جنگ جو تھا، میدان جنگ میں شاید کتنے ہی کافر اس کے ہاتھوں جہنم رسید ہوئے ہونگے، جیسا کہ صحیح مسلم کی ایک اور روایت کے الفاظ یوں مروی ہیں:

”..... وَفِي أَصْحَابِ رَسُولِ اللَّهِ ﷺ رَجُلٌ لَا يَدْعُ لَهُمْ شَأْنَةً
ترجمہ: ”نبی ﷺ کے صحابہ میں ایک آدمی تھا وہ کسی کافر کو نہیں چھوڑتا تھا بلکہ

جس کو پالیتا اس کا بیچا کر کے تلوار سے اس کو اڑا دیتا تھا، صحابہ کہنے لگے اس آدمی کی طرح آج ہمارے کوئی کام نہیں آیا، نبی ﷺ نے یہ سن کر فرمایا کہ وہ دوزخ والوں میں سے ہے“ (اس شخص کی یہ ساری محنت فداان ایمان کی وجہ سے ضائع و بیکار ہوگئی اور وہ خود بھی جہنم کا ایندھن بنا۔)

الْأَتْبَعَهَا يَضْرِبُهَا بِسَيْفِهِ فَقَالُوا مَا أَجْزَأْنَا الْيَوْمَ أَحَدًا كَمَا أَجْزَأَ قُلَانٌ فَقَالَ رَسُولُ اللَّهِ ﷺ أَمَا إِنَّهُ مِنْ أَهْلِ النَّارِ.....“ ①

③ صداقت رسول: لوگوں نے اس شخص کی شجاعت و بہادری اور اس کے کارناموں کا کس شہود سے نبی اکرم ﷺ کے سامنے ذکر کیا، مگر آپ ﷺ اس کے کارناموں سے پہلے بھی اور بعد میں بھی پختہ یقین کے ساتھ یہی فرما رہے تھے: اس کا انجام جہنم ہے، حتیٰ کہ قریب تھا کہ اس موقع پر بعض لوگوں کو تردید بھی ہو جائے کہ اتنی بے جگری سے لڑنے والا شخص جہنمی کیسے ہو سکتا ہے؟ مگر جب یہ بتایا گیا کہ اس نے عجلت کا مظاہرہ کرتے ہوئے خود کو موت کے گھاٹ اتار دیا ہے تو نبی ﷺ نے اللہ تعالیٰ کی وحی کی صداقت پر اللہ کی کبریائی اور اپنے رسول برحق ہونے کا واضح اعلان کیا۔

⑤ حدیث مذکور سے یہ بھی ثابت ہوا کہ اللہ تعالیٰ بعض اوقات اپنے باغیوں اور نافرمانوں سے بھی اپنے دین کیلئے مدد و تعاون لے لیتا ہے، مگر اس دینی تعاون سے خود اس باغی و نافرمان کو کوئی فائدہ حاصل نہیں ہوتا، جیسا کہ مذکورہ حدیث کے آخری الفاظ ہیں: ”إِنَّ اللَّهَ لَيُوَيِّدُ هَذَا الدِّينَ بِالرَّجُلِ الْفَاجِرِ.“



① رواہ مسلم، کتاب الایمان، باب غلظت تحریم قتل الانسان نفسه وان من قتل نفسه بشئ عذب به فی النار وانه لا یدخل الجنة الا نفس مسلمة، الرقم: ۱۱۲، واللفظ له/ البخاری، کتاب الجہاد والسیر، باب لا یقول فلان شهید، الرقم: ۲۸۹۸

حصہ دوم:

فصل دوم

صحابہ کرام رضی اللہ عنہم سے متعلق قصص و واقعات

پہلا قصہ

سیدنا ابوبکر صدیق رضی اللہ عنہ کے وسعتِ علم

اور اسلام فہمی کا قصہ

تمہید: سیدنا ابوبکر صدیق رضی اللہ عنہ کا اصل نام عبداللہ بن عثمان ابی قحافہ ہے، بڑوں میں سب سے پہلے ایمان لانے اور اسلام قبول کرنے کا ان کو اعزاز حاصل ہے،، مشرف بہ اسلام ہونے سے لیکر نبی اکرم صلی اللہ علیہ وسلم کی آخر زندگی تک آپ صلی اللہ علیہ وسلم کا کما حقہ ساتھ نبھایا، طویل صحبت کی وجہ سے وہ نبی صلی اللہ علیہ وسلم کے مزاج شناس تھے، اور علم اصحاب رسول صلی اللہ علیہ وسلم تھے۔ یہی وجہ ہے کہ جب رسول اکرم صلی اللہ علیہ وسلم نے مہاجر پر بیٹھ کر ارشاد فرمایا کہ اللہ تعالیٰ نے اپنے ایک بندہ کو دنیا کی نعمتوں اور اپنے پاس جانے پر اختیار دیا ہے تو اس بندے نے اللہ تعالیٰ کے پاس جانے کو اختیار کیا ہے تو آپ صلی اللہ علیہ وسلم کے اس ارشاد کا مقصد ابوبکر صدیق رضی اللہ عنہ کے سوا کسی نے بھی نہیں سمجھا اس لئے ابوبکر صدیق رضی اللہ عنہ فوراً رونے لگے۔ مزید تفصیل آنے والے قصہ میں ملاحظہ فرمائیں۔

ترجمہ: ابوسعید خدری رضی اللہ عنہ سے روایت ہے کہ بیشک رسول اللہ صلی اللہ علیہ وسلم منبر پر تشریف فرما ہوئے، آپ نے فرمایا: اللہ نے اپنے ایک بندے کو دنیا کی نعمتوں اور جو اللہ کے پاس ہے اختیار دیا ہے، اس بندے نے اللہ تعالیٰ کے ہاں ملنے والی چیز کو پسند کر لیا ہے، اس پر ابو بکر صدیق رضی اللہ عنہ رونے لگے، اور عرض کیا ہمارے ماں باپ آپ پر فداء ہوں (ابوسعید رضی اللہ عنہ کہتے ہیں) ہمیں ابو بکر رضی اللہ عنہ کے رونے پر تعجب ہوا، بعض لوگوں نے کہا اس بزرگ کو دیکھو، نبی صلی اللہ علیہ وسلم نے تو ایک بندے کے متعلق خبر دی ہے جسے اللہ تعالیٰ نے دنیا کی نعمتوں اور جو اللہ کے پاس ہے اس میں سے کسی کو پسند کرنے کا اختیار دیا ہے اور یہ کہہ رہے ہیں کہ ہمارے ماں باپ آپ پر فداء ہوں، لیکن رسول اللہ صلی اللہ علیہ وسلم ہی کو ان دو چیزوں میں سے ایک کا اختیار دیا گیا تھا اور ابو بکر رضی اللہ عنہ سب سے زیادہ اس حقیقت سے واقف تھے اور رسول اللہ صلی اللہ علیہ وسلم نے فرمایا تھا کہ

عن أبي سعيد الخدري رضي الله عنه أنَّ رَسُولَ اللَّهِ صلی اللہ علیہ وسلم جَلَسَ عَلَى الْمُنْبَرِ فَقَالَ إِنَّ عَبْدًا خَيْرَهُ اللَّهُ بَيْنَ أَنْ يُؤْتِيَهُ مِنْ زَهْرَةِ الدُّنْيَا مَا شَاءَ وَيَبْنَ مَا عِنْدَهُ فَاخْتَارَ مَا عِنْدَهُ فَبَكَى أَبُو بَكْرٍ وَقَالَ فَدَيْنَاكَ بِأَبَائِنَا وَأُمَّهَاتِنَا فَعَجِبْنَا لَهُ وَقَالَ النَّاسُ أَنْظِرُوا إِلَى هَذَا الشَّيْخِ يُخْبِرُ رَسُولَ اللَّهِ صلی اللہ علیہ وسلم عَنْ عَبْدٍ خَيْرَهُ اللَّهُ بَيْنَ أَنْ يُؤْتِيَهُ مِنْ زَهْرَةِ الدُّنْيَا وَيَبْنَ مَا عِنْدَهُ وَهُوَ يَقُولُ فَدَيْنَاكَ بِأَبَائِنَا وَأُمَّهَاتِنَا ، فَكَانَ رَسُولُ اللَّهِ صلی اللہ علیہ وسلم هُوَ الْمُخَيَّرُ وَكَانَ أَبُو بَكْرٍ هُوَ أَعْلَمَنَا بِهِ وَقَالَ رَسُولُ اللَّهِ صلی اللہ علیہ وسلم إِنَّ مِنْ أَمَنِ النَّاسِ عَلَيَّ فِي صُحْبَتِهِ وَمَالِهِ أَبَابَكْرٍ وَلَوْ كُنْتُ مَتَّخِذًا خَلِيلًا مِنْ أُمَّتِي لَاتَّخَذْتُ أَبَابَكْرٍ إِلَّا خَلَةً الْإِسْلَامَ لَا يَبْقِيَنَّ فِي الْمَسْجِدِ خَوْخَةٌ إِلَّا خَوْخَةٌ أَبِي بَكْرٍ . ①

① رواه البخاری، کتاب مناقب الأنصار، باب هجرة النبي صلی اللہ علیہ وسلم وأصحابه إلى المدينة، الرقم: ۳۹۰۴، واللفظ له/ مسلم، کتاب فضائل الصحابة، باب من فضائل أبي بكر الصديق ص، الرقم: ۲۳۸۲

لوگوں میں سب سے زیادہ اپنی صحبت اور مال کے ذریعے مجھ پر صرف ایک ابوبکر رضی اللہ عنہ احسان مند ہیں اگر میں اپنی امت میں سے کسی کو اپنا ظلیل بنا سکتا تو ابوبکر رضی اللہ عنہ کو بناتا، البتہ اسلامی رشتہ ان کے ساتھ کافی ہے، مسجد میں اب کوئی دروازہ کھلا ہوا نہ رکھا جائے سوائے ابوبکر رضی اللہ عنہ کے گھر کی طرف کھلنے والے دروازے کے۔

مذکورہ حدیث کے فوائد

- ① مذکورہ حدیث سے معلوم ہوا کہ اللہ تعالیٰ انبیاء و رسل علیہم السلام کو دنیا میں رہنے اور اپنے پاس بلانے میں اختیار دیتا ہے، جیسا کہ خاتم النبیین صلی اللہ علیہ وسلم کو اختیار دیا گیا، چنانچہ آپ صلی اللہ علیہ وسلم اپنے رب کے پاس جانے کو پسند فرمایا۔
- ② کسی محبوب شخص کے داغ مفارقت پر رونے کا جواز: جیسا کہ ابوبکر رضی اللہ عنہ نے جب نبی اکرم صلی اللہ علیہ وسلم سے داغ مفارقت دینے والی باتیں سنیں تو رو پڑے۔
- ③ اس حدیث سے یہ بھی معلوم ہوا کہ کسی عظیم اور صاحب فضل و کمال ہستی کو یہ کہنا کہ آپ پر ماں باپ فدا ہوں، جائز ہے جیسا کہ ابوبکر رضی اللہ عنہ نے نبی اکرم صلی اللہ علیہ وسلم کو کہا۔
- ④ حدیث مذکور سے یہ بھی معلوم ہوا کہ ابوبکر صدیق رضی اللہ عنہ اس امت کے علم ترین شخص تھے۔ جیسا کہ ابوسعید رضی اللہ عنہ نے فرمایا: ”وکان ابوبکر هو أعلمنا“ اور جس طرح سیدنا صدیق اکبر رضی اللہ عنہ عام فضائل و درجات کے اعتبار سے امت محمدیہ کے افضل ترین شخص تھے تو اسی طرح وہ علم و فہم میں بھی سب سے آگے اور علم و فہم تھے۔

⑤ رسول اللہ ﷺ نے اپنی زبان مبارک سے ابو بکر رضی اللہ عنہ کا یہ مقام بیان کیا ہے کہ صحبت (رفاقت) اور مال کے اعتبار سے مجھ پر سب سے زیادہ احسان ابو بکر رضی اللہ عنہ کا ہے۔

⑥ حُلَّتِ اَعْلٰی دَرَجَةِ مَحَبَّتِ كُو كَهَا جَاتَا هٖ؁ اَس لِّئَلٰی دَرَجَةٍ وَّمَقَامِ كَالْعَبَارَةِ سَعِ حُلَّتِ مَحَبَّتِ سَعِ زِيَادَةٍ هٖ؁ بِالْفَاظِ دَیْكَرُ حُلَّتِ اَعْلٰی اَوْرَا نَهَاءُ دَرَجَةِ مَحَبَّتِ كُو كَهْتَبَةُ هِیْ جُو كَه حَقِیْقَةً اَوْرَعَمَوًّا خَالِقِ وَّمَحْلُوْقِ كَعِ مَا یَبِنُ هُوْتِیْ هٖ كَه خَالِقِ اِپْنِیْ مَحْلُوْقِ مِیْنُ سَعِ كُسِیْ كُو اِپْنَا خَلِیْلِ بِنَا لَیْ۔ جِیْسَا كَه اَللّٰهُ تَعَالٰی نَعِ سَیْدِنَا اِبْرَاهِیْمَ عَلَیْهِمُ السَّلَامُ كُو اِپْنَا خَلِیْلِ بِنَا یَا هٖ۔ چِنَا نَحْنُ اَللّٰهُ تَعَالٰی كَا فَرْمَانَ هٖ:

﴿ وَاتَّخَذَ اللّٰهُ اِبْرَاهِیْمَ خَلِیْلًا ﴾ ① "اَللّٰهُ تَعَالٰی نَعِ اِبْرَاهِیْمَ كُو خَلِیْلِ بِنَا یَا"

اسی طرح اللہ تعالیٰ نے خاتم الرسل ﷺ کو اپنا خلیل بنایا، چنانچہ صحیح مسلم میں حدیث ہے:

عَنْ اَبِیْ الْاَحْوَصِ رَضِیَ اللّٰهُ عَنْہُ قَالَ

سَمِعْتُ عَبْدَ اللّٰهِ بِنَ مَسْعُوْدٍ ص

یُحَدِّثُ عَنِ النَّبِیِّ ﷺ اَنَّهُ قَالَ

لَوْ كُنْتُ مُتَّخِذًا خَلِیْلًا لَاتَّخَذْتُ

اَبَا بَكْرٍ خَلِیْلًا وَّلٰكِنِّهٗ اَخِیْ وَصَاحِبِیْ

وَ قَدْ اَتَّخَذَ اللّٰهُ عَزَّ وَّجَلَّ صَاحِبِكُمْ

خَلِیْلًا . ②

ان احادیث سے معلوم ہوا کہ نبی اکرم ﷺ کو جس قدر محبت ابو بکر صدیق رضی اللہ عنہ سے تھی

اتنی کسی اور سے نہیں تھی اور یہ ابو بکر صدیق رضی اللہ عنہ کی اخلاص کی دلیل ہے۔

④ حدیث مذکور کے "وَلَا یَبْقِیْنَ فِی الْمَسْجِدِ خَوْخَةَ اِلاَّ خَوْخَةَ اَبِیْ بَكْرٍ:"

والے جملے سے ابو بکر رضی اللہ عنہ کی خلافت کی طرف اشارہ کیا گیا ہے۔ واللہ اعلم۔



① سورة النساء: ۱۲۵

② رواه مسلم: كتاب فضائل الصحابة، باب من فضائل أبي بكر الصديق ص، الرقم: ۲۳۸۳

دوسرا قصہ

سیدنا ابوذر غفاری رضی اللہ عنہ کے اسلام لانے کا قصہ

تمہید: سیدنا ابوذر غفاری رضی اللہ عنہ کا اسم گرامی (صحیح قول کے مطابق) جناب ہے، آپ کا تعلق قبیلہ غفار سے تھا، آپ گونا گوں مناقب اور خوبیوں کے مالک تھے، مسلمان ہونے سے کچھ عرصہ پہلے ہی اللہ تعالیٰ نے ان کے دل میں مخصوص عبادت کی طرف رغبت پیدا کر دی تھی، جیسے ہی رسول اکرم صلی اللہ علیہ وسلم کی بعثت کا علم ہوا، فوری طور پر اس کی جستجو میں نکل کھڑے ہوئے اور پھر بڑی تحقیق و جستجو کے بعد جب اسلام کی صداقت و سچائی ان کے سامنے واضح ہوئی تو فوراً مشرف بہ اسلام ہوئے۔

اور اپنے قبیلہ غفار میں سے سب سے پہلے اسلام قبول کرنے کا اعزاز حاصل کر لیا، اب ملاحظہ کیجئے ان کے اسلام قبول کرنے کا قصہ۔

ترجمہ: عبداللہ بن عباس رضی اللہ عنہما سے روایت ہے کہ انہوں نے کہا جب ابوذر رضی اللہ عنہ کو رسول اللہ صلی اللہ علیہ وسلم کی بعثت کی خبر پہنچی تو انہوں نے اپنے بھائی (انیس) سے کہا: تم سوار ہو کر اس وادی (مکتہ المکرمۃ) کو جاؤ اور اس شخص کا حال اچھی طرح دریافت کر کے مجھے بتاؤ جو اپنے آپ کو نبی کہتا ہے اور کہتا ہے کہ آسمان سے میرے پاس خبر آتی ہے، یہ سن کر ان کا بھائی روانہ ہوا، مکہ پہنچا اور رسول اللہ صلی اللہ علیہ وسلم کی باتیں سنیں، پھر ابوذر رضی اللہ عنہ کے پاس واپس آیا انہیں بتلایا کہ میں نے اس شخص کو دیکھا ہے، وہ لوگوں کو اچھے اخلاق کا حکم دیتا ہے اور ایک کلام سناتا ہے جس کو شعر نہیں کہہ سکتے، ابوذر رضی اللہ عنہ نے کہا: تیری اس بات سے جو مطلب تھا وہ پورا نہیں ہوا، یعنی میری تشفی نہیں ہوئی، آخر ابوذر رضی اللہ عنہ نے توشہ لیا اور پانی کی ایک پرانی مٹک سنبھالی (اور چلتے ہوئے) مکہ پہنچ کر مسجد حرام میں آئے، رسول اللہ صلی اللہ علیہ وسلم کو وہاں تلاش کیا مگر وہ آپ کو پہچانتے نہ تھے اور انہوں نے آپ کا (کسی سے)

عن ابن عباس رضی اللہ عنہما قَالَ لَمَّا بَلَغَ أَبَا ذَرٍّ مَبْعَثَ النَّبِيِّ ﷺ قَالَ لِأَخِيهِ ارْكَبْ إِلَى هَذَا الْوَادِي فَاعْلَمْ لِي عِلْمَ هَذَا الرَّجُلِ الَّذِي يَزْعُمُ أَنَّهُ نَبِيٌّ يَأْتِيهِ الْخَبْرُ مِنَ السَّمَاءِ وَاسْمَعُ مِنْ قَوْلِهِ ثُمَّ انْتَبَيْ فَاَنْطَلَقَ الْأَخُ حَتَّى قَدِمَهُ وَسَمِعَهُ مِنْ قَوْلِهِ ثُمَّ رَجَعَ إِلَى أَبِي ذَرٍّ فَقَالَ لَهُ رَأَيْتَهُ يَأْمُرُ بِمَكَارِمِ الْأَخْلَاقِ وَكَلَامًا مَا هُوَ بِالشَّعْرِ فَقَالَ مَا شَفَيْتَنِي مِمَّا أَرَدْتُ ، فَتَزَوَّدَ وَحَمَلَ سِنَّةً لَهُ فِيهَا مَاءٌ حَتَّى قَدِمَ مَكَّةَ فَآتَى الْمَسْجِدَ فَالْتَمَسَ النَّبِيَّ ﷺ وَلَا يَعْرِفُهُ وَكَرِهَ أَنْ يَسْأَلَ عَنْهُ حَتَّى أَدْرَكَهُ بَعْضُ اللَّيْلِ فَاَضْطَجَعَ فَرَأَهُ عَلِيٌّ فَعَرَفَ أَنَّهُ غَرِيبٌ فَلَمَّا رَأَهُ تَبِعَهُ فَلَمْ يَسْأَلْ وَاحِدٌ مِنْهُمَا صَاحِبَهُ عَنْ شَيْءٍ حَتَّى أَصْبَحَ ثُمَّ اخْتَمَلَ قَرِيبَتَهُ وَزَادَهُ إِلَى الْمَسْجِدِ وَظَلَّ ذَلِكَ الْيَوْمَ وَلَا يَرَاهُ النَّبِيُّ ﷺ حَتَّى أَمْسَى فَعَادَ إِلَى مَضْجَعِهِ فَمَرَّ بِهِ عَلِيٌّ فَقَالَ أَمَا نَالَ لِلرَّجُلِ أَنْ يَعْلَمَ مَنْزِلَهُ فَأَقَامَهُ فَذَهَبَ

پوچھنا بھی مناسب نہ سمجھا۔ رات کو کچھ وقت گزر گیا علی ؑ نے انہیں دیکھا اور پہچان لیا کہ یہ کوئی اجنبی مسافر ہے، خیر ابوذر ؓ علی ؑ کے ساتھ ہوئے، نہ ابوذر ؓ نے کوئی بات کی اور نہ علی ؑ نے کچھ پوچھا۔ صبح کو ابوذر ؓ نے اپنی محک اٹھائی اور توشہ لیا، پھر مسجد میں آگئے اور سارا دن وہیں رہے، شام تک رسول اللہ ﷺ نے ان کو نہیں دیکھا، جب ابوذر ؓ اپنے لیٹنے کی جگہ گئے تو علی ؑ ادھر سے گزرے اور کہنے لگے، کیا ابھی تک اس شخص کو اپنے ٹھکانے کا علم نہیں ہوسکا، انہوں نے ابوذر ؓ کو اٹھایا اور اپنے ساتھ لے گئے، دونوں میں کوئی بات نہیں ہوئی۔ تیسرا دن ہوا تو پھر علی ؑ نے ان سے یہی گفتگو کی وہ ان کے ساتھ جا رہے تھے، اس وقت علی ؑ نے پوچھا: (ارے بھائی) بتلائیں کہ آپ کو یہاں کیا چیز لائی ہے؟ ابوذر ؓ نے کہا: اگر تم مجھ سے پختہ عہد و پیمان کرتے ہو کہ میری راہنمائی کرو گے تو میں کہوں، علی ؑ نے یہ بات منظور کر لی، پھر انہوں نے

بِهِ مَعَهُ لَا يَسْأَلُ وَاحِدٌ مِنْهُمَا صَاحِبَهُ عَنِ شَيْءٍ، حَتَّىٰ إِذَا كَانَ يَوْمُ الثَّلَاثِ فَعَادَ عَلِيٌّ عَلِيًّا مِثْلَ ذَلِكَ فَأَقَامَ مَعَهُ ثُمَّ قَالَ: أَلَا تُحَدِّثُنِي مَا الَّذِي أَقْدَمَكَ؟ قَالَ: إِنَّ أَعْطَيْتَنِي عَهْدًا وَمِيثَاقًا لَتُرْشِدَنِي فَعَلْتُ فَفَعَلَ فَأَخْبِرَهُ قَالَ فَإِنَّهُ حَقٌّ وَهُوَ رَسُولُ اللَّهِ ﷺ فَإِذَا أَصْبَحْتَ فَاتَّبِعْنِي فَإِنِّي إِن رَأَيْتُ شَيْئًا أَخَافُ عَلَيْكَ فَمَتَّ كَأَنِّي أُرِيقُ الْمَاءَ فَإِن مَضَيْتُ فَاتَّبِعْنِي حَتَّى تَدْخُلَ مَدْخِلِي فَفَعَلَ فَاَنْطَلَقَ يَقْفُوهُ حَتَّى دَخَلَ عَلَى النَّبِيِّ ﷺ وَدَخَلَ مَعَهُ فَسَمِعَ مِنْ قَوْلِهِ وَأَسْلَمَ مَكَانَهُ فَقَالَ لَهُ النَّبِيُّ ﷺ إِرْجِعْ إِلَى قَوْمِكَ فَأَخْبِرْهُمْ حَتَّى يَأْتِيكَ أَمْرِي. قَالَ وَالَّذِي نَفْسِي بِيَدِهِ لَأَصْرُخَنَّ بِهَا بَيْنَ ظَهْرَانِيهِمْ فَخَرَجَ حَتَّى آتَى الْمَسْجِدَ فَنَادَى بِأَعْلَى صَوْتِهِ أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ. فَضْرَبُوهُ حَتَّى أَضْجَعُوهُ وَآتَى الْعَبَّاسُ فَأَكَبَّ عَلَيْهِ قَالَ وَيَلْكُمْ أَلَسْتُمْ تَعْلَمُونَ أَنَّهُ مِنْ غِفَارٍ وَأَنَّ طَرِيقَ

تَجَارِكُمْ إِلَى الشَّامِ فَأَنْقَذَهُ مِنْهُمْ ثُمَّ
عَادَ مِنَ الْعَدِ لِمِثْلِهَا فَضْرِبُوهُ وَتَارُوا
إِلَيْهِ فَأَكَبَّ الْعَبَّاسُ عَلَيْهِ . ①

اپنے آنے کا مقصد بتلایا، علیؑ نے فرمایا
تمہیں جو خبر پہنچی ہے وہ بالکل حق ہے اور وہ
اللہ کے رسول ہیں، اب تم ایسا کرنا کہ صبح
کو میرے پیچھے چلتے آنا، اگر میں کوئی خوف
کا معاملہ دیکھوں گا تو اس طرح کھڑا ہو
جاؤں گا جیسے کوئی پیشاب کرتا ہے اور اگر
میں چلتا رہوں تو تم بھی چلتے رہنا اور میں
جس گھر میں داخل ہوں تو بھی اس گھر میں
داخل ہو جانا، خیر ابوذرؓ نے ایسا ہی
کیا، علیؑ کے پیچھے چلتے گئے یہاں تک کہ
وہ رسول اللہ ﷺ کے پاس پہنچے اور ابوذر
بھی پہنچے، اور رسول اللہ ﷺ کی باتیں
سنیں، اسی جگہ (اسی وقت) مسلمان
ہو گئے، رسول اللہ ﷺ نے ان سے کہا:
اب تم اپنی قوم کی طرف چلے جاؤ اور ان
سے میرا حال بیان کرو جب تک کہ آپ تک
میری خبر پہنچے، ابوذرؓ نے کہا: اللہ کی
قسم! میں تو باواز بلند ان (مشرکین مکہ)
کے مجمع میں کلمہ پکار کر کہوں گا۔ چنانچہ وہ نکلے
اور مسجد حرام آ کر انہوں نے باواز بلند پکارا

① رواہ البخاری، کتاب مناقب الأنصار، باب اسلام ابی ذرؓ، الرقم: ۳۸۶۱،
واللفظ له/ مسلم، کتاب فضائل الصحابة، باب من فضائل ابی ذرؓ، الرقم: ۲۴۷۳

”أشهد أن لا إله إلا الله وأن محمدا
رسول الله“ یہ سنتے ہی قریش کے لوگوں
نے انہیں مارا حتیٰ کہ نیچے بیخ دیا، عباس رضی اللہ عنہ
آئے اور ان پر جھک پڑے اور کہا تم پر
افسوس ہے تم جانتے نہیں کہ یہ تو قبیلہ غفار
کا آدمی ہے اور تمہارے سوداگروں کے
شام کے راستہ میں یہ قبیلہ آباد ہے،
عباس رضی اللہ عنہ نے انہیں چھڑا لیا۔ ابوذر رضی اللہ عنہ
نے دوسرے دن پھر یہی کیا۔ لوگوں نے
پھر انہیں مارا اور اس پر ٹوٹ پڑے، پھر
عباس رضی اللہ عنہ ان پر جھک پڑے (اور انہیں
چھڑا لیا)۔

حدیث مذکور سے حاصل شدہ فوائد و نکات

① حدیث مذکور سے یہ بات واضح ہوئی کہ دین کے معاملات میں تحقیق ضروری ہے،
جیسا کہ سیدنا ابوذر رضی اللہ عنہ نے رسول اللہ صلی اللہ علیہ وسلم کے متعلق تحقیق و جستجو کی۔ پہلے اپنے بھائی کو بھیجا
جب ان کی فراہم کردہ معلومات سے تشفی نہ ہوئی تو خود نبی اکرم صلی اللہ علیہ وسلم کے پاس گئے، اور مکمل
تحقیق کے بعد جب ان کے سامنے حقیقت کھل گئی تو فوراً مسلمان ہو گئے۔

② دین سیکھنے کیلئے سفر کرنے کا جواز: حدیث مذکور سے یہ بھی ثابت ہوا کہ دین سیکھنے
کیلئے اگر سفر کرنے کی ضرورت پڑے تو سفر کرنا چاہیے، جیسا کہ سیدنا ابوذر رضی اللہ عنہ دین حق کی
معلومات کیلئے سفر کر کے مکہ المکرمہ میں رسول اللہ صلی اللہ علیہ وسلم کی خدمت میں حاضر ہوئے۔

③ حدیث مذکور سے یہ بھی ثابت ہوا کہ حق واضح ہو جانے کے بعد اس کا اتباع

ضروری ہے، جیسا کہ سیدنا ابو ذر رضی اللہ عنہ رسول اللہ صلی اللہ علیہ وسلم سے ملنے اور تحقیق کے بعد جب ان پر حق واضح ہو گیا تو فوراً کسی کی پروا کیے بغیر مشرف بہ اسلام ہو گئے۔

④ قصہ مذکورہ سے ابو ذر رضی اللہ عنہ کی جرأت اور قوت ایمانی کا ثبوت ملتا ہے کہ انہوں نے مشرکین مکہ کے مجمع میں کلمہ شہادت پڑھ کر اسلام کا اعلان کر دیا۔

⑤ اس واقعہ سے یہ بھی معلوم ہوا کہ ہردور میں پختہ اور مخلص مسلمانوں کو اسلام کے نام پر ایذا و تکلیف پہنچتی رہی ہے۔

⑥ سیدنا عباس بن عبدالمطلب رضی اللہ عنہ کی شفقت اور رقت قلبی: باوجودیکہ آپ اس وقت تک عقیدہ و نظریہ کے اعتبار سے مشرکین مکہ کے ساتھ تھے مگر پھر بھی آپ کو سیدنا ابو ذر رضی اللہ عنہ پر رحم آیا اور ان کو مشرکین کی ایذا و تکلیف سے چھڑا لیا۔



تیسرا قصہ

سیدنا عبداللہ بن سلام رضی اللہ عنہ کے اسلام قبول کرنے کا قصہ

تمہید: عبداللہ بن سلام رضی اللہ عنہ کا اصل نام ”حصین“ اور کنیت ابو یوسف تھی، اسلام قبول کرنے سے پہلے نہ صرف ایک عام یہودی تھے بلکہ آپ کا شمار یہودیوں کے کبار علماء اور معزز خاندان میں ہوتا تھا، رسول اللہ صلی اللہ علیہ وسلم جس وقت مکہ سے ہجرت کر کے مدینہ پہنچے، اس وقت عبداللہ بن سلام رضی اللہ عنہ اپنے باغ کا پھل اتار رہے تھے پھل سمیت ہی نبی اکرم صلی اللہ علیہ وسلم کی خدمت اقدس میں حاضر ہو گئے، جیسے ہی نبی کریم صلی اللہ علیہ وسلم کے چہرہ مبارک پر نظر پڑی دل نے یقین کر لیا کہ یہ چہرہ ایک سچے نبی کا چہرہ ہے، پھر انہوں نے رسول اکرم صلی اللہ علیہ وسلم سے چند سوالات کیے جن کا صحیح جواب پا کر فوراً مشرف بہ اسلام ہو گئے، چنانچہ اب ان کے اسلام قبول کرنے کا واقعہ ملاحظہ فرمائیں۔

ترجمہ: بشر بن مفضل سے روایت ہے کہتے ہیں حمید نے بیان کیا وہ کہتے ہیں ہمیں انس رضی اللہ عنہ نے بیان کیا کہ عبد اللہ بن سلام رضی اللہ عنہ کو رسول اللہ صلی اللہ علیہ وسلم کے مدینہ آمد کی خبر پہنچی تو وہ آپ کے پاس آئے، چند باتیں پوچھنے کیلئے انہوں نے کہا: میں آپ سے ایسی تین باتیں پوچھنا چاہتا ہوں جنہیں صرف ایک نبی ہی جانتا ہے (پہلی بات) قیامت کی پہلی نشانی کیا ہے؟ (دوسری بات) جنت والے جو پہلا کھانا کھائیں گے وہ کیا ہوگا؟ (تیسری بات) بچہ کبھی باپ کے مشابہ ہوتا ہے اور کبھی ماں کے، اس کا سبب کیا ہے؟ رسول اللہ صلی اللہ علیہ وسلم نے فرمایا: جبریل نے ابھی ابھی مجھے یہ باتیں بتلا دی ہیں، عبد اللہ بن سلام رضی اللہ عنہ نے کہا: یہ جبریل فرشتوں میں سے یہودیوں کا دشمن ہے، آپ صلی اللہ علیہ وسلم نے فرمایا: قیامت کی پہلی نشانی ایک آگ ہوگی جو لوگوں کو مشرق سے مغرب کی طرف لے جائیگی۔ اور جنت والے جو پہلا کھانا کھائیں گے وہ مچھلی کی کلیجی کا بڑھا ہوا حصہ ہوگا۔ (جو نہایت لذیذ اور زود ہضم ہوگا)

عن بشر بن المفضل حدثنا حميد حدثنا أنس أن عبد الله بن سلام بلغه مقدم النبي صلی اللہ علیہ وسلم المدينة فأتاه يسأله عن أشياء فقال إنني سأئلك عن ثلاث لا يعلمهن إلا نبي. ما أول أشراط الساعة؟ وما أول طعام يأكله أهل الجنة؟ وما بال الولد ينزع إلى أبيه أو إلى أمه؟ قال أخبرني به جبريل أنفا، قال ابن سلام: ذاك عدو اليهود من الملائكة. قال أما أول أشراط الساعة فنار تحشرهم من المشرق إلى المغرب وأما أول طعام يأكله أهل الجنة فزيادة كبد الحوت وأما الولد فإذا سبق ماء الرجل ماء المرأة نزع الولد وإذا سبق ماء المرأة ماء الرجل نزع الرجل نزع الولد قال: أشهد أن لا إله إلا الله وأنت رسول الله. قال يارسول الله! إن اليهود قوم بهت فاسألهم عني قبل أن يعلموا بإسلامي، فجاءت اليهود فقال النبي صلی اللہ علیہ وسلم: أي رجل عبد الله بن سلام

فِيكُمْ؟ قَالُوا خَيْرَنَا وَابْنُ خَيْرِنَا
وَأَفْضَلُنَا وَابْنُ أَفْضَلِنَا. فَقَالَ النَّبِيُّ
ﷺ أَرَأَيْتُمْ إِنْ أَسْلَمَ عَبْدُ اللَّهِ بْنُ
سَلَامٍ؟ قَالُوا أَعَادَهُ اللَّهُ مِنْ ذَلِكَ.
فَأَعَادَ عَلَيْهِمْ فَقَالُوا مِثْلَ ذَلِكَ،
فَخَرَجَ إِلَيْهِمْ عَبْدُ اللَّهِ فَقَالَ أَشْهَدُ أَنْ
لَا إِلَهَ إِلَّا اللَّهُ وَأَنَّ مُحَمَّدًا رَسُولُ
اللَّهِ. قَالُوا شَرُّنَا وَابْنُ شَرِّنَا
وَتَنَقَّصُوهُ قَالَ هَذَا كُنْتُ أَخَافُ
يَا رَسُولَ اللَّهِ. ①

بچے کا معاملہ یہ ہے جب مرد کی منی عورت
کی منی پر سبقت کرتی (غالب آتی) ہے تو
بچہ باپ کے مشابہ ہوتا ہے اور جب عورت
کی منی مرد کی منی پر سبقت کرتی ہے تو بچہ
ماں کے مشابہ ہوتا ہے۔ عبد اللہ بن
سلام رضی اللہ عنہ نے کہا: میں گواہی دیتا ہوں کہ
اللہ کے سوا کوئی معبود برحق نہیں اور آپ
اللہ کے رسول ہیں۔ پھر کہا: یا رسول اللہ!
یہودی بہت بہتان تراش قوم ہے، قبل اس
کے کہ ان کو میرے مسلمان ہونے کا علم ہو
آپ ان سے میرے بارے میں پوچھیں،
چنانچہ یہودی آئے، آپ صلی اللہ علیہ وسلم نے ان
سے پوچھا: تمہارے اندر عبد اللہ بن سلام
کیسا آدمی ہے؟ کہنے لگے: ہم میں
بہتر اور افضل ہے اور افضل آدمی کا بیٹا
ہے، آپ نے فرمایا: کیا خیال ہے کہ اگر
عبد اللہ بن سلام مسلمان ہو جائے تو؟ کہنے
لگے: اللہ اسے اپنی پناہ میں رکھے، آپ
نے دوبارہ یہ بات کہی تو انہوں نے
پھر یہی جواب دیا۔ چنانچہ اتنے میں عبد اللہ
بن سلام باہر آئے اور کہا: ”أشهد أن لا

① رواہ البخاری، کتاب مناقب الأنصار، باب ۵۱ الرقم: ۳۹۳۸

إله إلا الله وأن محمدا رسول الله“
یہودیوں نے کہا: ہم میں نہایت برا ہے
اور بُرے آدمی کا بیٹا ہے اور ان کی برائی
میں لگ گئے، عبداللہ بن سلام رضی اللہ عنہ نے کہا:
یا رسول اللہ! مجھے بس اسی بات کا خوف تھا۔

مذکورہ واقعہ سے حاصل شدہ فوائد و مسائل

① حصول علم کیلئے سبقت کرنا: جیسا کہ عبداللہ بن سلام رضی اللہ عنہ کو جب نبی اکرم صلی اللہ علیہ وسلم کے مدینہ پہنچنے کی خبر ملی تو بلا تاخیر معلومات حاصل کرنے کیلئے نبی کریم صلی اللہ علیہ وسلم کی خدمت اقدس میں حاضر ہوئے۔

② دین حق کے متعلق تحقیق کرنے کی ضرورت: دین اسلام چونکہ آخرت کی کامیابی کی ضمانت ہے اس لئے اس میں بڑی تحقیق کی ضرورت ہے، دین اسلام کے ثبوت کے لئے سنی سنائی باتیں قابل قبول نہیں بلکہ قوی قطعی دلائل کی ضرورت ہے جیسا کہ عبداللہ بن سلام رضی اللہ عنہ نے لوگوں کی سنی سنائی باتوں پر اعماد کرنے کے بجائے خود رسول اللہ صلی اللہ علیہ وسلم کے پاس آئے اور بالمشافہ سوال و جواب اور تحقیق و جستجو کر کے مشرف بہ اسلام ہوئے۔

③ اس حدیث سے یہ بھی معلوم ہوا کہ قیامت کی پہلی نشانی ایک آگ ہوگی جو لوگوں کو مشرق سے مغرب کی طرف ہانک کر لے جائیگی۔

④ حدیث مذکور سے یہ بھی معلوم ہوا کہ اہل جنت کی پہلی غذا مچھلی کی کلیجی کا بڑھا ہوا حصہ ہوگا۔

⑤ یہ بات بھی اس حدیث سے معلوم ہوئی کہ زوجین میں سے جس کا پانی سبقت کرے بچہ اس کے مشابہ ہوتا ہے۔

⑥ مذکورہ قصہ سے یہ بھی معلوم ہوا کہ جب کسی پر دلائل کی روشنی میں حق واضح

ہو جائے تو بلا چوں و چرا سے قبول کر لیتا چاہئے اور یہی انصاف کا تقاضا ہے جیسا کہ عبد اللہ بن سلام رضی اللہ عنہ نے کیا۔

④ اختلاف عقیدہ عداوت کی بنیاد ہے: ایک شخص خواہ کتنا ہی صاحب فضل و کمال ہو مگر عقیدہ کے اعتبار سے کسی دوسرے سے اختلاف رکھتا ہے تو مخالف کبھی بھی صاحب فضل و کمال کے مناقب و محاسن کو تسلیم نہیں کریگا، جیسا کہ اس حدیث میں ہے کہ یہودیوں نے عبد اللہ بن سلام رضی اللہ عنہ کے مسلمان ہونے کے علم سے پہلے تو ان کی تعریف کی، اس لئے کہ ان کے زعم کے مطابق وہ اس وقت ان کے ہم عقیدہ تھے لیکن جیسے ہی ان کو اس کے مسلمان ہونے کا پتہ چلا تو اختلاف عقیدہ کے باعث اس کی برائیاں اور تنقیص اسی ہی لمحہ میں شروع کر دی۔

⑤ اس حدیث میں داعیانِ حق کیلئے ایک سبق بھی موجود ہے اور وہ یہ کہ مخالف عقیدہ (یعنی جس کا عقیدہ ماحول کے لوگوں کے خلاف ہے) اپنے ماحول کے مخالف لوگوں کے طعن و تشنیع کی پرواہ کئے بغیر اپنے مشن کو جاری رکھیں اور کسی ملامت گر کی ملامت کو خاطر میں نہ لائیں کیونکہ اختلاف عقیدہ کی وجہ سے ان مصائب و مطاعن کا سامنا تو ضرور ہوگا۔ بلکہ یہ ایک سنت کو نبی ہے کہ کوئی بھی داعی حق تہمت و بہتان اور مطاعن و تشنیع سے نہیں بچ سکتا۔



چوتھا قصہ

سیدنا ثمامہ بن اثال رضی اللہ عنہ کے

اسلام لانے کا قصہ

تمہید: فتح مکہ سے کچھ عرصہ قبل نبی اکرم ﷺ نے چند صحابہ کو نجد کے علاقہ کی طرف روانہ فرمایا، ان صحابہ کی قبیلہ بنو حنیفہ کے ایک سردار ثمامہ بن اثال رضی اللہ عنہ سے ملاقات ہوئی، یہ ثمامہ رضی اللہ عنہ اس وقت عمرہ کرنے کی غرض سے مکہ جا رہے تھے، صحابہ کرام رضی اللہ عنہم نے ان کو گرفتار کر لیا، اور مدینہ میں رسول اکرم ﷺ کی خدمت میں پیش کیا، آپ ﷺ نے ثمامہ رضی اللہ عنہ کو مسجد کے ایک ستون کے ساتھ باندھنے کا حکم دیا، تین دن تک وہ اس ستون کے ساتھ بندھے رہے، اس دوران روزانہ نبی ﷺ خود ثمامہ رضی اللہ عنہ کی خیریت دریافت کرتے رہے، تیسرے دن آپ نے صحابہ رضی اللہ عنہم کو حکم دیا کہ ثمامہ کو چھوڑ دو، جب ثمامہ نے رہائی پائی تو کچھ دور جا کر غسل کر کے پھر خود ہی واپس پلٹے اور مسلمان ہو گئے، چنانچہ اب اصل قصہ ملاحظہ فرمائیں۔

ترجمہ: لیث بن سعد کہتے ہیں مجھے سعید بن ابی سعید نے حدیث بیان کی کہ میں نے ابوہریرہ رضی اللہ عنہ سے سنا: انہوں نے کہا: رسول اللہ صلی اللہ علیہ وسلم نے کچھ سوار نجد کی طرف روانہ کئے، وہ بنو حنیفہ کے ایک شخص کو پکڑ کر لائے جسے ثمامہ بن اثال کہتے تھے، اسے مسجد کے ایک ستون کے ساتھ باندھ دیا، رسول اللہ صلی اللہ علیہ وسلم اس کے پاس تشریف لائے، پوچھا ثمامہ تو کیا سمجھتا ہے (میں تیرے پاس کیا سلوک کرونگا)؟ اس نے کہا: میرے ہاں خیر ہے، اگر آپ مجھے قتل کریں گے تو بھی کوئی قباحت نہیں کیونکہ میں خونى ہوں (میں نے بھی جنگ میں مسلمانوں کو مارا ہے) اور اگر آپ مجھ پر احسان کر کے چھوڑ دیں گے تو میں آپ کا شکر گزار رہوں گا، اور اگر مال چاہتے ہیں، آپ جو (اور جتنا) مانگیں آپ کو دیا جائیگا۔ یہ سن کر آپ نے ثمامہ کو دیسے ہی بندھا رہنے دیا۔ پھر دوسرے دن اس کے پاس تشریف لے گئے، پوچھا: ثمامہ تو کیا سمجھتا ہے؟ اس نے کہا: میں تو آپ سے عرض کر چکا، اگر احسان کر کے چھوڑ دیں گے

قال حدثنى سعيد بن أبى سعيد أنه سمع أبا هريرة رضي الله عنه قال بعث النبي صلى الله عليه وسلم خيلاً قبل نجد فجاءت برجل من بنى حنيفة يقال له ثمامة بن أثال فربطوه بسارية من سواري المسجد فخرج إليه النبي صلى الله عليه وسلم فقال ما عندك يا ثمامة؟ فقال عندي خير يا محمد، إن تقتلني تقتل ذادم وإن تُنعم تُنعم علي شاكر، وإن كنت تريد المال فسل منه ما شئت فترك حتى كان الغد ثم قال: ما عندك يا ثمامة؟ قال ما قلت لك: إن تُنعم تُنعم علي شاكر فتركه حتى كان بعد الغد فقال: ما عندك يا ثمامة؟ فقال عندي ما قلت لك: فقال أطلقوا ثمامة! فانطلق إلى نخل قريب من المسجد فاغتسل، ثم دخل المسجد فقال: أشهد أن لا إله إلا الله وأشهد أن محمداً رسول الله، يا محمداً! والله ما كان على الأرض وجه أبغض إلى من وجهك فقد

تو میں شکر گزار ہونگا۔ آپ نے اسے ویسے ہی بندھا رہنے دیا۔ پھر جب تیسرا دن ہوا تو پھر آپ تشریف لائے، پوچھا: ثمامہ کیا حال ہے؟ اس نے کہا: میں تو عرض کر چکا، آپ نے فرمایا: ثمامہ کو چھوڑ دو۔ (لوگوں نے اسے چھوڑ دیا) وہ مسجد کے قریب کھجور کے درخت کے پاس (جہاں پانی تھا) گیا پھر اس نے وہاں غسل کیا، پھر مسجد میں آیا کہنے لگا، میں گواہی دیتا ہوں کہ اللہ کے سوا کوئی معبود برحق نہیں اور بیشک محمد ﷺ اللہ کے رسول ہیں۔ اے محمد! سنو پوری زمین پر میرے ہاں آپ کے چہرے سے زیادہ کوئی مغنوس چہرہ نہیں تھا۔ مگر آج سے آپ کا چہرہ میرے ہاں سب سے زیادہ پسندیدہ چہرہ بن گیا ہے۔ اللہ کی قسم! آپ کے دین سے زیادہ مجھ کو کسی دین سے نفرت نہیں تھی۔ اب آپ کا دین سب دینوں سے زیادہ مجھ کو پسند ہے۔ اللہ کی قسم! آپ کے شہر سے زیادہ مجھے کسی شہر سے نفرت نہیں تھی مگر اب آپ کا شہر میرے

أَصْبَحَ وَجْهَكَ أَحَبَّ الْوَجُوهِ إِلَيَّ، وَاللَّهِ مَا كَانَ مِنْ دِينٍ أَبْغَضَ إِلَيَّ مِنْ دِينِكَ فَأَصْبَحَ دِينُكَ أَحَبَّ الدِّينِ إِلَيَّ، وَاللَّهِ مَا كَانَ مِنْ بَلَدٍ أَبْغَضَ إِلَيَّ مِنْ بَلَدِكَ فَأَصْبَحَ بَلَدُكَ أَحَبَّ الْبِلَادِ إِلَيَّ، وَإِنَّ خَيْلِكَ أَخَذْتَنِي وَأَنَا أُرِيدُ الْعُمْرَةَ فَمَاذَا تَرَى؟ فَبَشَّرَهُ رَسُولَ اللَّهِ ﷺ وَأَمَرَهُ أَنْ يَعْتَمِرَ فَلَمَّا قَدِمَ مَكَّةَ قَالَ لَهُ قَائِلٌ: صَبَّوَتْ؟ قَالَ لَا وَلَكِنْ أَسَلَمْتُ مَعَ مُحَمَّدٍ رَسُولِ اللَّهِ ﷺ وَلَا وَاللَّهِ لَا يَأْتِيكُمْ مِنَ الْيَمَامَةِ حَبَّةٌ حِنْطَةٍ حَتَّى يَأْذَنَ فِيهَا النَّبِيُّ ﷺ. ①

① رواه البخاری، کتاب المغازی، باب وفد بنی حنیفة وحديث ثمامة بن أثال، الرقم: ۴۳۷۲ واللفظ له/ مسلم، کتاب الجهاد والسير، باب ربط الأسیر وحبسه وجواز المن علیه، الرقم: ۱۷۶۴

نزدیک تمام شہروں سے زیادہ پسندیدہ ہے، آپ کے سواروں نے مجھے ایسی حالت میں پکڑا ہے کہ جب میں عمرہ کی غرض سے مکہ جا رہا تھا، اب آپ کیا فرماتے ہیں؟ آپ نے فرمایا: ثمامہ خوش ہو جاؤ اور عمرہ ادا کرو، ثمامہ جب عمرہ کرنے کیلئے مکہ پہنچے تو کفار میں سے کسی نے کہا: ثمامہ آپ صابی (بے دین) ہو گئے ہیں؟ انہوں نے کہا: میں تو محمد رسول اللہ ﷺ کے ساتھ مسلمان ہو گیا ہوں، اور تم اے اہل مکہ یہ سمجھ لو کہ اب ملک یمامہ سے تمہارے پاس گندم کا ایک دانہ بھی نہیں آیا کریگا جب تک کہ رسول اللہ ﷺ اجازت نہیں دیتے۔

اس حدیث سے مستنبط پند و نصائح و فوائد

① اس حدیث سے معلوم ہوتا ہے کہ ایک غیر مسلم مسجد میں آسکتا ہے جیسا کہ ثمامہ بن اُحال مشرک تھے، مگر انہیں تین دن تک مسجد میں ٹھہرایا گیا۔

باقی رہا قرآن کی یہ آیت:

﴿ إِنَّمَا الْمُشْرِكُونَ نَجَسٌ فَلَا يَقْرَبُوا
 الْمَسْجِدَ الْحَرَامَ بَعْدَ عَامِهِمْ هَذَا ﴾ ①

ترجمہ: ”مشرک نجس ہیں، اس سال کے بعد وہ مسجد حرام کے قریب بھی نہ آئیں“

یہ مسجد حرام کے ساتھ خاص ہے، جیسا کہ نص قرآنی سے یہ بات واضح ہے، اگرچہ اس

مسئلہ میں اہل علم کے مابین اختلاف ہے، تفصیل کیلئے بخاری و مسلم کی شروحات کی طرف مراجعت کی جائے۔

② حدیث حدّا سے قیدی کو باندھنے اور قید کرنے کا ثبوت بھی ملتا ہے، جیسا کہ ثمامہ بن اُثال رضی اللہ عنہ کو مسجد میں باندھا گیا۔

③ چونکہ لڑائی میں طرفین سے آدمی مارے گئے تھے، اُگس لئے ثمامہ نے کہا: "إن تقتل تقتل ذادم" اگر آپ مجھے قتل کریں گے تو ایک خونیں کو قتل کریں گے۔

④ حدیث مذکور سے قیدی پر احسان کرنے کا ثبوت بھی ملتا ہے: جیسا کہ نبی اکرم صلی اللہ علیہ وسلم نے غیر مشروط طور پر ثمامہ پر احسان کرتے ہوئے اسے رہا کر دیا۔

⑤ احسان کے اچھے ثمرات: چنانچہ رسول اللہ صلی اللہ علیہ وسلم نے ثمامہ کو غیر مشروط طور پر رہا کر دیا تھا اس لئے اس احسان کا یہ ثمرہ نکلا کہ ملک یمامہ کا یہ بااثر شخص خود بخود مسلمان ہو گیا۔

⑥ اتباع حق میں انصاف: حق کے واضح ہونے کے بعد انصاف کا تقاضا یہ ہے اس کو قبول کر لیا جائے، جیسا کہ ثمامہ بن اُثال رضی اللہ عنہ نے نبی اکرم صلی اللہ علیہ وسلم کے اقوال زرین اور اخلاق حسنہ کا جب پیشم خود مشاہدہ کیا تو انہوں نے اپنے طور پر یہ سمجھا کہ اب بھی اگر میں اسلام قبول نہیں کرتا تو یہ بڑی ناپاسی اور ناانصافی ہوگی۔

⑦ اس حدیث سے یہ بھی معلوم ہوا کہ اسلام قبول کرتے وقت غسل کرنا مستحب ہے۔



پانچواں قصہ

ابوبکر صدیق رضی اللہ عنہ کا خواب کی

تعبیر کرنے کا قصہ

تمہید: خواب کی تعبیر و تاویل ایک علم ہے جو اللہ تعالیٰ اپنے بعض بندوں کو عطا فرماتا ہے۔ اصل قصہ یوں ہے کہ ایک شخص نے ایک خواب دیکھا اور اس نے اپنے اس خواب کو تعبیر کیلئے رسول اللہ ﷺ کے سامنے پیش کیا تو سیدنا ابوبکر صدیق رضی اللہ عنہ نے آپ ﷺ سے اجازت لیکر اس خواب کی تعبیر بیان کی پھر آپ ﷺ سے اس کی تصدیق کرائی کہ اے اللہ کے رسول! میں نے خواب کی تعبیر صحیح و درست کی ہے یا اس میں کوئی خطا واقع ہوئی ہے؟ چنانچہ اس پر رسول اکرم ﷺ نے ارشاد فرمایا: "أصبت بعضاً وأخطأت بعضاً" کہ اے ابوبکر! کچھ تو صحیح و درست ہے اور کچھ خطا ہے مزید تفصیل ذیل کے قصہ میں ملاحظہ فرمائیں۔

ترجمہ: عبد اللہ بن عباس رضی اللہ عنہما سے روایت ہے کہ ایک شخص رسول اللہ ﷺ کے پاس آیا اور کہنے لگا: یا رسول اللہ! میں نے رات کو خواب دیکھا ایک بادل کے ٹکڑے سے سگی اور شہد ٹپک رہا ہے، میں لوگوں کو دیکھتا ہوں کہ وہ اسے اپنے لپوں (ہاتھ بھر بھر کر) میں لے رہے ہیں کوئی زیادہ لے رہا ہے تو کوئی کم لے رہا ہے، اور میں نے دیکھا کہ آسمان سے زمین تک ایک رسی لٹکی، آپ نے اس رسی کو پکڑا اور آپ اوپر چڑھ گئے، پھر آپ کے بعد ایک آدمی نے اسے پکڑا وہ بھی اوپر چڑھ گیا، پھر اسے ایک اور آدمی نے پکڑا وہ بھی اوپر چڑھ گیا، پھر ایک اور آدمی نے پکڑا، توری ٹوٹ گئی لیکن پھر جو گئی اور وہ بھی اوپر چڑھ گیا، ابو بکر رضی اللہ عنہ نے فرمایا: یا رسول اللہ! آپ پر میرا باپ فداء ہو، آپ مجھے اس کی تعبیر بیان کرنے دیجئے آپ نے فرمایا: ٹھیک ہے تم اس کی تعبیر بیان کرو، ابو بکر رضی اللہ عنہ نے فرمایا: بادل سے مراد اسلام ہے، اور اس سے جو سگی اور شہد ٹپک رہا ہے یہ قرآن کی حلاوت اور

عن ابن شہاب أن عبد اللہ بن عبد اللہ بن عتبہ أَخْبَرَهُ أَنَّ ابْنَ عَبَّاسٍ كَانَ يُحَدِّثُ أَنَّ رَجُلًا أَتَى رَسُولَ اللَّهِ ﷺ فَقَالَ يَا رَسُولَ اللَّهِ! إِنِّي أَرَى اللَّيْلَةَ فِي الْمَنَامِ ظُلَّةً تَنْطِفُ السَّمْنَ وَالْعَسَلَ فَأَرَى النَّاسَ يَتَكَفَّفُونَ مِنْهَا بِأَيْدِيهِمْ فَالْمُسْتَكْبِرُ وَالْمُسْتَقْبَلُ وَأَرَى سَبِيًّا وَاصِلًا مِنَ السَّمَاءِ إِلَى الْأَرْضِ فَأَرَاكَ أَخَذْتَ بِهِ فَعَلَوْتَ ثُمَّ أَخَذَ بِهِ رَجُلٌ مِنْ بَعْدِكَ فَعَلَا ثُمَّ أَخَذَ بِهِ رَجُلٌ آخَرَ فَعَلَا ثُمَّ أَخَذَ بِهِ رَجُلٌ آخَرَ فَاثْقَطَ بِهِ ثُمَّ وَصَلَ لَهُ فَعَلَا . قَالَ أَبُو بَكْرٍ يَا رَسُولَ اللَّهِ بَأْسِي أَنْتَ وَاللَّهِ لَتَدْعَنِي فَلَا عِبْرَتَهَا قَالَ رَسُولُ اللَّهِ ﷺ اعْبُرْهَا قَالَ أَبُو بَكْرٍ أَمَا الظُّلَّةُ فَظُلَّةُ الْإِسْلَامِ وَأَمَا الَّذِي يَنْطِفُ مِنَ السَّمَنِ وَالْعَسَلِ فَالْقُرْآنُ حِلَاوَتُهُ وَلَيْتَهُ وَأَمَا مَا يَتَكَفَّفُ النَّاسُ مِنْ ذَلِكَ فَالْمُسْتَكْبِرُ مِنَ الْقُرْآنِ وَالْمُسْتَقْبَلُ وَأَمَا السَّبَبُ الْوَاصِلُ مِنَ السَّمَاءِ إِلَى الْأَرْضِ فَالْحَقُّ الَّذِي أَنْتَ عَلَيْهِ تَأْخُذُ بِهِ

فَعَلَيْكَ اللَّهُ بِهِ ثُمَّ يَأْخُذُ بِهِ رَجُلٌ مِنْ
بَعْدِكَ فَيَعْلُو بِهِ ، ثُمَّ يَأْخُذُ بِهِ رَجُلٌ
مِنْ بَعْدِكَ فَيَعْلُو بِهِ ، ثُمَّ يَأْخُذُ بِهِ
رَجُلٌ آخَرُ فَيَنْقَطِعُ بِهِ ثُمَّ يُوصَلُ لَهُ
فَيَعْلُو بِهِ ، فَأَخْبِرُنِي يَا رَسُولَ اللَّهِ
بِأَبِي أَنْتَ أَصَبْتُ أَمْ أَخْطَأْتُ؟ قَالَ
رَسُولُ اللَّهِ أَصَبْتَ بَعْضًا وَأَخْطَأْتَ
بَعْضًا قَالَ فَوَاللَّهِ يَا رَسُولَ اللَّهِ
لَتُحَدِّثَنِي مَا الَّذِي أَخْطَأْتُ قَالَ لَا
تَقْسِمُ . ①

زنی ہے، اور وہ لوگ جو ہاتھوں میں زیادہ
یا کم لے رہے ہیں اس سے مراد یہ ہے کہ
بعض قرآن کو زیادہ یاد کرتے ہیں اور بعض
کم یاد کرتے ہیں، اور جو رسی آسمان سے
زمین کی طرف لٹکی ہے تو یہ وہ حق ہے جسے
آپ نے لیا، اللہ تعالیٰ آپ کو اس پر قائم
رہنے ہوئے اپنے پاس بلائے گا، پھر آپ
کے بعد اس کو ایک شخص تھامے گا (آپ کا
خلیفہ) وہ بھی اسی طرح اوپر چڑھ جائیگا
پھر ایک اور شخص تھامے گا تو اس کا بھی یہی
حال ہوگا، پھر ایک اور شخص پکڑے گا تو
کچھ خلل پڑے گا لیکن آخر وہ خلل مٹ
جائیگا اور وہ بھی اوپر چڑھ جائیگا۔ یا رسول
اللہ! مجھے بتلائیے کہ میں نے تعبیر درست
بیان کی ہے یا غلط؟ آپ نے فرمایا: کچھ
تو درست ہے اور کچھ غلط ہے، ابو بکر رضی اللہ عنہ
نے عرض کیا: یا رسول اللہ! اللہ کی قسم!
آپ ضرور بتلائیں کہ میں نے کیا غلطی کی
ہے، آپ نے فرمایا: قسم مت اٹھالیں۔

① رواہ البخاری، کتاب التعمیر، باب من لم یر الرؤیا لأول عابر إذا لم یصب، الرقم:
۷۰۴۶ / مسلم، کتاب الرؤیا، باب فی تأویل الرؤیا، الرقم: ۲۲۶۹) واللفظ له .

حدیث مذکور سے ماخوذ فوائد و مسائل

- ① اس حدیث سے معلوم ہوا کہ خواب کی تعبیر اہل علم و فضل و بصیرت سے دریافت کرنی چاہئے، جیسا کہ اس شخص نے اپنے خواب کی تعبیر نبی ﷺ سے دریافت کی۔
 - ② تعبیر بیان کرنے کے سلسلے میں شاگرد کا اپنے استاد سے اجازت لینے کا جواز: جیسا کہ ابو بکر صدیق رضی اللہ عنہ نے نبی ﷺ سے تعبیر کی اجازت مانگی۔
 - ③ اہل علم و کمال شخصیات پر اپنے ماں و باپ فداء کرنے کا جواز: جیسا کہ ابو بکر رضی اللہ عنہ نے فرمایا: "یا رسول بآبئی أنت"
 - ④ کسی اہم کام پر قسم اٹھانے کا جواز: جیسا کہ ابو بکر صدیق رضی اللہ عنہ نے قسم اٹھائی۔
 - ⑤ حدیث مذکور سے یہ بھی معلوم ہوا کہ ابو بکر رضی اللہ عنہ کی بیان کردہ خواب کی تعبیر ساری کی ساری درست نہیں تھی بلکہ کچھ درست تھی، اور کچھ میں غلطی کھا گئے، اور وہ بھی "أصبحت بعضاً وأخطأت بعضاً" رسول اللہ ﷺ کی شہادت پر۔
- تنبیہ:** جب امت کے افضل ترین انسان ابو بکر رضی اللہ عنہ کے سارے اقوال و فرمودات صحیح و درست نہیں ہو سکتے تو ازراہ انصاف فیصلہ کیجئے کہ قرن اول کے بعد آنے والے علماء دائرہ مجتہدین کے تمام اقوال و آراء و اجتہادات و فرمودات صحیح و درست ہو کر ساری امت کیلئے قیامت تک دستور العمل بن کر واجب الاتباع کیسے ہو سکتے ہیں؟ فاعتبروا یا اولی الأبصار۔
- باقی رہا یہ کہ سیدنا ابو بکر صدیق رضی اللہ عنہ سے خواب کی تعبیر میں جو خطا واقع ہوئی تھی وہ کیا تھی؟ سو اس میں علماء کرام کے درمیان بہت بڑا اختلاف ہے۔ کوئی تو کہتا ہے کہ ابو بکر صدیق رضی اللہ عنہ نے غسل و من دونوں کو قرآن کریم سے جو تفسیر کیا ہے یہ خطا تھا بلکہ قرآن صرف غسل کا تفسیر ہے اور من کی تفسیر سنت ہے اور یہ قول امام طحاوی رضی اللہ عنہ کی طرف منسوب ہے اور بعض کہتے ہیں کہ ابو بکر صدیق رضی اللہ عنہ سے جو خطا واقع ہوئی ہے وہ ہے عثمان رضی اللہ عنہ کا خلافت سے علیحدگی اختیار کر لینا کہ جسے ابو بکر صدیق رضی اللہ عنہ نے "فینقطع بہ ثم یوصل" سے تعبیر کیا حالانکہ عثمان رضی اللہ عنہ نے خلافت نہیں چھوڑی تھی بلکہ ان کو شہید کر کے خلافت (بلوانوں نے) قہراً

ان سے چھین لی تھی اور اس خطا کی تفسیر میں اور بھی بہت سے اقوال ہیں جنہیں امام نووی رحمۃ اللہ علیہ نے شرح صحیح مسلم اور امام ابن حجر رحمۃ اللہ علیہ نے شرح صحیح بخاری میں بسط و تفصیل کے ساتھ بیان کیا ہے، اب ہم اس بارے میں نہایت ہی اختصار کے ساتھ ان کے اقوال یہاں نقل کرتے ہیں:

ترجمہ: ابو بکر صدیق رضی اللہ عنہ نے خطا یہ کی کہ خواب کے بعض حصے کی تعبیر چھوڑ دی جس کی تفصیل یہ ہے کہ خواب دیکھنے والے نے بدلی دیکھی تھی جس سے گھی اور شہد قطرہ قطرہ ٹپک رہا تھا، ابو بکر صدیق رضی اللہ عنہ نے اس (گھی اور شہد) کی تعبیر قرآن کی حلاوت و ملائمت سے کی حالانکہ انہیں اس کی تعبیر قرآن و سنت سے کرنی چاہئے تھی۔ امام طحاوی رحمۃ اللہ علیہ نے اسی بات کی طرف اشارہ کیا ہے۔

اور بعض دیگر علماء کا کہنا ہے کہ ابو بکر رضی اللہ عنہ کی تعبیر میں خطا، عثمان رضی اللہ عنہ کی خلافت کے خاتمے کے حوالے سے تھی کیونکہ خواب میں یہ بیان ہوا تھا کہ تیسرا شخص (عثمان رضی اللہ عنہ) رسی پکڑتا ہے اور اسے چھوڑ دیتا ہے اور یہ بات دلالت کرتی ہے کہ وہ خود خلافت چھوڑیں گے جبکہ ابو بکر صدیق رضی اللہ عنہ کی تعبیر کے مطابق کے رسی کو ایک آدمی پکڑتا ہے

”وإنما أخطأ في تركه تفسير بعضها فإن الرائي قال: رأيت ظلة تنطف السمن والعسل ففسره الصديق رضي الله عنه بالقرآن حلاوته ولينه وهذا إنما هو تفسير العسل وترك تفسير السمن وتفسيره السنة فكان حقه أن يقول القرآن والسنة وإلى هذا أشار الطحاوي . وقال آخرون: الخطأ وقع في خلع عثمان لأنه ذكر في المنام أنه أخذ بالسبب فانقطع به وذلك يدل على انخلاءه بنفسه وفسر الصديق بأنه يأخذ به رجل فينقطع به ثم يوصل له فيعلو به وعثمان قد خلع قهرا وقتل وولى غيره فالصواب في تفسيره أن يحمل وصله على ولاية غيره من قومه وقال آخرون: الخطأ في سؤاله ليعبرها . ①

① مسلم بشرح النووي ۱۵/۲۴ واللفظ له / فتح الباری ۱۲/۵۶۶

اور پھر رسی ٹوٹ جاتی ہے، اور پھر رسی دوبارہ جوڑی جاتی ہے اور وہ اس رسی کے ذریعے اوپر چڑھ جاتا ہے، جبکہ یہ بات مسلم ہے کہ عثمان رضی اللہ عنہ سے قہرِ خلافت چھینی گئی اور انہیں قتل کر دیا گیا اور ان کے بعد دوسرے شخص کو خلیفہ بنا دیا گیا۔ چنانچہ خواب کے اس حصے کی صحیح تعبیر یہ تھی کہ رسی کے دوبارہ جڑ جانے کو ان کی قوم کے کسی دوسرے شخص کی خلافت پر محمول کیا جاتا ہے (جو کہ علی رضی اللہ عنہ ہیں)

نیز بعض علماء نے ابو بکر صدیق رضی اللہ عنہ کی خطاً تعبیر بیان کرنے کے سوال کو قرار دیا ہے۔



چھٹا قصہ

سیدنا ابوظلمہ رضی اللہ عنہ کا اپنا باغ

اللہ کی راہ میں صدقہ کرنے کا قصہ

تمہید: صحابہ کرام رضی اللہ عنہم میں خیر اور نیکی کے کام کرنے کا بیحد جذبہ اور شوق تھا، جیسے ہی انہیں کسی نیکی کے کام کا پتہ چلتا تو بلا تاخیر اسے کر گزرتے۔ ذیل کا واقعہ بھی اسی سلسلہ کی کڑی ہے کہ سیدنا ابوظلمہ رضی اللہ عنہ نے جب قرآن کی یہ آیت سنی کہ اللہ تعالیٰ پسندیدہ چیز خرچ کرنے پر اجر اور نیکیاں عطا فرماتا ہے تو ابوظلمہ رضی اللہ عنہ نے اپنا پسندیدہ مال یعنی باغ اللہ کی رضا کیلئے اپنے رشتہ داروں (جو کہ ضرورت مند اور مستحق تھے) میں تقسیم کر دیا۔ اب اصل قصہ ملاحظہ کریں۔

ترجمہ: اسلخ بن عبداللہ بن ابی طلحہ سے روایت ہے انہوں نے انس بن مالک رضی اللہ عنہ سے سنا وہ کہتے تھے، ابوطلحہ رضی اللہ عنہ مدینہ میں تمام انصار میں سب سے زیادہ مالدار تھے، ان کے بہت باغ تھے، ان کے باغات میں ان کو سب سے زیادہ بیرحاء کا باغ محبوب تھا، اور یہ باغ مسجد (نبوی) کے سامنے تھا، رسول اللہ صلی اللہ علیہ وسلم اس باغ میں جایا کرتے اور اس کا پاکیزہ پانی پیا کرتے، انس رضی اللہ عنہ فرماتے ہیں جب یہ آیت نازل ہوئی ”تم اس وقت تک نیکی کا درجہ نہیں پاسکتے جب تک اپنی پیاری چیز اللہ کی راہ میں خرچ نہ کرو“ اس کے بعد ابوطلحہ کھڑے ہوئے، نبی صلی اللہ علیہ وسلم کے پاس آئے، عرض کیا: یا رسول اللہ! اللہ تعالیٰ فرماتا ہے، تم اس وقت تک نیکی کا درجہ نہیں پاسکتے جب تک اپنی پیاری چیز اللہ تعالیٰ کی راہ میں خرچ نہ کرو، اور مجھے اپنے مالوں میں بیرحاء کا مال سب سے زیادہ پسند ہے اور میں اس کو اللہ کی راہ میں خرچ کرتا ہوں۔

عن إسحق بن عبد الله بن أبي طلحة أنه سمع أنس بن مالك رضي الله عنه يقول: كَانَ أَبُو طَلْحَةَ أَكْثَرَ الْأَنْصَارِ بِالْمَدِينَةِ مَا لَا مِنْ نَخْلٍ وَكَانَ أَحَبَّ أَمْوَالِهِ إِلَيْهِ بَيْرُ حَاءَ وَكَانَتْ مُسْتَقْبَلَةَ الْمَسْجِدِ وَكَانَ رَسُولُ اللَّهِ صلى الله عليه وسلم يَدْخُلُهَا يَشْرَبُ مِنْ مَاءٍ فِيهَا طَيِّبٍ، قَالَ أَنَسٌ فَلَمَّا أَنْزَلَتْ هَذِهِ الْآيَةُ: ﴿لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ﴾ قَامَ أَبُو طَلْحَةَ إِلَى رَسُولِ اللَّهِ صلى الله عليه وسلم فَقَالَ يَا رَسُولَ اللَّهِ صلى الله عليه وسلم إِنَّ اللَّهَ تَبَارَكَ وَتَعَالَى يَقُولُ: ﴿لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ﴾ وَإِنَّ أَحَبَّ أَمْوَالِي إِلَيَّ بَيْرُ حَاءَ وَإِنَّهَا صَدَقَةٌ لِلَّهِ أَرْجُو بِرَّهَا وَذُخْرَهَا عِنْدَ اللَّهِ فَضَعَهَا يَا رَسُولَ اللَّهِ حَيْثُ أَرَاكَ اللَّهُ. قَالَ: فَقَالَ رَسُولُ اللَّهِ صلى الله عليه وسلم بَخْ ذَلِكَ مَالٌ رَابِعٌ. ذَلِكَ مَالٌ رَابِعٌ وَقَدْ سَمِعْتُ مَا قُلْتَ وَإِنِّي أَرَى أَنْ تَجْعَلَهَا فِي الْأَقْرَبِينَ فَقَالَ أَبُو طَلْحَةَ أَفْعَلْ يَا رَسُولَ اللَّهِ فَكَسَمَهَا أَبُو طَلْحَةَ فِي أَقَارِبِهِ وَبَنِي عَمِّهِ. ①

① رواه البخاری، کتاب الزکاة، باب الزکاة علی الاقارب، واللفظ له، الرقم: ۱۶۶۱ / مسلم، کتاب الزکاة، باب فضل النفقة والصدقة علی الأقربین والزواج والأولاد والوالدین ولو کانوا مشرکین، الرقم: ۹۹۸

اللہ تعالیٰ سے امید ہے کہ وہ مجھے اس کا ثواب دے گا، اور وہ میرے لئے ذخیرہ ہوگا۔ یا رسول اللہ! آپ جہاں مناسب سمجھیں اس کی آمدنی خرچ کریں۔ آپ ﷺ نے فرمایا: واہ، واہ شاباش یہ تو بہت فائدہ کا مال ہے، تم نے جو کچھ کہا میں نے سن لیا، لیکن میں یہ مناسب سمجھتا ہوں کہ تم اسے اپنے رشتہ داروں میں تقسیم کرو، ابو طلحہ رضی اللہ عنہ نے کہا: بہت خوب میں ایسا ہی کرتا ہوں، پھر انہوں نے وہ باغ اپنے رشتہ داروں اور چچازاد بھائیوں میں تقسیم کر دیا۔

مذکورہ واقعہ سے مستنبط فوائد

- ① اللہ کے نیکو کار بندوں کا صدقہ و خیرات میں سبقت کرنا: چنانچہ جیسے ہی سورہ آل عمران کی مذکورہ آیت نازل ہوئی تو سیدنا ابو طلحہ رضی اللہ عنہ نے اپنا بہترین مال باغ "بیرحاء" اللہ کے راستہ میں صدقہ کیلئے پیش کر دیا۔
- ② عامل کا اپنے نیک اعمال پر اللہ سے اجر و ثواب کی امید رکھنا: مسلمان جو بھی عمل اللہ کی رضا کیلئے کرے تو اللہ کے ہاں اپنے اس عمل کے اجر و ثواب کا امیدوار بھی ہو، جیسا کہ اس حدیث میں ہے کہ سیدنا ابو طلحہ رضی اللہ عنہ نے کہا: "أرجو برہا و ذخرها عند اللہ"
- ③ اچھے کام پر اظہار خوشی کرنا: جیسا کہ ابو طلحہ رضی اللہ عنہ نے جب اپنا بہترین مال اللہ کی راہ میں پیش کیا تو رسول اللہ ﷺ نے فرمایا: "مال رابع" واہ واہ یہ تو فائدے والا مال ہے۔

④ اس حدیث سے یہ بھی معلوم ہوا کہ صدقہ و خیرات کا بہترین مصرف، غریب و مستحق قریبی رشتہ دار ہیں جیسا کہ اس حدیث میں صراحت ہے کہ ابو طلحہ رضی اللہ عنہ کو نبی کریم صلی اللہ علیہ وسلم نے ”بیرحاء“ کا باغ اپنے قریبی رشتہ داروں میں تقسیم کرنے کا حکم دیا۔



ساتواں قصہ

ابن عمر رضی اللہ عنہما کا رسول اللہ ﷺ کے قول کو سمجھنے کا قصہ

تمہید: رسول اکرم ﷺ جب ہجرت کر کے مدینہ پہنچے تو اس وقت عبد اللہ بن عمر رضی اللہ عنہما ایک نابالغ بچے تھے، مگر علم کا اتنا شوق تھا کہ اکثر اوقات اپنے آپ کو اسی (تحصیل علم) میں مصروف رکھتے، آپ کا شمار مکثرین صحابہ میں ہوتا ہے (یعنی ان صحابہ میں جو نبی ﷺ کی احادیث بکثرت بیان کرتے ہیں) پیش آمدہ واقعہ بھی آپ کا شوق علم اور فطانت و ذہانت پر دلالت کرتا ہے۔ کہ جب رسول اکرم ﷺ نے صحابہ کرام رضی اللہ عنہم سے کھجور کے متعلق سوال کیا تھا تو عبد اللہ بن عمر رضی اللہ عنہما کے علاوہ کسی کے ذہن میں نہیں آیا۔

عن ابن عمر رضی اللہ عنہما قَالَ
 قَالَ رَسُولُ اللَّهِ ﷺ أَخْبِرُونِي
 بِشَجَرَةٍ مِثْلَهَا مِثْلُ الْمُسْلِمِ تُؤْتِي
 أَكْلَهَا كُلَّ حِينٍ بِإِذْنِ رَبِّهَا وَلَا تَحْتُ
 وَرَفْهَا فَوْقَ فِي نَفْسِي أَنَّهَا النَّخْلَةُ
 فَكَرِهْتُ أَنْ أَتَكَلَّمَ وَتَمَّ أَبُو بَكْرٍ
 وَعُمَرُ فَلَمَّا لَمْ يَتَكَلَّمَا قَالَ النَّبِيُّ ﷺ
 هِيَ النَّخْلَةُ فَلَمَّا خَرَجْتُ مَعَ أَبِي
 قُلْتُ يَا أَبَتَاهُ وَقَعَ فِي نَفْسِي أَنَّهَا
 النَّخْلَةُ قَالَ مَا مَنَعَكَ أَنْ تَقُولَهَا؟
 لَوْ كُنْتُ قُلْتُهَا أَحَبُّ إِلَيَّ مِنْ كَذَا
 وَكَذَا قَالَ مَا مَنَعَنِي إِلَّا إِنِّي لَمْ أَرَكُ
 وَلَا أَبَابَكْرٍ تَكَلَّمْتُمَا فَكَرِهْتُ. ①

ترجمہ: ابن عمر رضی اللہ عنہما سے روایت ہے کہتے
 ہیں رسول اللہ ﷺ نے فرمایا: مجھے ایک
 درخت کے متعلق بتاؤ، وہ مسلمان کی طرح
 ہے، اللہ کے حکم سے ہر ہنگام اپنا پھل لاتا
 ہے اس کے پتے بھی نہیں گرتے، (ابن
 عمر رضی اللہ عنہما کہتے ہیں) میرے دل میں آیا کہ یہ
 کھجور کا درخت ہے لیکن میں نے بتانا اس
 لئے مناسب نہیں سمجھا کہ وہاں ابو بکر رضی اللہ
 عنہ موجود تھے اور وہ خاموش تھے، پھر
 خود ہی نبی ﷺ نے بتلایا کہ اس سے مراد
 کھجور کا درخت ہے، جب میں اپنے والد
 کے ساتھ باہر نکلا تو میں نے کہا: ابا جان!
 میرے دل میں آیا تھا کہ اس سے مراد کھجور
 ہے، انہوں نے کہا: آپ کو بتانے سے کس
 نے روکا تھا؟ اگر تم بتلا دیتے تو مجھے یہ
 بات مال و دولت کے ڈھیر سے بھی زیادہ
 محبوب ہوتی، کہنے لگے مجھے صرف اس چیز
 نے روکا کہ میں نے آپ کو اور ابو بکر
 کو دیکھا کہ تم خاموش ہو، تو میں نے
 مناسب نہیں سمجھا۔

① رواہ البخاری، کتاب الأدب، باب إكرام الكبير ويبدأ الأكبر بالكلام والسؤال،
 الرقم: ٦١٤٤ واللفظ له / مسلم، كتاب صفات المنافقين وأحكامهم باب مثل المؤمن
 مثل النخلة، الرقم: ٢٨١١

حدیث سے مذکور فوائد و نکات

- ① امتحان کا ثبوت: حدیث فوق الذکر سے استاذ کا اپنے طلبہ سے امتحان لینے کا ثبوت ملتا ہے، جیسا کہ رسول اللہ ﷺ نے کجور کے درخت کے حوالے سے صحابہ کا امتحان لیا۔
- ② حدیث مذکور سے ضرب الامثال کا ثبوت ملتا ہے، جیسا کہ رسول اللہ ﷺ نے کجور کے درخت کو بعض صفات کے اعتبار سے مسلمان کے مثل بتلایا ہے۔
- ③ اس حدیث سے بڑوں کی توقیر و تعظیم کا ثبوت ملتا ہے، جیسا کہ ابن عمر رضی اللہ عنہما نے کیا، ہاں البتہ اگر بڑوں نے مسئلہ کو نہیں سمجھا تو چھوٹوں کیلئے مناسب ہے کہ بعد میں بتادیں، جیسا کہ عمر رضی اللہ عنہ نے بعد میں اپنے بیٹے سے یہی اظہار کیا تھا۔
- ④ باپ کا بیٹے کے فہم و فراست پر خوشی کا اظہار کرنا: جیسا کہ مجلس برخواست ہونے کے بعد جب ابن عمر رضی اللہ عنہما نے اپنے والد کے ہاں اس کا تذکرہ کیا تو سیدنا عمر رضی اللہ عنہ نے اپنے بیٹے سے کہا کہ اگر تم وہاں بتا دیتے تو اس سے مجھے بجد خوشی ہوتی۔
- ⑤ اس حدیث سے کجور کے درخت کی فضیلت معلوم ہوتی ہے کہ رسول اللہ ﷺ نے اسے مسلمان کے ساتھ تشبیہ دی ہے۔

⑥ تشبیہ کی وجہ کثرت خیر ہے: نبی اکرم ﷺ نے کجور کو جو مسلمان کے ساتھ تشبیہ دی ہے تو یہ کثرت خیر کی وجہ سے۔ اس کے بہت فائدے ہیں، مثلاً: اس کا پھل ہر مرحلہ میں کھایا جاسکتا ہے، جب تنوں سے لگتا ہے تو اس میں کھانے کی صلاحیت ہوتی ہے، جیسے کچے، پکے، تازہ اور سوکھے ان تمام مراحل میں اسے انسان و حیوان کھا کر اس سے فائدہ اٹھاتے ہیں، اور ہر مرحلہ پر کھانے کا الگ ذائقہ اور مزہ ہے، اس کی لکڑی، شاخیں، پتے، کبال سب کی سب قابل استعمال ہیں۔ جس طرح مسلمان و مؤمن بندے کی پوری کی پوری زندگی خیر ہی خیر ہے، مثلاً: اس کے اچھے اخلاق، نماز، زکوٰۃ، روزہ، حج، جہاد صدقات و خیرات وغیرہ یہ سب خیر ہی خیر ہیں۔

④ حدیث مذکور سے یہ بھی معلوم ہوا کہ بعض اوقات کم سن آدمی کسی مسئلہ کو ایسا سمجھ لیتا ہے جس کے فہم و سمجھ سے بڑی شخصیات قاصر رہ جاتی ہیں، مگر اس سے یہ لازم نہیں آتا کہ چھوٹے ہر حالت میں علم و فہم اور فضل و کمال میں بڑوں سے بڑھ جائیں۔



آٹھواں قصہ

استیذان کے مسئلہ میں سیدنا عمر

اور ابو موسیٰ اشعریؓ کا قصہ

تمہید: استیذان، اجازت طلب کرنے کو کہتے ہیں، مطلب یہ ہے کہ اگر کوئی شخص کسی کے گھر جائے تو گھر والوں سے اجازت طلب کئے بغیر گھر میں داخل نہ ہو، قرآن مجید میں سورۃ النور (آیت: ۲۷، ۲۸) میں اس چیز کا حکم دیا گیا ہے، اور جب کوئی شخص کسی کے گھر پر جاتا ہے ایک مرتبہ اجازت طلب کرے (خواہ آواز دیکر یا کنڈی بجا کر یا تیل اور کھنٹی بجا کر) اگر اندر سے کوئی جواب نہ آئے تو دوسری مرتبہ اجازت مانگے، اگر کوئی جواب نہ ملے تو تیسری مرتبہ ایسا کرے، اگر تیسری مرتبہ بھی اسے کوئی جواب نہ ملے تو پھر وہ واپس لوٹ جائے، چنانچہ سیدنا ابو موسیٰ اشعریؓ کسی کام کے سلسلہ میں عمرؓ کے ہاں آئے، انہوں نے تین مرتبہ تک اجازت طلب کی، جب کوئی جواب نہ ملا تو واپس جانے لگے، اتنے میں سیدنا عمرؓ نے کسی کو بھیجا کہ ان کو بلاؤ، چنانچہ ابو موسیٰؓ آئے، اب واقعہ کی مزید تفصیل پیش آمدہ قصہ میں ملاحظہ کریں۔

ترجمہ: ابوسعید خدری رضی اللہ عنہ سے روایت ہے کہتے ہیں میں انصار کی ایک مجلس میں بیٹھا ہوا تھا، اچانک ابوموسیٰ (اشعری) بڑے گھبرائے ہوئے آئے، انہوں نے کہا: میں نے تین مرتبہ عمر رضی اللہ عنہ کے ہاں آنے کی اجازت طلب کی لیکن مجھے اجازت نہیں دی گئی، چنانچہ میں واپس لوٹنے لگا، عمر رضی اللہ عنہ نے فرمایا: تمہیں زیادہ مرتبہ اجازت طلب کرنے سے کس چیز نے منع کیا، میں نے کہا: جناب میں نے تین مرتبہ اجازت مانگی ہے، جب اجازت نہیں دی گئی تو میں واپس جا رہا ہوں، اور رسول اکرم صلی اللہ علیہ وسلم نے فرمایا ہے: جب تم تین بار اجازت طلب کرتے ہو پھر بھی اجازت نہیں دی جاتی تو واپس چلے جایا کرو، اس پر عمر رضی اللہ عنہ نے کہا: اللہ کی قسم! اس (حدیث) پر کوئی گواہ پیش کرو، (اے انصاریو)! کیا تم میں سے کسی نے نبی صلی اللہ علیہ وسلم سے یہ بات سنی ہے؟ ابی بن کعب رضی اللہ عنہ نے فرمایا: اللہ کی قسم! اس کی گواہی کیلئے تو ہماری مجلس کا

عن ابی سعید الخدری قَالَ كُنْتُ فِي مَجْلِسٍ مِنْ مَجَالِسِ الْأَنْصَارِ إِذْ جَاءَ أَبُو مُوسَى كَأَنَّهُ مَدْعُورٌ فَقَالَ اسْتَأذَنْتُ عَلَى عُمَرَ ثَلَاثًا فَلَمْ يُؤْذَنْ لِي فَرَجَعْتُ فَقَالَ مَا مَنَعَكَ . قُلْتُ اسْتَأذَنْتُ ثَلَاثًا فَلَمْ يُؤْذَنْ لِي فَرَجَعْتُ وَقَالَ رَسُولُ اللَّهِ ﷺ إِذَا اسْتَأذَنْ أَحَدُكُمْ ثَلَاثًا فَلَمْ يُؤْذَنْ لَهُ فَلْيَرْجِعْ . فَقَالَ وَاللَّهِ لَتَقِيمَنَّ عَلَيْهِ بَيِّنَةٌ أَمِنْكُمْ أَحَدٌ سَمِعَهُ مِنَ النَّبِيِّ ﷺ فَقَالَ أَبُو بِنُ كَعْبٍ وَاللَّهِ لَا يَقُومُ مَعَكَ إِلَّا أَصْغَرُ الْقَوْمِ فَكُنْتُ أَصْغَرَ الْقَوْمِ فَقُمْتُ مَعَهُ فَأَخْبَرْتُ عُمَرَ أَنَّ النَّبِيَّ ﷺ قَالَ ذَلِكَ . ①

① رواه البخاری، کتاب الاستیذان، باب التسلیم والاستیذان ثلاثا، الرقم: ۶۲۴۵ / واللفظ له / مسلم، کتاب الادب، باب الاستیذان، الرقم: ۲۱۵۳

سب سے کم عمر ہی جاسکتا ہے، ابوسعید رضی اللہ عنہ کہتے ہیں، اس مجلس میں سب سے کم عمر میں تھا، میں کھڑا ہوا اور میں نے عمر رضی اللہ عنہ کو بتلایا کہ نبی صلی اللہ علیہ وسلم یہ بات بتلائی ہے۔

ایک دوسری روایت میں ہے کہ استیذان کے مسئلہ پر سیدنا ابی بن کعب رضی اللہ عنہ نے گواہی دی، مگر حقیقت میں ان دونوں روایتوں میں کوئی منافاة نہیں، ممکن ہے کہ عمر رضی اللہ عنہ کے پاس دونوں نے گواہی پیش کی ہو، پہلے ابوسعید خدری رضی اللہ عنہ نے اور پھر ابی بن کعب رضی اللہ عنہ نے نیز اس دوسری روایت میں یہ صراحت بھی ہے کہ سیدنا عمر رضی اللہ عنہ کسی کام میں مشغول تھے اس لئے انہوں نے تین مرتبہ تک ابوموسیٰ رضی اللہ عنہ کو اجازت نہیں دی، چنانچہ وہ روایت یہ ہے:

ترجمہ: ابوردہ ابوموسیٰ رضی اللہ عنہ سے روایت کرتے ہیں، انہوں نے کہا کہ ابوموسیٰ رضی اللہ عنہ عمر رضی اللہ عنہ کے پاس آئے تو کہا: السلام علیکم میں عبداللہ بن قیس آیا ہوں، انہوں نے اجازت نہ دی، پھر انہوں نے کہا: السلام علیکم میں ابوموسیٰ ہوں، السلام علیکم میں اشعری ہوں (پہلے نام پھر کنیت پھر نسبت ذکر کی) پھر واپس لوٹ آئے، تب عمر رضی اللہ عنہ نے فرمایا: تم واپس لوٹ گئے ہم کسی کام میں مشغول تھے، انہوں نے کہا: میں نے نبی صلی اللہ علیہ وسلم سے سنا ہے، آپ نے فرمایا: اجازت تین بار ہے، اگر اجازت دی جائے تو بہتر ورنہ واپس لوٹ جاؤ۔

عن ابی بردة عن أبی موسیٰ الأشعری قال جاء أبو موسى إلى عمر بن الخطاب فقال السلام عليكم هذا عبد الله بن قيس فلم يؤذن له، فقال السلام عليكم هذا أبو موسى، السلام عليكم هذا الأشعري. ثم انصرف فقال ردوا علي ردوا علي. فجاء فقال يا أبا موسى ما ردك كنا في شغل قال سمعت رسول الله ﷺ يقول الاستيذان ثلاث، فإذا أذن لك وإلا فارجع. قال لتأينني على هذا بينة وإلا فعملت وفعلت فذهب أبو موسى.

سیدنا عمر رضی اللہ عنہ نے فرمایا اس حدیث پر گواہ لاؤ، اگر نہیں تو میں کرونگا، کرونگا (یعنی سزا دوں گا) ابو موسیٰ رضی اللہ عنہ یہ سن کر چلے گئے، عمر رضی اللہ عنہ نے فرمایا: اگر ابو موسیٰ رضی اللہ عنہ کو گواہ مل گیا تو وہ تمہیں شام کے وقت منبر کے پاس ملیں گے اور اگر انہیں گواہ نہ مل سکا تو تم لوگ انہیں منبر کے پاس نہیں پاؤ گے، جب شام کے وقت عمر رضی اللہ عنہ منبر کے پاس آئے تو ابو موسیٰ موجود تھے، عمر رضی اللہ عنہ نے فرمایا: ابو موسیٰ تم کیا کہتے ہوں؟ گواہ ملا کوئی؟ انہوں نے کہا: ہاں ابی بن کعب رضی اللہ عنہ موجود ہیں، عمر رضی اللہ عنہ نے فرمایا کہ بیشک وہ معتبر ہیں، عمر رضی اللہ عنہ نے فرمایا: اے ابوظبیل (ابی بن کعب کی کنیت ہے) ابو موسیٰ کیا کہتے ہیں؟ ابی بن کعب رضی اللہ عنہ نے فرمایا میں نے رسول اللہ صلی اللہ علیہ وسلم سے یہ بات سنی ہے۔ اے خطاب کے بیٹے! تم نبی صلی اللہ علیہ وسلم کے صحابہ کو عذاب مت دو، عمر رضی اللہ عنہ نے فرمایا: سبحان اللہ! میں نے تو ایک حدیث سنی، میں نے مناسب سمجھا کہ اس کی مزید تحقیق کر لوں۔

قَالَ عُمَرُ إِنَّ وَجَدَ بَيْنَهُ تَجَدُّوهُ عِنْدَ الْمَنْبَرِ عَشِيَّةً وَإِنْ لَمْ يَجِدْ بَيْنَهُ فَلَمْ تَجِدُوهُ . فَلَمَّا أَنْ جَاءَ بِالْعَشِيِّ وَجَدُوهُ قَالَ يَا أَبَا مُوسَى مَا تَقُولُ أَقَدْ وَجَدْتِ؟ قَالَ نَعَمْ أُبَيُّ بْنُ كَعْبٍ قَالَ عَدْلُ قَالَ يَا أَبَا الطُّفَيْلِ مَا يَقُولُ هَذَا؟ قَالَ سَمِعْتُ رَسُولَ اللَّهِ ﷺ يَقُولُ ذَلِكَ ، يَا ابْنَ الْخَطَّابِ فَلَا تَكُونَنَّ عَذَابًا عَلَى أَصْحَابِ رَسُولِ اللَّهِ ﷺ قَالَ سُبْحَانَ اللَّهِ ! إِنَّمَا سَمِعْتُ شَيْئًا فَأَحْبَبْتُ أَنْ أَتَبَّتَ . ①

① رواہ مسلم، کتاب الأدب، باب الإستیذان، الرقم: ۲۱۵۴

مذکورہ حدیث سے ماخوذ فوائد و مسائل

- ① اس حدیث سے یہ ثابت ہوتا ہے کہ جب کوئی شخص کسی کے ہاں جائے تو اسے چاہئے کہ وہ صاحب خانہ سے پہلے اندر آنے کی اجازت طلب کرے۔
- ② اس حدیث سے یہ بھی معلوم ہوا کہ اجازت صرف تین مرتبہ ہے۔
- ③ اگر اجازت نہ ملے تو اسے چاہے کہ وہ واپس چلا جائے۔
- ④ اس حدیث سے یہ بھی معلوم ہوا کہ ہر دعویٰ کیلئے دلیل ضروری ہے، بغیر دلیل دعویٰ باطل و مردود ہے، دعویٰ کرنے والا خواہ کتنا ہی معزز و محترم اور صاحب مرتبہ ہی کیوں نہ ہو، جیسا کہ سیدنا ابوموسیٰ رضی اللہ عنہ نے سیدنا عمر رضی اللہ عنہ کے سامنے حدیث پیش کی کہ اجازت تین مرتبہ تک ہے، عمر رضی اللہ عنہ نے صحابی رسول ابوموسیٰ رضی اللہ عنہ سے اس کی دلیل طلب کی، چنانچہ ابوموسیٰ رضی اللہ عنہ نے دلیل پیش کر دی، جبکہ محدثین سمیت تمام امت اسلامیہ کا صحابہ کرام رضی اللہ عنہم کی عدالت پر اجماع ہے، یہی وجہ ہے کہ روایت حدیث کے مسئلہ میں محدثین نے ”الصحابۃ کلہم عدول“ کے قاعدے کے مطابق جرح و تعدیل کی بحث سے بالاجماع صحابہ کو مستثنیٰ کر دیا ہے۔ مگر باین ہمہ سیدنا عمر رضی اللہ عنہ نے صحابی رسول ابوموسیٰ رضی اللہ عنہ کے دعویٰ کو رد کر کے تاکید حکم دیا، ”واللہ لتقیمن علیہ ببینۃ“ اور ان سے گواہ کا مطالبہ کیا اور گواہ پیش نہ کرنے کی صورت میں انہیں ”فعلت و فعلت“ کے ذریعے سزا کی دھمکی دیدی۔ عمر رضی اللہ عنہ نے یہ اس لئے کیا کہ تاکہ آئندہ آنے والے لوگ خبردار رہیں کہ رسول اللہ صلی اللہ علیہ وسلم کی حدیث بلا تحقیق قبول نہ کریں۔ اگرچہ بیان کرنے والا خواہ کتنا ہی معزز و محترم کیوں نہ ہو۔

- ⑤ اس حدیث سے تقلید جامد کا بطلان بھی ثابت ہوتا ہے وہ اس طرح کہ مقلدین حضرات صدیوں پہلے گزرے ہوئے ائمہ مجتہدین کے بے سند اقوال (جن کی مقلدین سے لیکر ائمہ تک کوئی سند نہیں ہوتی) کتابوں میں لکھا ہوا دیکھ کر ان پر اعتماد کرتے ہیں، اور اگر بالفرض الحال منسوب شدہ قول مشارکہ امام و مجتہد تک صحیح سند کے ساتھ ثابت ہو بھی

جائے تب بھی اس کا یہ قول لوگوں پر شرعی حجت نہیں، بلکہ تمام جن دانس پر حجت صرف اور صرف رسول اللہ ﷺ کا قول و فعل ہے جبکہ صحیح سند سے ثابت ہو۔

مقلدین حضرات پر افسوس ہے کہ صدیوں پہلے گزرے ہوئے غیر معصوم امام کے قول پر اعتماد کر کے عملی صورت میں وحی الہی کی طرح اس کے ساتھ اس طرح چٹ جاتے ہیں کہ دلیل (قرآن و حدیث) کی طرف توجہ ہی نہیں دیتے۔ جبکہ سیدنا عمر رضی اللہ عنہ نے صحابی رسول کی زبانی بیان کردہ قول رسول ﷺ کو بغیر گواہ قبول کرنے میں تامل کیا، نہ صرف یہ بلکہ صحابی کو گواہ پیش نہ کرنے کی صورت میں سزا کی دھمکی بھی دی۔ بس اسی کا نام شریعت محمدیہ ہے اور یہی دین اسلام ہے اور اسی کے ساتھ دنیا و آخرت کی کامیابی وابستہ ہے۔

⑥ حدیث مذکور سے یہ بھی ثابت ہوتا ہے کہ بعض اوقات متاخرین (بعد والوں) کو ایسے مسائل کا علم ہو جاتا ہے جن کا حقد میں کو علم نہیں ہو سکا ہو، جیسا کہ (ابوموسیٰ رضی اللہ عنہ) کو استیذان کے مسئلہ کا علم تھا جبکہ عمر رضی اللہ عنہ تا حال اس سے ناواقف تھے، حالانکہ ابوموسیٰ رضی اللہ عنہ کو حلقہ بگوش اسلام ہوئے، جبکہ عمر رضی اللہ عنہ نبوت کے تیسرے سال مشرف بہ اسلام ہوئے تھے، اور سنہ و حضر میں عموماً نبی ﷺ کے ساتھ رہتے تھے، بایں ہمہ اس وقت (زمانہ خلافت) تک ان کو مسئلہ استیذان کا علم نہیں ہو سکا تھا، مگر انصار کے کم عمر صحابی ابوسعید خدری رضی اللہ عنہ بھی اس سے واقف و آگاہ تھے، اس سے یہ نہ سمجھا جائے کہ جب اس مسئلہ کا عمر رضی اللہ عنہ کو علم نہیں تھا اور ابوموسیٰ رضی اللہ عنہ اور ابوسعید رضی اللہ عنہ کو اس سے آگاہی تھی تو یہ دونوں صحابی علم اور مرتبہ و مقام میں عمر رضی اللہ عنہ سے بڑھ گئے؟ ہرگز نہیں۔ یہ ایک جزوی بات ہے جبکہ صحابہ و تابعین بلکہ امت مسلمہ کے ہاں یہ اصول مسلمات میں سے ہے کہ ابو بکر صدیق رضی اللہ عنہ کے بعد سیدنا عمر رضی اللہ عنہ کا علم اور مرتبہ و مقام ساری امت محمدیہ سے ہر اعتبار سے اعلیٰ و افضل ہے تو معلوم ہوا کہ کسی متاخر کو اگر کسی ایسے مسئلہ کا علم ہو جس کا حقد میں نہ ہو تو اس سے حقدم کے علم و کمال اور مقام و مرتبہ میں کوئی نقص و کمی نہیں آسکتی۔



نواں قصہ

زینب زوجہ ابن مسعود رضی اللہ عنہا کا نبی کریم صلی اللہ علیہ وسلم

سے صدقہ کے متعلق استبصار کا قصہ

تمہید: سابقہ قصے میں سیدنا ابو طلحہ رضی اللہ عنہ کا اپنا پسندیدہ باغ اللہ کے راستے میں خرچ کرنے کا ذکر تھا، ذیل کے قصہ میں سیدنا عبداللہ بن مسعود رضی اللہ عنہ کی زوجہ محترمہ زینب رضی اللہ عنہا کے صدقہ و خیرات کا ذکر ہے کہ انہوں نے جب رسول اکرم صلی اللہ علیہ وسلم کی زبان مبارک سے عورتوں کو صدقہ و خیرات کرنے کی ترغیب کا سنا تو واپس گھر آ کر انہوں نے بھی صدقہ کرنے کا مصمم پروگرام بنایا۔ اب اصل قصہ ملاحظہ ہو۔

ترجمہ: عبداللہ بن مسعود رضی اللہ عنہ کی بیوی زینب رضی اللہ عنہا سے روایت ہے، وہ کہتی ہیں کہ رسول اللہ صلی اللہ علیہ وسلم نے فرمایا: اے عورتوں کی جماعت صدقہ دواگر چہ اپنے زیور سے ہو، وہ کہتی ہیں کہ میں اپنے شوہر کے پاس آئی میں نے کہا تم مفلس خالی ہاتھ آدی ہو، اور نبی صلی اللہ علیہ وسلم نے ہمیں صدقہ کا حکم دیا ہے تم نبی صلی اللہ علیہ وسلم کے پاس جاؤ آپ سے معلوم کرو کہ اگر میں تمہیں (صدقہ) دیدوں اور یہ صدقہ ادا ہو جائے تو خیر ورنہ میں کسی اور کو دیدوں، ابن مسعود رضی اللہ عنہ نے فرمایا: تم ہی جاؤ اور رسول اللہ صلی اللہ علیہ وسلم سے یہ بات تم ہی پوچھو، میں (رسول اللہ صلی اللہ علیہ وسلم کی طرف) آئی، مجھ سے پہلے ایک انصاری عورت آپ کے دروازے پر کھڑی تھی، اور اس کا کام بھی یہی تھا، جو میرا تھا، اور رسول اللہ صلی اللہ علیہ وسلم کا رعب بھی بہت تھا، ادھر بلال رضی اللہ عنہ نکلے تو ہم نے کہا: تم نبی صلی اللہ علیہ وسلم کے پاس جاؤ، آپ کو بتلاؤ کہ باہر آپ کے دروازے پر دو عورتیں کھڑی ہیں اور وہ یہ مسئلہ پوچھنا چاہتی ہیں کہ اگر ہم اپنے شوہروں کو صدقہ دیں یا ان قییموں کو صدقہ

عن زینب امرأة عبد اللہ بن مسعود قَالَتْ قَالَ رَسُولُ اللَّهِ ﷺ تَصَدَّقْنَ يَا مَعْشَرَ النِّسَاءِ وَلَوْ مِنْ حُلِيِّكُنَّ قَالَتْ فَرَجَعْتُ إِلَى عَبْدِ اللَّهِ فَقُلْتُ إِنَّكَ رَجُلٌ خَفِيفٌ ذَاتُ الْيَدِ وَإِنَّ رَسُولَ اللَّهِ ﷺ قَدْ أَمَرَنَا بِالصَّدَقَةِ فَأَتَيْهِ فَاسْأَلْهُ فَإِنْ كَانَ ذَلِكَ يُجْزَأُ عَنِّي وَإِلَّا صَرَفْتُهَا إِلَى غَيْرِكُمْ قَالَتْ فَقَالَ لِي عَبْدُ اللَّهِ بَلِ اثْبِيهِ أَنْتِ قَالَتْ فَأَنْطَلَقْتُ فَإِذَا امْرَأَةٌ مِنَ الْأَنْصَارِ بِيَابِ رَسُولِ اللَّهِ ﷺ حَاجَتِي حَاجَتَهَا . قَالَتْ وَكَانَ رَسُولُ اللَّهِ قَدْ أُلْقِيَ عَلَيْهِ الْمَهَابَةُ قَالَتْ فَخَرَجَ عَلَيْنَا بِلَالٌ فَقُلْنَا لَهُ إِنَّ رَسُولَ اللَّهِ ﷺ فَأَخْبِرَهُ أَنْ امْرَأَتَيْنِ بِالْبَابِ تَسْأَلَانِيكَ أَنْ تُجْزَأَ الصَّدَقَةُ عَنْهُمَا عَلَى أَزْوَاجِهِمَا وَعَلَى أَيَّتَامٍ فِي حُجُورِهِمَا وَلَا تُخْبِرُهُ مَنْ نَحْنُ قَالَتْ فَدَخَلَ بِلَالٌ عَلَى رَسُولِ اللَّهِ ﷺ فَسَأَلَهُ فَقَالَ رَسُولُ اللَّهِ ﷺ مَنْ هُمَا؟ فَقَالَ امْرَأَةٌ مِنَ الْأَنْصَارِ وَزَيْنَبُ فَقَالَ رَسُولُ اللَّهِ ﷺ أَيُّ

الزَّيْنَبُ؟ قَالَ امْرَأَةٌ عَبْدُ اللَّهِ فَقَالَ لَهُ
رَسُولُ اللَّهِ ﷺ لَهَا أَجْرَانِ أَجْرُ
الْقَرَابَةِ وَأَجْرُ الصَّدَقَةِ. ①

دیں جو ہماری پرورش میں ہیں تو یہ صدقہ
ادا ہو جائیگا؟ اور آپ کو ہمارے بارے نہ
بتلانا کہ ہم کون ہیں۔ زینب رضی اللہ عنہا کہتی ہیں
کہ بلال رضی اللہ عنہ گئے اور آپ سے پوچھا۔
آپ نے فرمایا: وہ عورتیں کون ہیں؟
بلال رضی اللہ عنہ نے کہا ایک عورت انصاری ہے
اور دوسری زینب ہے۔ آپ نے فرمایا:
کوئی زینب ہے؟ انہوں نے کہا: عبد اللہ کی
بیوی تب آپ نے فرمایا: ان کو ڈگنا
اجر ہے، ایک اجر قرابت داروں سے نیک
سلوک کا اور دوسرا صدقہ کا۔

قصہ مذکورہ سے مستنبط فوائد ومسائل

- ① حدیث مذکور سے خواتین کو وعظ و نصیحت کا ثبوت ملتا ہے، جیسا کہ اس حدیث
میں ہے، آپ نے خواتین سے کہا: "تصدقن ولو من حلین"
- ② اس حدیث سے یہ بھی ثابت ہوتا ہے کہ عورت اپنے استعمال کے زیورات صدقہ
کر سکتی ہے۔
- ③ دینی مسائل کسی دوسرے کے ذریعے معلوم کرنے کا بھی اس حدیث سے جواز نکلتا
ہے، جیسا کہ ان دونوں عورتوں نے بلال رضی اللہ عنہ کے ذریعے رسول اللہ ﷺ سے مسئلہ معلوم کیا۔

① رواہ البخاری، کتاب الزکاة، باب الزکاة علی الزوج والایتام فی الحجر، الرقم:
۱۴۶۶ / مسلم، کتاب الزکاة، باب فضل النفقة والصدقة علی الأقربین والزوج
والأولاد والوالدین ولو كانوا مشرکین / واللفظ له، الرقم: ۱۰۰۰

۴) عورت بوقت ضرورت اپنے خاوند اور زیر پرورش تیموں پر صدقہ و خیرات کر سکتی ہے۔

۵) اس حدیث سے یہ بھی معلوم ہوتا ہے کہ قریبی رشتہ داروں پر صدقہ کرنے سے ڈگنا

اجرتا ہے، ایک قرابت کا اور دوسرا صدقہ کا۔



حصہ دوم:

فصل سوم

برے نمونے والے قصے

پہلا قصہ

عالم بے عمل کا قصہ

تمہید: اللہ تعالیٰ کا فرمان ہے:

﴿ اتَّامُرُونَ النَّاسَ بِالْبِرِّ وَتَنْسَوْنَ أَنْفُسَكُمْ
وَأَنْتُمْ تَتْلُونَ الْكِتَابَ أَفَلَا تَعْقِلُونَ ﴾ ①

ترجمہ: ”کیا تم لوگوں کو نیکی کا حکم دیتے
ہو اور اپنے آپ کو بھول جاتے ہو، حالانکہ
تم کتاب پڑھتے ہو، تو کیا تم سمجھتے نہیں“

اس سے معلوم ہوا کہ دوسروں کو نیکی کا حکم کرنا اور برائی سے روکنا جبکہ خود اس نیکی سے
دور رہنا اور برائی کا ارتکاب کرنا اللہ تعالیٰ کے ہاں نہایت ہی ناپسندیدہ ہے اور اللہ تعالیٰ کی
ناراضگی کا باعث ہے، چنانچہ فرمان الہی ہے:

﴿ كَبُرَ مَقْتًا عِنْدَ اللَّهِ أَنْ تَقُولُوا مَا لَا
تَفْعَلُونَ ﴾ ②

ترجمہ: ”یہ بات اللہ تعالیٰ کے نزدیک
بڑی ناراضگی کا باعث ہے کہ تم وہ کہو جو تم
(خود) کرتے نہیں“

پیش آمدہ حدیث بھی اس بات پر دلالت کرتی ہے۔

① سورة البقرة: ۴۲

② سورة الصف: ۳

ترجمہ: ابوداؤد سے روایت ہے، انہوں نے کہا: کسی نے اسامہ بن زید رضی اللہ عنہ سے کہا: تم فلاں صاحب (سیدنا عثمان رضی اللہ عنہ) کے پاس جاؤ تو اچھا ہے کہ تم ان سے گفتگو کرو (یہ فساد کو دبانے کی تدبیر کریں) انہوں نے کہا: کیا تم سمجھتے ہو کہ میں ان سے تم کو سنا کر (تمہارے سامنے ہی) بات کروں، میں تو تمہاری میں ان سے بات کرتا ہوں، اس طرح پر کہ فساد کا دروازہ نہیں کھولتا، میں یہ نہیں چاہتا کہ سب سے پہلے میں فساد کا دروازہ کھولوں، اور میں رسول اللہ ﷺ کی ایک حدیث سننے کے بعد یہ نہیں کہتا کہ جو شخص میرے اوپر سردار ہو وہ سب لوگوں میں بہتر ہے، لوگوں نے پوچھا: وہ کونسی حدیث ہے؟ جو تم نے رسول اللہ ﷺ سے سنی ہے؟ انہوں نے کہا: میں نے سنا آپ فرماتے تھے: ایک شخص کو قیامت کے دن لایا جائیگا، اسے جہنم میں ڈالا جائیگا، اس کی انتڑیاں باہر نکل جائیں گی اور وہ اپنی انتڑیوں کے گرد ایسا گھومتا

عَنْ أَبِي وَائِلٍ قَالَ قِيلَ لِأَسَامَةَ لَوْ أَتَيْتَ فَلَانًا فَكَلَّمْتَهُ؟ قَالَ إِنَّكُمْ لَتَرَوْنَ أَنِّي لَا أَكَلِمَهُ إِلَّا أَسْمِعُكُمْ إِنِّي أَكَلِمُهُ فِي السِّرِّ دُونَ أَنْ أَفْتَحَ بَابًا لَا أَكُونُ أَوَّلَ مَنْ فَتَحَهُ وَلَا أَقُولُ لِرَجُلٍ إِنْ كَانَ عَلَى أَمِيرًا إِنَّهُ خَيْرُ النَّاسِ بَعْدَ شَيْءٍ سَمِعْتُهُ مِنْ رَسُولِ اللَّهِ ﷺ: قَالُوا وَمَا سَمِعْتَهُ يَقُولُ قَالَ سَمِعْتُهُ يَقُولُ: يُجَاءُ بِالرَّجُلِ يَوْمَ الْقِيَامَةِ فَيُلْقَى فِي النَّارِ فَتَنْدَلِقُ أَقْتَابُهُ فِي النَّارِ فَيَدُورُ كَمَا يَدُورُ الْجِمَارُ بِرَحَاهُ فَيَجْتَمِعُ أَهْلُ النَّارِ عَلَيْهِ فَيَقُولُونَ أَيْ فُلَانٌ مَا شَأْنُكَ؟ أَلَيْسَ كُنْتَ تَأْمُرُنَا بِالْمَعْرُوفِ وَتَنْهَانَا عَنِ الْمُنْكَرِ؟ قَالَ كُنْتُ أَمُرُكُمْ بِالْمَعْرُوفِ وَلَا آتِيهِ وَأَنْهَاكُمْ عَنِ الْمُنْكَرِ وَآتِيهِ. ①

① رواه البخاری: کتاب بدأ الخلق، باب صفة النار وانها مخلوقة، الرقم: ۳۲۶۷ واللفظ له/ مسلم: کتاب الزهد والرقاق، باب عقوبة من يأمر بالمعروف ولا يفعله وينهى عن المنكر ويفعله، الرقم: ۲۹۸۹

رہے گا جس طرح گدھا اپنی چکی کے گرد گھومتا ہے، سارے دوزخی اس کے گرد اکٹھے ہونگے اور کہیں گے، اے فلانے یہ کیا معاملہ ہے؟ تو تو (دنیا میں اچھا تھا) ہمیں اچھی بات کا حکم کرتا اور بری بات سے منع کرتا تھا، وہ کہیگا: بے شک میں تم لوگوں کو اچھی بات کا حکم کرتا پر خود نہ کرتا، اور بری بات سے روکتا تھا، خود بری بات سے نہیں روکتا تھا۔

فوائد و استنباطات

- ① حدیث مذکور سے امراء و حکام کو مخفی و پوشیدہ طور پر وعظ و نصیحت کرنے اور لوگوں کی شکایت سے آگاہ کرنے کا ثبوت ملتا ہے۔
- ② اس حدیث سے یہ بھی معلوم ہوتا ہے کہ فتنہ و فساد کے دروازے کے کھولنے سے بچنا چاہئے، اگر کسی ماحول و سوسائٹی میں کوئی فتنہ سرا اٹھا رہا ہے تو دین دار طبقے کو چاہے کہ اس سے گریزاں ہوں اور خود کو اس سے بچائیں۔
- ③ مذکورہ حدیث سے ضرب اللشل کا ثبوت ملتا ہے، جیسا کہ رسول اکرم ﷺ نے عالم بے عمل کی مثال چکی کے گرد گھومنے والے گدھے سے دی ہے۔
- ④ عالم بے عمل کا برا انجام: مقصد یہ کہ جو عالم کہ دوسروں کو نیکی کا حکم دیتا ہے اور خود اس نیکی سے دوری اختیار کرتا ہے، اسی طرح لوگوں کو برائی سے روکتا ہے اور خود انہی برائیوں کا مرتکب بنتا ہے تو روز قیامت اللہ تعالیٰ اس عالم کو جہنم میں ذلیل و رسوا کر کے دوسرے جہنیوں کیلئے تماشا بنا دے گا جن کا نمونہ اس حدیث میں ذکر کیا گیا ہے۔

قاعدہ: یہ ایک قاعدہ کلیہ ہے کہ قول و عمل میں سے ہر ایک اپنی جگہ پر ایک مستقل حکم ہے اور ان (قول و عمل) میں سے کوئی بھی دوسرے کے ساتھ مربوط و وابستہ نہیں ہے بطور مثال امر بالمعروف ایک الگ واجب ہے اور ما مور بہ پر عمل کرنا ایک الگ واجب ہے اور ہر ایک کا تارک مجرم اور قابل سزا ہے اور اسی طرح نہی عن المنکر ایک الگ واجب ہے اور منہی عنہ سے پچنا ایک الگ واجب ہے اور ہر ایک کا مرتکب قابل مؤاخذہ ہے تو حدیث مذکورہ کا مقصد یہ ہے کہ جو شخص لوگوں کو کسی اچھے کام کا حکم دیتا ہے یا کسی برے کام سے منع کرتا ہے تو اہل و اولیٰ یہی ہے کہ وہ اپنے اس کہنے کے مطابق خود بھی عمل کرے اور حدیث کا مقصد یہ ہرگز نہیں کہ جو شخص کہ اپنے کہنے کے مطابق عمل نہیں کرتا تو وہ دوسروں کو بھی نہ کہے حاشا دکلا۔ اور اس کی نظیر قرآن کریم میں موجود ہے، چنانچہ سیدنا شعیب علیہ السلام نے اپنی قوم سے مخاطب ہو کر ارشاد فرمایا:

ترجمہ: ”میرا یہ ارادہ بالکل نہیں کہ تمہارا خلاف کر کے خود اس چیز کی طرف جھک جاؤں جس سے تمہیں روک رہا ہوں میرا ارادہ تو اپنی طاقت بھر اصلاح کرنے کا ہی ہے میری توفیق اللہ ہی کی مدد سے ہے اسی پر میرا بھروسہ ہے اور اسی کی طرف میں رجوع کرتا ہوں“

﴿... وَمَا أُرِيدُ أَنْ أَمْلِكُمْ إِلَّا مَا أَنْهَاكُمْ عَنْهُ إِنْ أُرِيدُ إِلَّا الْإِصْلَاحَ مَا اسْتَطَعْتُ وَمَا تَوْفِيقِي إِلَّا بِاللَّهِ عَلَيْهِ تَوَكَّلْتُ وَإِلَيْهِ أُنِيبُ﴾ ①

جس کا واضح مطلب یہی ہے جیسا کہ ہم نے پہلے کہا تھا کہ امر بالمعروف ایک الگ واجب ہے اور ما مور بہ پر عمل کرنا ایک الگ واجب ہے اور اسی طرح نہی عن المنکر ایک الگ واجب ہے اور منہی عنہ سے پچنا ایک الگ واجب ہے، اور ایک کے چھوڑ دینے سے دوسرا ساقط نہیں ہوتا۔ هذا ما عندی والعلم عند اللہ .



دوسرا قصہ

شہید، عالم اور سخی کا عدمِ اخلاص کی بناء

پر جہنم میں جانے کا قصہ

تمہید: قرآن مجید میں اللہ عزوجل کا فرمان ہے:

﴿فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا وَلَا يُشْرِكْ بِعِبَادَةِ رَبِّهِ أَحَدًا﴾ ①

ترجمہ: ”تو جو شخص اپنے رب سے ملاقات کی امید رکھتا ہے بس لازم ہے کہ وہ نیک عمل کرے اور اپنے رب کی عبادت میں کسی کو شریک نہ کرے“

اس آیت مبارکہ میں رب کی عبادت میں کسی کو شریک بنانے کی جو ممانعت کی گئی اکثر و بیشتر مفسرین نے اس سے مراد شرکِ خفی (ریا کاری) لیا ہے، مطلب یہ ہے کہ بندہ کوئی بھی نیکی کا کام کرے اس میں ریا کاری کی آمیزش بالکل نہیں ہونی چاہے ورنہ اس کا یہ نیک عمل نہ صرف ضائع اور برباد ہوگا بلکہ اس کیلئے وبال جان بھی ہوگا، چنانچہ اخروی انجام کے اعتبار سے شہید، عالم اور سخی کا آئندہ کا واقعہ اس بات کی واضح دلیل ہے کہ انہوں نے دنیا میں کتنے بہترین اعمال سرانجام دیئے مگر خدا ان اخلاص کی وجہ سے شہید کی شہادت، عالم کا علم سیکھنا دیکھنا اور سخی کی جود و سخاوت سب کے سب تباہ و برباد ہو گئے اور یہ عالمین (شہید، عالم اور سخی) خود جہنم کا ایندھن بن گئے، اب پیش خدمت ہے اصل واقعہ۔

① سورة الكهف: ۱۱۰

ترجمہ: ابوہریرہ رضی اللہ عنہ سے روایت ہے کہ نائل جو کہ اہل شام سے تھا، اس نے (ابوہریرہ رضی اللہ عنہ سے) کہا: اے شیخ! مجھے ایک حدیث بیان کر دو جو آپ نے رسول اللہ صلی اللہ علیہ وسلم سے سنی ہو، انہوں نے کہا: جی ہاں۔ میں نے نبی اکرم صلی اللہ علیہ وسلم سے سنا: آپ نے فرمایا: قیامت کے دن سب سے پہلے جس شخص کا فیصلہ ہوگا، یہ وہ آدمی ہے جو شہید ہوا، اسے لایا جائیگا، اللہ تعالیٰ اپنی نعمتوں کی اس سے پہچان کرائیگا، چنانچہ وہ پہچان لے گا، اللہ تعالیٰ اس سے پوچھیں گے (اے بندے!) تو نے اس کیلئے کیا عمل کیا؟ وہ کہے گا: میں تیری راہ میں لڑا حتیٰ کہ شہید ہو گیا، اللہ تعالیٰ فرمائیگا: تو جھوٹ بولتا ہے تو اس لئے لڑا تھا کہ لوگ کہیں کہ یہ بڑا بہادر ہے، چنانچہ کہا گیا، پھر اس شخص کے بارے میں حکم دیا جائیگا اسے منہ کے بل گھسیٹ کر آگ میں پھینک دیا جائیگا۔ ایک اور شخص ہوگا جس نے (دین کا) علم سیکھا اور دوسروں کو سکھایا، اور قرآن کو پڑھا۔ اسے لایا جائیگا، اللہ تعالیٰ اسے اپنی نعمتوں کی پہچان کرائیگا،

عَنْ أَبِي هُرَيْرَةَ رضی اللہ عنہ فَقَالَ لَهُ نَائِلُ أَهْلِ الشَّامِ: أَيُّهَا الشَّيْخُ! حَدِّثْنَا حَدِيثًا سَمِعْتَهُ مِنْ رَسُولِ اللَّهِ صلی اللہ علیہ وسلم قَالَ: نَعَمْ. سَمِعْتُ رَسُولَ اللَّهِ صلی اللہ علیہ وسلم يَقُولُ: إِنَّ أَوَّلَ النَّاسِ يُفْضَى يَوْمَ الْقِيَامَةِ عَلَيْهِ رَجُلٌ اسْتَشْهَدَ فَأُتِيَ بِهِ فَعَرَفَهُ نَعْمَهُ فَعَرَفَهَا قَالَ: فَمَا عَمِلْتُ فِيهَا؟ قَالَ قَاتَلْتُ فِيكَ حَتَّى اسْتَشْهَدْتُ قَالَ كَذَبْتُ، وَلَكِنَّكَ قَاتَلْتَ لِأَنَّ يُقَالَ جَرِيءٌ، فَقَدْ قِيلَ، ثُمَّ أُمِرَ بِهِ فَسُحِبَ عَلَى وَجْهِهِ حَتَّى أُلْقِيَ فِي النَّارِ، وَرَجُلٌ تَعَلَّمَ الْعِلْمَ وَعَلَّمَهُ وَقَرَأَ الْقُرْآنَ فَأُتِيَ بِهِ فَعَرَفَهُ نَعْمَهُ فَعَرَفَهَا. قَالَ فَمَا عَمِلْتُ فِيهَا؟ قَالَ: تَعَلَّمْتُ الْعِلْمَ وَعَلَّمْتُهُ وَقَرَأْتُ فِيكَ الْقُرْآنَ، قَالَ كَذَبْتُ وَلَكِنَّكَ تَعَلَّمْتَ الْعِلْمَ لِيُقَالَ عَالِمٌ وَقَرَأْتَ الْقُرْآنَ لِيُقَالَ هُوَ قَارِئٌ فَقَدْ قِيلَ ثُمَّ أُمِرَ بِهِ فَسُحِبَ عَلَى وَجْهِهِ حَتَّى أُلْقِيَ فِي النَّارِ، وَرَجُلٌ وَسَّعَ اللَّهُ عَلَيْهِ وَأَعْطَاهُ مِنْ أَصْنَافِ الْمَالِ كُلِّهِ فَأُتِيَ بِهِ فَعَرَفَهُ نَعْمَهُ فَعَرَفَهَا قَالَ فَمَا عَمِلْتُ فِيهَا؟

قَالَ: مَا تَرَكْتُ مِنْ سَبِيلٍ تُحِبُّ أَنْ
يُنْفَقَ فِيهَا إِلَّا أَنْفَقْتُ فِيهَا
لَكَ، قَالَ: كَذَبْتَ، وَلَكِنَّكَ فَعَلْتَ
لِيُقَالَ إِنَّهُ جَوَادٌ، فَقَدْ قِيلَ، ثُمَّ أُمِرَ
بِهِ فَسُحِبَ عَلَى وَجْهِهِ، ثُمَّ أُلْقِيَ فِي
النَّارِ. ①

چنانچہ وہ ان نعمتوں کو پہچان لے گا،
اللہ تعالیٰ اس سے پوچھیں گے، تو نے اس
کیلئے کیا عمل کیا؟ وہ کہیگا: میں نے علم
پڑھا، دوسروں کو پڑھایا اور قرآن بھی
پڑھا، اللہ تعالیٰ فرمائیں گے: تو جھوٹ
بولتا ہے تو نے علم اس لئے پڑھا کہ لوگ
تجھے عالم کہیں، اور قرآن اس لئے پڑھا
کہ لوگ تجھے قاری کہیں، تجھے (دنیا میں)
عالم اور قاری کہا گیا، پھر حکم دیا جائیگا،
اسے منہ کے بل تھمیت کر آگ میں ڈال
دیا جائیگا۔ ایک اور شخص ہوگا جسے اللہ تعالیٰ
نے (دنیا میں) مال دیا تھا، اسے لایا جائیگا،
اللہ تعالیٰ اسے اپنی نعمتیں دکھلائیگا وہ پہچان
لے گا، اللہ تعالیٰ اس سے پوچھیں گے:
تو نے ان کیلئے کیا عمل کیا تھا؟ وہ کہیگا: میں
نے خرچ کرنے کی کوئی ایسی راہ نہ چھوڑی
جن میں خرچ کرنے کو تو پسند کرتا تھا، مگر
میں نے اس میں خرچ کیا۔ اللہ تعالیٰ
فرمائیگا: تو جھوٹ بولتا ہے تو نے (مال) اس
لئے خرچ کیا تاکہ لوگ یہ کہیں کہ یہ سخی ہے،

① رواہ مسلم، کتاب الامارۃ، باب من قاتل للرياء والسمعة استحق النار، رقم
الحديث: ۱۹۰۵

چنانچہ لوگوں نے تجھے سخی کہہ دیا۔ پھر حکم دیا
جائیگا اسے منہ کے بل گھسیٹ کر جہنم کی آگ
میں پھینک دیا جائیگا۔

مذکورہ واقعہ سے عبرت آموز باتیں

① شہادت، علم اور سخاوت کی فضیلت: حدیث مذکور سے ان تینوں چیزوں کی فضیلت معلوم ہوتی ہے کہ اللہ تعالیٰ نے جملہ اعمال میں سے ان تین چیزوں کو خصوصیت کے ساتھ ذکر کیا ہے۔

② اعمال صالحہ میں اخلاص کی اہمیت: حدیث مذکور سے بخوبی یہ معلوم ہوا کہ اعمال صالحہ کی قبولیت کیلئے اخلاص نیت شرط ہے، یعنی انسان اپنی آخرت کی کامیابی کیلئے جو عمل کرے اس میں اللہ تعالیٰ کی رضا کو ضرور مد نظر رکھے، اگر عمل میں اخلاص نہیں تو یہ عمل بجائے کامیابی کی ضمانت کے اس کیلئے مضر و غیر مفید اور اس کی ہلاکت و تباہی کا موجب بن جائیگا۔ جیسا کہ ان تینوں اشخاص نے وہ تین (شہادت، علم اور سخاوت) بہترین اعمال انجام دیئے تھے، مگر اخلاص کے فقدان کی وجہ سے ان بہترین اعمال کے ہوتے ہوئے جہنم کا ایندھن بن گئے۔

③ حدیث مذکور سے یہ بھی معلوم ہوا کہ حقوق العباد کے معاملات میں سب سے پہلے خوریزیوں کا فیصلہ ہوگا، یہی وجہ ہے کہ ان تینوں میں بھی سب سے پہلے شہرت پسند شہید کولایا جائیگا، نیز یہی بات مزید وضاحت کے ساتھ ایک اور حدیث میں اس طرح آئی ہے:

عَنْ عَبْدِ اللَّهِ قَالَ قَالَ رَسُولُ اللَّهِ ﷺ: تَرْجَمُهُ: "عَبْدُ اللَّهِ ﷺ فرماتے ہیں کہ رسول
أَوَّلُ مَا يَقْضَى بَيْنَ النَّاسِ يَوْمَ الْقِيَامَةِ
میں سب سے پہلا جو فیصلہ کیا جائیگا وہ
فِي الدَّمَاءِ . ①

خوریزی کے بارے میں ہوگا۔"

① رواہ البخاری، کتاب الديات، باب قول الله تعالى: ﴿وَمَنْ يَقْتُلْ مُؤْمِنًا مُتَعَمِدًا فجزاءه جہنم﴾ (الرقم: ۶۸۶۴) / مسلم کتاب القسامة، باب المجازاة بالدماء في الآخرة وإنها أول ما يقضى فيه بين الناس يوم القيامة، الرقم: ۱۶۷۸، واللفظ له.

۴) اعمال پر محاسبہ: حدیث مذکور سے یہ بھی معلوم ہوا کہ قیامت کے دن انسان کو اپنے کیے ہوئے اعمال پر محاسبہ ہوگا، جیسا کہ اوپر والی حدیث میں مذکور ہے کہ اللہ تعالیٰ نے ان تینوں اشخاص میں سے ہر ایک کو اپنی نعمتوں کا تذکرہ و یاد دہانی کروا کر آخر میں فرمایا: ”فما عملت فیہا؟“



مصادر ومراجع

الف: القرآن الكريم

ب: كتب الحديث

١. صحيح البخارى للإمام أبى عبدالله محمد بن اسماعيل بن ابراهيم البخارى (١٩٤-٢٥٦هـ)

٢. صحيح مسلم للإمام أبى الحسين مسلم بن الحجاج القشيري النيسابوري (٢٠٦-٢٦١هـ)

ج: شروح الحديث

١. فتح البارى شرح صحيح البخارى للإمام الحافظ أحمد بن على بن حجر العسقلانى (٧٧٣-٨٥٢هـ)

٢. المنهاج فى شرح صحيح مسلم ابن الحجاج للإمام الحافظ محى الدين أبى زكريا يحيى بن شرف النووى (٦٣١-٦٧٦هـ)

هـ: كتب اللغة

١. لسان العرب للإمام أبى الفضل محمد بن مكرم المعروف بابن منظور الإفريقي (٦٣٠-٧١١هـ)

٢. المعجم الوسيط قام ياخراج هذه الطبعة الدكتور ابراهيم أنيس .



یادداشت

A series of horizontal dotted lines for writing notes.

مؤلف کی تالیفات

مطبوع	اردو	شرح ارکان الایمان
مطبوع	اردو	شیر کا تھپڑ
مطبوع	اردو	آشواء التوحید
مخطوطہ	عربی	دور سعد بن ابی وقاص فی الفتوحات الاسلامیہ
زیر طبع	عربی	غزوات الرسول ﷺ
مطبوع	عربی	کشف الصدر فی شرح أسماء اہل بدر
مطبوع	عربی	مجمع المعلومات
مخطوطہ	عربی	عظمت الرسول ﷺ
زیر طبع	اردو	آحسن القصص
مطبوع	اردو	اصدق القصص
زیر طبع	اردو	تحفہ اور ماژہ
مطبوع	اردو	اقسام توحید (ربوبیت، الوہیت، اسماء و صفات)
مخطوطہ	اردو	فضائل الجہاد
زیر طبع	عربی	تاریخ الانبیاء والمرسلین ﷺ
زیر تالیف	عربی	المختصر فی انباء من غیرہ
زیر تالیف	فارسی	صلاة الرسول ﷺ
مخطوطہ	اردو	خودنوشت عبد الغفور

